
ಸಂಕ್ರಮಣ ಮತ್ತು ಅಕ್ಷಯತೃತೀಯಾ 
ಸಂಯುಕ್ತ ಸಂಚಿಕೆ 


ತ್ರೈಮಾಸಿಕ ಪತ್ರಿಕೆ 


ಜನವರಿ ಮತ್ತು ಮೇ, ೧೯೮೨ 


ಎ ಲೇಖಕಕಿಗೆ-ಸೂಚನೆಗಳಾ 

“ಕರ್ನಾಟಕ ಭಾರತಿ” ಯು ಸೃಜನ, ವಿಮರ್ಶನ, ಸಂಶೋಧನ ಸಾಹಿತ್ಯದ 
ಅಭಿವೃದ್ಧಿಗಾಗಿ ಮೀಸಲಾಗಿದ್ದು, ಅದರಲ್ಲಿ ಪ್ರಕಟನೆಗಾಗಿ ಈ ಬಗೆಯ ಎಲ್ಲ ಲೇಖನ 
ಗಳಿಗೂ ಸ್ವಾಗತವಿದೆ. ಅನುವಾದ ಲೇಖನಗಳಿದ್ದರೆ ಮೂಲ ಲೇಖಕರ ಹಾಗೂ 
ಲೇಖನದ ಹೆಸರನ್ನು ಸೂಚಿಸುವದಲ್ಲದೆ ಮೂಲ ಲೇಖಕರ ಆ ಪ್ರಕಾಶಕರ 
ಅನುಮತಿಯನ್ನು ಕಳುಹಿಸಬೇಕು. 

ಲೇಖನಗಳನ್ನು ಕಾಗದದ ಒಂದೇ: ಮಗು ಲಲ್ಲಿ ಸಾಕಷ್ಟು 'ಮಾರ್ಜಿನ ನ್‌ ಬಿಟ್ಟು 
ಸ್ಪಷ್ಟವಾಗಿ ಬರೆದಿರಬೇಕು, ಇಲ್ಲವೆ ಟೈಪ್‌ ಮಾಡಿರಬೇ ಕು. ಹಸ್ತಪ್ರತಿಗಳು ಯಾವ 
ರೀತಿಯಿಂದಲೂ ಅಸ ಷ್ಟವಾಗಿಯಾಗಲೀ, ಅಸಂಪೂರ್ಣವಾಗಿಯಾಗಲಿ ಇರಬಾರದು. 

ಲೇಖನ ಸ್ವೀಕೃತವಾದ ಕೂಡಲೆ ಲೇಖಕರಿಗೆ ತಿಳಿಸಲಾಗುತ್ತದೆ." ಅಸ್ವೀಕೃತ 
ಲೇಖನಗಳನ್ನು ೫9 ಪಡೆಯಲಿಚ್ಛಿ ಸುವವರು ಸಾಕಷ್ಟು ಅಂಚೆ ಚೀಟಿಗಳನ್ನು 
ಕಳುಹಿಸಬೇಕು. 

ಲೇಖಕರಿಗೆ ಅವರ ಲೇಖನದ ೨೫ ಪ್ರತಿಗಳನ್ನು ಲೇಖನವು ಪ್ರಕಟವಾದ 
ಸಂಚಿಕೆಯ ಪ್ರತಿಯೊಂದಿಗೆ ಕಳುಹಿಸಲಾಗುತ್ತದೆ. ಹೆಚ್ಚಿಗೆ ಪ್ರತಿಗಳು ಬೇಕಾದವರು 
ಅದರ ಮುದ್ರಣಾದಿ ವೆಚ್ಚವನ್ನು ವಹಿಸಬೇಕಾಗುವದು. ಲೇಖನ ಅಚ್ಚಾಗುವ 
ಪೂರ್ವದಲ್ಲಿ ಈ ವಿಷಯಕ್ಕೆ ತಿಳಿಸಬೇಕು. 

ಲೇಖನಗಳನ್ನು, ವಿಮರ್ಶೆಗಾಗಿ ಪುಸ್ತಕಗಳನ್ನು ಸಂಪಾದಕರು, ಕರ್ನಾಟಕ 
ಭಾರತಿ? ಕನ್ನಡ ಅಧ್ಯಯನಪೀಠ, ಕರ್ನಾಟಕ ಪಿ ಶ್ವನಿದ್ಯಾಲ ಯ, 
ಧಾರವಾಡ-೫೮೦ ೦೦೩ ಇವರಿಗೆ ಕಳುಹಿಸಬೇಕು. ವಿಷಮತೆ ಇಂ ಪ ಪುಸ್ತಕಗಳನ್ನು 
ಕಳುಹಿಸುವವರು ಎರಡು ಪ್ರತಿಗಳನ್ನು ಕಳುಹಿಸಬೇಕು. 


ಸ 


ರ್‌ 


ಇನ್ನಿತರ ಯಾವದೇ ವಿಷಯಕ್ಕೆ ನಿರ್ದೇಶಕರು, ಪ್ರಸಾ ೨ರಾಂಗ, ಕರ್ನಾಟಕ 
ವಿಶ್ವವಿದ್ಯಾಲಯ, ಧಾರವಾಡ ಇವರಿಗೆ ಬರೆಯಬೇಕು. 


ಕರ್ನಾಟಕ ಭಾರತಿ 
೧. ಸ್ವಾತಂತ್ರ್ಯೋತ್ಸವ ಸಂಚಿಕೆ ೨. ರಾಜ್ಯೋತ್ಸವ ಸಂಚಿಕೆ 
| ೩, ಸಂಕ್ರಮಣ ಸಂಚಿಕೆ ತ ಗೆ. ಲಕ್ಷಯ್ಯ ತ್ಮತೀಯಾ ಸಂಚಿಕೆ 

ವಾರ್ಷಿಕ ಚಂದಾ: ಕೂ: ೮-೦೦ (ಅಂಚೆ ವೆಚ್ಚ ಸಹಿತ) 

ಡಿ ಸಂಚಿಕೆಯ ಜೆಲೆ: ರೂ. ೨-೫೦ 

(ಅಂಚೆನೆಚ್ಚ ರೂ. ೧-೨೫ ಪ್ರತ್ಯೇಕ) 
(ವಿದ್ಯಾರ್ಥಿಗಳಿಗೆ ರಿಯಾಯತಿ ಚಂದಾ ದರ ರೂ. ೪-೦೦ ಮಾತ್ರ) 
ಹಣವನ್ನು ಡಿಮಾಂಡ ಡ್ರಾಫ್ಟ ಇಲ್ಲವೆ ಪೋಸ್ಟಲ್‌ ಆರ್ಡರ ಮೂಲಕ 


ಫಾಯನಾನ್ಸ ಆಫೀಸರ, ಕರ್ನಾಟಕ ನಿಶ್ವನಿದ್ಯಾಲಯ, ಧಾರವಾಡ ಇವರಿಗೆ 
ಕಳುಹಿಸಬೇಕು. 

ಕರ್ನಾಟಿಕ ಬಾರತಿ 


(ತ್ರೈಮಾಸಿಕ ಪತ್ರಿಕೆ) 
ಸಂಪುಟ : ೧೪ ಸಂಚಿಕೆ : ೩ ಮತ್ತು ೪ 


ಪ್ರಧಾನ ಸಂಪಾದಕರು 


ಜ್‌ a ಜತ 


ಸಹಾಯಕ ಸಂಪಾದಕರು 


ಡಾ. ಎಂ. ಬಿ. ಕೊಟ್ರ ಶೆಟ್ಟಿ 


ನ 
ಪ್ರಸಾರಾಂಗ 


ಕರ್ನಾಟಕ ನಿಶ್ವನಿದ್ಯಾಲಯ, ಧಾರವಾಡ - ೫೮೦ ೦೦4 


ಕರ್ನಾಟಿಕ ಭಾರತಿ 
ಕರ್ನಾಟಕ ನಿಶ್ವನಿದ್ಯಾಲಯದ ತ್ರೈಮಾಸಿಕ ಪತ್ರಿಕೆ 


ಸಂಪುಟ : ೧೪ ಸಂಚಿಕೆ : ೩-೪ 


ಜನವರಿ ಮತ್ತು ಮೇ, ೧೯೮೨ 


ಸಂಕ್ರಮಣ ಹಾಗೂ ಅಕ್ಷಯ ತೃತೀಯಾ 
| ಸಂಯುಕ್ತ ಸಂಚಿಕೆ 


ಎಲ್ಲ ಹಕ್ಕುಗಳನ್ನು ಕಾಯ್ದಿರಿಸಲಾಗಿದೆ. 


ಸಂಪಾದಕ ಮಂಡಲ : 
ಡಾ. ಎಸ್‌. ಎಂ. ವೃಷಭೇಂದ್ರಸ್ವಾಮಿ, ಪ್ರಧಾನ ಸಂಪಾದಕರು 
ಡಾ. ಶ್ನೆ ಕೃಷ್ಣಮೂರ್ತಿ 
ಡಾ. ಸರೋಜಿನಿ ಶಿಂತ್ರಿ 
ಶ್ರೀ ಸಿ. ಎಸ್‌. ಕಣನಿ, ಕಾರ್ಯದರ್ಶಿಗಳು 
ಡಾ. ಎಂ. ಬಿ. ಕೊಬ್ರಶೆಟ್ಟಿ, ಸಹಾಯಕ ಸಂಪಾದಕರು 


ಪ್ರಕಾಶಕರು : 
ಎಸ್‌. ಬಿ. ನಾಯಕ 
ಕಾರ್ಯನಿರ್ವಾಹಕ ನಿರ್ದೇಶಕರು 
ಪ್ರಸಾರಾಂಗ 
ಕರ್ನಾಟಕ ವಿಶ್ವವಿದ್ಯಾಲಯ. ಧಾರವಾಡ 


ಮುದ್ರಕರು 
ಸೋಮಶೇಖರ ಆಕಳವಾಡಿ 
ಮನೋಹರ ಮುದ್ರಣಾಲಯ, ಮಾರ್ಕೆಟ್‌, ಧಃಂರವಾಡ 


೧೦. 


ಪರಿನಿಡಿ 


ಲಕ್ಷ್ಮೀಶ ಕವಿಯ ಕಾಲವರಾನ (ವಿಮರ್ಶೆ) 
ಕೆ. ವೆಂಕಟರಾಯಾಚಾರ್ಯ 


ಬಳ್ಳಾರಿ ಜಿಲ್ಲೆಯಲ್ಲಿ ದೊರೆತ ಪ್ರಥಮ ಹೊಯ್ಸಳ 
ತಾಮ್ರಶಾಸನ 
—ಎಸ್‌. ರಾಜಶೇಖರ 


ಪೊನ್ನ ಕವಿಯ ಒಂದಂ ಪದ್ಯ 
—ಹಂಪ ನಾಗರಾಜಯ್ಯ 


ಶರಣರ ಕ್ರಾಂತಿಯ ಸಫಲತೆ-ವಿಫಲತೆ 
(ಒಂದಂ ವಿವೇಚನೆ) 
ಬಸವರಾಜ ಸಬರದ 


ಎವಿಲಿ ರೆಯೋಲಾ 


ವೀರೇಂದ್ರ ಸಿಂಪಿ 


ಕನ್ನಡ-ಮರಾಠಿ ಸಾಹಿತ್ಯ ಬಾಂಧವ್ಯ 
ಎಸ್‌. ಪಿ. ಪಾಟೀಲ 


ಎರಡು ಬೆ ಲೊ-ರಶ್ಯನ್‌ ಪದ್ಯಗಳಂ 
ಅನು : ಬುದ್ಧಣ್ಣ ಹಿಂಗಮಿರೆ 


ಶೂನ್ಯಸಂಪಾದನೆ 
--ಎಸ್‌. ಎಂ. ವೃಷಭೇಂದ್ರಸ್ವಾಮಿ 
ಕರ್ನಾಟಕಕ್ಕೆ ಜೆ ನಧರ್ಮದ ಆಗಮನ ಹಾಗೂ 


ದಿಗಂಬರ-ಶ್ವೇತಾಂಬರ ಪಂಥಗಳ ಉಗಮ 
— ಶಾಂತಿನಾಥ ದಿಬ್ಬದ 


ಬೆಳಕಾಗೇತಿ 
—ಧರಣೇಂದ್ರ ಕುರಕುರಿ 


ಪುಟ 
೧-೧೦ 


೧೧-೧೪ 


೧೫-೨೧ 


೨೨೧೪೦ 


೪೧-೫೦ 
೫೧-೫೮ 
೫೯.೬೦ 


೬೧-೬4 


೬೪೨೭೦ 


೭೧-೭೨ 


೧೧. 


೨, 


೧೩. 


೧೪. 


೧೫. 


೧೬ 


ಗ್ರಾಮೀಣ ಪ್ರೌಢ ಮಹಿಳೆಯರಿಗೆ ಶಿಕ್ಷಣ 
--ಲಲಿತಾಂಬ ವೃಷಭೇಂದ್ರಸ್ವಾಮಿ 


ನೆರಳು (ಕವನ) 
—ದೇವೇಂದ್ರಕುಮಾರ ಹಕಾರಿ 


ಮೈಲಾರಲಿಂಗ ಮತ್ತು ಪರಿವಾರ ದೇವತೆಗಳು 
--ಎಂ. ಬಿ. ನೇಗಿನಹಾಳ 


ಅಕ್ಕನ ಅರಿವಿನ ಕಣ್ಣು 
—ಬಿ, ಎ. ಸನದಿ 


ಶ್ರೀ ಶಕ್ತಿ : ಪೌರ್ವಾತ್ಯ ಸಂಪ್ರದಾಯದ 
ಸ್ತಿ ದೇವತೆ (ಜಾನಪದ ವೆ ಜ್ಞಾ ನಿಕ ವಿವೇಚನೆ) 
—ವಿಲ್ಮ್ಕಂ ಮಾಡ್ತ 


ಡಾ. ಹಿರೇಮಲ್ಲೂರ ಈಶ್ವರನ್‌ ಅವರ 
“ಲಿಂಗಾಯತ ಧರ್ಮ, ಸಂಸ್ಕೃತಿ ವಂತ್ತು ಸವಕಾಜ” 
(ಕೃತಿ ವಿಮರ್ಶೆ) 

--ಎಂ. ಬಿ. ಕೊಟ್ರಶೆಟ್ಟಿ 


ಪುಟ 
೭೩-೭೯ 


೮೦-೮೧ 


೮೨-೯೩ 


೯೪.೧೦೧ 


0೧೨-೧೧೬ 


೧೧೭-೧೨೧ 


ಲಕ್ಷ್ಮೀಶ ಕನಿಯ ಕಾಲಮಾನ (ನಿಮರ್ಶೆ) 


ಥೆ, ವೆಂಕಟರಾಯಾಚಾರ್ಯ 


ವ್ಯಾಸಭಾರತ ಪಾಂಡವರ ಕತೆಯನ್ನೊಳಗೊಂಡ ಮಹಾನ್‌ ಕೃತಿ. "ಜಯೋ 
ನಾಮೇತಿ ಹಾಸೋ*ಯಂ' ಎಂದು ಹೆಸರುಗೊಂಡ ಮೌಲಿಕ ಕೃತಿ ಕ್ರಮೇಣ ಭಾರತ- 
ಮಹಾಭಾರತಗಳೆಂದು ವಿಸ್ತಾರವಾಗಿದೆ. ಈ ಕೃತಿಯ ಹಲವಾರು ಹಸ್ತಪ್ರತಿ 
ಗಳಿಂದಲೂ, ಟೀಕೆ ಟಿಪ್ಪಣೆಗಳಿಂದಲೂ ಇಂಥ ಅಭಿಪ್ರಾಯಕ್ಕೆ ಎಡೆ ಇದೆ. (ಪುಣೆಯ 
ಭಾಂಡಾರ್ಕರ್‌ ಪ್ರಾಚ್ಯ ಸಂಶೋಧನಾ ಸಂಸ್ಥೆ ಪ್ರಕಟಿಸಿದ ಪರಿಷ್ಕೃತ ಪ್ರತಿ) 
ಶ್ರೀ ಶಂಕರಾಚಾರ್ಕರಿಗಿಂತ ಹಿಂದಿನ ಜೈನ ಕೃತಿಯಲ್ಲಿ “ಭಗವದ್ಗೀತೆಯ' ಯ 
ಪಾಠಾಂತರಗಳು ಕಾಣುತ್ತವೆ. (ಡಾ. ಪಿ. ಕೆ. ಗೋಡೆ, ಪುಣೆ, ಅವರ ಲೇಖನ), 


ವ್ಯಾಸ ಭಾರತದ ಕನ್ನಡ ರೂಪ ಗದಗಿನ `ಕುಮಾರವ್ಕಾಸ' ನಿಂದ ರಚಿತ 
ವಾಗಿದೆ... ಹತ್ತು ಪರ್ವಗಳನ್ನು ಮಾತ್ರ ಇವನು ಅನಂವಾದಿಸಿದ್ದಾನೆ. ಉಳಿದ 
ಸ್ತ್ರೀ ಪರ್ವವು ಶ್ರೀನಿವಾಸ ಕವಿಯಿಂದಲೂ, ಮತ್ತೆ ಏಳು ಪರ್ವಗಳಂ ತಿಮ್ಮಣ್ಣ 
ಕವಿಯಿಂದಲೂ ಅನುವಾದಿಸಲ್ಲ ಟ್ವಿವೆ. 


ಪಾಂಡವರು ಅಶ ಮೇಧವನ್ನು ಕೈಗೊಂಡರೆಂಬ ಕತೆ ವ್ಯಾಸಭಾರತದಲ್ಲಿ 
ಹೇಳಿದೆ. ಅಲ್ಲಿ, ಆ ಮೊದಲಿಗೆ ಅಶ್ವಮೇಧದ ಪ್ರಸ್ತಾಪವಾಗಿ, ಕಾಲಾನುಕ್ರಮತಃ 
ನಡೆದ ಅನುಗೀತೆ, ಪರೀಕ್ಷಿತನೆ ಉಜ್ಜೀವನಗಳು ಹೇಳಿವೆ, ಮತ್ತೆ ಯಾಗದ ವಿಚಾರವೇ 
ಮುನ್ನಡೆದಿದೆ. 

ವ್ಯಾಸಭಾರತದ ಈ ಅಶ ಮೇಧ ಪರ್ವದಲ್ಲಿ ಬರುವ ಪ್ರತಿಭಟರಲ್ಲಿ ಕೆಲವರು 
ಕುರುಕ್ಷೇತ್ರದ ಯುದ್ಧದಲ್ಲಿ ಸೇರಿಲ್ಲೆಂದರೆ ಏನು? ಎಂಬ ಪ್ರಶ್ನೆಯೇಳುತ್ತದೆ. ಆದರೆ 
ಅವರೆಲ್ಲರೂ ಆಗ ಕೇವಲ ಯುವರಾಜರಾಗಿದ್ದರೆಂದು. ಬಭ್ರುವಾಹನನು ತಟಸ್ಥ 
ನಾಗಿದ್ದನೆಂದು ತಿಳಿಯಬಹುದು. ಕೇವಲ ಹತ್ತು ಅಧ್ಯಾಯಗಳಲ್ಲಿ ಅರ್ಜುನನೇ 
ಕುದುರೆಯನ್ನು ಕಟ್ಟಿದ, ಎಲ್ಲರನ್ನು ಗೆದ್ದು ಸನ್ಮಾನಿತನಾಗಿ ಮರಳಿದನೆಂದಿದೆ 
(೭೫-೮೪). ವ್ಯಾಸಭಾರತದಂತೆ, ಜೈಮಿನಿಯಂ ಪ್ರತ್ಯೇಕ ಭಾರತ ಗ್ರಂಥವನ್ನು 
ಬರೆದಿರಬೇಕು. ಅದರೊಂದು ಪರ್ವ-ಅಶ್ವಮೇಧದ ಕತೆ-ಮಾತ್ರ ಸದ್ಯಃ ಲಭ್ಯವಿದೆ. 
ಈ ಪರ್ವ ೬೮ ಅಧ್ಯಾಯಗಳಷ್ಟು ವಿಸ್ತಾರವಿದೆ. ಇದರಲ್ಲಿ ವ್ಯಾಸನ ಅಶ್ವಮೇಧ 
ಪರ್ವಕ್ಕಿಂತ ಹೆಚ್ಚು ಹಲವು ಘಟನೆ ಕತೆ ವ್ಯಕ್ತಿಗಳು ಕಂಗೊಳಿಸುತ್ತವೆ. 


೨ ಕರ್ನಾಟಕ ಭಾರತಿ 


ಶ್ರೀರಾಮನ ಅಶ್ವಮೇಧವು ವಾಲ್ಮೀಕಿ ರಾವರಾಯಣದಲ್ಲಿ ಸೂಚಿತವದೆ, 
ಅಶ ಸಂತಾರಾದಿಗಳು ಅಲ್ಲಿಲ್ಲ. ಪದ್ಮಪುರಾಣದ "ಶೇಷ ರಾಮಾಯಣ' ದಲ್ಲಿ 
ಶ್ರೀ ರಾವಕಾಶ್ವಮೇಧದ ಕತೆ ಬಲು ವಿಸ್ತಾರವಾಗಿದೆ. ಪದ್ಮಪುರಾಣದ ಈ ಕತೆ 
ಯನ್ನು ಶ್ರೀ ಸೋಸಲೆ ಅಯ್ಯಶಾಸ್ತ್ರಿಗಳು "ಶೇಷ ರಾವಕಾಯಣ' ವೆಂದು ವಾ. 
ಷಟ್ಪದಿಯಲ್ಲಿ ಬರೆದಿದ್ದಾರೆ. "ಮುದ್ದಣ" ಕವಿಯು “ಶ್ರೀರಾಮಪಟ್ಟಾಭಿಷೇಕ' 
(ವಾ. ಷಟ್ಟದಿ), ಮತ್ತು "ಶ್ರೀ ಠರಾಮಾಶ್ವಮೇಧ' (ಗದ್ಯ) ವೆಂಬುದಾಗಿ ಬರೆ 
ದಿದ್ದಾರೆ. 


ವ್ಯಾಸಭಾಗವತದಲ್ಲಿ ಶ್ರೀಕೃಷ್ಣನ ಅಶ್ವಮೇಧ ಸೂಚಿತವದೆ. ಅಲ್ಲಿ ಅಶ್ವ 
ಸಂತಾರಾದಿಗಳು ಹೇಳಿಲ್ಲ! “ಗರ್ಗ ಸಂಹಿತೆ' ಯಲ್ಲಿ ಉಗ್ರಸೇನನ ಅಶ್ವಮೇಧ ಬಲು 
ವಿಸ್ತಾರವಾಗಿದೆ. ಜೈವಿಂನಿ ಕೃತ ಅಶ್ವಮೇಧ ಪರ್ವಕ್ಕೂ ಈ "ಗರ್ಗ ಸಂಹಿತೆ'ಗೂ 
ಕೆಲವೆಡೆ ಸಾಮ್ಯಗಳಿವೆ, ಸಂವಾದಿಯಾಗಿವೆ. ಕವಿಯು ಪ್ರತಿಭೆ ಮತ್ತು ಧಾರ್ಮಿಕ 
ದರ್ಶನಗಳಿಂದಾಗಿ ವಸ್ತು-ಘಟನೆಗಳ ಮೂಲಕ ಹೊಸತನ್ನು ನಿರ್ವಸುತ್ತಾನೆ. 
ಲಕ್ಷ್ಮೀಶ ಕವಿಯು ಕನ್ನಡದಲ್ಲಿ (ವಾ. ಷ. ಪದ್ಮರೂಪವಾಗಿ) ಜೈಮಿನಿಯ “ಅಶ್ವ 
ಮೇಧ'ವನ್ನು ಬರೆದಿದ್ದಾನೆ. ಈ ಕವಿಯ ಕೃತಿಯ ಬಗೆಗೆ ಹಲವಾರು ವಿದಾ ೦ಸರು 
ತಂತಮ್ಮ ಆಶಯಗಳನ್ನು ಬರೆದಿದ್ದಾರೆ. ಆದರೂ ಇನ್ನೂ ಕೆಲವು ಜಿಜ್ಞಾ ಸೆಗಳಿವೆ. 
ಪ್ರಸ್ತುತ, ಲಕ್ಷ್ಮೀಶ ಕವಿಯ ಕಾಲಮಾನದ ಬಗೆಗೆ ಬರೆಯಲೆಳಸಿದ್ದೇನೆ. ಸಹೃದಯರು 
"ಹಂಸ ಕ್ಷೀರ' ನ್ಯಾಯದಂತೆ ಈ ವಿಚಾರವನ್ನು ಪರಿಗ್ರಹಿಸಬೇಕೆಂದು ವಿನಂತಿ. 


ಲಕ್ಷ್ಮೀಶನು ಈ ಕೃತಿಯಲ್ಲಿ ಆಶ್ರಿತ ರಾಜನನ್ನಾಗಲೀ, ಪ್ರಾಚೀನ-ಸಮ 
ಕಾಲೀನ-ಕವಿಗಳನ್ನಾಗಲೀ ಹೆಸರಿಸಿಲ್ಲ; ತನ್ನ ಕಾಲಮಾನವನ್ನೂ ಸ್ಪಷ್ಟವಾಗಿ ಏನೂ 
ಸೂಚಿಸಿಲ್ಲ. ಆವೊಂದು ಚಾರಿತ್ರಿಕ ವಿಚಾರವನ್ನೂ ಸೂಚಿಸಿಲ್ಲ! ಆದರೂ ಈತನು 
ಮೂಲಕ್ಕಿಂತ ಹೆಚ್ಚಿನದೇನು ಹೇಳಿದನು, ಸಮಸಾಯಿಕವಾಗಿ ಹೊಂದುವ. ವಿಚಾರ 
ಗಳೇನು? ಶಾಬ್ದಿಕ ಶ್ಲೇಷರೂಪಗಳೇನು ಎಂಬುದನ್ನು ವಿಶ್ಲೇಷಿಸಿ, ಆ ಆಧಾರದ 
ಮೇರೆಗೆ ಈ ಕವಿಯ ಕಾಲಮಾನವನ್ನು ಕಂಡುಕೊಳ್ಳುವುದಕ್ಕೆ ಅವಕಾಶವಿದೆ. 


ಈ ದಿಸೆಯಲ್ಲಿ ಒಂದೆರಡು ವಾದಗಳನ್ನು ವಿಮರ್ಶಿಸುವುದೂ ಸೂಕ್ತವಾಗಿದೆ. 


ಡಾ. ದ. ರಾ. ಬೇಂದ್ರೆಯವರು : “ಕನ್ನಡ ಜೈಮಿನಿ ಭಾರತದಲ್ಲಿ 
ಚಂದ್ರಹಾಸನನ್ನು ವರ್ಣಿಸುವಾಗ, ಲಕ್ಷ್ಮೀಶನು ಮೂಲದಲ್ಲಿಲ್ಲದ ಕೆಲವು ವಿಶೇಷ 
ಗಳನ್ನು ಕೈಕೊಂಡಿದ್ದಾನೆ - 


ಜಲಜಾಕ್ಷ ಭಕ್ತಿಯಿಂ ಪ್ರಹ್ಲಾದನಾಗಿ, ನಿ । 
ಶ್ಚಲ ಹರಿಧ್ಯಾನದಿಂ ಧ್ರುವನಾಗಿ, ಸತ ಎದಿಂ | 
ಬಲಿಯಾಗಿ, ಶಾಂತತ್ವದಿಂ ವಿಭೀಷಣನಾಗಿ, ವೈಷ್ಣವಾಭರಣವೆಂಬ ॥ 


ಲಕ್ಷ್ಮೀಶ ಕವಿಯ ಕಾಲಮಾನ (ವಿಮರ್ಶೆ) 


ಕಲೆಯಿಂದೆ ಮಹಿಗೆ ರುಕ್ಮಾಂಗದಂ ತಾನಾಗಿ | 

ಸಲೆ ಕೀರ್ತಿಯಿಂ ಪುಂಡರೀಕನಾಗಿರುತಿಹಂ । 

ಸುಲಲಿತ ಚರಿತ ಭಾಗವತ ಶಿರೋಮಣಿ ಚಂದ್ರಹಾಸನುರ್ವೀ 
ತಳದೊಳು” (೨೯-೧೪) 


ಇಲ್ಲಿಯ ಪ್ರಹ್ಲಾದ, ಧ್ರುವ, ಬಲಿ, ವಿಭೀಷಣ, ರುಕ್ಮಾಂಗದರು ಪೌರಾಣಿಕ 
ಕತೆಗಳಲ್ಲಿ ಪ್ರಸಿದ್ಧರು. "ಸಲೆ ಕೀರ್ತಿಯಿಂ ಪುಂಡರೀಕನಾಗಿ' ಎಂಬಲ್ಲಿ ಕೇವಲ 
ಪೌರಾಣಿಕ ಕಥನವೇ ಅಲ್ಲದೆ, ಕೀರ್ತಿಯಿಂದಾಗಿ ಚಾರಿತ್ರಿಕ ಪ್ರಥಿತನಾದ ಪುಂಡರೀಕ 
ನನ್ನ-ವಿಠಲಭಕ್ತನನ್ನು-ಹೇಳಿದೆ. 


ಕನ್ನಡದಲ್ಲಿಯೂ ವಿಠಲಭಕ್ತಿಯ - ಪುಂಡರೀಕನ - ಪ್ರಸಾರವಾದುದೆಂದರೆ, 
ವಿಜಯನಗರದಲ್ಲಿ ಕೃಷ್ಣದೇವರಾಯನು ಇ. ೧೫೨೦-೨೧ರಲ್ಲಿ ವಿಠಲಮೂರ್ತಿಯನ್ನು 
ಪ್ರತಿಷ್ಠಿಸಿದುದರಿಂದಲೆ ಆಗಿರುತ್ತದೆ. ಈ ಕೃತಿಯೂ ಅದೇ ಕಾಲಕ್ಕೆ ರಚಿತವಾಗಿರ 
ಬೇಕು” ಎಂದರು (ಜೈ. ಭಾ. ಮುನ್ನುಡಿ). 


ಡಾ. ವಾಮನ ಬೇಂದ್ರೆಯವರು : 'ಲಕ್ಷ್ಮೀಶನ ಜೈಮಿನಿ ಭಾರತ' ಎಂಬ 
ನಿಬಂಧದಲ್ಲಿ (ಮೈಸೂರು ಗೀತಾ ಬುಕ್‌ ಹೌಸಿನ ೧೯೭೯ ರ ಪ್ರಕಟನೆ) ಮತ್ತು 
“ಲಕ್ಷ್ಮೀಶ' ಎಂಬ ಪುಸ್ತಕದ (ಬೆಂಗಳೂರ ಐ. ಬಿ. ಎಚ್‌. ಅವರ ೧೯೭೮ರ ಪ್ರಕಟನೆ) 
ತಮ್ಮ ಲೇಖದಲ್ಲಿ, ಈ ಮೇಲಿನ ಮಾತನ್ನು ಆಧರಿಸಿ, ಸಮರ್ಥಿಸಿ, ಬರೆದಿದ್ದಾರೆ; 
ಲಕ್ಷ್ಮೀಶನ ಈ ಕೃತಿಯ ರಚನೆ ಇ. ೧೫೨೦-೨೧ ರಲ್ಲಿ' ಎಂದರು. 


ಜಿಜ್ಞಾ ಸೆ: ಪಂಡರಪುರದ ಉಲ್ಲೇಖ ೮-೯ ನೆ ಶತಕದ ಶಾಸನಗಳಲ್ಲಿ ಪಂಡ 
ರಗಿ ಎಂದು ಕಾಣುತ್ತದೆ. ವಿಠಲಭಕ್ತರಲ್ಲಿ 'ಪುಂಡರೀಕ'ನು ವಿಶಿಷ್ಠ ತೈನಾಗಿರುವನೆಂದೇ 
ಆತನಂ ಕೀರ್ತಿಯುಂತನು. ಮಹಾರಾಷ್ಟ್ರದ ಭಕ್ತನಾದ ಜ್ಞಾ ನದೇವನು "ಕಾನಡಾ 
ಹೋ ವಿಠಲು ಕರ್ನಾಟಕುಂ ಕ್ಯಾನೇಮಜಿಲಾ ವಿಜಲಾವೇಧು' (ಅಭಂಗ ೭೬೪) 
ಕರ್ಣಾಟಕ ದೇಶದಲ್ಲಿಯ ವಿಠಲದೇವನು ತನ್ನ ಕಡೆಗೆ ನನ್ನ ಮನಸ್ಸನ್ನು ಆಕರ್ಷಿಸಿ 
ಕೊಂಡನು- ಎಂದು ಹೇಳಿರುವನು. ನಾಮದೇವನಾದರೊ, ಕಾಶಿಯೆ ಕನೋಜಾ, 
ದಾ ರಕೇಗೂಜರೂ, ಕಾನಡಾ ವಿಠಲ ಪಂಡರೀಯೆ, (ಅಭಂಗ ೩೫೮-೧) -ಕನೋಜ 
ಪ್ರಾಂತದಲ್ಲಿ ಹೇಗೆ ಕಾಶೀಕ್ಷೇತ್ರವೊ, ಗುಜರಾತ ಪ್ರಾಂತದಲ್ಲಿ ಹೇಗೆ ದ್ವಾರಕಾ 
ಕ್ಷೇತ್ರವೊ, ಹಾಗೆ ಕರ್ನಾಟಕ ಪ್ರಾಂತದಲ್ಲಿ ವಿಠಲದೇವನ ಪಂಡರೀಕ್ಷೇತ್ರ- ಎಂದಿ- 
ದ್ವಾನೆ.. ಕನ್ನಡದಲ್ಲೂ ವಿಠಲಭಕ್ತಿ ಹರಡಿರುವುದನ್ನು ಕಾಣಬಹುದಾಗಿದೆ. 


ಶ್ರೀ ಮಧ್ವಾಚುರ್ಯರು (ಇ, ೧೨೦೦-೭೮) ಉಡುಪಿಯ ಅಷ್ಟಮಠಗಳ ಪೈಕಿ 
ಪೇಜಾವರ, ಶೀರೂರು, ಪುತ್ತಿಗೆ ಮಠಗಳಿಗೆ ವಿಠಲಪ್ರತಿಮೆಗಳನ್ನು ಪೂಜೆಗಾಗಿ 
ನೀಡಿರುತ್ತಾರೆ. 


ಕರ್ನಾಟಕ ಭಾರತಿ 


“ಶ್ರೀಕೃಷ್ಣದೇವರಾಯ ವಿಜಯವಿಠಲನ ಗುಡಿಯಲ್ಲಿ ವಿಗ್ರಹವನ್ನು ಪ್ರತಿಷ್ಠಿ 
ಸಿದ್ದನೆಂಬ ಸಂಗತಿ ಶ್ರೀವಾದಿರಾಜರ "ತೀರ್ಥಪ್ರಬಂಧ' ದಲ್ಲಿ ಸ್ಪಷ್ಟವಾಗುತ್ತದೆ. 
ಅದಕ್ಕೂ ಮೊದಲು ಪಂಡರಾಪುರದಲ್ಲಿ ಎಠಲನ ಪ್ರತಿಷ್ಠೆಯಾಗಿದ್ದುದಷ್ಟ ಅಲ್ಲದೆ, 
ಕವಿ ತೌಂಡರಸನ ಕಾಲಕ್ಕಾಗಲೇ (೧೩ ನೆ ಶ.) ಅದು ಸಾಕಷ್ಟು ಪ್ರಸಿದ್ಧಿಯನ್ನು 
ಗಳಿಸಿತ್ತು.) ಅವನು "ದಶಕುಮಾರ ಚರಿತೆ' ಮತ್ತು "ನಳಚಂಪು' ಎಂಬ ಎರಡು 
, ಗ್ರಂಥಗಳಲ್ಲಿಯೂ ಅವಕಾಶವನ್ನು ಕಲ್ಪಿಸಿಕೊಂಡು `ಅಭಂಗವಿಠಲ' ನನ್ನು ಬಾಯಿ 
ತುಂಬ ಕೊಂಡಾಡಿರುತ್ತಾನೆ. ಮಹಾರಾಷ್ಟ್ರದ ಭಕ್ತರಾದ ಜ್ಞಾನದೇವ ಮತ್ತು 
ತುಕಾರಾಮರು ಈ ದೇವರನ್ನು ಕನ್ನಡಿಗರ ಅಧಿದೆ ವವೆಂದು ಕರೆದಿರುವುದರಿಂದ, 
ಬಹಳ ಹಿಂದಿನಿಂದಲೂ ಕನ್ನಡನಾಡಿನಲ್ಲಿ ವಿಠಲಭಕ್ತಿ ಬಳಕೆಯಲ್ಲಿದ್ದಿತೆಂದು ಹೇಳ 
ಬಹುದಾಗಿದೆ. ಮೈಸೂರಿನ ಕನ್ನಡ ಅಧ್ಯಯನ ಸಂಸ್ಥೆಯವರು ಪುನರ್ಮುದ್ರಿಸಿರುವ 
“ನಳಚಂಪು'ವಿನ “ಮುನ್ನುಡಿಯಲ್ಲಿ ಈ ಬಗ್ಗೆ ಸಾಕಾದಷ್ಟು ವಿಷಯ ದೊರೆಯುತ್ತದೆ” 
(ಡಾ. ಜಿ. ವರದರಾಜರಾಯರು ನನಗೆ ಬರೆದ ೨೯-೭-೮೧ ರ ಪತ್ರದಲ್ಲಿ ಈ ವಿಚಾರ 
ತಿಳಿಸಿ ಉಪಕರಿಸಿದ್ದಾರೆ.) 

ಮುಳುಬಾಗಿಲು ಮಠದ ಶ್ರೀಪಾದರಾಜರು (ಇ. ೧೪೦೬-೧೫೦೪) ಪಂಡರಪುರ 
ದಲ್ಲಿ ವಿಠ್ಮಲಮೂರ್ತಿಯನ್ನು ಪಡೆದರು.. ಅಂತೆ `ರಂಗವಿಠಲ'ನೆಂಬ ಮಂದ್ರಿಕೆಯಲ್ಲಿ 
ಕನ್ನಡದಲ್ಲಿ ಅನೇಕ ಕೀರ್ತನಾದಿಗಳನ್ನು ರಚಿಸಿದರು. (ಮೈಸೂರು ವಿಶ್ವವಿದ್ಯಾಲಯದ 
ಕನ್ನಡ ಅಧ್ಯಯನ ಸಂಸ್ಥೆಯ "ಶ್ರೀಪಾದರಾಜರ ಕೃತಿಗಳು' ಎಂಬ ಸಂಕಲನ ನೋಡಿ.) 
` ಆದುದರಿಂದ,  ಚೆಂದ್ರಹಾಸನನ್ನು `ಪುಂಡರೀಕ'ನಾಗಿ ನಿರೂಪಿಸಿದ ಲಕ್ಷ್ಮೀಶನು 
ವಿಜಯನಗರದ ಕೃಷ್ಣದೇವರಾಯನು ನಡೆಸಿದ ವಿಠಲ ಪ್ರತಿಷ್ಠೆಯಿಂದಲೆ ಸೂ ರ್ತಿ 
ಪಡೆದನೆನ್ನಲು ಅವಕಾಶವಿಲ್ಲ! ತತ್ಪೂರ್ವದಲ್ಲೆ ಕನ್ನಡದಲ್ಲಿ ವಿಠಲಭಕ್ತಿ ಹರಡಿರುವುದ 
ರಿಂದ, ಲಕ್ಷ್ಮೀಶನೂ ತತ್ಪೂರ್ವಕಾಲದಲ್ಲಿ ಇರಬೇಕಾಗುತ್ತದೆ ! ಹಾಗಾದರೆ, ಯಾವ 
ಕಾಲದವನೆಂದು ಇಲ್ಲಿ ತುಸು ವಿವರಿಸಬೇಕಾಗಿದೆ. 

ಲಕ್ಷ್ಮೀಶನು ಕುಮಾರವ್ಯಾಸನಿಗಿಂತ ಇತ್ತೀಚಿನವನೆಂದು ಹೆಚ್ಚಾಗಿ ಎಲ್ಲಾ 
ಎಮರ್ಶಕರೊಪ್ಪ ತ್ತಾರೆ. ಕುಮಾರವ್ಯಾಸನ ಕಾಲಮಾನ ಯಾವುದೆಂದು ಪರಿಶೀಲಿಸ 
ಬೇಕು. ಕುಮಾರವ್ಯಾಸನನ್ನು ಸ್ತುತಿಸಿದ ಕುಮಾರ ವಾಲ್ಮೀಕಿಯ ಕಾಲವೇನೆಂದು 
ತಿಳಿದರೆ ಕುಮಾರವ್ಯಾಸನ ಕಾಲವು ಸುಸ್ಪಷ್ಟವಾಗಿ ತಿಳಿಯುತ್ತದೆ. 

"ಸರಸ ವರ್ಣಕ ಕವಿಗಳೊಳು ಭಾ । 

ಸುರ ಕುಮಾರವ್ಯಾಸನೊಬ್ಬನಂ । 

ಪರಿಕಿಪೊಡೆ ತಾನೊಬ ಲ ಮಗುಳೆರಡನೆಯ ವಸ್ತುಕಕೆ ॥ 
ವರಕುಮಾರವ್ಯಾಸನೊಬ್ಬನು । 

ಎರಡನೆಯ ತಾನೊಬ್ಬ, ಮಿಕ್ಕಿನ । 

ಬರಡು ಕವಿಗಳ ಲೆಕ್ಕಿಸುವನೆ ಕುಮಾರ ವಾಲ್ಮೀಕಿ ॥ (ಯು. ೫೫-೬೬) 


ಲಕ್ಷ್ಮೀಶ ಕವಿಯ ಕಾಲಮಾನ (ವಿಮರ್ಶೆ) ೫ 


ಕುಮಾರವ್ಯಾಸನು ಕರ್ನಾಟಕ ಭಾರತ ಕಥಾ ಮಂಜರಿ (ಗದಗು ಭಾರತ) ಎಂಬ 
ವರ್ಣಕವನ್ನೂ, ಐರಾವತ (ಗಜನೋಂಪಿ) ಎಂಬ ವಸ್ತುಕವನ್ನೂ ಬರೆದನು; 
ಅಂತೆ ಕುಮಾರ ವಾಲ್ಮೀಕಿ ತೊರವೆರಾಮಾಯಣವೆಂಬ ವರ್ಣಕವನ್ನೂ ಮೈರಾವಣ 
ಕಾಳಗವೆಂಬ ವಸ್ತುಕವನ್ನೂ ಬರೆದನೆಂದು ವಿಮರ್ಶಕರಲ್ಲಿ ಬಹುಮತವಿದೆ ! 
ಕುಮಾರ ವಾಲ್ಮೀಕಿಯ ಮೈರಾವಣ ಕಾಳಗದಲ್ಲಿ ವಿದ್ಯಾಶಂಕರ ಗುರುಗಳ ಸ್ತುತಿ ಇದೆ : 


“ನಿರಂಪಮಿತ ನಿರ್ಲೇಪ ನಿರ್ಮದ । 
ನಿರವಯವ ನಿಶ್ಚಿಂತ ನಿರ್ಮಲ | 
ನಿರತಿಶಯ ನಿಷ್ಕಾಮ ನಿತ್ಯಾನಂದ ನಿರ್ದ್ವಂದ್ವ | 
ಪರಮಹಂಸ ಪರೇಶ ಪಾವನ । 
ಚರಿತ ವಿದ್ಯಾಶಂಕರೋತ್ತಮ । 
ಗಂರಂಪದಾಂಬುಜಯುಗಳಕಾಂ ನವಿಂಸುವೆನು ಭಕ್ತಿಯಲಿ ॥” 
(ಕ. ಕಾ. ಕಲಾನಿಧಿ ಮೈಸೂರು ೧೯೧೨) 


“ಈ ಗುರು ಶೃಂಗೇರಿಯವನಾದ ಪಕ್ಷದಲ್ಲಿ ಇವನ ಕಾಲ ೧೪ನೆ ಶತಕದ ಮಧ್ಯ 
ಭಾಗವಾಗುತ್ತದೆ. (ಕ. ಕ. ಚ. ೨-೧೪೪). ಕುವರಾರವ್ಮಾಸ-ಚಾಮರಸರು 
ಸಂಬಂಧಿಕರು--ಸಮಕಾಲಿಕರು-ಎಂಬ ಪ್ರವಾದದಿಂದಾಗಿ, ಕುಮಾರವಾಲ್ಮೀಕಿ ಅಷ್ಟು 
ಹಿಂದಣವನಲ್ಲೆಂದು ಅಲ್ಲಿ ತರ್ಕಿಸಲಾಗಿದೆ. ಕುಮಾರವ್ಯಾಸ-ಚಾಮರಸರಲ್ಲಿ ಸಂಬಂಧ 
ವಾಗಲಿ-ಸಮಕಾಲಿಕತೆಯಾಗಲಿ-ಹೇಳುವುದು ಸರಿಯಾಗದೆಂದು ಶ್ರೀ ನಾ. ಶ್ರೀ. 
ರಾಜಪುರೋಹಿತರು ಬರೆದಿದ್ದಾರೆ. ಕುಮಾರವಾಲ್ಮೀಕಿ ೧೪ನೆ ಶತಕದ ಮಧ್ಯಭಾಗ 
ದವ, ಕುಮಾರವ್ಯಾಸ ೧೩ನೆ ಶತಕದ ಉತ್ತರಾರ್ಧದವನೆಂದು ಹೇಳಬೇಕು. (ಸಾಹಿ 
ತ್ಯದ ಹಿನ್ನೆಲೆಯೆಂಬ ನನ್ನ ಲೇಖನ ಸಂಕಲನದ "ಕುಮಾರವ್ಯಾಸನ ಕಾಲ 
ಯಾವುದು ?” ನೋಡಿ) ಪ್ರಸ್ತುತ, ಲಕ್ಷ್ಮೀಶಕವಿಯೂ ೧೩ನೆ ಶತಕದಿಂದ ಈಚೆ 
ಯವನಾಗುತ್ತಾನೆ ! ಹಾಗಾದರೆ, ಆತ ಯಾವಾಗ ಇದ್ದನೆಂದಂ ತಿಳಿಯಬೇಕು. 
“ಲಕ್ಷ್ಮೀಶ'ನು ವಿಜಯನಗರದ ೧ನೆ ಹರಿಹರನ ಕಾಲದವನು-- ಶ್ರೀ ಗೋವಿಂದ 
ಪೈಗಳು ಬರೆದಿದ್ದಾರೆ (ಕಎಲಕ್ಷ್ಮೀಶ-ಪ ಶಸ್ತಿಗ್ರಂಥ-ಪುನರ್ಮುದ್ರಣ ೧೯೭೮ ಕನ್ನಡ 
ಸಾಹಿತ್ಯ ಪರಿಷತ. ಪು. ೮೬-೯೩). 
ಶ್ರೀಯಂತರ ಲೇಖನದ ವಣಖ್ಯಾಂಶಗಳಿವು : 

೧) “ಜಿತ ತಮಂ, ಭುವನ ಮಧ್ಯ ಪ್ರಕಾಶಂ, ಎರಾ | 

ಜಿತವರಾಹ ಶ್ರೀಧರಂ, ಪಂಚಮುಖ ಮೂರ್ತಿ । 

ನಂತ ಕಾಶ್ಯಪಂ, ರಾಜತೇಜೋಹರಂ, ದೂಷಣಾರಿ, ಗೋಕುಲಜಾತನು॥ 
ಅತಿಕಾಂತಿ ಶೋಭಿತದಿಗಂಬರಂ, ಕಲಿತಾಪ । 

ಹೃತ ಕುವಲಯಂ, ಚಕ್ರಿಯವತಾರದಶಕದು । 


೭11 ಕರ್ನಾಟಕ ಭಾರತಿ 


ನ್ನತಿಗಳಂ ತಳೆದೆಸೆವ ದಿನಪನುದಯಂಗೈದನಂದು ಪೂರ್ವಾಚಲದೊಳು?” 
(ಕ. ಜೈ. ಭಾ. ೧೭-೪೨) 
ಇದರಲ್ಲಿ ವಿಷ್ಣು ಮತ್ತು ಸೂರ್ಯಪರವಾದ ಶ್ಲೇಷೆಯಿದೆ. ಹಾಗೆ ಇದರ 
ವಿಶೇಷ ವಾಚಿಕಗಳೆಲ್ಲವೂ ಅನ್ವಯಿಸುವ "ಚಕ್ರಿ' ಎಂಬ ಪದವನ್ನು ಕವಿ ತುಂಬ 
ಸಾಕೂತವಾಗಿ ಪ್ರಯೋಗಿಸಿರಬೇಕು; ಚಕೃವರ್ತಿಪರವಾದ ಅರ್ಥದಲ್ಲಿಯೂ 
ಇದನ್ನು ಕವಿ ಬಳಸಿರುವನು. ಅರಸನನ್ನು ವಿಷ್ಣು ಏಗೆ ಹೋಲಿಸುವ ರೂಢಿಯಿಂದ, 
ಈ ಪದ್ಯದಲ್ಲಿ "ಚಕ್ರವರ್ತಿ' ಪರವಾದ ಶ್ಲೇಷಾರ್ಥವು ಕವಿಸಮಯಕ್ಕೂ ತುಂಬ 
ಸಮುಚಿತವಾಗಿದೆ. ಇದು ಸರಿಯೆಂದಾದರೆ, ಈ ಚಕ್ರವರ್ಶಿ ಯಾರಾಗಿರಬಹುದು? 
ಲಕ್ಷ್ಮೀಶನ ಈ ಪದ್ಯದಲ್ಲಿ ವರ್ಣಿತವಾಗಿರುವ ಸಮ್ರಾಟನು ವಿಜಯನಗರದ ಮೊದಲ 
ನೆಯ ಹರಿಹರರಾಯ (ಕ್ರಿ. ಶ. ೧೩೩೫-೫೩) ನಾಗಿರಬೇಕೆಂದು ನಿರ್ಧರಿಸಬಹುದು. 
ಈ ದೃಷ್ಟಿಯಿಂದ ಈ ಪದ್ಯದ ಹತ್ತು ಬಗೆಯ ಶ್ಲೇಷೆಗಳೂ ವಿಶೇಷಗಳೂ ಏನೆಂದು 
ಅಲ್ಲಿ ಬರೆಯಲಾಗಿದೆ. ವಾಚಕರು ಆ ಲೇಖ ನೋಡಬಹುದು. 


೨) ಈ ಕಾವ್ಯದ ಬೇರೆ ಕೆಲವು ಮಾತುಗಳಿಂದಲೂ ಈ ಬಗೆ ಸ್ಪಷ್ಟವಾಗಂ 
ತ್ತದೆ : “ಯಾದವ ಸಾರ್ವಭೌಮಂ ನಿಜಾವತರ್ಗೆ ॥ ಭೂಚಕ್ರದೊಳ್‌ ಪಸರಿಸಂವ 
ಕೀರ್ತಿಲತೆ ಮೂಡಲಾಚಂದ್ರವಣಾಗಿರ್ಪ ತೆರದಿಂದ ಕವಿಮತಿಗೆ ಗೋಚರಿಸೆ...॥” 
(೩೪-೪೦). 

ಇಲ್ಲಿ "'ವೂಡಲು' ಎಂಬ ಕ್ರಿಯಾಪದದಿಂದ, ಆ ರಾಜ್ಯವು ಉದಿಸಿ ಇದ್ದಿತಷ್ಟೆ 
ಎಂಬ ಅರ್ಥವೂ; "ಕವಿಮತಿಗೆ ಗೋಚರಿಸೆ' ಎಂಬುದರಿಂದ, ಆ ರಾಜ್ಯೋದಯವು 
ಕವಿಯ ಜೀವಿತಕಾಲದಲ್ಲಿ ಆಗಿದ್ದಿರಬೇಕೆಂಬ ಅರ್ಥವೂ ಹೊರಡಂವಂತೆ ಕಾಣುವುದ 
ರಿಂದ, ಈ ಪದ್ಮದಲ್ಲೂ ಮೊದಲನೆಯ ಹರಿಹರನನ್ನು ಶ್ಲೇಷೆಯಿಂದ ಪರ್ಕಾಯವಾಗಿ 
ಹೇಳಿರಬೇಕು. 


೩) "ಹರಿಹರಾರ್ಚನೆಯ ಸುಕೃತ' (೩೪-೪೩), "ಹರಿಹರ ಸಮಾರಾಧನೆ 
ಗಳಂ ಮಾಡುವ' (೧೧-೫) ಇತ್ಯಾದಿ ಹರಿಹರ' ಎಂಬ ಪದ ಹರಿ-ಶಿವರನ್ನು 
ಮಾತ್ರವಲ್ಲ; ಮರೆಯಾಗಿ ಹರಿಹರನನ್ನು ಸೂಚಿಸುವಂತಿದೆ. 


೪) ವಿಜಯನಗರಕ್ಕೆ "ಹಸ್ತಿನಾವತಿ'ಯೆಂದೂ ಹೆಸರಿತ್ತು. ಅದನ್ನು ನಿರ್ಮಿಸಿ 
ದುದೂ ಮೊದಲನೆಯ ಹರಿಹರನೆಂದೂ ತಿಳಿಯುತ್ತದೆ. ಇವೆಲ್ಲ ಕಾರಣಗಳಿಂದ 
ಜೈವಿಂನಿ ಭಾರತದಲ್ಲಿ ವಿಜಯನಗರದ ೧ನೆಯ ಹರಿಹರರಾಯನನ್ನು ಪರ್ಯಾಯ 
ವಾಗಿ ಸೂಚಿಸಿದೆ ಎಂದೂ, ಲಕ್ಷ್ಮೀಶನು ಆ ಅರಸನ ಸಮಸಾಮಯಿಕನಾಗಿದ್ದಿರ 
ಬೇಕೆಂದೂ ನನ್ನ ನಂಬುಗೆ. ಈ ನನ್ನ ತರ್ಕಸರಣಿ ಸರಿಯೆಂದಾದರೆ, ಜೈಮಿನಿ 

ಇರತದ ರಚನೆ ಆ ಹರಿಹರನ ಕಾಲದಲ್ಲಿ, ಅಂದರೆ ಕ್ರಿ. ಶ. ೧೩೩೫-೫೩ ರೊಳಗೆ 
ಆಗಿರಬೇಕು. 

ಶ್ರೀ ಪೈಗಳ ಈ ಬಗೆತಕ್ಕೆ ಕೆಲವು ಸಂವಾದಿಗಳು, 


ಲಕ್ಷ್ಮೀಶ ಕವಿಯ ಕಾಲಮಾನ (ವಿಮರ್ಶೆ) ೬ 


ವಿಜಯನಗರದಲ್ಲಿ ಯದುವಂಶವೇ ಮೊದಲಿಗೆ ಆಳಿತ್ತು. ಆ ವಂಶದ 
ಸಂಗಮ-ಹರಿಹರ ಮೊದಲಾದವರ ವರ್ಣನೆಗಳು ಈ ಮೇಲಿನ ವಿಚಾರಕ್ಕೆ ಪುಷ್ಟಿ 
ಗೊಡುತ್ತವೆ : 

೧) “ಧರೆಯೊಳ್‌ ಸಂಗಮನೆಂಬ ಪಾಂಡುವಿಗಮಾಕಾವಕಾ ಯಿಗಂ ಪುಟ್ಟಿದರ್‌। 
ಭರದಿಂ ಹರಿಯಪ ಕಂಪಣಕ್ಷಿತಿಪನಾ ಬುಕ್ಕೋರ್ವಿಪಂ ಮುದ್ಧಪಂ | 
ನಿರುತಂ ಮಾರಪನೆಂಬ ಪಾಂಡವರೊಳಾರ್ಪಿಂ ಮಧ್ಯಮಂ ಪಾಂಡವಂ । 
ವರಭೂಪಾಲಕ ಗರ್ವಮತ್ತಗಜಸಿಂಹಂ ಬುಕ  ಭೂಪಾಲಕಂ I” 

(ಪುನರ್ಮುದ್ರಿತ ಎ. ಕ. ೪-೧೪೮, ಹೊಮ್ಮಪುಟ. ೯೧) 


ಸಂಗಮನು ಪಾಂಡುವೆಂದಂ, ಅವನ ಅಯ ರು ಮಕ್ಕಳು ಪಾಂಡವರೆಂದು, ಬುಕ ನರಿ 
ಮಧ್ಯಮ ಪಾಂಡವರೆಂದು ಹೇಳಿದ ಈ ಒಕ ೈಣೆಯಿಂದ ೧ನೆ ಹರಿಹರನು ಧರ್ಮರಾಯ 
ನೆಂದು ಊಹಿತವಾಗಿ, ಕ. ಜೈ. ಭಾ. ಈ ವಿಚಾರವನ್ನೇ ಪರ್ಯಾಯವಾಗಿ ಹೇಳಿರ 
ಬೇಕು! 


೨) ”ಇತ್ಯಂ ದೈವರಹಸ್ಕತಃ ಕೃತಯುಗೇಕರ್ತುಂ ಕವಿಂ ಕಾಲತೋ | 
ನಂದಃಸಂಗಮಭೂಪತಿಃ ಸಮಭವತ್‌ ಕಾಮಾಂಬಿಕಾ ತತ್ವ್ರಿಯಾ | 
ತೆತ್ಸುತ್ರೋ ಹರಿಭೂಪತೇರವರಜೋಜಿಷ್ಟೋರುಪೇಂದ್ರೋಯಥಾ । 
ಶ್ರೀಮದ್ಭು ಕ್ಕಮಹೀಪತಿಃ ಸಮಾಜನಿಸ್ಟಾಂಗೋಪಯನ್‌ವಿಷ್ಣುತಾಂ I” 

(ಅದೇ. ಎ. ಕ. ೫-೭೭. ಪುಟ ೭೦. ಹಬಸೂರು). 


ದಾ ಪರದ ನಂದನೆ ಸಂಗಮವಾಗಿ, ಬುಕ್ಕನೆ ಕ ಷ್ಣನೆಂದು ನಿರೂಪಿಸಿದ ಈ ಭಂಗ್ಯಂತರ 
ದಲ್ಲಿ ೧ನೆ ಹರಿಹರನು ಬಲರಾಮನಂತೆಂದೂ-ಜಿಷ್ಟುವೆಂದೂ-ಊಹಿತವಾಗುವಂತೆ 
ವರ್ಣಿಸಿದಂದು ಗಮನಾರ್ಹ ! 
೩) “ಅಸ್ತಿಕೌಸ್ತುಭಕಲ್ಪದ್ರುಸುರಧೇನಂಸಹೋದರಃ । 
ರಮಾನುಜಃ ಸುಧಾಂಶುಶ್ಚ ಕ್ಷೇರಸಾಗರಸಂಭವಃ ॥ 
ಉದಭೂದನ್ವಯೇತಸ್ಮಯಧುರ್ನಾಮಮಹೀಪತಿಃ । 
ಪಾಲಿತಃ ಯತ್ಕುಲೀಯೇನ ವಾಸುದೇವೇನ ಭೂತಳಂ ॥ 
ಅಭೂತ್ತಸ್ಯಕುಲೇ ಶ್ರೀಮಾನ್‌ ಅಭಂಗುರ ಗುಣೋದಯಃ । 
ಅಪಾಸ್ತದುರಿತಾಸಂಗ ಸಂಗಮೋನಾಮಭೂಪತಿಃ ॥ 
ಆಸನ್‌ಹರಿಹರ:ಕಂಪರಾಯೋ ಬುಕ್ಕ ಮಹೀಪತಿಃ । 
ಮಾರಪೋ ಮುದ್ಧಪಶ್ಚೇತಿ ಕುಮಾರಾಸ್ತಸ್ಯ ಭೂಪತೇಃ ॥ 
ಪಂಚಾನನಾತ್ಮನಾಂ ತೇಷಾಂ ಪ್ರಖ್ಯಾತೋ ಬುಕ್ಕಭೂಪತಿಃ । 
ಪ್ರಚಂಡವಿಕ್ರಮೋ ಮಧ್ಯೇ ಪಾಂಡವಾನಾವಿಂವಾರ್ಜುನಃ ॥” 
(ಅದೇ ಎ. ಕ. ೫-೨೫೬ ಹೆಮ್ಮಿಗೆ), 


೮ | ಕರ್ನಾಟಕ ಭಾರತಿ 


ಯದು - ವಾಸುದೇವ - ಸಂಗಮ - ಹರಿಹರಾದಿಯರು. (ಪಂಚಾನನಾತ್ಮರು) ಮತ್ತು 
ಬುಕ್ಕನ ಉಲ್ಲೇಖಗಳು ಈ ಬಗೆಗೆ ಸಮುಚಿತ ಸಂಬಂಧಿಗಳಾಗಿವೆ. 


೪) “ಶ್ಲಾ ಘ್ಯೇತಸ್ಮಿನ್‌ಯಧೋರ್ವಂಶೇ ಸಂಜಾತಃ ಸಂಗಮೇಶ್ವರಃ | 
ಸಂಗಮಃ ಶ್ರೀಸರಸ್ವತ್ಕೋರಭೂದ್ಯತ್ರಾತಿ ದುರ್ಲಭಃ ॥ 
ಆಕರಾದ್ಧುಣರತ್ನಾನಾಂ ತಸ್ಮಾತ್‌ ಶಿ ೀಸಂಗಮೇಶ್ವರಾತ್‌ | 
ಪಾರಿಜಾತ ಇವಾಂಭೋಧೇರುದಭೂದ್ಕು  ಕೃಭೂಪತಿ: ॥|'” 

(ಮೈ. ಆ. ರಿ. ೧೯೨೪-೨೫) 


ಯದುವಂಶದಲ್ಲಿ ಸಂಗಮನ ಸ್ಥಾನಮಾನಗಳು, ಅವನಿಂದ ಹುಟ್ಟಿದ ಬುಕ್ಕರಾಜನ 
ಈ ಉಲ್ಲೇಖಗಳು ಮನನೀಯಗಳು. 


೫) “ಅಸ್ತಿಸ್ಪಸ್ತ್ಯಯನಂ ಭೂಮೇರ್ವಂಶಃ ಪ್ರಾಂಶುರಕುಂಠಿತಃ | 
ಯದೂನಾಂ ಕೃಷ್ಣಬಂಧೂನಾಂ ತಲ್ಲೀಲಾ ನಿತ್ಕಸಾಕ್ಷಿಣಾಂ ॥ 
ತತ್ರ ಸಂಗಮಭೂಪಾಲಃ ಕ್ಷೀರಾಬ್ದೆ ೇಶ್ವಂದ ಶಮಾ ಇವ । 
ಆವಿರಾಸೀತ್ಕಲಾ ನಾಥಃ ಕಾವಕಾಯಿ ಚಂದ್ರಿಕಾಪ್ರಿಯಃ ॥ 
ತೌದಂಪತೀ ಸಮಾರಾಧ್ಯ ಪಂಪಾಯಃ ಪ್ರಾಣವಲ್ಲಭಂ | 
ತತ್ವಂಚವದನ ಪ್ರಖ್ಯಾನ್‌ಪುತ್ರಾನ್‌ ಪ್ರಾಪ್ತೌಮಹೌಜಸಾ |” 
(ಮೈ. ಆ. ರಿ. ೧೯೪೧-೪೮) 


ಯದುವಂಶದಲ್ಲಿ ಕೃಷ್ಣ-ಸಂಗಮ-ಹರಿಹರಾದಿಯರ ಉತ್ಕರ್ಷ ಹೇಳಲಾಗಿದೆ. 
ಹರಿಹರಾದಿಯರು ಈಶ್ವರನ ಪಂಚವದನರಂತೆಂದಿದೆ ! 


ವಿಜಯನಗರ ರಾಜ್ಯದ ಮೊದಲ ಚಕ್ರವರ್ತಿಯಾದ ಮೊದಲ ಹರಿಹರನ ಬಗೆಗೆ 
ಅವನ ತಂದೆ_ ತಮ್ಮಂದಿರ ಬಗೆಗೆ-ಶಾಸನಗಳಲ್ಲಿ ಹೇಳಿದ ಈ ಮಾತುಗಳು ಕೇವಲ 
ಕವಿಸಮಯದ ಹೊಗಳಿಕೆಗಳಲ್ಲ; ವಾಸ್ತವಿಕವಾಗಿ ಹಲವೆಡೆಯ-ಉಲ್ಲೇಖಗಳಾ 
ಗಿವೆ. ಲಕ್ಷ್ಮೀಶನು ೧ನೆ ಹರಿಹರನ ಸಮಕಾಲಿಕನಾಗಿರಬೇಕೆಂಬುದು ಆತನ ಕಾವ್ಯದ 
ಉಲ್ಲೇಖಗಳಿಂದಲೂ, ಅಂತಹ ಬಗೆಗೆ ಸಂವಾದಿಗಳಾಗಿರುವ ಶಾಸನಗಳಿಂದಲೂ 
ಸುವ್ಯಕ್ತ ! 


ಕನ್ನಡ ಜೈಮಿನಿ ಭಾರತದ (೧೭-೪೨) “ಜಿತತಮಂ-? ಎಂಬಾ ಪದ್ಮದ 
ಕೊನೆಗೆ “ಚಕ್ರಿಯವತಾರದ ಶಕದುನ್ನತಿಗಳಂ ತಳೆದೆಸೆವ ದಿನಪ' ನೆಂಬ ರೂಪಕದಲ್ಲಿ 
ಈ ಹರಿಹರನ ರಾಜ್ಯಪ್ರಾಪ್ತಿಯೊಂದು "ಶಕ'ವೆಂದು ವಿಶೇಷತಃ ಭಂಗ್ಯಂತರದಲ್ಲಿ ಕವಿ 
ಹೇಳಿರಬಹುದೆಂದು ಭಾವಿಸಬಹುದು. `ಚಕ್ರಿಯವತಾರ-ದಶಕದುನ್ನತಿಗಳಂ' ಕವಿ 
ಹೇಳಿರಬೇಕೆಂದೂ, ಈ ಕೃತಿ ೧೩೩೫ ರ ಮೇಲೆ ೧೦ ವರ್ಷದಲ್ಲಿ (೧೪೪೫-೪೭ ರಲ್ಲಿ) 
ರಚಿತವಿರಬೇಕೆಂದು ಶ್ರೀ ಸಿ. ಕೆ. ನಾಗರಾಜರಾಯರು ಹೇಳಿದ್ದರು. ಆದರೆ, ೧ನೆಯ 


2) ಲಕ್ಷ್ಮೀಶ ಕವಿಯ ಕಾಲಮಾನ (ವಿಮರ್ಶೆ) ೯ 


ಹರಿಹರನ ರಾಜ್ಯ ಪ್ರಾಪ್ತಿಯನ್ನೆ "ಶಕ' ವೊಂದೆಂದು ಕವಿ ಪರಿಭಾವಿಸಿದನೆಂದಂ ತಿಳಿ 
ದರೆ, ಇ. ೧೩೩೫-೩೬ ರಲ್ಲಿ ಈ ಕೃತಿ ರಚಿತವೆನ್ನಲಡ್ಡಿಯಿಲ್ಲ! 


ಕುಮಾರವ್ಯಾಸ ಪಾಂಡವರ ರಾಜ್ಯಪ್ರಾಪ್ತಿಯಾದ ವರೆಗಿನ ಕತೆಯನ್ನು 
ಪಾಂಡವ ಸ್ಮಾಪನಾಚಾರ್ಯ "ಕೃಷ್ಣಚರಿತೆ' ಯನ್ನಾಗಿ ಬರೆದನು. ಲಕ್ಷ್ಮೀಶ ಪಾಂಡವ 
ಅಶ್ವಮೇಧ ಕತೆಯನ್ನು ಪಾಂಡವ ಸ್ಮಾಪನಾಚಾರ್ಯ "ಕೃಷ್ಣಚರಿತೆ' ಯನ್ನಾಗಿ ಬರೆ 
ದನು. ಪಾಂಡವರೆಂದು ಹೆಸರುಗೊಂಡ ವಿಜಯನಗರದ ದೊರೆಗಳಲ್ಲಿ ಮೊದಲನೆಯ 
ಹರಿಹರ ರಾಜ್ಯಪೃಾಪ್ತಿಯ ಕಾಲದಲ್ಲಿ, `ಈ ಮತಿಗೆ ಗೋಚರಿಸೆ' (೩೪-೪೦), 
ಲಕ್ಷ್ಮೀಶನು ಜೈಮಿನಿ ಭಾರತವನ್ನು ಬರೆದನೆಂಬುದು ಸೂಕ್ತ ! 


ಅನುಬಂಧ: ೧ 


೧) ೧ನೆಯ ಹರಿಹರನ ಎಲ್ಲಾ ಶಾಸನಗಳಲ್ಲಿ ಅವನನ್ನು ಮಹಾಮಂಡಲೇ 
ಶ್ವರನೆಂದೇ ಹೇಳಿದೆ ಇದಕ್ಕೆ ಅಪವಾದವಾಗಿ, ಒಂದೇ ಒಂದು ಶಾಸನದಲ್ಲ ಮಾತ್ರ 
ಅವನಿಗೆ "ಮಹಾರಾಜಾಧಿರಾಜ, ರಾಜಪರಮೇಶ ರ, ಇತ್ಯಾದಿ ಬಿರುದಂಗಳಿವ. ಈ 
ಎ. ಕ-೫, ಅರಸೀಕೆರೆ ೧೫೯ ಹಿರೇಗಂಡಸಿಯ ಶಿಲಾಶಾಸನ. ಕಾಲ ಇ. ೧೩೪೩. 


೨) ವಿದ್ಮಾರಣ್ಯ ಕಾಲಜ್ಞಾನ ಎಂಬ ಗ್ರಂಥದಲ್ಲಿ, ಹರಿಹರನನ್ನು ವಿದ್ಕಾ 
ರಣ್ಯರು ಪೂರ್ಣಾಭಿಷೇಕದಿಂದ ಪಟ್ಟವನ್ನು ಕಟ್ಟಿ, ಅವನಿಗೆ ಸಿಂಹಾಸನ, ಕಟಕ, 
ಕಿರೀಟಗಳನ್ನು ಕೊಟ್ಟನೆಂದಃ ಹೇಳಲಾಗಿದೆ. (ಮಂಗಳೂರ ಶ್ರೀ ಎಂ. ಮುಕುಂದ 
ಪ್ರಭಂಗಳು ಈ ೨ ವಿಚಾರಗಳನ್ನು ತಿಳಿಸಿ ಉಪಕರಿಸಿದ್ದಾರೆ). 


“೧ನೆ ಹರಿಹರನ ಪಟ್ಟವಾಗಿ ೧೦ ವರ್ಷ ಕಳೆದಾಗಲೇ ಆತ ಚಕ್ರವರ್ತಿಯೆಂದು 
ಹೇಳಲಾಗಿದೆ; ಆಮೇಲೇನೇ ಲಕ್ಷ್ಮೀಶ ಈ ಕೃತಿ ಬರೆದನೆನ್ನುವುದು” (ಶ್ರೀ ಸಿ. ಕೆ. 
ನಾಗರಾಜರಾವ್‌) ಬೇಕಾಗಿಲ್ಲ! ೧೩೪೩ ನೆ ಇಸಿ ಯಲ್ಲಿ ಆತನಿಗೆ "ಮಹಾರಾಜಾಧಿ 
ರಾಜ, ರಾಜಪರಮೇಶ್ವರ, ನೆಂದಂದು ಇಲ್ಲಿ ತಿಳಿಯುತ್ತದೆ. ವಿಜಯನಗರದಲ್ಲಿ 
ಆತನ ಪಟ್ಟಾಭಿಷೇಕಕ್ಕೆ ವಿದ್ಯಾರಣ್ಯರು ನೀಡಿದ ವಸ್ತುಗಳೂ ಗಮನೀಯಗಳಾಗಿವೆ. 
೧ನೆ ಹರಿಹರನ ಪಟ್ಟಾಭಿಷೇಕದ ವಿಚಾರವನ್ನೆ ತ್ತಿಕೊಂಡು, ಲಕ್ಷ್ಮೀಶನು ಈ ಕನ್ನಡ 
ಜೈಮಿನಿ ಭಾರತವನ್ನು ಇ. ೧೩೩೫-೩೬ ರಲ್ಲಿ ಬರೆದನೆನ್ನಲು ಅದಾವ ಅಡ್ಡಿಯೂ 
ಇಲ್ಲ! 


(ಸಾಹಿತ್ಯ ತರಂಗವೆಂಬ ನನ್ನ ಸಂಕಲನದಲ್ಲಿ ಇದು ಪ್ರಕಟವಾಗಲಿದೆ !) 


ಅನುಬಂಧ: ೨ 


೧) ಸಂಸ್ಕೃತ ಜೈಮಿನಿ ಭಾರತದಲ್ಲಿ, "ಬಭ್ರುವಾಹನ ರಾಜ್ಯದ ಹೆಂಗಂಸರ 
ಎದೆ, ತಲೆ, ವರೂಗುಗಳಲ್ಲಿ ಮುತ್ತುಗಳಿವೆ' ಯೆಂದಂದರಿಂದ "ಈ ಮೂಗುತಿ 


೧೦ ಕರ್ನಾಟಕ ಭಾರತಿ 


೧೦೦೦-೧೩೪೯ ರ ಮಧ್ಯಭಾಗದಲ್ಲಿ ಮುಸಲ್ಮಾನರ ಆಕ್ರಮಣದ ನಂತರ ಪರಕೀಯ 
ರಿಂದ ತರಲ್ಲಟ್ಸಿದೆ' ಯೆಂದು, ಆ ಮೇರೆಗೆ ಆ ಕೃತಿ ೧೫ ನೆ ಶತಕದಲ್ಲಿ ಬರೆದಿರ 
ಬೇಕೆಂದು ಡಾ. ವಾಮನ ಬೇಂದೈಯವರ ಆಶಯ ಸರಿಯಾಗದಂ ! 


ಮೂಗುತಿ ಸಾವಿರಾರು ವರ್ಷದ ಹಿಂದಿನ ಕೃತಿಗಳಲ್ಲಿ ಹೇಳಿದೆ. ದುಷ್ಟ 
ಬುದ್ಧಿಯ ವಿಲಾಪದಲ್ಲಿ "ಕಾಶ್ಮೀರಮಿವ ಸಂಭಿನ್ನಂ ಲಿಂಗಂ ಪಾಖಂಡಿಭಿರ್ನರೈಃ' 
ಎಂದುದರಿಂದ, ಸು. ೧೦ ನೆ ಶತಕದ ಮೇಲೆ ಸಂಸ್ಕೃತ ಜೈವಿಂನಿಭಾರತ ರಚಿತವಾಗಿರ 
ಬೇಕೆಂದು ಕಾಣುತ್ತದೆ. 

೨) "ಕೃಷ್ಣಾಂತ-ಕೃಷ್ಣದೇವರಾಯ'ನ ಕಾಲದಲ್ಲಿ ಲಕ್ಷ್ಮೀಶ ಇದ್ದಿರಲಾರ 
ನೆಂದು ಶ್ರೀ ಗೋವಿಂದ ಪೈಗಳು ವಿವರಿಸಿದ್ದಾರೆ. ಆದರೆ, ಅವರು, ಅರ್ಜುನ 
ವಿಲಾಪದ "ಲಿಂಗವಿಂಲದಪೀಠವಕಾಗಿರದೆ. ಪಾಂಡವರ ಸಿರಿಯನ್ನು ನೀನಿಲ್ಲದಾಗ' 
ಎಂಬುದಕ್ಕೆ, "ಮುಸಲ್ಮಾನರು ದಕ್ಷಿಣ ಭಾರತಕ್ಕೆ ದಾಳಿಯಿಟ್ಟುದನ್ನು' ಸೂಚಿಸುತ್ತಾ; 
ಲಕ್ಷ್ಮೀಶ ಆ ಕಾಲದ ಮೇಲೆ ಕವಯಿಸಿದನೆಂದು ಹೇಳಿದ್ದಾರೆ ! ಈ ಮೇಲಿಂದ 
"ಕಾಶ್ಮೀರದ ಲಿಂಗ' ವೆಂಬುದೇ ಇಲ್ಲಿ ಹೇಳಿರಬೇಕು. ಶ್ರೀ ಪೈಯವರು ಮೂಲ 
ಕೃತಿಯನ್ನು ಇಲ್ಲಿ ಗವಂನಿಸಿಲ್ಲೆಂದು ಕಾಣುತ್ತದೆ ! 


ಓ) ಕನ್ನಡ ಜೈಮಿನಿ ಭಾರತದ ೧ನೆಯ ಸಂಧಿಯ ಕೊನೆಯ ಪದ್ಯವಾಗಿ 
“ವಿದ್ವತ್ಸಭಾವಲಯಮರಿಯೆ' ಎಂದಿರಬೇಕು. ಈ ಬಗೆಗೆ :ಧಾರವಾಡ ಕರ್ನಾಟಕ 
ವಿಶ್ವವಿದ್ಯಾಲಯದ ತಾಳಿಗರಿಯಲ್ಲಿಯೂ (ಕ್ರಮಾಂಕ ೨೨೭೫), ಮೈಸೂರ ೨ ಪ್ರತಿ 
ಗಳಲ್ಲಿಯೂ ತಕ್ಕಂತೆ (ಡಾ. ವಾ. ಬೇಂದ್ರೆಯವರ ವಕಾತು) ಆಧಾರಗಳಿವೆ ! (ಧಾರ 
ವಾಡದ ಹಸ್ತಪ್ರತಿಯನ್ನು ನನಗೆ ಎರವಲಾಗಿ ನೀಡಿದ ಡಾ. ಎಸ್‌. ಎಂ. ವೃಷ 
ಭೇಂದ್ರ ಸ್ವಾಮಿಯವರ ಉಪಕಾರ ಸ್ಮರಣೀಯ !) 

೪) ಕನ್ನಡಜೆ ಓಮಿನಿ ಭಾರತದ ಕೊನೆಯಲ್ಲಿಯೂ ತಕ್ಕಂತೆ ಪದ್ಮಗಳು ಬರೆ 
ದಿಲ್ಲ. ಆ ಸಂಧಿಯ ೪೧ನೆ ಪದ್ಯವಾಗಿ ಈಗ ಮುದ್ರಿಸಿರುವುದೇ ಕವಿಯ ಪರಿಚಯ 
ವನ್ನು ತಿಳಿಸುವುದರಿಂದ ಮಂಗಲಪದ್ಯವಾಗಿರಬೇಕೆಂದು ಕಾಣುತ್ತದೆ ! 

ಸೆಂಸ್ಕೃತ-ಕನ್ನಡ-ಜೈಮಿನಿ ಭಾರತಗಳಲ್ಲಿಯ ಇಂತಹ ಕೆಲವು ಜಿಜ್ಞಾಸೆಗಳನ್ನು 
ನನ್ನ ಬೇರೊಂದು ಲೇಖದಲ್ಲಿ ವಿವರಿಸಿದ್ದೇನೆ (ಸಾಹಿತ್ಯ ತರಂಗದಲ್ಲಿ ಆ ಲೇಖ ಪ್ರಕಟ 
ವಾಗಲಿದೆ). 


ಗ NE 


ಬಳ್ಳಾರಿ ಜಿಲ್ಲೆಯಲ್ಲಿ ದೊರೆತ 
ಪ್ರಥಮ ಹೊಯ್ಸಳ ತಾಮ್ರಶಾಸನ 


ಎಸ್‌. ರಾಜಶೇಖರ 


ಬಳ್ಳಾರಿ ಜಿಲ್ಲೆಯ ಸಂಡೂರ ತಾಲೂಕಿನ ತಾರಾನಗರದ ಬಳಿ ನಾರಿಹಳ್ಳ 
ಪ್ರಾಜೆಕ್ಟ್‌ ಕೆಲಸ ನಡೆಯುತ್ತಿರುವಾಗ, ಹತ್ತಿರದ ಪಾಳುಬಿದ್ದ ವೀರಾಪುರ ಗ್ರಾಮದ 
ಹಳೆಯ ಮನೆಯೊಂದರಲ್ಲಿ ಮೂರು ತಾಮ್ರಶಾಸನಗಳು ದೊರೆತವು. ಇವುಗಳನ್ನು 
ಕರ್ನಾಟಕ ವಿಶ್ವವಿದ್ಯಾಲಯದ ಇತಿಹಾಸ ಮತ್ತು ಪ್ರಾಚ್ಯಶಾಸ್ತ್ರ ವಿಭಾಗದ ವರಿಷ್ಠ 
ರಾದ ಡಾ| ಷ. ಶೆಟ್ಟರ್‌ ಅವರ ಆದೇಶದ ಮೇರೆಗೆ ನಾನು ೧೯೭೪ ರ ಮಾರ್ಚ 
ತಿಂಗಳಿನಲ್ಲಿ ತಾರಾನಗರಕ್ಕೆ ಹೋಗಿ, ಆ ತಾಮ್ರಪಟಗಳನ್ನು ಸ್ವಚ್ಛಗೊಳಿಸಿ, ಅವುಗಳ 
ಛಾಯಾಚಿತ್ರದೊಂದಿಗೆ ಶಾಸನಗಳ ಪಾಠವನ್ನೂ ಸಹ ಪಡೆದುಕೊಂಡು ಬಂದೆನಂ. 
ಆ ಪಾಠವನ್ನೇ ಇಲ್ಲಿ ಕೊಡಲಾಗಿದೆ. 

ಬಳ್ಳಾರಿ ಜಿಲ್ಲೆಯಲ್ಲಿ ದೊರೆತ ಪ್ರಪ್ರಥಮ ಹೊಯ್ಸಳ ತಾಮ್ರಶಾಸನವಿದು. 
ಇದರಲ್ಲಿ ಒಟ್ಟು ಮೂರು ಫಲಕಗಳಿದ್ದು, ಪ್ರತಿಯೊಂದು ಸುಮಾರು ೧'.೫" ಎತ್ತರ 
ಮತ್ತು ೮'.೫” ಅಗಲ ಇವೆ. ಇವುಗಳ ಮೊದಲ ಫಲಕದ ಹಿಂಬದಿ, ಎರಡನೇ 
ಫಲಕದ ಎರಡೂ ಬದಿ ಮತ್ತು ಮೂರನೇ ಫಲಕದ ಮುಂಬದಿಯಲ್ಲಿ ಮಾತ್ರ ಶಾಸನ 
ಕೊರೆಯಲಾಗಿದೆ. ಮೊದಲನೇ ಫಲಕದ ಹಿಂಬದಿಯಲ್ಲಿ ೧೯ ಸಾಲುಗಳು, ಎರಡನೇ 
ಫಲಕದ ಮುಂಬದಿಯಲ್ಲಿ ೨೧ ಸಾಲುಗಳಂ ವಂತ್ತು) ಮೂರನೇ ಫಲಕದ ಮುಂಬದಿ 
ಯಲ್ಲಿ ೧೯ ಸಾಲುಗಳು ಇವೆ. 

ತಾಮ್ರಪಟಗಳನ್ನು ಜೋಡಿಸುವ ಕೊಂಡಿ (ಉಂಗುರ) ಮತ್ತು ಮುದ್ರೆ 
ಕಳೆದು ಹೋಗಿವೆ. ಇದು ಹೊಯ್ಸಳ ಅರಸ ನರಸಿಂಹನ ಕಾಲದ ಶಾಸನ, 
ಶಾಸನದ ಕಾಲ ಶಕವರ್ಷ ೧೧೪೬ ನೆಯ ತಾರಣ ಸಂವತ್ಸರ ಪುಷ್ಕಶುದ್ಧ ಏಕಾದಶಿ 
ಆದಿತ್ಯವಾರ. ಶಾಸನದ ಪಾಠ ಇಂತಿದೆ : 


ಮೊದಲನೇ ಪಟ (ಹಿಂಬದಿ) 


೧. ಪಾಯಾದ್ಭುಜಂ ನೃಸಿಂಹಸ್ಯ ದಂಷ್ಟಿಕಾ ಪೂವ ಪೋತ್ರಿಣಃ 
೨. ಸಹಾಧ್ಯಾಯಾನುಬಂಧೇನ ಭುವನೋದ್ಧಾರ ಕರ್ಮ್ಮಣಿ ॥ 
೩. ಸಳನೆಂಬಯಾದವಂ ಪೊಯ್ಸಳನಾದಂ ಶಶಕಪುರದ 


೧೨ 


ಹ Te 


ಕರ್ನಾಟಕ ಭಾರತಿ 


ವಾಸಂತಿಕೊಯೊಳ್ಕುಳಿದು ಪುಲಿ ಪಾಯ್ವುದುಂ ಪೊ 

ಯ್ದಳ ಎನೆ ಮುನಿ ಬಟುಕಮಾಯ್ತು ಪೊಯ್ಸಳ ವಂ 

ಶಂ॥ ಎನಿಬರ್ಪೊಯ್ಸಳ ವಂಶ್ಯರಂ ನಿಬರುಂ ಪ್ರಖ್ಯಾತ 

ರಾರಾಯರೊಳೆ ವಿನಯಾದಿತ್ಯನವಂಗೆ ಪುತ್ರನೆಅ 

ಯಂಗಂ ತತ್ಸುತಂ ವಿಷ್ಣು ತತ್ತನೂಜಾತಂ ನರಸಿಂಗನಾತನ 

ಮಗಂ ಬಲ್ಲಾಳನಾತಂಗೆ ಸೂನು ನೃಸಿಂಹಂ ಮಗರಾಧಿರಾ 
ಯಲಯಕುಳಚೋಳನಿಸ್ತಾರತಂ ॥ ಕಡಿತಕ್ಕೇಯ್‌ತ್ತು ನಾ 

ಲ್ಕುಂ ಕಡಲ ಕಡೆವರಂಧಾತ್ರಿ ಕೀರ್ತಿಸ್ರಜಂ ಸೋರ್ಮ್ಮುಡಿಗಳ್ಸೇಜು 

ತ್ತು ದಿಕ್ಕಾಂತೆಯರ್ಗ್ಗೆ ಸಕಳ ದಿಕ್ಬಾಳರುತ್ತಂ ಸಮಂ ಪಾಯ್ದಡ 
ರ್ದೇಖಳತ್ತಾಜ್ಞೆ, ಸಿಂಹಾಸನಮನೊಸೆದು ತಾನೇ ಕುಳ್ಳಿರ್ಪುದುಂ 
ನೂರ್ಮಡಿ ವೀರನಾರಸಿಂಹಂ ಯದುಕುಳ ತಿಳಕಂ ಸೋಮವಂಶ 
ಪ್ರದೀಪಂ ॥ ಆ ನಾರಸಿಂಹದೇವ ಸಭಾನಳಿನೀ ರಾಜಹಂಸನಾಶ್ರಿ 

ತ ಜನತಾದಾನಾಭಿ ವಾನನಮಿತ ಚಮೂನಾಥಂ ರಾಯದಂಡ 

ನಾಯಕ ಹನುಮಂ ॥ ಆತನ ಕಲಿ ಬಲ್ಲಾಳನ ತಾತನ ಪದ್ಮಾಂ 

ಂಬಿಕಾ ಪವಿತ್ರೋದರ ಸಂಜಾತನ ಭಾರಧ್ವಾಜ ಖ್ಯಾತನ ಕಾಣ್ವಾ 

ನ ಓಯಾಭಿ ಜಾತನ ಜನಕರ್‌ ॥ ಪುರುಷತ್ರಯ ಮೋಮೇಣಿದು 
ಎರಡನೇ ಸಟ (ಮುಂಬದಿ) 

ಪುರುಷಾರ್ತ್ವತ್ರಯಮೋ ಪೇಟ್‌ಮೆನೆ ಮೂವರ್ಸೊೋದರರುಂಪೆ 

ಸವ ಡೆ ದರ್ವ್ವ್ವಾಮರಸಂ ಲಕುಮರಸನಮರದಂಡಾಧೀಶಂ ॥ ಆ ಮೂ 
ವರೊಳಗ್ರಭವಂ ವಾಮರಸವಿತರಣೈಕಲಕ್ಷ್ಮೀ ವಿಕಚತ್ತಾಮರಸಂ 
ವೀರಗುಣೋದ್ಧಾಮರಸಂ ಪಡೆದ ಪುತ್ರನಮಿತ ಚಮೂಪಂ ॥ ಮೊ 
ನೆಯೊಳೆ ಮತ್ಕರವಾಳಂ ಮನೆಯೊಳೆ ಮನ್ಮಂತ್ರ ಸಿದ್ಧಿ ಸಂಕಟ ದೊ 

ಳೆ ಮತ್ತನುವೆನಿಪ ಸವಿ (?) ಹಿತಂ ರಾಯನೃಸಿಂಹನ ನಚ್ಚಿನಚ್ಚುಪೆ 

ಸಳ ಹನುಮಂ ॥ ಇಜ್‌ಯಲೆ ಕಲ್ತಬಟ್‌ಕಮಿಲ್ಲ ಸರಿಭಂಗಂ ಶೌರ್ಯಜೌ (?) 
ದೊಳೆ ಚಾಗಮಂ ಮಣಕಯಲೆ ಕಲ್ತ ಬಲಿಿಕ್ಕಮಿಲ್ಲ ಕಲೆಕಂದೌದಾರ್ಯದೊ 
ಳೆ ಪೆರ್ಮ್ಮಯಿಂ ಪೆಜಿರಾರ್ಪ್ಪೊಯ್ಸಳರಾಜ್ಯದೊಳೆ ಪೆಸರ್ಗ್ಗೊಳಲೆದಂಡಾಧಿಪ 
ರ್ಮೀಸಲೇಜ್‌ಜ*ವಂ ಗೆ ಗೀಸಗೆ ಚಾಗಮೊವನಮಿತಂ ಶೌರ್ಯಂ 
ಜನಾನಂದನಂ 

ಅಮಿತಂ ರಾಯನೃಸಿಂಹ ಪೆಸಳ ಹನುಮಂ ವೀರದೊಳೆ ಜಾಗ ದೊ 

ಳ ಹಿಮಸೇತು ಪ್ರತಿಬದ್ಧಮಪ್ಪ ಜಸಮಂ ಕಯ್ಕೊಂಡ ನಾ ತಂದೆಯಿಂದ 
ಮಗಂ ವೀರನುದಾರನೆಂಬ ಗುಣದಿಂದೊಪ್ಪಿರ್ದ್ವಪಂ ತಂದೆಗೊಂದು 
ಮುಖಃಕೃ್ಕಗ್ಗಳ 


...ಪ್ರಥಮ ಹೊಯ್ಸಳ ತಾಮ್ರಶಾಸನ ೧೩ 


೩೩. 
೩೪. 
೩೫. 
೩೬, 
೩೭, 
೩೮. 
೩೯. 
೪೦. 


ಮಾದಕ್ಷ (ಣ್ಮು)ಕನವೊಲೆ ಬಲ್ಲಾಳದಂಡಾಧಿಪಂ ॥ ಸ ಸ್ತಿ ಸಮಸ್ತ ಭು 
ವನಾಶ್ರಯಂ ಶ್ರೀ ಪೃಥ್ವೀವಲ್ಲಭ ಮಹಾರಾಜಾಧಿರಾಜ ಪರಮೇಶ ರಂ 
ದ್ವಾರಾವತೀಪುರವರಾಧೀಶ ರಂ ಯಾದವ ಕುಳಾಂಬರದ್ಕುಮಣಿ ಸಂ 
ಮ್ಯಕ್ತ ಚೂಡಾಮಣಿ ಮಲೆರಾಜ ರಾಜನ ಪ್ರಮಿತ ತೇಜಂ ಮಲಿಪರೊ 
ಳೆ ಗಂಡಂ ಗಂಡಭೇರುಂಡನಸಹಾಯಶೂರಂ ಮಂದರಧೀರಂ ಶನಿವಾರಸಿ 
ದ್ಧ ಶರಣಾಗತವಾರ್ಧಿ ಗಿರಿದುರ್ಗಮಲ್ಲಂ ವೆ ೈರಿಸಿರಸೆಲ್ಲಂ ಚಲದಂಕರಾ 
ಮನಹಿತಗಜಭೀಮಂ ಚೋಳರಾಯ ರಾಜ್ಯೋದ್ಧಾ ರಕ ಮಗರಾಧಿರಾ 


ಯಂ ಸೈನ್ಯಸಂಹಾರಕಂ ಬ್ಯ (?) ಳನಲ್ಲೂ (?) ರ ಪುರ ಕಾಳಾಗ್ನಿರುದ್ರ 
ಎರಡನೇ ಪಟ (ಹಿಂಬದಿ) : 


ಆಶಿಳೊರ್ತ್ರೆಳದುರ್ಗ ನಿರದಲಯಾನಳಂ ದ್ರವಿಳ ಮಂಡಳನಿ 

ರ್ದ್ಮಾವು ಧಾಮಂ ಬಾಣೋಧರೆಯ ಗಜಘಟಾಸಹಿತ ಸಪ್ತಾಂ 

ಗ ಗ್ರಹಣ ಭುಜಬಳಮಲ್ಲಂ ನಿಶ್ಯಂಕ ಪ್ರತಾಪ ಚಕ್ರವರ್ತಿ ಹೊ 

ಯ್ಸಳ ಶ್ರೀ ವೀರನಾರಸಿಂಹದೇವರ ಪೂರ್ವ ದಿಗ್ವಿಜಯದೊಳೆ 
ಪೂರ್ವಾಸಾಧಿತ ಕರಿತುರಗರತ್ನವಸ್ತುವಿಸ್ತಾರಿತ ವಿಜಯ 

ಲಕ್ಷಿ ಎೀವಿಳಾಸಮೆಸೆಯೆ ನಿಜರಾಜಧಾನಿ ಧೋರಸಮುದ್ರದ 
ನೆಲೆವೀಡಿನೊಳ್ಳುಖ ಸಂಕಥಾವಿನೋದದಿಂ ಪೃಥಿ ರಾಜ್ಯಂಗೆಯಿ ತ್ತು 

ಮಿರೆ ತತ್ಪಾದ ಪದ್ಮೋಪಜೀವಿ ಶ್ರೀಮನ್ಮಹಾಪ್ರಧಾನಂ ಮಹಾಪಸಾ 
ಯ್ತಂ ಯಾದವರಾಯ ದಕ್ಷಿಣ ಭುಜಾದಂಡಂ ಪಗೆಮೆಚ್ಚೆಗಂಡಂ 

ರಾಯ ನರಸಿಂಹ ಪೆಸಳ ಹನುಮಂತಂ ಹಯಾರೂಢ ರೇವನ್ತಂಸ 

ಬಳ ತ್ರಿಣೇತ್ರಂ ಸಜ್ಜನ ಮಿತ್ರನಾರೂಢ ವಿದ್ಯಾವಿಳಾಸ ವೀರ ವಿಜಯ 
ಲಕ್ಷ್ಮೀನಿತ್ಯನಿವಾಸನಮಿತಯ್ಯದಂಡನಾಯಕರ" ಮುಂನಂ ॥ ಶ್ರೀ ವೀರಬ 
ಲ್ಲಾಳದೇವರ ಶ್ರೀಹಸ್ತವಿಂ ಧಾರಾಪೂರ್ಬಕಂ ಮಾಡಿ ಕಟ್ಟುಗುತ್ತಗೆ ಪಿಂ 
ಡಾ ದಾನಂ ಗದ್ಯಾಣ ವಿರ್ಪೃತ್ತಜ ಮೊದಲಂ ತಿಜುವಂತು ಬಿಡಿಸಿದ ಕಲ್ಕ 
ಣಿ ನಾಡೊಳ ಗಣಗ್ರಹಾರಂ ಶ್ರೀ ಪುರವನಾಗ್ರಾಮ (?) ಮಧ್ಯದೊಳೆ ತಾ 
ವೆತ್ತಿಸಿದ ತ್ರಿಕೂಟ ದೇವತಾಲಯದೊಳುಂ ಪ್ರತಿಷ್ಠಿತರಾದ ಶ್ರೀ 
ಮದಮೃತೇಶ್ವರ ದೇವರ ವಾಮೇಶ್ವರ ದೇವರ ಲಕ್ಷ್ಮೀನಾರಾಯಣದೇವರಂ 
ಗಭೋಗಕ್ಕಂ ರಂಗಪೂಜೆಗಂ ನಿತ್ಯನೈಮಿತ್ತಿಕ ನೈವೇದ್ಯಚೈತ್ರ ಪವಿತ್ರಾದಿ 
ಪಂಚ ಪರ್ಬಂಗಳಂ ಖಂಡಸ್ಫುಟಿತ-ಜೀಣ್ನೋದ್ದಾರಕ್ಕಂ...ದಿಂದಂ ಸಲ್ವುಂ 


ಮೂರನೇ ಪಟ (ಮುಂಬದಿ) 


ತಾಗಿ ಪಾದ ಪೂಜೆಯಿತ್ತೆತ್ತು ಶ್ರೀವಿರನಾರಸಿಂಹದೇವರ ಶ್ರೀ 
ಹಸ್ತದಿಂ ಶ್ರೀ ವಜ್ರೇಶ್ವರದೇವರ ಸೋಮನಾಥದೇವರ ಸಂನಿಧಾ 


೭೪. 


ಕ್ಷಿ 
೭೮. 


ಕರ್ನಾಟಕ ಭಾರತಿ 


ನದೊಳೆ ಶಕವರ್ಷ ೧೧೪೬ ನೆಯ ತಾರಣಸಂವತ್ಸರದ ಪುಷ್ಕ 

ಶುದ್ಧ ದೇಕಾದಶಿಯಾದಿತ್ಯವಾರದುತ್ತರಾಯಣ ಸಂಕ್ರಮಣ 
ವೃತಿಪಾತದಂದಾ... ಕಸೀಖರ ಗ್ರಾಮವನಾದೇವರ್ಗೆ ಸರ್ವಬಾಧಾ 

ಪರಿಹಾರ ಸರ್ವ ನಮಸ್ಕಮಾಗಿ ಧಾರಾಪೂರ್ಬಕಂ ಮಾಡಿ ಚಂ 
ದ್ರಾರ್ಕತಾರಂಬರಂ ಸಲ್ವಂತಾಗಿ ಬಿಟ್ಟಿದತ್ತಿ ಮಂಗಳ ಮಹಾ ಶ್ರೀ ॥ಶ್ರೀ॥ 
ಸ್ವದತ್ತಾಂ ಪರದತ್ತಾಂ ವಾಯೋಹರೇತದಸುನ್ನರಾಂ ಷಷ್ಟಿಂ ವರ್ಷಸ 
ಹಸ್ರಾಣಿ ವಿಷ್ಟಾಯಾಂ ಜಾಯತೇಕ್ರಿವಿಂಃ ॥ ಆಗ್ರಾವಂದ ಚ 

ತುಸ್ಸೀಮೆ ಮೂಡಲ್‌ ಹಂದಿಗೊಳನಲ್ಲಿಂತೆಂಕ ಹೊಂನರಳಿಯಲ್ಲಿ ಪಡುವಹ 
ದರಿಯೊರ್ಬ್ಬೆಯತ ಮನೆಯಲ್ಲಿ ತೆಂಕಮರಗೂರ ದೇವದಾನದಕ 

ಲ್ಲಲ್ಲಿಂ ಪಡುವ ಹುಂಗಿಯ ಕೆಜ್‌ಯ ಕಿಟ್ಬಯಲ ಮೂಲೆ ಪುಣಿಸೆಯ 

ಲ್ಲಿಂ ಪಡುವಲ್ಲುಂಡು ಗಲ್ಲಲ್ಲಿಂ ಪಡುವ ಹರಗಿನ ಬಟ್ಟೆಯೊಳಗಣ ಸಾತಿಸೆ 
ಟ್ಟಿಯ ಕೊಳನಲ್ಲಿಂದಾ ಬಟ್ಟೆಯ ಅಪ್ಪೂರ ಬಟ್ಟೆಯ ಕೂಡಲಲ್ಲಿಂ ಬಡಗಲೆ 
ಜ್‌ಯ ಮೇಗಣ ಬಿಲೊಣೆಯಲ್ಲಿಂ ಬಡಗನಾಡು ತಿರ್ದೀದರಾಸಿ ಗಲ್ಲಲ್ಲಿಮೂ 
ಡಲಾನೆಗಲ್ಲಲ್ಲಿಂದಮಿಶಾನ್ಯ ದಡ್ಡಗ (7?) ಲ್ಲಂತೀ ಚತುಸ್ಸೀಮೆಯೊಳಗಣ 
ನುಗ್ರಾ 

ಮಂಗಳೊಳಗೆ ದಣ್ಣಾಯಕರ ಪ್ರಭು ಸಾಮ್ಯಕ್ಕೆ ಮಾಡಿವೆರ್ಗ್ಗಡೆ..ಹಳ್ಳಿ 
ಮೆ (?) 

ಮಂ ದಣ್ಣಾಯಕನ ಕೆಳ್‌ಯುಮನೆಂದೆಂದಿಗಂ ಮಾನ್ಯಮಾಗಿ ಮಹಾಜನಂಗಳೆ 
ಸಲಿಸಿ ಬಹರೀಧರ್ಮಮುತ್ತರೋತ್ತರಾಭಿವರ್ಧಮಾನಮಾಗಿಸಲೆ 

ಮಂಗಳ ಶ್ರೀ 


ಪೊನ್ನ ಕನಿಯ ಒಂದು ಪದ್ಯ 


ವಾಸರ (1. 


ಹಂಪ ನಾಗರಾಜಯ್ಯ 


೧.೦೦ ಪೊನ್ನಕವಿಯ ಶಾಂತಿಪುರಾಣದ ಮೊದಲನೆಯ ಆಶ್ವಾ ದಲ್ಲಿ ಬರುವ 
ಆರನೆಯ ಪದ್ಯ ಹೀಗಿದೆ : 


ಗುರುವರದತ್ತ ದಿವ್ಯಮಖನಿ ಪುತ್ತರುದಾತ್ತ ಶುಭಂಕರ ಪ್ರಭಂ 
ಕರರವರೈಶ ೈರ್ಯಂ ನೆಗಲ್ನ ನೇಮಿಜಿನೇಶರ ಶಾಸನಕ್ಕೆ ಭಾ 
ಸುರ ಪರಿರಕ್ಷಣ ಸ್ಥಿ ಸಿ ತಿಯನಿತ ನೂತ 
ಗಿರೆ ದೊರೆವೆತ್ತ ಯಕ್ಷಿ ಬಗೆದೀಕ್ಷಿಸಿ ರಕ್ಷಿಸುಗೆಮ್ಮನೇಗಳುಂ ! 


ಈ ಪದ್ಯದ ಸ್ವಾರಸ್ಯವನ್ನು ತಿಳಿಯಬೇಕಾದರೆ ಜೈನಪುರಾಣಗಳ ಹಾಗೂ 
ಯಕ್ಷ- ಯಕ್ಷಿಯರ ಪರಿಜಯ ಇರಬೇಕಾಗುತ್ತದೆ. ಅಲ್ಲದ ವಿಸ್ತಾರವಾದ ಜೈನ 
ಜಾನಪದ ಕಥೆಯೊಂದು ಇಲ್ಲಿ ಹರಳುಗೊಂಡು ಕುಳಿತುಬಿಟ್ಟಿದೆ. ಅದರ ಒನ್ನೆಲೆ 
ತಿಳಿದಾಗ ಈ ಪದ್ಯದ ಸೊಗಸು ಸುರುಳಿ ಬಿಚ್ಚಿಕೊಳ್ಳು ತ್ತದೆ. 

೧.೦೧ ಮೇಲಿನ ಪದ್ಯದ ಸಾರಾಂಶ : ದಿವ್ಯಮುನಿಗಳಾದ ವರದತ್ತರು ಗುರು 
ಗಳು. ಉದಾತ್ತ ಚರಿತರಾದ ಶುಭಂಕರ ಮತ್ತು ಪ್ರಭಂಕರರು ಅವರ ಶಿಷ್ಯರು. 
ಸಂಪತ್ತೆಲ್ಲವೂ ಶ್ರೇಷ್ಠ ನೇಮಿನಾಥ ತೀರ್ಥಂಕರನ ಧರ್ಮೋಪದೇಶದ ಪ ಪ್ರಚಾರಕ್ಕೆ. 
ಅವರು ನೀಡಿದ ಪ್ರಕಾಶಯುಕ್ತವಾದ ಧರ್ಮರಕ್ಷಣಸ್ಮಿತಿಯ ಜ್ಞಾನ ಲೋಕಕ್ಕೇ 
ಅಪೂರ್ವ. ಪ್ರಸಿದ್ಧಳಾದ ಯಕ್ಷಿಯು ವಿಚಾರಮಾಡಿ ನೋಡಿ ನಮ್ಮನ್ನು ಸದಾ 
ಕಾಪಾಡಲಿ. 

೧.೦೨ ಈ ಪದ್ಯದಲ್ಲಿ 'ಯಕ್ಷಿ' ಎಂಬುದು ಯಾವುದೇ ಯಕ್ಷಿಗೆ ಅನ್ಹಯವಾಗ 
ಬಹುದಾದ ರೀತಿಯಲ್ಲಿ ಸಾಮಾನ್ಯವಾಚಕದಂತೆ ತಟ್ಟನೆ ತೋರುತ್ತದೆ. ಆದರೆ 
' ಒಟ್ಟು ಪದ್ಯದ ಅರ್ಥವನ್ನು ಹಿಡಿದಾಗ ಅದು ೨೨ನೆಯ ತೀರ್ಥಂಕರನಾದ ನೇವಿಂ 
ನಾಥನ ಯಕ್ಷಿಗೆ ಸಲ್ಲಿಸಿದ ಪ್ರಾರ್ಥನೆಯೆಂದು ಸ್ಪಷ್ಟವಾಗುತ್ತದೆ. ಇದರ ಮುಂದಿನ 
ಪದ್ಯ ಈ ಸಂಗತಿಯನ್ನು ನಿರ್ದಿಷ್ಟಗೊಳಿಸುತ್ತದೆ. ಅದರಲ್ಲಿ (೧-೭) ಸರ್ವಾಹಣ 
ಯಕ್ಷನನ್ನು ಸ್ತುತಿಸಿದೆ. ಜೈನರ ಪ್ರತಿಯೊಬ್ಬ ತೀರ್ಥಂಕರನಿಗೂ ಒಬ್ಬೊಬ್ಬ ಯಕ್ಷ- 
ಯಕ್ಷಿಯರು ಇರುತ್ತಾರೆ. ಅಂಬಿಕೆ ಮತ್ತು ಸರ್ವಾಹಣರು ೨೨ನೆಯ ತೀರ್ಥಂಕರ 
ನೇಮಿನಾಥನ ಯಕ್ಷಿ-ಯಕ್ಷರು. 


೧೬ ಕರ್ನಾಟಕ ಭಾರತಿ 


೧.೦೩ ನೇವಿನಾಥನ ಯಕ್ಷಿಯಾದ ಅಂಬಿಕೆಗೆ ಅನೇಕ ಹೆಸರುಗಳಿವೆ : ಅಂಬಾ, 
ಅಂಬಿಕೆ, ಆಮ್ರಾ, ಆಮ್ರಕೂಷ್ಮಾಡೀ, ಕೂಷ್ಮಾಂಡಿ, ಚಾಮುಂಡಾ, ಅಂಬಿಲಾ. 
ತಾರಾ, ವಜ್ರಾ, ಧರ್ಮಾದೇವಿ, ಅಂಬಿಕಾಕಲ್ಪ (ಶುಭಚಂದ್ರ), ತಿಲೋಯ ಪಣ್ಣತ್ತಿ 
(ಜದಿಉಸಹ-ಯತಿವೃಷಭ); ಪ್ರವಚನ ಸಾರೋದ್ಧಾರ (ಆಶಾಧರ), ಅಪರಾಜಿತ 
ಪೃಚ್ಛ, ತ್ರಿಷಷ್ಟಿಶಲಾಕಾ ಪುರುಷ ಚರಿತ್ರೆ, ಪ್ರತಿಷ್ಠಾತಿಲಕ ಮುಂತಾದ ಗ್ರಂಥಗಳಲಿ 
ಈಕೆಯ ವರ್ಣನೆ ಸಿಗುತ್ತದೆ. ಕನ್ನಡದಲ್ಲಿಯೂ ಪೊನ್ನಕವಿಯಲ್ಲದೆ ರನ್ನ. ಕರ್ಣ 
ಪಾರ್ಯ, ಮಂಗರಸ ಮೊದಲಾದ ಕವಿಗಳು ಈಕೆಯನ್ನು ಸ್ತುತಿಸಿದ್ದಾರೆ. ಈಕೆ 

ನನ್ನು ದ್ವಿಭುಜೆ, ಚತುರ್ಭುಜೆ, ಅಷ್ಟಭುಜೆ ಎಂದು ವಿಶೇಷಣಸಿದ್ರಾರೆ. (ಹಂಪನಾ : 
ಯಕ್ಷ-ಯಕ್ಷಿಯರು, ಪುಟ ೧೩೬-೧೩೮). ಜೈನ ಪರಂಪರೆಯಲ್ಲಿ ಈಕೆಗೆ ವಿಶೇಷ 
ಮಾನ್ಯತೆ : ಮಹಾಮಾತ್ಯ ವಾಸ್ತುಪಾಲ ವಿರಚಿತ ಅಂಬಿಕಾಸ್ತವನ, ಜಿನೇಶ್ವರದತ್ತ 
ಸೂರಿಕೃತ ಅಂಬಿಕಾದೇವಿಸ್ತುತಿ ಮುಂತಾದ ಸ್ವತಂತ್ರ ಸ್ತೋತ್ರ ಸಾಹಿತ್ಯವಿದೆ. 


೧.೦೪ ಅಂಬಿಕಾದೇವಿಯ ಪ್ರಾಚೀನವೂ ವಿಖ್ಯಾತವೂ ಆದ ಮೂರ್ತಿ ಗಿರಿನಾರ 
ಪರ್ವತದ (ಊರ್ಜಯಂತಗಿರಿ) ಅಂಬಾದೇವಿ ಶಿಖರದ ಮೇಲಿದೆ. ಈ ಮೂರ್ತಿಯನ್ನು 
ಸಮಂತಭದ್ರರು ಸ್ವಯಂಭೂಸ್ತೋತ್ರದಲ್ಲಿ (ಪದ್ಯ ೧೨೭) ಖಚರಯೋಷಿತೆಯೆಂದು 
ಹೇಳಿದ್ದಾರೆ. ಕನ್ನಡ ನಾಡಿನಲ್ಲಿಯೂ ಈ ಯಕ್ಷಿಯ ಸ್ವತಂತ್ರಮೂರ್ತಿಗಳು ವಿಪುಲ 
ವಾಗಿವೆ. ಇವುಗಳಲ್ಲಿ ಐಹೊಳೆಯ ಮೇಗುತಿ ದೇವಾಲಯದ ಮೂರ್ತಿ ಪ್ರಾಚೀನ 
ತಮ. ಶ್ರವಣಬಿಳಗೊಳದ ಚಂದ್ರಗಿರಿ ಮೇಲಿನ ಎರಡು ಕಟ್ಟೆ ಚಾವುಂಡರಾಯ 
ಬಸದಿ, ಕತ್ತಲೆ ಬಸದಿ, ಶಾಂತೀಶ ರ ಬಸದಿ, ಸವತಿ ಗಂಧವಾರಣ ಬಸದಿ ಮತ್ತು 
ಶಾಸನ ಬಸದಿಗಳಲ್ಲಿ ಈಕೆಯ ಮೂರ್ತಿಗಳಿವೆ, ಜಿನನಾಥಪುರದ ಶಾಂತೀಶ್ವರ ಬಸ 
ದಿಯ ಹೊರಗೋಡೆಯಲ್ಲಿರುವ ಸಮಭಂಗ ನಿಲುವಿನ ಮೂರ್ತಿ ಗಮನಾರ್ಹವಾಗಿದೆ. 


೧.೦೫ ಅಂಬಿಕಾಯಕ್ಷಿಯ ಕಥೆ ಕನ್ನಡದಲ್ಲಿ, ಕಾವ್ಯರೂಪದಲ್ಲಿ ಮೊಟ್ಟ 
ಮೊದಲು ದಾಖಲಾಗಿರುವುದು ಪೊನ್ನಕವಿಯ ಶಾಂತಿಪುರಾಣದಲ್ಲಿ. ಅನಂತರ 
ಇದರ ವಿಸ್ತೃತರೂಪ ಪುಣ್ಯಾಸ್ತವ ಕಥಾಕೋಶದಲ್ಲೂ (ಸಂಸ್ಕೃತ-ರಾಮಚಂದ್ರ 
ಮುಮುಕ್ಷು), ಪುಣ್ಯಾಸ್ತ್ರವ ಚಂಪುವಿನಲ್ಲೂ (ಕನ್ನಡ-ನಾಗರಾಜಕವಿ), ಪ್ರತಿಷ್ಠಾಸಾರ 
ದಲ್ಲೂ (ಆಶಾಧರಸೂರಿ) ಕಂಡುಬರುತ್ತದೆ. ಹೀಗಾಗಿ ಪೊನ್ನನ ಉಲ್ಲೇಖಕ್ಕೆಚಾರಿತ್ರಿಕ 
ಮಹತ್ವವಿದೆ. ಸಂಸ್ಕೃತದಲ್ಲಿ ಜಿನಸೇನಕವಿಯ ಹರಿವಂಶಪುರಾಣದಲ್ಲಿ ಈಕೆಯ 


ಸ್ಮರಣೆಯಿದೆ (ಗ್ರಹೀತ...); ಇದು ಪೊನ್ನನಿಗಿಂತ ಒಂದು ನೂರುವರ್ಷ ಹಿಂದಿನದು. 


೧.೦೬ ಅಂಬಿಕಾಯಕ್ಷಿಯ ಕಥೆ ಹೀಗಿದೆ : (ಸಂಗ್ರಹವಾಗಿ ಹೇಳಿದೆ). ಗಿರಿ 
ನಗರ (- ಗಿರ್ನಾರ್‌) ಭರತಖಂಡದ ಸೌರಾಷ್ಟ್ರ (ಗುಜರಾತ) ದೇಶದ ರಾಜಧಾನಿ. 
ಭೂಪಾಲ ಅಲ್ಲಿನ ರಾಜ. ವೈದಿಕ ಸೋಮಶರ್ಮನು ಪುರೋಹಿತ, ಈತನ ಮಡದಿ 
ಅಗ್ನಿಲಾದೇವಿ ಜೈನ ಧರ್ಮಿಯಳು, ಇವರಿಗೆ ಮಕ್ಕಳು ಶಂಭಂಕರ ಮತ್ತು 


3) ಪೊನ್ನ ಕವಿಯ ಒಂದು ಪದ್ಯ ೧೭ 


ಪ್ರಭಂಕರ. ಸೋಮಶರ್ಮನು ತನ್ನ ತಂದೆಯ ತಿಥಿಯ ದಿನದಂದು ಪಿಂಡದಾನ 
ಕ್ಕಾಗಿ ನದಿಯ ಬಳಿಗೆ ಹೋದನು. ಗಿರಿನಗರದ ಸವೂಪದ ಊರ್ಜಯಂತ ಗಿರಿಯಲ್ಲಿ 
ತಿಂಗಳ ಉಪವಾಸಾನಂತರ ವರದತ್ತ ಮುನಿಗಳು ಪಾರಣಿಗಾಗಿ ಚರಾಾ ಮಾರ್ಗದಿಂದ 
ಬಂದರು. ವ್ರತಶುದ್ಧಳಾದ ಅಗ್ನಿಲಾದೇವಿ ಆಹಾರದಾನವನ್ನು ನೀಡಿದಳು. ವರ 
ದತ್ತರು ಆಶೀರ್ವದಿಸಿ ತೆರಳಿದರು. 


ಆ ಸಮಯಕ್ಕೆ ಪಿಂಡದಾನ ಮಾಡಿದ ತಂಡ ಹಿಂತಿರುಗಿತು. ಜೈನಯತಿಗೆ 
ತಮಗಿಂತ ಮೊದಲು ಆಹಾರದಾನವಾಗಿರುವುದನ್ನರಿತು ಅವರೆಲ್ಲ ಕೊಛೋಧೋನ್ಮತ್ತ 
ರಾದೆರು. ಹಸಿದಿದ್ದರಿಂದ ಕೋಪ ಕಿಚ್ಚಾಯಿತು. "ಸೋಮಶರ್ಮನೆ, ನಿನ್ನ 
ಮನೆಯಲ್ಲಿನ ಅನ್ನ ಎಂಜಲಾಗಿದೆ. ಅದನ್ನು ತಿಂದು ನಿನ್ನ ಪಿತೃಗಳನ್ನು ನರಕಕ್ಕೆ 
ಕಳಿಸಿ ನಮ್ಮ ಬ್ರಾಹ್ಮಣ್ಯವನ್ನು ಹಾಳುಮಾಡೆವು' ಎಂದು ಹೊರಟುನಿಂತರು. 
ಸೋಮಶರ್ಮನು "ಆಪರಾಧ ಮನ್ನಿಸಿರಿ, ನನ್ನ ಅರಿವಿಗೆ ಬರದಂತೆ ಅಚಾತುರ್ಯ 
ನಡೆದಿದೆ. ಪ್ರಾಯಶ್ಚಿತ್ತ ವಿಧಿಸಿದರೆ ಪಾಲಿಸುತ್ತೇನೆ' ಎಂದು ಅಂಗಲಾಚಿದ. 


ಅವನ ವಿನಯಕ್ಕೆ ಕೆಲವರು ಮನಕರಗಿದರು. ಇನ್ನೊಂದು ಗುಂಪು ವಿರೋ 
ಧಿಸಿತು. ಕಡೆಗೆ ಎಲ್ಲ ಸೇರಿ ಕೆಂಡಕಾರಿ ಹೊರಟುಹೋದರು. ಈತನಿಗೆ ಹೆಂಡತಿಯ 
ಮೇಲೂ, ಜೈನಮುನಿಯ ಮೇಲೂ ರೋಷ ಉಕ್ಕಿತು. ಹೆಂಡತಿಯನ್ನು ನಿಂದಿಸಿದ. 
ತೃಪ್ತಿಯಾಗಲಿಲ್ಲ. ಚೆನ್ನಾಗಿ ಥಳಿಸಿದ. ಏಟು ತಾಳಲಾರದೆ ಆಕೆ ಪ್ರಜ್ಞಾಶೂನ್ಯ 
ಳಾದಳು. ಅವಳನ್ನು ಅಂಥ ದೈನ್ಯಾವಸ್ಥೆಯಲ್ಲೇ ಬಿಟ್ಟು ಗಂಡ ತನ್ನ ಪಾಡಿಗೆ ತಾನು 
ನಿರ್ಗಮಿಸಿದ. 

ಅಗ್ನಿಲೆಗೆ ಪ್ರಜ್ಞೆ ಮರಳಿತು. ಆಹಾರದಾನಮಾಡಿದ್ದಕ್ಕೆ ಆನಂದಿಸದೆ ಕ್ರೂರ 
ವಾಗಿ ವರ್ತಿಸಿದ ಗಂಡನ ನಡವಳಿಕೆಯಿಂದ ನೊಂದಳು. ಮನೆಯ ಯಣ ಮುಗಿಯಿ 
ತೆಂದು ಮಕ್ಕಳೊಡನೆ ಹೊರಟಳು. ಊರ್ಜಯಂತಗಿರಿಗೆ ಹೋಗಿ ವರದತ್ತ 
ಮುನಿಗಳಲ್ಲಿ ದೀಕ್ಷೆ ಬೇಡಿದಳು. ಆದರೆ ಯತಿಗಳು "ಆತುರದಲ್ಲಿ ಮಾಡಿದ 
ತೀರ್ಮಾನ ಮತ್ತೂ ಹೆಚ್ಚಿನ ನೋವಿಗೆ ಕಾರಣವಾಗಬಹುದು. ಸಹನೆ ತಂದುಕೊ 
ತಾಯಿ. ಮಕ್ಕಳು ಬೇರೆ ಇದ್ದಾರೆ. ಮನೆಗೆ ಹೋಗು ತಾಯಿ, ನಿನ್ನ ಪತಿ ನಿನಗಾಗಿ 
ಹಂಡುಕುತ್ತಿರಬಹುದು' ಎಂದು ತಿಳಿಸಿದರು. 


ಅಗ್ನಿಲೆಗೂ ಮುನಿಗಳ ಹಿತವಚನ ಸರಿಕಂಡಿತು. ಹತ್ತಿರದ ಮಾವಿನಮರದ 
ನೆರಳಲ್ಲಿ ಕುಳಿತಳು. ಮಕ್ಕಳಿಗೆ ನೀರು ಕುಡಿಸಿದಳು, ಹಣ್ಣುಗಳನ್ನಿತ್ತಳು. ಅತ್ತ 
ಗಿರಿನಗರದಲ್ಲಿ ಕೋಲಾಹಲವೆದ್ದಿತು. ಎಲ್ಲೆಲ್ಲೂ ಬೆಂಕಿಯ ಅನಾಹುತ, ಹಾಹಾ 
ಕಾರ, ಊರೆಲ್ಲ ಭಸ್ಮವಾಗಿತ್ತು. ಸೋಮಶರ್ಮನ ಮನೆ ಮತ್ತು ದೊರೆಯ ಅರ 
ಮನೆ ಮಾತ್ರ ಸುರಕ್ಷಿತವಾಗಿತ್ತು. ಅಂದು ಊಟ ಬಿಟ್ಟು ಬಂದಿದ್ದ ಬ್ರಾಹ್ಮಣರು 
ಗಾಬರಿಗೊಂಡರು; "ಅಗ್ನಿಲಾದೇವಿಯ ದುಃಖವೇ ಅಗ್ನಿಯಾಗಿ ನಮ್ಮೆಲ್ಲರ ಮನೆ 


೧೮ ಕರ್ನಾಟಕ ಭಾರತಿ 


ಗಳನ್ನು ಸುಟ್ಟು ಬೂದಿಮಾಡಿ ಆಹಂತಿ ತೆಗೆದುಕೊಂಡಿದೆ' ಎಂದು ನೊಂದರು. 
"ಸಾಕ್ಷಾತ್‌ ಶ್ರೀಮನ್‌ ನಾರಾಯಣನೇ ನಗ್ನ ಸಾಧುವಿನ ರೂಪದಲ್ಲಿ ಆಹಾರ ಪಡೆದು 
ಹೋಗಿರಬೇಕು' ಎಂದರು. ತಕ್ಷಣವೇ ಎಲ್ಲ ದ್ವಿಜರೂ ಬಂದು ಕ್ಷಮೆ ಕೇಳಿದರು. 
ಆಹಾರ ಪಡೆಯಲು ಕುಳಿತರು, ಬಡಿಸಿದಷ್ಟೂ ಆಹಾರವೆಲ್ಲಾ ಅಕ್ಷಯವಾಗು' 
ತ್ತಿತ್ತು, ಊರಿನವರೆಲ್ಲಾ ಉಂಡರು.” ಅರಮನೆ ಸೈನ್ಯಕ್ಕೂ ಆಹಾರ ಕೊಟ್ಟರು. 
ಈ ಅಮಾನುಷ ಘಟನೆಯಿಂದ ಅಗ್ನಿಲೆಯ ಗಂಡನಿಗೂ ಪಶ್ಚಾತ್ತಾಪವಾಯಿತು. 
ಸೋಮಶರ್ಮ ಅಗ್ನಿಲೆಯನ್ನು ಹಂಡಂಕಲು ಹೊರಟ. 

ಬೆಟ್ಟ ಹತ್ತಿ ಬರುತ್ತಿರುವ ಗಂಡನನ್ನು ಅಗ್ನಿಲೆ ದೂರದಿಂದ ನೋಡಿದಳು. 
ಆತನ ರುದ್ರಾವತಾರದ ರೂಪ ಕಣಂದೆ ಕಟ್ಟಿತು. ಚಿತ್ತಕ್ಷೋಭೆಯಿಂದ ಮತ್ತೆ 
ತತ್ತರಿಸಿದಳು. ಗಂಡ ಬಂದು ಪುನಃ ಹೊಡೆದರೆ ಏನುಗತಿ ಎಂದು ನಡುಗಿದಳು. 
ಆಗಲೇ ಬಿದ್ದಿರುವ ಏಟುಗಳ ನೆನಪಾಗಿ ತೀವ್ರ ವೇದನೆಯಿಂದ ಪಂಚನಮಸ್ಕಾರ : 
ಮಂತ್ರ ಪಠಿಸುತ್ತಾ ನೆಲಕ್ಕೆ ಒರಗಿದಳು. ಅಗ್ನಿಲೆಯ ದೇಹ ಮತ್ತೆ ಮೇಲೇಳಲಿಲ್ಲ. 
ಆತ್ಮ ಬೇರೆಯಾಗಿ ದೂರಹೊರಟಿತ್ತು. ಆಹಾರದಾನದ ಹಾಗೂ ಪಂಚನಮಸ್ಕಾರ 
ಮಂತ್ರದ ಉಚ್ಚಾರದ ಮಹಿಮೆಯಿಂದ ಶುಭಫಲ ದೊರೆಯಿತು. ಅಗ್ನಿಲೆ ವ್ಯಂತರ 
ಲೋಕದ ದಿವ್ಯ ಪ್ರಾಸಾದವೊಂದರ ಉಪಪಾದಶಯ್ಯೆಯಲ್ಲಿ ಅಂತರ್ಮುಹೂರ್ತ 
ದೊಳಗೆ ತೇಜಸ್ವಿನಿಯಾದ ಯಕ್ಷಿಯಾಗಿ ಉದ್ಭವಿಸಿದಳು. ಈಕೆಯೇ ಕೂಷ್ಮಾಂಡಿನೀ 
ದೇವಿ. 

ಕೂಷ್ಮಾಂಡಿನೀದೇವಿ ಯಕ್ಷಿಗೆ ಜನಪ್ರಿಯವಾದ ಹೆಸರು ಅಂಬಿಕಾದೇವಿ. ಅಸ 
ದೃಶವಾದ ದೇಹಸೌಂದರ್ಯ, ಅಪೂರ್ವವಾದ ವಿದ್ಯೆಗಳ ಒಡತಿ ಅಂಬಿಕೆ. ಈಕೆಗೆ 
ಸಪ್ತಧಾತುರಹಿತವೂ ಸುಗಂಧಯುಕ್ತವೂ ನಿರ್ಮಲವೂ ಆದ ಶರೀರಕಾಂತಿ ಉಂಟಾ 
ಯಿತಂ. ಸ್ವಾಭಾವಿಕವಾದ ಆಭರಣಗಳಿಂದ ಅಲಂಕೃತಳಾದಳು. ಭವಪ್ರತ್ಯಯ 
ಜ್ಞಾನ, ಅವಧಿಜ್ಞಾನ ದೊರೆತುವು. ಅಣಿಮಾ ಮಹಿಮಾದಿ ಅಷ ಕ ಸಿದ್ಧಿ ಗಳಾದುವು. 
ಇಷ್ಟಪಟ್ಟಕೂಡಲೆ ಜಗದಗಲದಲ್ಲಿ ಎಲ್ಲಿಗೆಂದರಲ್ಲಿಗೆ ಕ್ಷಣಾರ್ಧದಲ್ಲಿ ಹೋಗುವ ಶಕ್ತಿ 
ಪ್ರಾಪ್ತವಾಯಿತು. ಇಷ್ಟೆಲ್ಲಾ ದಿವ್ಮಶಕ್ತಿಗಳ ಕೂಷ್ಮಾಂಡಿನಿ ಯಕ್ಷಿ ತನ್ನ ಪರವಾರ 
ದೇವತೆಗಳೊಡನೆ ನೇಮಿನಾಥ ತೀರ್ಥಂಕರನ ಶಾಸನ ದೇವತೆಯಾಗಿ ಪ್ರಸಿದ್ಧಳಾದಳು. 

ಕೂಷ್ಮಾಂಡಿನಿಗೆ ಧರ್ಮದಿಂದ ಉಂಟಾದ ವೈಭವ ತಿಳಿದು ಬೆರಗುಮೂಡಿತು. 
ಅತ್ತ ಊರ್ಜಯಂತ ಗಿರಿಯಲ್ಲಿ ತನ್ನ ಪೂರ್ವಜನ್ಮದ ಶರೀರವನ್ನು ಅಪ್ಪಿ ರೋದಿ 
ಸುತ್ತಿರುವ ಮಕ್ಕಳನ್ನು ಸಂತೈಸಬೇಕೆನ್ನಿಸಿತು. ಹಾಗೆ ಅನಿಸಿದ್ದೇ ತಡ ವೈಕ್ರಿಯಕ 
ಶಕ್ತಿಯಿಂದ ತಿರುಗಿ ಅಗ್ನಿಲಾದೇವಿಯ ರೂಪವನ್ನು ತಳೆದು ಊರ್ಜಯಂತಗಿರಿಗೆ 
ಬಂದಳು. ಅಮ್ಮಾ ಎಂದು ಮಕ್ಕಳು ಅಕ್ಕರೆ ತುಂಬಿ ಸರಸರನೆ ಬಂದರು. ಕಂದಮ್ಮ 
ಗಳಿಗೆ ಏನನ್ನಾದರೂ ಕೊಡಬೇಕೆನ್ನಿಸಿತು. ಕಲ್ಪವೃಕವಾಗಿ ನಿಂತಿದ್ದ ಮಾವಿನ 


೪0 ಲಂ, 
ಮರದಿಂದ ಅಮೃತೋಪಮವಾದ ಎರಡು ಹಣ್ಣುಗಳನ್ನು ಕಿತ್ತು ವಾತ್ಸಲ್ಯದಿಂದ 


ಪೊನ್ನ ಕವಿಯ ಒಂದು ಪದ್ಮ ೧೯ 


ಕೊಟ್ಟಳು. ಅಲ್ಲಿಯೇ ಇದ್ದ ಗಂಡ ಸೋಮಶರ್ಮನೂ "ನನ್ನ ಅಪರಾಧ ಮರೆತು 
ಬಿಡು. ನಾನು ನಿನಗೆ ಚಿತ್ರಹಿಂಸೆ ಕೊಟ್ಟ ಪಾಪಿ. ನಿನಗೆ ಮುಖ ತೋರಿಸಲೂ 
ಅರ್ಹನಲ್ಲ. ಯಾವ ತಪ್ಪೂ ಮಾಡದ ನಿನ್ನ ಮೇಲೆ ಮುಳಿದು ನನ್ನ ಕಾಲಮೇಲೆ 
ನಾನೇ ಕಲ್ಲು ಹಾಕಿಕೊಂಡೆ... ಯಾವುದನ್ನೂ ಮನಸ್ಸಿಗೆ ಹಚ್ಚಿಕೊಳ್ಳದೆ ಮನೆಗೆ 
ಹೋಗೋಣ ಬಾ' ಎಂದು ಅಂಗಲಾಚಿದ. 


ಆಗ ಕೂಷ್ಮಾಂಡಿನಿ ಯಕ್ಷಿಯು ಮನುಷ್ಯಾವಸ್ಥೆ ಯಲ್ಲುಂಟಾಗುವ ಅಜ್ಞಾನಕ್ಕೆ 
ಆಚ್ಚರಿಪಟ್ಟು ಹೇಳಿದಳು : "ನಾನು ನಿನ್ನ ಮಡದಿಯಲ್ಲ. ನಿನ್ನ ಮಡದಿ ಅಲ್ಲಿ ಮಲ 
ಗಿದ್ದಾಳೆ ನೋಡು. ನನ್ನ ಪೂರ್ವಭವದ ಶರೀರ ಅಲ್ಲಿದೆ." ಅಲ್ಲಿ ಶವವಾಗಿ, ಇಲ್ಲಿ 
ಜೀವಂತವಾಗಿ ಇರುವ ಇಬ್ಬರು ಅಗ್ನಿಲೆಯರನ್ನೂ ನೋಡಿ ಅವನಿಗೆ ದಿಗ್ಬ ,ವೆಂಯೇ 
ಆಯಿತು. ಅವನಿಗೆ ಉಂಟಾದ ಚಿಂತೆ ನಿವಾರಿಸಂವಂತೆ ಯಕ್ಷಿಯು ದಿವ್ಯಾಲಂಕಾರ 
ಸಹಿತಳಾಗಿ ಭೂಸ್ಪರ್ಶ ಮಾಡದ ಹಾಗೆ ನಿಂತಳು. ತನ್ನ ವೃತ್ತಾಂತವನ್ನೆಲ್ಲಾ ಹೇಳಿ 
ದಳು. ಅದನ್ನು ಕೇಳಿದ ಸೋಮಶರ್ಮನು ತಾನೂ ಪ್ರವೃತ್ತಿವಠಾರ್ಗ ತೊರೆದು 
ನಿವೃತ್ತಿ ಮಾರ್ಗ ಹಿಡಿದಂದನ್ನೂ ಹೇಳಿದನು. ಅದಕ್ಕೆ ಆಕೆ “ವಿರಕ್ತ ಜೀವನಕ್ಕೆ 
ನಿನಗಿನ್ನೂ ಕಾಲಲಬ್ಧಿಯುಂಟಾಗಿಲ್ಲ. ಮಕ್ಕಳಿಬ್ಬರನ್ನೂ ಮನೆಗೆ ಕರೆದುಕೊಂಡು 
ಹೋಗು. ಇವರು ಅಸಾಮಾನ್ಯರು, ಉದಯಿಸುವ ಸೂರ್ಯ-ಚಂದ್ರರ ಹಾಗಿರು 
ವರು. ಈ ತೇಜಸಿ ಗಳಿಂದ ಭವಿಷ್ಯದಲ್ಲಿ ಧರ್ಮಪ್ರಭಾವನೆ ಹಾಗೂ ಲೋಕಕಲ್ಮಾಣ 
ವಾಗುವುದು. ನಿನಗೆ ಅನುಮೋದನ ಪುಣ್ಯಲಭಿಸುವುದು” ಎಂದು ತಿಳಿಸಿ ಅದೃಶ್ಯಳಾಗಿ 
ನೇಮಿತೀರ್ಥಂಕರರ ಸಮವಸರಣ ಸೇರಿದಳು. 


ಸೋಮಶರ್ಮ ಕೂಷ್ಮಾಂಡಿನಿ ಯಕ್ಷಿಯ ಆಜ್ಞೆ ಪಾಲಿಸಿದ. ಮಕ್ಕಳಾದ 
ಶುಭಂಕರ ಪ್ರಭಂಕರರು ದೊಡ್ಡ ವಿದ್ವಾಂಸರಾದರು. ಸೋಮಶರ್ಮನು ಊರ್ಜ 
ಯಂತಗಿರಿಯಲ್ಲಿ ತಪಸ್ಸು ಮಾಡಿ ನೀರಿನ ಯಣ ನೀಗಿಕೂಂಡ.  ಮರಣಕಾಲದಲ್ಲಿ 
ಕೂಷ್ಮಾಂಡಿನಿಯ ಭಕ್ತಿಯೇ ಮನಸ್ಸಿನಲ್ಲಿ ತುಂಬಿತ್ತು. ಅದರಿಂದ ಆ ದೇವಿಯ 
ವಾಹನವಾಗುವುದಕ್ಕಾಗಿ  ವ್ಯಂತರಲೋಕದಲ್ಲಿ ಸಿಂಹಜಾತಿಯ ದೇವತೆಯಾಗಿ 
ಹುಟ್ಟಿದ. ಪ್ರಭಂಕರ ಶುಭಂಕರರು ಜೈನಸಿದ್ಧಾ ೦ತ ಭಾಸ್ಕರರಾದರು. ಮುಂದೆ 
ಜಿನಮುನಿಗಳಾದರು. ದೇಶಸಂಚಾರ ಶ್ರೀವಿಹಾರ ಮಾಡುತ್ತಾ ಧರ್ಮುಪ್ರಭಾವನಿ 
ಉಂಟುವಾಾಡಿದರಂ. ' ಕೂಷ್ಮಾಂಡಿನಿಯ ಮಹಿವೆಂಯನ್ನು ಹರಡಿದರು. ಧರ್ಮಚಕ್ರ 
ಪ್ರವರ್ತನೆಯನ್ನು - ನೇಮಿತೀರ್ಥಂಕರರ ಸಮವಸರಣ ಸೇರಿ ಕೇವಲಜ್ಞಾನವನ್ನು 
ಸಂಪಾದಿಸಿದರು. ಕೇವಲಜ್ಞಾನೋತ್ಸತ್ತಿಯಾದ ಮೇಲೆ ದಿವ್ಯವಾಣಯಿಂದ ಸಮಸ್ತ, 
ಜೀವಕೆ ೋಟಿಗೂ ಉದಾರವಾಗುವ ಧರ್ಮವನ್ನು ಬೋಧಿಸಿ ಕಡೆಗ ಅನನ್ಯವಾದ 
ಮೋಕ್ಷಪದವಿ ಪಡೆದರು. 


ಇದಿಷ್ಟೂ ಅಂಬಿಕಾಯಕ್ಷಿಯ ಕಥ. 


೨೦ ಕರ್ನಾಟಕ ಭಾರತಿ 


೧.೦೭ ಅಂಬಿಕಾ ಯಕ್ಷಿಯ ಕಥೆಯಲ್ಲಿ ಚಾರಿತ್ರಿಕ ಸತ್ಯ ಎಷ್ಟೆಂಬುದು ತಿಳಿ 
ಯದು. ' ಮೊದಲಿಗೆ ಇದೊಂದು ಜನಪದಮೂಲಕ್ಕೆ ಸೇರಿದ ಕಥೆಯಾಗಿದ್ದಂತೆ 
ತೋರುತ್ತದೆ. ಪೊನ್ನಕವಿ ಜಾನಪದ ಸಾಮಗ್ರಿಯನ್ನು ಹೇಗೆ ಬಳಸಿಕೊಂಡಿ 
ದ್ದಾ ನೆಂಬುದನ್ನು ಬೇರೊಂದು ಲೇಖನದಲ್ಲಿ (ಪೊನ್ನ ಮತ್ತಾ ಜಾನಪದ; ಸನ್ಮತಿ, 
ಡಿಸೆಂಬರ್‌ ೧೯೭೭) ತಿಳಿಸಿದ್ದೇನೆ. ಈ ಪದ್ಮ (೧-೬) ಕೂಡ ಅಲ್ಲಿನ ಮಾಹಿತಿಯನ್ನು 
ಪುಷ್ಟೀಕರಿಸುತ್ತದೆ. ವಾಸ್ತವವಾಗಿ ಸಂಸ್ಕೃತ ಭಾಷೆಯ ಮೂಲ ಮಹಾಪುರಾಣ 
ದಲ್ಲಿಯೇ ಅಂತರ್ಗತವಾಗಿರುವ ಅನೇಕ ಜಾನಪದ ಸಂಗತಿಗಳಿವೆ. 

೧.೦೮ ಅಂಬಿಕಾ ಯಕ್ಷಯ ಕಥೆ ಪೊನ್ನನ ಕಾಲಕ್ಕಾಗಲೇ ಹೇಗೆ ಕನ್ನಡ 
ನಾಡಿನಲ್ಲೂ ಜೈನಸಮಾಜದಲ್ಲೂ ಜನಜನಿತವಾಗಿತ್ತೆಂಬಂದು ಶಾಂತಿಪ್ರರಾಣದ ೧-೬ 
ಪದ್ಮದಿಂದ ಸ್ಪಷ್ಟವಾಗುತ್ತದೆ. ಇಲ್ಲಿ ಇನ್ನೂ ಒಂದು ಗಮನೀಯ ಅಂಶವಿದೆ. 
ಪೊನ್ನನ ಶಾಂತಿಪುರಾಣಕಾವ್ಯ ೧೬ನೆಯ ತೀರ್ಥಂಕರನಾದ ಶಾಂತಿನಾಥನ ಚರಿತೆ. 
ಅದರಿಂದ ಈ ಕಾವ್ಯದಲ್ಲಿ ಸಹಜವಾಗಿಯೇ ಶಾಂತಿನಾಥನ ಯಕ್ಷಯಕ್ಷಿಯರಾದ 
ಗರುಡಯಕ್ಷ ಮತ್ತು ವಕಾನಸೀ ಯಕ್ಷಿಯರ ಸ್ತುತಿ ಇರಬೇಕಿತ್ತು. ಆದರೆ ಅವರ 
ಪ್ರಸ್ತಾಪವೇ ಇಲ್ಲ. ಈ ಅಂಶ ಕೂಡ ಅಂಬಿಕೆಯ ಮಹತ್ವವನ್ನು ಸಾರುತ್ತದೆ. 


೧.೦೯ ಹಿಂದೂ ಧರ್ಮೊಯರು ಪೂಜಿಸುವ ಅಂಬಾ(ಭವಾನಿ) ಪಾರ್ವತಿಗೂ 
ಈ ಅಂಬಿಕಾ ಯಕ್ಷಿಗೂ ಬಹುವಾದ ಅಭೇದ ಕಂಡುಬರುತ್ತದೆ. ಜೈನ ಮತ್ತು 
ಹಿಂದೂ ಧರ್ಮಗಳಲ್ಲಿ ಪೂಜೆಗೆ ಪಾತ್ರಳಾದ ಅಂಬಿಕೆ ಸಾಮಾನ್ಯ ಲೋಕ ವ್ಯವಹಾರ 
ದಲ್ಲಿ ಒಬ್ಬಳೇ ದೇವಿಯೆಂದೂ ತೋರುತ್ತದೆ. ಅಂಬಿಕೆಯ ಪೂಜೆಯಂತೆ ಅಂಬಾಜಿಯ 
ಪೂಜೆ ಧ್ಯಾನ ಸ್ತೋತ್ರ ನಡೆಯುತ್ತದೆ. ಅಂಬಿಕೆಯ ಎರಡು ಪಕ್ಕಗಳಲ್ಲಿ ಇಬ್ಬರು 
ಮಕ್ಕಳಿರುವಂತೆ ಪಾರ್ವತಿಯ ಎಡಬಲಗಳಲ್ಲಿ ವಿನಾಯಕ ಕಾರ್ತಿಕೇಯ ಇದ್ದಾರೆ, 
`ಇಬ್ಬರ ವಾಹನವೂ ಸಿಂಹ, ಇಬ್ಬರ ಧ್ಯಾನಧೋರಣೆಗಳಲ್ಲಿ ಸಮಾನತೆಯಿದೆ. 


೨.೦೦ ಅಂಬಿಕೆಯ ವಿಚಾರದಲ್ಲಿ ಮತ್ತಷ್ಟು ಮಾಹಿತಿ ನೇಮಿಚಂದ್ರನಲ್ಲಿ 
ಸಿಗುತ್ತದೆ. ಅವನ್ನು ತನ್ನ ಲೀಲಾವತಿ ಕಾವ್ಯದಲ್ಲಿ `ಅಂಬಿಕೆಯ ಬನ' ವನ್ಮೂ, 
ಅಂಬಿಕೆಯ ಬಿರದುನ್ನೂ ಹಾಡುವ ಭಕ್ತರನ್ನೂ ಉಲ್ಲೇಖಿಸಿದ್ದಾನೆ. ಅಂಬಿಕೆಯನ್ನು 
ಪೂರ್ಣವಾಗಿ ವರ್ಣಿಸಿರುವ ನೇಮಿಚಂದ್ರ ಕವಿಯ ಎರಡು ಪದ್ಯಗಳೂ ಮನನೀಯ 
ವಾಗಿವೆ : 


ನೆಜೆದ ಮಗನೇಜ? ಸಿಂಗದ 

ಮಜ ಯಂ ಕರಮೊಪ್ಪಿ ತೋಟುವನಿಂದಂ'ನೇ 

ರ್ಗಿಜ್‌ಯಮಗಂ ಪನೆಗೊನೆಗಳ 

ಕಿಜುಮೊಳೆಯೊನೆ. ನಗುತಸೋಂಕ ಸೋಗಿಲೊಳೆಸೆಯಲ್‌ ॥ ೮-೫೬ 


| 
| 


ಪೊನ್ನ ಕವಿಯ ಒಂದು ಪದ್ಕ ೨೧ 


ತೊಳಗುವ ವಜ್ರದೋಲೆ ಪೊಸಮುತ್ತಿನ ಲಂಬಣವರಾಯ್ಡು ಮಾಣಿಕಂ 

ಗಳ ಮಿಸುಪೈಸರಂ ಪಸಿಯ ನೇತ್ರದ ಬಲ್ಲಿಜ್‌ ತೋರ್ಪ ಮಿಂಚುವ 

ಲ್ಲಳ ಬೆಳಗುಳ್ಳ ಬಾಯ್ದೆಜ್‌ ಬಟಲ್ಮುಡಿ ಸಾಂದಿನ ಬೊಟ್ಟು ಚೆಲ್ವಿನ 

ಗ್ಗಳಿಕೆಯನೀಯೆ ಕಣ್ಣೆಸೆವ ಯಕ್ಷಿಯನಬ್ಬದಳಾಯತಾಕ್ಷಿಯಂ ॥ ೮-೫೭ 
ಸಾರಾಂಶವಿಷ್ಟೆ : ಮೇಲಿನ ಎಲ್ಲ ಹಿನ್ನೆಲೆಯ ಪರಿಚಯವಿಲ್ಲದ ಹೊರತು ಪೊನ್ನನ 
೧-೬ ನೆಯ ಪದ್ಯ ಪೂರ್ಣವಾಗಿ ಅರ್ಥವಾಗುವುದಿಲ್ಲ, ಅದರ ಸಾಹಿತ್ಯಕ ಸಾಂಸ್ಕೃತಿಕ 
ಧಾರ್ವಿಕ ಮಹತ 3 ಮನವರಿಕೆಯಕಾಗುವುದಿಲ್ಲ. 

ಭ್ರ 


ಶರಣರ ಕ್ರಾಂತಿಯ ಸಫಲತೆ-ನಿಫಲತೆ (ಒಂದು ವಿವೇಚನೆ) 


ಬಸವರಾಜ ಸಬರದ 


ಕನ್ನಡ ಸಾಹಿತ್ಯ ಚರಿತ್ರೆಯಲ್ಲಿ ಹನ್ನೆರಡನೇ ಶತಮಾನ ಧಾರ್ಮಿಕ, ಸಾವರಾಜಿಕ, 
ಸಾಂಸ್ಕೃತಿಕ, ದೃಷ್ಟಿಯಿಂದ ಹೊಸ ವ್ಯಾಖ್ಯಾನ ಬರೆದ ಕಾಲ; ಅತ್ಯಂತ ಕೆಳವರ್ಗದಿಂದ 
ಬಂದ ಜನ ಸಮುದಾಯ ಅಂದಿನ ಹದಗೆಟ್ಟ ಪರಿಸರದ ವಿರುದ್ಧ ಬಂಡೆದ್ದ ಸಮಯ. 
ಇಡೀ ಚರಿತ್ರೆಯಲ್ಲೇ ತಮ್ಮನ್ನೇ ತಾವು ತುರ್ತಾಗಿ ತೊಡಗಿಸಿಕೊಂಡು ಪ್ರಾವಕಾಣಿಕ 
ವಾಗಿ ಹೋರಾಡಿದವರಲ್ಲಿ ಹನ್ನೆರಡನೇ ಶತವಣನದ ಶರಣರನ್ನು ಬಿಟ್ಟರೆ 
ಮತ್ತಾರೂ ಸಿಗುವದಿಲ್ಲ. ಸಾಮಾಜಿಕವಾಗಿ, ಧಾರ್ಮಿಕವಾಗಿ, ಸಾಂಸ್ಕೃತಿಕವಾಗಿ 
ಶತಶತಮಾನಗಳಿಂದಲೂ ತುಳಿಯಲ್ಪ್ಬಟ |, ನೊಂದ ಜನತೆಯ ಕೊರಳ ಧ ಎನಿಯಾಗಿ 
ಶರಣರ ವಚನಗಳು ಹುಟ್ಟಿಕೊಂಡವು. ವಚನ ಸಾಹಿತ್ಯ ಆಂತಸ್ಸತ್ವ ಹಾಗು ಬಾಹ್ಯ 
ರೂಪಗಳರಡರಿಂದಲೂ ವಿಶಿಷ್ಟವಾದುದು. ಭಾರತೀಯ ಸಾಹಿತ್ಯದಲ್ಲೇ ಇದಕ್ಕೆ 
ಸಂವಾದಿಯಾದ ಸಾಹಿತ್ಯ ಮತ್ತೊಂದಿಲ್ಲ. 

ಶರಣರಲ್ಲಿ ಕ್ರಾಂತಿ ಎಂಬ ಮಾತನ್ನು ಅತ್ಯಂತ ವ್ಯಾಪಕ ಅರ್ಥದಲ್ಲಿ ನೋಡ 
ಬೇಕಾಗುತ್ತದೆ. ಶೋಷಿತರು ಶೋಷಣೆ ಮಾಡಿದವರನ್ನು ಕೊಂದು ಹಾಕುವ ರಕ್ತ 
ಕ್ರಾಂತಿಯೇ ಕ್ರಾಂತಿಯಲ್ಲ; ಶೋಷಣೆಯ ಮಾಧ್ಯಮಗಳನ್ನು ಕಂಡು ಹಿಡಿದು ಅದರ 
ಬೇರುಗಳನ್ನು ನಿರ್ನಾಮಗೊಳಿಸಿ ಹೊಸ ಬೆಳೆ ಪಲ್ಲವಿಸುವಂತೆ ಮಾಡುವದು ನಿಜವಾದ 
ಕ್ರಾಂತಿ. ಇದನ್ನೇ ಶರಣರು ಮಾಡಿದ್ದೂ. ಅಂದಿನ ಸವಕಾಜದಲ್ಲಿದ್ದ ಕೊಳೆಯನ್ನು 
ನಿರ್ದಾಕ್ಷಿಣ್ಯವಾಗಿ ತೊಳೆದು ಹಾಕುವದರ ಜೊತೆಗೆ ಅದೇ ಸ್ಥಳದಲ್ಲಿ ವಿಚಾರದ ಬೆಳೆ 
ಯನ್ನು ಬೆಳೆಸಿದ್ದು ಅವರ ಕ್ರಾಂತಿಗೆ ಹೊಸ ಆಯಾಮ ತಂದು ಕೊಟ್ಟಿ ದೆ. 


"ವೀರಶೈವ ಚಳುವಳಿಯನ್ನು ಒಂದು ಕ್ರಾಂತಿ ಎಂದು ಭಾವಿಸುವದು ತಪ್ಪು. 
ಕ್ರಾಂತಿ ಎಂದರೆ ಶೋಷಕ ಸಂಸ್ಥೆಯಾದ ಧರ್ಮದ ನಾಶಕೂಡ. ಆದ್ದರಿಂದ ಧಾರ್ಮಿಕ 
ಕ್ರಾಂತಿ ಎಂಬ ಮಾತೇ ಅರ್ಥಹೀನ'೧ ಎನ್ನುವವರು ಕೆಲವರಿದ್ದರೆ, ವಚನ ಚಳು 
ವಳಿ ಅಂದಂ ನಿಜವಾಗಿ ಆಗಬೇಕಾಗಿದ್ದ ಕ್ರಾಂತಿಯನ್ನೇ ತಪ್ಪಿಸಿ ಬಿಟ್ಟ ಿತು- ' ಎಂದು 
ಹೇಳುವವರೂ ಹಲವರುಂಟು. ಇಂತವರಿಗೆ ಆಧ್ಯಾತ್ಮದ ವಿಷಯ ಕೆಲಸಕ್ಕೆ ಬಾರದ 
ವಸ್ತುವೆನಿಸಿದೆ. ದೊಡ್ಡವರನ್ನು ಅಲ್ಲಗಳೆದು ತಾವು ಹೆಸರಾಗುವ ಇಚ್ಛಿ ಇಂಥವರದುಂ. 


೧. ಆರ್‌, ಪೂರ್ಣಿಮಾ : "ಉಳ್ಳವರು ಶಿವಾಲಯ ಮಾಡುವರು: 
ಸಂಕ್ರಮಣ, ಸಂಚಿಕೆ ೬೬. ಪು. ೫ 


ಶರಣರ ಕ್ರಾಂತಿಯ ಸಫಲತೆ- ವಿಫಲತೆ (ಒಂದು ವಿವೇಚನೆ) ೨೩ 


. ವಚನ ಸಾಹಿತ್ಯವನ್ನು ನಿಜವಾಗಿಯೂ ಅಧ್ಯಯನ ಮಾಡಿದವರ ಬಾಯಿ 
ಯಿಂದ ಇಂಥ ಮಾತು ಎಂದಿಗೂ ಬರಲಾರದು. ಶರಣರ ಕ್ರಾಂತಿಯ ಉದ್ದೇಶ 
ವನ್ನು ಅಂದಿನ ಕಾಲದಲ್ಲಿ ನಿಂತು ನೋಡಬೇಕೇ ವಿನಃ ಪ್ರಜಾಪ್ರಭುತ ಓದ ಇಂದಿನ 
ಕಾಲದಲ್ಲಲ್ಲ. “ಶರಣರು ದೇವಾಲಯಗಳನ್ನು ತಿರಸ್ಕರಿಸಿದರೇ ವಿನಹ ದೇವರನ್ನಲ್ಲ. 
ವರ್ಗಸಮರವನ್ನೇ ತಣ್ಣಗೆ ಮಾಡಿದ ಅವರು ಅದ್ದೇಗೆ ಕ್ರಾಂತಿಕಾರರಾಗುತ್ತಾರೆ.”೨ 
ಎನ್ನುವವರ ವಾದದಲ್ಲಿ ಎಳ್ಳಷ್ಟೂ ಹುರುಳಿಲ್ಲ. ದೇವರನ್ನು ತಿರಸ್ಕರಿಸಿದ ಮಾತ್ರಕ್ಕೆ 
ಕ್ರಾಂತಿ ಸಘಲವಾಗುತ್ತದೆಯೇ ? ಇವರೆಲ್ಲಾ ಮಾರ್ಕ್ಸ್‌ನ ಹೆಸರಿನಲ್ಲಿ ತಮ್ಮ ಬೇಳೆ 
ಬೇಯಿಸಿಕೊಳ್ಳುವ ಜನ. ಇಂತಹ ಕೆಲ ಮಾತುಗಳಲ್ಲಿ ಗಂಭೀರವಾಗಿ ವಿಚಾರಿಸ 
ಬೇಕಾದ ವಿಚಾರಸತ್ವ ಇಲ್ಲದ್ದರಿಂದ ಇಂಥಹ ವಿಚಾರಗಳಿಗೆ ಪ್ರಾಮುಖ್ಯತೆ ಕೊಡದಿರು 
ವದೇ ಒಳ್ಳೆಯದು. 


ವಚನ ಸಾಹಿತ್ಯವನ್ನು ಕುರಿತು ಮುಕ್ತಮನಸ್ಸಿನ ಚರ್ಚೆ ಇಂದು ಅನಿವಾರ್ಯ. 
ಆದರೆ ಇಂತಹ ಕೆಲ ಹಸಿ-ಬಿಸಿ ವಾಾತುಗಳನ್ನೇ ಪ್ರಸ್ತುತ ವಿಮರ್ಶೆಯ ಮೌಲ್ಯ 
ಮಾಪನಗಳೆಂದು ಹೇಳುವಂಥ ಮೂರ್ಹತನ ಮತ್ತೊಂದಿಲ್ಲ. ಶರಣರ ಕ್ರಾಂತಿ 
ಪ್ರಾರಂಭವಾದುದು; ಮೇಲ್‌ ವರ್ಗದ ನಾಯಕರಿಂದಲ್ಲ ಕೆಳವರ್ಗದ ಪ್ರಾವರಾಣಿಕ 
ಜನರಿಂದ. ಆದ್ದರಿಂದ ಇಲ್ಲಿ ಕೇವಲ ಬಸವ, ಅಲ್ಲಮ, ಅಕ್ಕಮಹಾದೇವಿಯರಂಥವ 
ರಷ್ಟೇ ಪ್ರಾಮುಖ್ಯರಲ್ಲ ಉಳಿದ ಮೂನ್ನರೈವತ್ತಕ್ಕೆ ಮೇಲ್ಪಟ್ಟ ಸಕಲ ವಚನಕಾರರ 
ಸಮುದಾಯವೇ ಅಧ್ಯಯನ ಯೋಗ್ಯರಾಗುತ್ತಾರೆ. ಇಲ್ಲಿ ಪ್ರಸಿದ್ಧರಾದವರಷ್ಟೇ 
ಅಪ್ರಸಿದ್ಧರು ಪ್ರಾಮುಖ್ಯರೆನಿಸುತ್ತಾರೆ. ಪ್ರಭುದೇವ, ಬಸವಣ್ಣ , ಚೆನ್ನಬಸವಣ್ಣ, 
ಸಿದ್ಧರಾಮ, ಮಹಾದೇವಿಯಕ್ಕ ಈ ಮೊದಲಾದ ಚಿರಪರಿಚಿತವಿರುವ ಶರಣರೊಂದಿಗೆ 
ಮಾದರ ಚೆನ್ನಯ್ಯ, ಅಂಬಿಗರ ಚೌಡಯ್ಯ, ಹಡಪದಪ್ಪಣ್ಣ, ಉರಿಲಿಂಗ ಪೆದ್ದಿ, 
ಕಿನ್ನರಿ ಬೊವ್ಮಾಯ್ಯ, ನುಲಿಯ ಚಂದಯ್ಯ, ಆಯ್ದಕ್ಕಿ ಮಾರಯ್ಯ, ಮೋಳಿಗೆ 
ಮಾರಯ್ಯ ಈ ಮೊದಲಾದ ಶರಣರು ಹಾಗೂ ಕಾಳವ್ವೆ, ರಾಯಮ್ಮ, ಲಿಂಗವ್ಮಾ, 
ರೇವಮ್ಮ, ಹಾದರದ ಗಂಗಮ್ಮ, ಸೂಳೆಸುಂಕವೆ 3 ಕೊಟ್ಟಣದ ಸೋಮವೆ ವ ಇಂತಹ 
ಹಲವಾರು ಶರಣಿಯರೂ ಕೂಡ ಅಷ್ಟೇ ಪ್ರಾಮುಖ್ಯರಾಗುತ್ತಾರೆ. ಇನ್ನೂ, 
ಸೂಕ್ಷ್ಮವಾಗಿ ನೋಡಿದಾಗ ಈ ಕೆಳವರ್ಗದ ಶರಣ ಸಮುದಾಯ ಅವರಿಗಿಂತಲೂ 
ಹೆಚ್ಚು ಮುಖ್ಯರೆನಿಸುತ್ತಾರೆ, ನಿಜವಾದ ಸಮತಾವಾದ ಕಾಣಸಿಗುವದು ಈ ಶರಣರಲ್ಲಿ 
ಮಾತ್ರ. 
ಕ್ರಾಂತಿಗೆ ಜಯವೊಂದೇ ಮುಖ್ಯ ಉದ್ದೇಶವಾಗಲಾರದು. ರಣರಂಗದಲ್ಲಿ 
ಹೋರಾಡುವ ಯೋಧರಿಗೆ ಜಯ ಲಭಿಸಿದರೆ ಎಷ್ಟು ಸಂತೋಷವೋ, ಅಷ್ಟೇ 
ಸಂತೋಷ ಸಮರದಲ್ಲಿ ಮಡಿದು ಸತ್ತಾಗ ಉಂಟಾಗುತ್ತದೆ. ಈ ವಕಾತು ಸವಕಾಜ 


೨. ಆರ್‌. ಪೂರ್ಣಿಮಾ : "ಉಳ್ಳವರು ಶಿವಾಲಯ ಮಾಡುವರು' 
ಸಂಕ್ರಮಣ, ಸಂಚಿಕೆ ೬೬, ಪು. ೧೦ 


೨೪ ಕರ್ನಾಟಕ ಭಾರತಿ 


ಸುಧಾರಕರಿಗೂ ಅನ್ವಯವಾಗುತ್ತದೆಂಬುದನ್ನು ಶರಣರ ಕ್ರಾಂತಿಯಿಂದ ಕಂಡುಕೊಳ್ಳೆ 
ಬಹುದು. ತಮ್ಮ ಕ್ರಾಂತಿ ಸಫಲವಾಗಬೇಕೆಂಬುದಷ್ಟೆ ಶರಣ ಸಮುದಾಯದ 
ಉದ್ದೇಶವಾಗಿರಲಿಲ್ಲ. ಅನ್ಯಾಯದ ವಿರುದ್ಧ, ಶೋಷಣೆಯ ವಿರುದ್ಧ ಹೋರಾ 
ಡಲು ತಮ್ಮನ್ನೇ ತಾವು ತೀವ್ರರಾಗಿ ತೊಡಗಿಸಿಕೊಂಡ ಶರಣರು ಇಹ ಜೀವನದ 
ಬದುಕಿಗೆ ಪ್ರಾಮುಖ್ಯತೆಕೊಟ್ಟು ಪ್ರಾಮಾಣಿಕವಾಗಿ ಹೋರಾಡಿದರು. ಆದರೆ ಶರ 
ಣರ ಕ್ರಾಂತಿ ಸಂಘಟನೆಯ ಒಡಲನ್ನೇ ಸಾಂಪ್ರದಾಯಿಕ ಶಕ್ತಿಗಳು ಹಾಗೂ ದುಷ್ಟ 
ರಾಜಕಾರಣ ತಮ್ಮ ಸ್ವಾರ್ಥಕ್ಕಾಗಿ ಬಳಸಿಕೊಂಡವು. ಹೀಗಾಗಿ ಶರಣರ ಕ್ರಾಂತಿ 
ಏಕೆ ಸಫಲವಾಗಲಿಲ್ಲ ಎಂಬುದು ಮುಖ್ಯವಾಗದೆ ಅವರ ನಿರಂತರ ಹೋರಾಟ, ಅನ್ಯಾ 
ಯದ ವಿರುದ್ಧ ಪ್ರತಿಭಟನೆ, ಪ್ರಯತ್ನ, ಅವರು ಪ್ರಾಮಾಣಿಕವಾಗಿ ನಿಷ್ಠೆಯಿಂದ 
ಬದುಕಿದ ಬದುಕು, -ಇಣವೆಲ್ಲ ಅತಿ ಮುಖ್ಯವೆನಿಸುತ್ತವೆ. ಹೀಗೆಂದ ವಕಾತ್ರಕ್ಕೆ 
ಶರಣರು ಏನನ್ನೂ ಸಾಧಿಸಲಿಲ್ಲ ಎಂಬರ್ಥವಲ್ಲ. ಕ್ರಾಂತಿಕಾರರಲ್ಲಿ ಇರಬೇಕಾದ 
ನಿಷ್ಠೆ, ಛಲ, ಪ್ರಾಮಾಣಿಕತೆ, ನಿರ್ಭಯ, ಮನೋಸ್ಥೈರ್ಯ ಈ ಗುಣಗಳೆಲ್ಲ ಶರಣ 
ರಲ್ಲಿ ಮೇಳವಿಸಿಕೊಂಡಿದ್ದವು. "ನಾಳೆ ಬಪ್ಪುದು ನಮಗಿಂದೇ ಬರಲಿ' "ಛಲಬೇಕು 
ಶರಣಂಗೆ ಹಿಡಿದುದ ಬಿಡೆನೆಂಬ' "ನ್ಯಾಯನಿಷ್ಕುರ ಶರಣನಾರಿಗೂ ಅಂಜಂವವನಲ್ಲ' 
“ಆರು ಮುನಿದು ನಮ್ಮನೇನು ಮಾಡುವರು ?' ಇಂತಹ ಮನೋಸ್ಮೈೈರ್ಯ, ಛಲ, 
ಪ್ರತಿಭಟನಾಗುಣ ಕ್ರಾಂತಿಯೊಂದರ ಬೆಳವಣಿಗೆಗೆ ಎಷ್ಟು ಅತ್ಯಗತ್ಯವೆಂಬುದನ್ನು ಶರ 
ಣರ ನಡೆ-ನುಡಿಯಿಂದ ಕಂಡುಕೊಳ್ಳ ಬಹುದಾಗಿದೆ. ಇದರ ಜತೆಗೆ . “ಆದಿ ಪುರಾಣ 
ಅಸುರರಿಗೆ ಮಾರಿ ವೇದ ಪುರಾಣ ಹೋತಿಂಗೆ ಮಾರಿ' “ವ್ಯಾಸ ಬೋಯಿತಿಯ ಮಗ 
ಮಾರ್ಕಂಡೇಯ ಮಾತಂಗಿಯ ಮಗ' "ಆಗಮದ ಮೂಗಕೊಯ್ಯುವೆ ವೇದಕ್ಕೆ 
ಒರೆಯನಿಕ್ಕುವೆ' ಈ ಮುಂತಾದ ನುಡಿಗಳಲ್ಲಿ ಕ್ರಾಂತಿ ಸಂಘಟನೆಯೊಂದಕ್ಕಿದ್ದ 
ಪಾಂಡಿತ್ಯದ ಬೆನ್ನೆಲುಬು ಎದ್ದುಕಾಣುತ್ತದೆ. ಈ ಎಲ್ಲಾ ಪ್ರಮುಖ ಗುಣಗಳಿ 
ದ್ದಾಗ್ಯೂ ಶರಣರ ಕ್ರಾಂತಿ ಏಕೆ ಸಫಲವಾಗಲಿಲ್ಲ ಎಂಬ ಪ್ರಶ್ನೆ ಈ ನಾಡಿನ ದುರಂತ 
ವನ್ನೇ ತೆರೆದು ತೋರಿಸುತ್ತದೆ. ಈ ನಾಡು ಕ್ರಾಂತಿ ಮಾಡುವವರಿಗೆ ಬಂಜರ 
-ಭೂಮಿಯಾಗಿದೆ. ಬುದ್ಧ, ಬಸವ, ಮಾರ್ಕ್ಸ್‌, ಗಾಂಧೀಜಿಯಂಥವರ ಕ್ರಾಂತಿಯನ್ನು 
ನೆನಪಿಸಿಕೊಂಡಾಗ ಈ ಮಾತು ಇನ್ನೂ ಸ್ಪಷ್ಟವಾಗುತ್ತದೆ. ದುಷ್ಟಶಕ್ತಿಗಳು ಕೀಳು 
ಮಟ್ಟದ ರಾಜಕಾರಣ, ಪಟ್ಟಭದ್ರ ಹಿತಾಶಕ್ತಿಗಳು ಹೇಗೆ ಕಾಲ ಕಾಲಕ್ಕೆ ಉಂಟಾಗುವ 
ಕ್ರಾಂತಿಯ ಬೇರನ್ನೇ ಅಲುಗಾಡಿಸಿ ಬಿಟ್ಟಿವೆ ಎಂಬುದನ್ನು ಚರಿತ್ರೆ ತನ್ನೊಡಲೊಳಗೆ 
ದಾಖಲ:ಮಾಡಿಕೊಂಡಿದೆ. 

ನೊಂದು-ಬೆಂದ ಜನಸಾಮಾನ್ಯರಿಂದ, ತೀರಾ ಕೆಳವರ್ಗದವರಿಂದ ಪ್ರಾರಂಭ 
ವಾದ ಶರಣರ ಕ್ರಾಂತಿ ತೋರಿಕೆಗೆ ವಿಫಲವಾದರೂ ನಿಜವಾಗಿಯೂ ಅದರಲ್ಲಿ ಸಫ 
ಲತೆಯಡಗಿದೆ... ಜಯ-ಅಪಜಯಗಳಿಗಿಂತ,  ಬದಂಕು ಮುಖ್ಯವೆಂಬುದನ್ನು 
ಶರಣರ ಕ್ರಾಂತಿ ಕಲಿಸಿಕೊಡುತ್ತದೆ, ಪಾಚಿಗಟಿ ಸೈ ಕೊಳೆತು ನಾರುತ್ತಿದ್ದ ಅಂದಿನ 


4) ಶರಣರ ಕ್ರಾಂತಿಯ ಸಫಲತೆ-ವಿಫಲತೆ (ಒಂದು ವಿವೇಚನೆ) ೨೫ 


ಸಮಾಜವನ್ನು ತಮ್ಮ ಸಂಘಟನಾಶಕ್ತಿಯಿಂದ ನಿರಂತರ ಪ್ರಯತ್ನದಿಂದ ಸಮಾನ 
ತೆಯ ತಳಹದಿಯ ಮೇಲೆ ತಂದು ನಿಲ್ಲಿಸಿದ್ದು ಕ್ರಾಂತಿಯ ಸಾರ್ಥಕತೆಯನ್ನು ಎತ್ತಿ 
ತೋರಿಸುತ್ತದೆ. ಜನಸಾಮಾನ್ಯರು ತಮ್ಮ ಬದುಕಿನ ಬಗೆಗೆ ಆಲೋಚಿಸಿ, ತಮ್ಮ 
ಮಲಿನ ಪರಿಸರದ ಎರುದ್ಧ ಪ್ರತಿಭಟಿಸಿ, ಅನುಭವ ಮಂಟಪವೆಂಬ ಒಂದು ಸ್ಥಳದಲ್ಲಿ 
ಒಂದುಗೂಡಿ ಮುಕ್ತ ಮನಸ್ಸಿನಿಂದ ಚರ್ಚಿಸುತ್ತಿದ್ದರು. ವೈಚಾರಿಕವಾಗಿ ಧ್ವನಿ 
ಎತ್ತಿದ್ದು ನಮ್ಮ ಚರಿತ್ರೆಯಲ್ಲಿ ಹೊಸದು: ಅಂತೆಯೇ ಶರಣರ ಕ್ರಾಂತಿಗೆ ಉಳಿದ 
ಕ್ರಾಂತಿಗಳಿಗಿಂತ ಮಹತ್ವ ಬರುತ್ತದೆ. 
ಸಫಲತೆ ; 

ಶರಣರು ಕ್ರಾಂತಿಯಿಂದ ಸಾಧಿಸಿದುದು ಬಹಳಷು ಿ. ಅವರೆಸಗಿದ ಕ್ರಾಂತಿಯ 
ಫಲ ಅನಂತ, ಅವರೆ ಕ್ರಾಂತಿಯಿಂದ ಧಾರ್ಮಿಕ, ಸಾಮಾಜಿಕ, ಸಾಂಸ್ಕೃತಿಕ ರಂಗದಲ್ಲಿ 
ಅನೇಕ ಪ್ರಮುಖ ಬದಲಾವಣೆಗಳಾದವು. ಸಾಹಿತ್ಯದಲ್ಲಿ ಮನ್ವಂತರವೇ ನಡೆಯಿತು. 
ಲೋಕಾನುಭವದಲ್ಲಿ ಶಿವಾನುಭವವನ್ನು ಕಂಡು ಅರ್ಥಪೂರ್ಣ ಬದುಕನ್ನು ಬದುಕಿದ 
ಶರಣರು ಪರಕ್ಕಿಂತ ಇಹಕ್ಕೆ ಪ್ರಾಮುಖ್ಯತೆಕೊಟ್ಟು ಕಾಯಕದಲ್ಲಿಯೇ ಕೈಲಾಸ 
ತೋರಿಸಿದರು. ಸ್ಥೂಲವಾಗಿ ಅವರ ಕ್ರಾಂತಿಯ ಸಫಲತೆಯ ಆಂಶಗಳನ್ನು ಹೀಗೆ 
ನೋಡಬಹುದು. 


1, ಧಾರ್ಮಿಕ ರಂಗದಲ್ಲಿ ಬದಲಾವಣೆ ; 

ಶರಣರ ಕ್ರಾಂತಿ ಪ್ರಾರಂಭವಾದದ್ದೇ ಧಾರ್ಮಿಕ ರಂಗದಿಂದ. ಧರ್ಮದಲ್ಲಿ ಏಕತೆ 
ಯನ್ನು ತಂದರೆ ಸವಕಾಜದ ಇನ್ನಿತರ ಅಂಶಗಳು ಸುಧಾರಣೆಯಕಾಗಬಲ್ಲವೆಂಬಂದನ್ನೂ 
ಅವರು ಮನಗಂಡಿದ್ದರು. ಅಂತೆಯೇ ತಮ್ಮ ಮುಂದೆ ಇದ್ದ ಅನೇಕ ಧರ್ಮ- 
ಮತ ಪಂಥ ಕಂಡು ಅವುಗಳಿಂದ ವೀರಶೈವ ಧರ್ಮವನ್ನೂ ಆರಿಸಿಕೊಂಡು ಅದನ್ನು 
ವೈಚಾರಿಕ ಧರ್ಮವನ್ನಾಗಿ ಮಾಡಿದರು. ಧಾರ್ಮಿಕ ರಂಗದಲ್ಲಿ ಪರಸ್ಪರ ಅವಹೇಳನ 
ಅತಿಯಾಗಿತ್ತು. ಶೈವರ ವಿಚಿತ್ರವಾದ ತಾಂತ್ರಿಕ ಆಚರಣೆಗಳನ್ನು ಖಂಡಿಸಿದ ಶರ 
ಣರು ಸಾತಿ ಕ ಭಕ್ತಿಯನ್ನು ಪ್ರತಿಪಾದಿಸಿದರು. ಎಷ್ಟುವೇ ಶೆ ್ರೀಷ್ಮವೆಂದು ಸಾರುವ 
ವೈಷ್ಣವ ಧರ್ಮವು ಬಸವಾದಿ ಶರಣರಿಗಿಂತ ನೂರಾರು ವರ್ಷ ಮೊದಲೇ ಇದ್ದರೂ 
ಅದು ಹೆಚ್ಚು ವೈದಿಕ್ಕ ಪರವಾಗಿದ್ದುದರಿಂದ, ಭಕ್ತಿಗೆ ಅಲ್ಲಿ ಪ್ರಾಧಾನ್ಯವಿಲ್ಲದಿರು 
ವದರಿಂದ ಶರಣರು ಅದನ್ನು ತೀವ್ರವಾಗಿ ವಿರೋಧಿಸಿದರು. ವೈದಿಕವಾದುದನ್ನು 
ಖಂಡಿಸಲು ಮುಖ್ಯಕಾರಣ ಅದರ ಕರ್ಮಜಡತೆ; ಶರಣರ ಕಾಲದಲ್ಲಿ ಪ್ರಬಲವಾಗಿದ್ದ 
ಜೈನ ಧರ್ಮವು ಈ ಲೋಕದ ಜೀವನದ ಬಗ್ಗೆ ತಿರಸ್ಕಾರ ಬೆಳೆಸಿಕೊಳ್ಳಲು ಬೋಧಿಸು 
ವಂತಹದಾದ್ದರಿಂದ ಅವರು ಈ ಧರ್ಮವನ್ನೂ ಒಪ್ಪಲಿಲ್ಲ. ಈ ಧರ್ಮ ಇಹದ 
ಬಗ್ಗೆ ತೀವ್ರ ವೈರಾಗ್ಯ ಹೊಂದಿದ್ದುದೇ ಶರಣರ ತಿರಸ್ಕಾರಕ್ಕೆ ಕಾರಣ. ಇನ್ನು 
ವೀರಶೈವ ಧರ್ಮ ಪಂಪಪೂರ್ವ ಯುಗದಲ್ಲಿ ಅಂಕುರಾವಸ್ಥೆಯ ಅಸ್ತಿತ್ವದಲ್ಲಿದ್ದ 


೨ ಕರ್ನಾಟಕ ಭಾರತಿ 


ಬಗ್ಗೆ ಆಧಾರಗಳಿವೆ. ಈ ವೀರಶೈವ ಧರ್ಮವನ್ನು ಆರಿಸಿಕೊಂಡ ಶರಣರು 
ಅದೊಂದು ಧಾರ್ಮಿಕ-ಸಾವಕಾಜಿಕ ಘಟಕವಾಗಲು, ಶಕ್ತಿಯಾಗಲು ಶ್ರಮಿಸಿದರು. 
ಶರಣರಿಗೆ ಇಷ್ಟವಾದ ಈ ಧರ್ಮ ಅವರ ಆಚರಣೆಯಲ್ಲಿ ಬಂದಾಗ ಹೊಸ ಆಯಾಮ 
ಪಡೆಯಿತು. ವಿಶ್ವಮಾನ್ಯ 'ಧರ್ಮವಾಯಿತು. ಇದು ಶರಣರ ಕ್ರಾಂತಿಯ ಮೊದಲ 
ಸಾಫಲ್ಯ... ಕಲಚೂರ್ಯರ ರಾಜಧಾನಿಯಾಗಿದ್ದ ಕಲ್ಯಾಣ ವೀರಶೈವರ ಕೇಂದ್ರ 
ವಾಯಿತು. ಬಸವೇಶ್ವರ ಈ ಕ್ರಾಂತಿಯ ಕೇಂದ್ರಬಿಂದುವಾದ. ದೇಶದ ಹಲ 
ವಾರು ಕಡೆಗಳಿಂದ ಶರಣರು ಕಲ್ಯಾಣಕ್ಕೆ ಧಾವಿಸಿ ಬಂದರು. ಕಾಶ್ಮೀರದ ರಾಜ 
ಮೋಳಿಗೆ ಮಾರಯ್ಯನಾಗಿ ಕಲ್ಮಾಣ ಕ್ರಾಂತಿಯಲ್ಲಿ ಪಾಲ್ಗೊಂಡ, ಜೊಮ್ಮಯ್ಯ 
ಆಂಧ್ರಪ್ರದೇಶದಿಂದ ಬಂದು ಸೇರಿದ. ಹೀಗೆ ನಾನಾ ಕಡೆಯಿಂದ ಬಂದು ಸೇರಿದ 
ಶರಣ ಸಮುದಾಯ ಅನುಭವ ಮಂಟಪದಂತಹ ಒಂದು ಮುಕ್ತ ವೇದಿಕೆಯಲ್ಲಿ 
ಕುಳಿತು ಸಮನಾಗಿ ಚರ್ಚಿಸಿ ವಿಚಾರಿಸಿದ್ದು, ಹೋರಾಡಿದ್ದು, ಪ್ರತಿಭಟಿಸಿದ್ದು 
ಇವೆಲ್ಲಾ ಸಾಫಲ್ಯತೆಯ ಸಂಕೇತಗಳಾಗಿವೆ. ಇಂತಹ ಪ್ರಕ್ರಿಯೆ ನಡೆದದ್ದು ಚರಿತ್ರೆಗೆ 
ಹೊಸದು. ಧಾರ್ಮಿಕ ಚರ್ಚೆ, ಚಿಂತನ-ಮಂಥನಗಳಿಂದ ಹೊರಟ ಶರಣರ ಅನಂತ 
ನುಡಿಮುತ್ತುಗಳೇ ಧರ್ಮದಲ್ಲಾದ ಸಾಫಲ್ಯತೆಯನ್ನು ಎತ್ತಿಹೇಳುತ್ತವೆ. 


ಧರ್ಮದ ಹೆಸರಿನಲ್ಲಿ- ದೇವರ ಹೆಸರಿನಲ್ಲಿ ನಡೆಯುತ್ತಿದ್ದ ಸುಲಿಗೆಯನ್ನೂ 
ಶರಣರು ತಪ್ಪಿಸಿದರು. "ಧರ್ಮ' "ದೇವರು? ಪದಗಳಿಗೆ ಅತಿಭಯಾನಕವಾದ ಅರ್ಥ 
ಲೇಪಿಸಿ ತಮ್ಮ ಬೇಳೆ ಬೇಯಿಸಿಕೊಳ್ಳು ತ್ತಿದ್ದ ಪಂಡಿತರ ಬಾಯಿ ಮುಂಚ್ಚಿ ಸಿದರು. ಶರ 
ಣರ ಕಾಲಕ್ಕೆ "ಧರ್ಮ' ದಯೆಯಾಯಿತು. “ಕರ್ಮ' ಕ್ರಿಯೆಯಾಯಿತು. ಗೊಡ್ಡು 
ಸಂಸ್ಕೃತ ಶ್ಲೋಕಗಳನ್ನು ಕೇಳಿದ ಜನತೆಗೆ ಶರಣರ ಅತಿ ಸರಳವಾದ ಅಚ್ಚಗನ್ನಡ 
ನುಡಿವುಂತ್ತು ತುಂಬಾ ಹಿಡಿಸಿತು. "ದಯೆಯೇ ಧರ್ಮದ ಮೂಲ' ಎಂಬ ಬಸವನ 
ನಂಡಿ ಸಕಲರಿಗೂ ಸಾ ಎಗತವಾಯಿಂತು. 


ಧಾರ್ಮಿಕ ರಂಗದಲ್ಲಿ ಅಶಾಂತಿ ಎದ್ದಾಗ ಅದನ್ನು ಶಾಂತಪಡಿಸುವದರೊಂದಿಗೆ 
ಅತ್ಯಂತ ಸರಳವಾದ ಹೊಸ ದಾರಿಯನ್ನೂ ತೋರಿಸಿದ್ದು ಶರಣರ ಕ್ರಾಂತಿಯ ಸಫ 
ಲತೆಯ ಕುರುಹು. ಹಲವಾರು ಜಾತಿ- ಮತಗಳಲ್ಲಿಹರಿದು ಹಂಚಿ ಹೋಗಿದ್ದ ಜನ 
ಸಮುದಾಯವನ್ನು ಒಂದೇ ಒಂದು ವೇದಿಕೆಯ ಮೇಲೆ ತಂದು ನಿಲ್ಲಿಸಿದ್ದು ಶರಣರ 
ಪ್ರಯತ್ನದ ನಿಜವಾದ ಸಾರ್ಥಕತೆಯನ್ನು ತೋರಿಸುತ್ತದೆ. ಮಾದಾರ... ಕೇತಿಗ- 
ಅಂಬಿಗ- ಹಡಪಿಗ- ಬಣಜಿಗ- ನೇಕಾರ- ಡೋಹರ- ಮಡಿವಾಳ- ಇಂತಹ ಹಲ 
ವಾರು ಕಾಯಕಗಳನ್ನು ಮಾಡುತ್ತಿದ್ದ ಸಾಮಾನ್ಯ ಜನತೆ ಒಂದಾಗಿ ಕೂಡಿ ವಚನ ರಚಿ 
ಸಿದ್ದು, ತಮ್ಮನ್ನು ತಾವು ರೂಪಿಸಿಕೊಂಡದ್ದು, ಸಕಲರಿಗೂ ಹಿತವನ್ನೇ ಬಯಸಿದು 
ಕ್ರಾಂತಿಯೊಂದರ ಸಫಲತೆಯಲ್ಲದೆ ಮತ್ತಿನ್ನೇನು ? ಹತ್ತಾರು ಜಾತಿಗಳು, ಉಪ 
ಜಾತಿಗಳು, ಕಸಬುಗಳು-ಉಪಕಸಬುಗಳು ಎಲ್ಲಾ ಒಂದೇ ಸಮೂಹಲ್ಲಿ ಕೂಡಿಕೊಂಡು 


ಶರಣರ ಕ್ರಾಂತಿಯ ಸಫಲತೆ-ವಿಫಲತೆ (ಒಂದು ವಿವೇಚನೆ) ೨೭ 


ಮೊದಲಿದ್ದ ವೈದಿಕ- ಪರಂಪರೆಯನ್ನೆಲ್ಲಾ ಬಿಟ್ಟುಕೊಂಡು ಹೊಸ ಅಲೆಯಾಗಿ ಹರಿ 
ದದ್ದು, ಒಮ್ಮನಸ್ಸಿನಿಂದ ಕೂಗಿದ್ದು ಯಾವ ಚರಿತ್ರೆಗೂ ಹೊಸದೇ ಎನ್ನಬಹುದು. 


ಶರಣರು ದೇವರನ್ನು ತಿರಸ್ಕರಿಸಲಿಲ್ಲ- ದೇವಾಲಯಗಳನ್ನು ತಿರಸ್ಕರಿಸಿದರು, 
ಪೂಜೆ ವಿಧಾನವನ್ನು ಅಲ್ಲಗಳಯಲಿಲ್ಲ, ಸರಳೀಕರಿಸಿದರು. ಬರಿ ಪರಕ್ಕಾಗಿಯೇ 
ತಮ್ಮನ್ನು ತಾವು ಹಾಳುವರಾಡಿಕೊಳ್ಳಲಿಲ್ಲ, ಇಹದಲ್ಲಿಯೇ ಸಕಲ ಕಂಡರು. ಕೈಲಾಸ 
ಕ್ಕಾಗಿ ಪರಿತಪಿಸಲಿಲ್ಲ, ಕಾಯಕದಲ್ಲಿಯೇ ಅದನ್ನು ಕಂಡುಕೊಂಡರು. 


ಅಂದಿನ ಜನತೆಗೆ "ಧರ್ಮ' ಬಿಡಿಸಲಾರದ ಕಗ್ಗಂಟಾಗಿತ್ತು. ದೇವರು” 
ಭಯ ಹುಟ್ಟಿಸುವಂಥ, ಮತ್ತೇರಿಸುವಂಥ, ಪಶುಬಲಿ ಕೇಳುವಂಥವನಾಗಿದ್ದ. ಹಾಳು 
ಕೊಂಪೆಗಳಲ್ಲಿ, ಊರದಾರಿಗಳಲ್ಲಿ, ಕೆರೆ-ಭಾವಿ, ಗಿಡ-ಮರಗಳಲ್ಲಿ ಎಣ್ಣೆಹೊಯ್ಯಿಸಿ 
ಕೊಂಡು ಬಿದ್ದ ನೂರಾರು ಹೆಸರಿನ ದೇವತೆಗಳು ಅಂದಿನ ಸಮಾಜದ ಪೂಜ್ಯ ವಸ್ತು 
ಗಳಾಗಿದ್ದವು. ಎಮ್ಮೆ, ಹಸುಗೂಸು, ಬಸಿರು-ಬಾಣಂತಿಯರನ್ನು ಬಲಿ ತೆಗೆದು 
ಕೊಳ್ಳುವ ಮಾರಯ್ಯ, ಬೀರಯ್ಯ, ಕೇತಯ್ಯ, ಕಾಳಯ್ಯರ ಕಾಟ ಅತಿಯಾಗಿತ್ತು. 
ಮೊರ, ಮಡಿಕೆ, ಕಲ್ಲು, ಮಣ್ಣು, ಬಿಲ್ಲು, ಕೊಳಹ, ಒನಿಕೆ, ಕಸಬರಿಗೆಗಳನ್ನೂ ದೇವ 
ರೆಂದು ಪೂಜಿಸುತ್ತಿದ್ದ ಆ ಜನರ ಮೆದುಳಿಗೆ ಅಜ್ಞಾನದ ಪರೆ ಬಂದಿತ್ತು. ಕಾಲಿಡಲು 
ಸ್ಮಳವಿರದಷ್ಟು ಶ್ರ ದೇವತೆಗಳು ಬೀಡಾರ ಹೂಡಿದ್ದವು. ಇಂತಹ ಅಂಧಯುಗದ ಜನ 
ತೆಗೆ ತಿಳಿಹೇಳಿ, ಸಂಘಟಿಸಿ, ಒಗ್ಗೂಡಿಸಿದ್ದು ನಿಜವಾದ ಸಫಲತೆಯಾಗುತ್ತದೆ. ಅಂದು 
ಪೂಜಾ ವಿಧಾನವೂ ಬಹಳ ಕಷ್ಟದ್ದಾಗಿತ್ತು. ಹಾಲನೇಮ, ಹಾಲಕೆನೆಯನೇವಂ, 
ಕೆನೆಯಿಲ್ಲದಿದ್ದರೆ ಕಿಚ್ಚಡಿನೇಮ, ಬೆಣ್ಣೆನೇಮ, ಬಲ್ಲದನೇಮ- ಹೀಗ ಅರ್ಥವಿಲ್ಲದ 
ಹಲವಾರು ನೇಮಗಳ ಹಗ್ಗಗಳನ್ನು ಕಟ್ಟಿಕೊಂಡು ಒದ್ದಾಡುತ್ತಿದ್ದ ಜನತೆಯ ಹತ್ತಿರ 
ಹೋಗಿ ಎಲ್ಲ ಕಗ್ಗಂಟುಗಳನ್ನೂ ಬಿಡಿಸಿ ಹಾಕಿ-- ಅವರು ಮನುಷ್ಯರ ಹಾಗೆ ಬಾಳು 
ವಂತೆ ಮಾಡಿದ ಯಶಸ್ಸು ಶರಣರಿಗೆ ಸಲ್ಲುತ್ತದೆ. 


ಧರ್ಮ ಉಚ್ಚ ಜಾತಿಯವರ ಸ್ವಾರ್ಥ ಸಾಧನೆಯಾಗಿತ್ತು. ವೇದವನ್ನು, 
ಓದುವ-ಕೇಳುವ ಹಕ್ಕು ಜನಸಾವರಾನ್ಯರಿಗಿರಲಿಲ್ಲ--ಇದು ಅಂದಿನ ಧಾರ್ಮಿಕ ಕಟ್ಟಳೆ 
ಯಾಗಿತ್ತು. ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಹೀಗೆ ಸವರಾಜವನ್ನು ವಿಂಗ 
ಡಿಸಿ "ಧರ್ಮದ' ಹೆಗಲ ಮೇಲೆ ಬಂದೂಕವಿಟ್ಟು ಶೂದ್ರರಿಗೆ ಗುರಿಯಿಟ್ಟು ಹೊಡೆ 
ದವರು ಈ ಮೇಲ _ರ್ಗದ ಪಂಡಿತ ಜನ. ಉಚ್ಚ ಜಾತಿಯವರ ಸೇವೆ ಮಾಡುವದ 
ರಲ್ಲಿಯೇ ಕೆಳಜಾತಿಯವರು ಹುಟ್ಟಿ ಬಂದಂತಿತ್ತು. ಯಜ್ಞ-ಯಕಾಗಾದಿಗಳು ಸತತವಾಗಿ 
ನಡೆಯುತ್ತಿದ್ದವು. 'ಕರ್ಮವಾದ' ಪ್ರಧಾನವಾಗಿತ್ತು. ಇಂತಹ ಸಂಕೀರ್ಣ ಸಂದರ್ಭ 
ದಲ್ಲಿ ಶರಣರ ಕ್ರಾಂತಿಯ ಪ್ರಯತ್ನ ಅವಹೇಳನಕ್ಕೆ ಗುರಿಯಾಗಿದ್ದ ಧಾರ್ಮಿಕ ರಂಗ 
ದಲ್ಲಿಯ ಕೊಳೆಯನ್ನೆಲ್ಲಾ ಹೊರತೆಗೆದು ಹೊಸಬೆಳೆಗೆ ಅವಕಾಶ ವರಾಡಿಕೊಟ್ಟದ್ದು 
ನಿಜವಾದ ಕ್ರಾಂತಿಯ ಸಫಲತೆಯನ್ನು ಎತ್ತಿಹೇಳುತ್ತದೆ. 


ಶಿಟ್ರ ಕರ್ನಾಟಕ ಭಾರತಿ 


"ಧರ್ಮ' ನಿಜವಾದ "ಧರ್ಮ'ವಾಗಿ ತಿಳಿದದ್ದು, ಬೆಳೆದದ್ದು, ಶರಣರ 
ಸಂದರ್ಭದಲ್ಲಿ ಮಾತ್ರ. ಜನ “ಧರ್ಮ-ದೇವರು'ಗಳನ್ನು ಸರಿಯಾಗಿ ಅರ್ಥೈಸಿದ್ದು 
ಅಂದಿನ ಶರಣರ ಅತಿ ಮುಖ್ಯವಾದ ಪ್ರಯತ್ನ. ಶರಣರ ಧಾರ್ಮಿಕ ಕ್ರಾಂತಿಯಿಂದ 
ಶತಶತಮಾನಗಳಿಂದ ತುಳಿಯಲ್ಪಟ್ಟಿದ್ದ ಶೂದ್ರ ಜನತೆಗೆ ಸಮಾನವಾಗಿ ಬದುಕುವ 
ಅವಕಾಶ ಲಭಿಸಿತು. ಇಂಥ ಅವಕಾಶ ಪಡೆದ ಅನೇಕ-ಕೆಳವರ್ಗದ ಜನ ಮುಂದೆ 
ಬಂದರು, ಅಧ್ಯಾತ್ಮದಲ್ಲಿ ಪಂಡಿತರು-ಮೇಲ್‌ವರ್ಗದವರು ಸಾಧಿಸಲಾರದ್ದನ್ನೂ 
ಸಾಧಿಸಿ ತೋರಿಸಿದರು. ಇದಂ ಇಂಥವರಿಗೆ, ಅದು ಅಂಥವರಿಗೆ ಎಂದು ಹಾಕಿದ 
ಗೆರೆಯನ್ನು ಕೊರೆದು ಎಲ್ಲರೂ ಒಗ್ಗೂಡಿ ಧ್ವನಿತೆಗೆದು ಬದುಕಿದ್ದು -ಬೆಳದದ್ದು 
ಶರಣರ ಕ್ರಾಂತಿಯ ಫಲವೆಂದೇ ಹೇಳಬಹಂದು. 


I. ಸಾಮಾಜಿಕ ಸುಧಾರಣೆಗಳು : 


೧. ಮೂಢನಂಬಿಕೆ - ಅಂಧ ಸಂಪ್ರದಾಯಗಳೆ ಉಚ್ಛಾಟನೆ ೫ 

ಮೂಢನಂಬಿಕೆಗಳನ್ನು ನಂಬಿ, ಅಂಧಸಂಪ್ರದಾಯಗಳ ಕತ್ತಲಲ್ಲಿ ಬದುಕುತ್ತಿದ್ದ 
ಅಂದಿನ ಜನತೆಯನ್ನು ಶರಣರು ವೈಚಾರಿಕತೆಯ ಬೆಳಕಿನತ್ತ ಕರೆತಂದರು. ಹಲವಾರು 
ದೈವಗಳಲ್ಲಿ ನಂಬಿಗೆ ಇಟ್ಟ ಜನತೆ ಅನೇಕ ಭೀಕರ ವ್ರತಗಳನ್ನೂ ಕೈಗೊಂಡಿದ್ದರು. 
ಅಜ್ಞಾನ ಎಲ್ಲೆಲ್ಲೂ ತಾಂಡವವಾಡುತಿತ್ತು ಸಮಾಜ ಆಮೂಲಾಗ್ರವಾಗಿ ಬದಲಾವಣೆ 
ಯಾಗಬೇಕಾದರೆ ಈ ಅಜ್ಞಾನದ ಕೊಳೆಯನ್ನು ಕಿತ್ತಿಹಾಕುವದು ಶರಣರ ಮೊದಲ 
ಕೆಲಸವಾಯಿತು. 


`ಪರಂಪರೆಯ ಸತ್ವವನ್ನೆಲ್ಲ ಅರಗಿಸಿಕೊಂಡು ಸಂಪ್ರದಾಯದ ಜಡತೆಯಿಂದ 
ಸಮಾಜವನ್ನು ಮುಕ್ತಗೊಳಿಸಿದುದು ಅವರ ವಿಚಾರವಂತಿಕೆಯ ಮಹತ್ತರವಾದ 
ಸಾಧನೆ. ಇಂದಿನ ಕೆಲವರು ಬಯಸುವಂತೆ ಅವರು ಧರ್ಮವನ್ನೇ ಮೂಲೋಚ್ಛಾಟನೆ 
ಮಾಡಿ ರೂಕ್ಷವಾದ ಪಾಶವೀಕ್ರಾಂತಿಗಿಳಿಯಲಿಲ್ಲ. ದೇವರು, ಧರ್ಮ, ಆತ್ಮ, 
ಉಪಾಸನೆ, ಮೋಕ್ಷ ಮೊದಲಾದವುಗಳನ್ನು ಒಪ್ಪಿಕೊಂಡರು. ಆದರೆ ಅವರ 
ಸುತ್ತಮುತ್ತಲೂ ಮುಳ್ಳು ಕಂಟಿಯಂತೆ ಬೆಳೆದ ಅವೈಚಾರಿಕ ಆಚಾರಗಳನ್ನು ಹರಿತ 
ವಾದ ವಿಚಾರದಿಂದ ಕತ್ತರಿಸಿ ಹಾಕಿದರು.” 


ವೈದಿಕ ಧರ್ಮದ ಶೋಷಣಾಮೂಲವಾದ ಕರ್ಮಠತನವನ್ನೂ ಶರಣರು 
ಕಠಿಣವಾಗಿ ಖಂಡಿಸುವದರೊಂದಿಗೆ ಸಂಪೂರ್ಣವಾಗಿ ತಿರಸ್ಕರಿಸಿದರು... `ಆದಿ 
ಪುರಾಣ ಅಸುರರಿಗೆ ಮಾರಿ, ವೇದ ಪುರಾಣ ಹೋತಿಂಗೆ ಮಾರಿ', ಎಂದು ಹಿಂಸಾ 
ಮೂಲವಾದ ಯಜ್ಞ-ಯಾಗಾದಿಗಳನ್ನೂ ಅದರ ಸುತ್ತುಮುತ್ತಲು ಮುಳ್ಳು 
ಹಾಸಿದ ಹಾಗಿದ್ದ ಅಂದಿನ ಧಾರ್ಮಿಕ ಪ್ರಕ್ರಿಯೆಗಳನ್ನೂ ಶರಣರು ಅಲ್ಲಗಳೆದರು. 


೩, ಡಾ ಎಚ್‌. ತಿಪ್ಪೇರುದ ಸ್ವಾಮಿ : "ವಚನ ಸಾಹಿತ್ಯ ; ವೈಚಾರಿಕ ಅಧ್ಯಯನ, ಪುಟ, ೨೬ 


ಶರಣರ ಕ್ರಾಂತಿಯ ಸಫಲತೆ-_ವಿಫಲತೆ (ಒಂದು ವಿವೇಚನೆ) ೨೯ 


ಕಿಚ್ಚು ದೈವವೆಂದಂ ಹವಿಯನಿಕ್ಕುವ ಹಾರುವನ ಮನೆಯಲ್ಲಿ, ಕಿಚ್ಚೆದ್ದು ಸುಡುವಾಗ, 
ಬಚ್ಚಲ ನೀರ ಬೀದಿಯ ದೂಳ ಹೊಯ್ದು, ಬೊಟ್ಟಿಟ್ಟೆಲ್ಲರ ಕರೆವರಯ್ಯ' ಎಂದು 
ಗೇಲಿಮಾಡುವದರೊಂದಿಗೆ ಬೇರು ಬಿಟ್ಟಿದ್ದ ಅಂದಿನ ಪಾಶವೀ ಪದ್ಧತಿಗಳನ್ನೆಲ್ಲ 
ಬುಡ ಸಮೇತ ಕಿತ್ತೊಗೆದರು. 


ಅಂಧ ಸಂಪ್ರದಾಯಗಳ ಆಗರವಾದ ವೇದ-ಪುರಾಣಗಳನ್ನೂ ಶರಣರು 
ಅಲ್ಲಗಳೆಯುವದರೊಂದಿಗೆ ವೈಚಾರಿಕತೆಯನ್ನು ಒಡಮೂಡಿಸಿದರು. ಕರ್ಮವನ್ನು 
ತಿರಸ್ಕರಿಸಿದರು. ಅವರಿಗೆ ವೇದವೆಂಬುದು - ಓದಿನ ಮಾತು, ಶಾಸ್ತ್ರವೆಂಬುದಂ 
ಸಂತೆಯ ಸುದ್ದಿ' ಪುರಾಣವೆಂಬುದು - ಪುಂಡರ ಗೋಷ್ಠಿ'ಯಾಗಿ ಕಂಡವು. "ವೇದ 
ವೇಧಿಸಲರಿಯದೆ ಕೆಟ್ಟವು, ಪುರಾಣ ಪೂರೈಸಲರಿಯದೆ ಕೆಟ್ಟಪ್ರೆ, ಶಾಸ್ತ್ರ ಸಾಧಿಸ 
ಲರಿಯದೆ ಕೆಟ್ಟವು, ಹಿರಿಯರು ತಮ್ಮ ತಾವರಿಯದೆ ಕೆಟ್ಟರು'--ಎಂದು ಹೇಳಂವ 
ಅಲ್ಲಮಪ್ರಭುವಿನ ನುಡಿ ಗಮನಿಸುವಂಥದು. "ವೇದ ಶಾಸ್ತ್ರಾಗಮ ಪುರಾಣಂಗ 
ಳೆಂಬವ ಕುಟ್ಟುತ್ತ ನುಚ್ಚು ತೌಡು ಕಾಣಿಭೋ' ಎನ್ನುವ ನುಡಿ ಅತ್ಯಂತ ತೀವ್ರ 
ವಾದುದು. 

ವೇದ-ಪುರಾಣಗಳನ್ನು ತಿರಸ್ಕರಿಸುವದರೊಂದಿಗೆ ಅವರು ಬಹುದೇವತಾ 
ಉಪಾಸನೆಯನ್ನೂ ಅಲ್ಲಗಳೆದರು. `ಅರಗುತಿಂದು ಕರಗಂವ, ಉರಿಯ ಕಂಡರೆ 
ಮುದುಟುವ, ಅವಸರ ಬಂದರೆ ಮಾರಂವ, ಅಂಜಿಕೆ ಬಂದರೆ ಹೂಳುವ ದೈವವನೆಂತು 
ಸರಿಯೆಂಬೆನಯ್ಯ' ಎಂದು ಹೇಳುವದರೊಂದಿಗೆ, ಗುಡಿ-ಗುಂಡಾರಗಳಲ್ಲರಂವ ಕ್ಷಂದ್ರ 
ದೇವತೆಗಳನ್ನು ತಮ್ಮ ಬಯಕೆಗಳಿಗಾಗಿ ವ್ಯಾಪಾರ ಮಟ್ಟಕ್ಕೆ ತಂದು ನಿಲ್ಲಿಸಿದ್ದ 
ಅಂದಿನ ಜನತೆಗೆ ಸತ್ಯವನ್ನು ತಿಳಿಪಡಿಸಿ ಭಕ್ತಿ ಏಕಮುಖವಾಗಬೇಕು, ಅಂತರ್ಮುಖ 
ವಾಗಬೇಕೆಂದು ಸ್ಪಷ್ಟಪಡಿಸಿದರು. 

ಒಂದು ಕಡೆ ವೈದಿಕ ಶೋಷಣೆ ಮತ್ತೊಂದು ಕಡೆ ಅತಿಯಾದ ಅಜ್ಞಾನ . 
ಇಂತಹ ಸಂದಿಗೃ ಸ್ಮಿತಿಯಕ್ಲದ್ದ ಅಂದಿನ ಜನತೆಯನ್ನೂ ವಿಚಾರ ಪರರನ್ನಾಗಿ ಮಾಡಿ 
ದುದು ಶರಣರ ಬಹುಮುಖ ಪ್ರಯತ್ನಕ್ಕೆ ಸಾಕ್ಷಿಯಂತಿದೆ. ಮಾರಿ-ಮಸಣಿಗಳನ್ನೂ 
ಪೂಜಿಸಿಕೊಂಡು, ತಾಮಸ ವ್ರತನೇಮಗಳನ್ನು ಪಾಲಿಸಿಕೊಂಡು-ಜೋತಿಷ್ಯ-ಶಕು 
ನಾದಿಗಳನ್ನು ದೃಢವಾಗಿ ನಂಬಿಕೊಂಡು ಕತ್ತಲಲ್ಲಿ ಬಾಳುತ್ತಿದ್ದ ಅಂದಿನ ಪರಿಸರಕೆ 
"ಹೊಸ ದಿಕ್ಕು ತೋರಿಸಿ ತಮ್ಮ ಸಂಘಟನೆಯ ಪಂಜಿನ ಬೆಳಕಿನಲ್ಲಿ ಸಕಲರಿಗೂ 
ಉನ್ನತವಾದ ಬದುಕು ಕಲ್ಪಿಸಿಕೊಟ್ಟದ್ದು ಶರಣರ ಕ್ರಾಂತಿಯ ಸಫಲತೆಯ ದ್ಯೋತಕ 
ವಾಗಿದೆ. 

"ಮಾರಿ ಮಸಣಿ ಎಂಬಿವು ಬೇರಿಲ್ಲ ಕಾಣಿರೋ ಮಾರಿ ಎಂಬುದೇನು ? ಕಂಗಳು 
ತಪ್ಪಿ ನೋಡಿದರೆ ಮಾರಿ, ನಾಲಿಗೆ ತಪ್ಪಿ ನುಡಿದರೆ ಮಾರಿ' ಎಂದು ಅಂತರಂಗದ 
ಕಡೆ ತಿರುಗಿಸಿದರು. "ವಂನಸ್ಸಿನ ಸಂಶಯ ಕನಸಿನ ಭೂತವಾಗಿ ಕಾಡುವದು 


೩6 ಕರ್ನಾಟಕ ಭಾರತಿ 


ನೋಡಾ ! ಮನಸಿನ ಸಂಶಯವಳಿದರೆ ಕನಸಿನ ಕಾಟ ಬಿಟ್ಟೋಡಿತ್ತು' ಎಂದು 
ಮನಸ್ಸಿನಲ್ಲಿ ನಿಷ್ಠೆಯನ್ನು ನಿಲ್ಲಿಸಿದರು. ತಿಥಿ, ವಾರ, ನಕ್ಷತ್ರ, ಅಷ್ಟಮಿ, ಅವರಾಸೆ 
ಗಳೆಂದು ನಂಬಿಕೊಂಡಿದ್ದ ಜನತೆಗೆ "ಅಂದು ಇಂದು ಮತ್ತೊಂದು ಎನಬೇಡ, ದಿನ 
ಒಂದೇ ಶಿವಶರಣೆಂಬವಂಗೆ, ದಿನ ಒಂದೇ ಹರಶರಣೆಂಬವಂಗೆ' ಎಂದು ಹೇಳಿ ಏಕ 
ನಿಷ್ಕತೆಯನ್ನ್ನು. ಬೋಧಿಸಿದರು. ಇದೇ ಮಾತನ್ನು “ಎಮ್ಮವರು ಬೆಸಗೊಂಡರೆ 
ಶುಭ ಲಗ್ನವೆನ್ನಿರಯ್ಯ' ಎಂದು ಬಸವಣ್ಣನವರು ಹೇಳಿದರೆ "ಹೊತ್ತಾರೆ ಅಮವಾಸ್ಯೆ, 
ಮಟ ಮಧ್ಯಾನ್ನ, ಸಂಕ್ರಾಂತಿ, ಮತ್ತೆ ಅಸ್ತವಕಾನ, ಪೌರ್ಣಿಮೆ ಎಂಬುದಿಲ್ಲ. 
ಭಕ್ತನ ಮನೆಯಂಗಣವೇ ವಾರಣಾಸಿ' ಎಂದು ದೇವರದಾಸಿಮಯ್ಯ ಈ ಹೇಳಿಕೆ 
ಯನ್ನು ಇನ್ನೂ ಸ್ಮೃಷ್ಟಪಡಿಸಿದ್ದರು. 

ಇಂದಿನ ವೈಜ್ಞಾನಿಕ ಯುಗದ ಆಧಂನಿಕರಲ್ಲೂ ಮೂಢನಂಬಿಕೆಗಳನ್ನು ಕಾಣ 
ಬಹುದು. ಸೋಮವಾರ, ಮಂಗಳವಾರ ವ್ರತವರಾಡುವವರು, ರಾಹುಕಾಲ ಗುಳಿಕ 
ಕಾಲಗಳನ್ನು ಚಾಚೂ ತಪ್ಪದೆ ಪಾಲಿಸುವವರು, ಬೆಕ್ಕು ಅಡ್ಡಬಂದರೆ ಮುಂದಕ್ಕೆ 
ನಡೆಯದವರು, ಗ್ರಹಣದ ನಂತರ ನದಿಯಲ್ಲಿ ಮುಳಂ-ಮುಳುಗಿ ಏಳುವವರು, 
ತೋಳು ನಡುವಿನ ತುಂಬಾ ತಾಯತಾ ಕಟ್ಟಿಕೊಂಡವರು, ಎಡಗಣ್ಣು ಹಾರಿದರೆ 
ಚಿಂತೆಯಿಂದ ಪರಿತಪಿಸುವ ವರು ಇನ್ನೂ ನಮ್ಮಲ್ಲಿ ಸಾಕಷ್ಟು ಸಂಖ್ಯೆಯಲ್ಲಿದ್ದ ಕೇವಲ 
ಅವಿದ್ಯಾವಂತರಷ್ಟೇ ಅಲ್ಲದೆ ವಿದ್ಯಾವಂತರಲ್ಲೂ, ವಿಜ್ಞಾನಿಗಳಲ್ಲೂ ಇಂತಹ ಜನ 
ಇದ್ದಾರೆ. ಪರಂಪರಿಯಿಂದ ಬಂದ ರಕ್ತಗತ ಭಾವನೆಯನ್ನು ಇಂದಿಗೂ ಇವರಿಗೆ 
ಕಿತ್ತೊಗೆಯಲು ಆಗುವದಿಲ್ಲವೆಂದ ಮೇಲೆ-ಈಗ ಎಂಟುನೂರು ವರ್ಷಗಳ ಹಿಂದಿದ್ದ 
ಅಂದಿನ ಜನತೆಯನ್ನು ಸುಧಾರಿಸಲು ಶರಣರು ಯಾವ ರೀತಿ ಶ್ರಮವಹಿಸಿರಬೇ 
ಕೆಂಬುದು, ಅವರ ಸುಧಾರಣೆಗಳನ್ನು ಕಂಡಾಗ ಅಚ್ಚರಿಯನ್ನುಂಟು ಮಾಡುತ್ತದೆ. 

“ಸಾಮೂಹಿಕ ಪ್ರಜ್ಞೆಯ ಉನ್ಮೀಲನ ಮತ್ತು ಉತ್ಕಾನ ಆ ಕಾಲದಲ್ಲಾ 
ದಷ್ಟು ಬೃಹತ್‌ ಪ್ರಮಾಣದಲ್ಲಿ ಮತ್ತು ವ್ಯಾಪಕವಾದ ರೀತಿಯಲ್ಲಿ ನಡೆದುದಕ್ಕೆ 
ಧಾರ್ಮಿಕ ಇತಿಹಾಸಗಳಲ್ಲಿ ದಾಖಲೆಗಳಿಲ್ಲ'* ಪ್ರತಿಭೆ-ಪಾಂಡಿತ್ಯಗಳು ಹುಟ್ಟಿನಿಂದಲೇ 
ಬರುವ ಒಂದು ಜನಾಂಗದ ಗುತ್ತಿಗೆಯಲ್ಲ ಎಂಬುದನ್ನು ಸ್ಪಷ್ಟಪಡಿಸಿದ ಶರಣರು 
ಅವಕಾಶವನ್ನು ಕಲ್ಪಿಸಿಕೊಟ್ಟರೆ ಸಾಧನೆ-ಪ್ರಯತ್ನದಿಂದ ಎಲ್ಲರೂ ಬೆಳೆಯಬಲ್ಲರೆಂಬಂ 
ದನ್ನೂ ತಮ್ಮ ಬದುಕಿನುದ್ದಕ್ಕೂ ದಿಟವಾಗಿ ಸಾಧಿಸಿ ತೋರಿಸಿದರು. 
೨. ಅಸ್ಪೃಶ್ಯತಾ ನಿವಾರಣೆ ಃ 


ವರ್ಣವಿಭಜನೆ ಮತ್ತು ಜಾತಿಯ ಮೇಲು--ಕೀಳುಗಳು ಸಾಮಾಜಿಕ 
ಅನ್ಯಾಯಕ್ಕೆ ಬುನಾದಿಯಾಗಿರುವದನ್ನು ಕಂಡಾಗ ಅದರ ಎರುದ್ಧ ಶರಣರು ಸಿಡಿ- 
ದೆದ್ದರು. ಶೋಷಣೆಯ ಸಾಧ್ಯತೆಗಳೆಲ್ಲವನ್ನೂ ಹುಡುಕಿ ಬೇರು ಸಹಿತ ಕಿತ್ತು 


೪. ಡಾ, ಎಚ್‌. ತಿಪ್ಪೇರುದ್ರಸ್ವಾಮಿ : ವಚನ ಸಾಹಿತ್ಯ : ವೈಚಾರಿಕ ಅಧ್ಯಯನ, ಪುಟ. ೨೯, 


ಆಯೆ ce 

ಹಾಕಿದರು. ಹುಟ್ಟು ಮಾನವನಿಗೆ ಆಕಸಿ ಒಕವಾದುದು. ಹುಟ್ಟಿನಿಂದಲೇ ಒಬ್ಬನನ್ನು 
ಉಚ್ಚ ಕುಲದವನೆಂದು ಮತ್ತೊಬ್ಬ ನನ್ನು ನೀಚಕುಲದವನೆಂದು ಚಳೆಯುವದು 
ಮಾನವೀಯತೆಯೇ: ಅಲ್ಲ ಎಂದು ಸ್ಪಷ್ಟಪಡಿಸಿದರು. ಅಜ್ಞಾನಬ ಗೋಡೆಗಳನ್ನು 
ಕೆಡವಿಹಾಕಿದರು. ಶರಣರ ಕ್ರಾಂತಿಯನ್ನು ಸೂಕ್ಷ್ಮವಾಗಿ ಅವಲೋಕಿಸಿದಾಗ 
ಅವರು ಮುಖ್ಯವಾಗಿ ಅಸ್ಪಶ್ಯರ ಉದ್ದಾರಕ್ಕಾಗಿಯೇ ಉದಯಿಸಿ ಬಂದಂತಿತ್ತು. 
ಜನತೆಯಲ್ಲಿ ಆತ್ಮ ವಿಶ್ವಾಸವನ್ನು ಹುಟ್ಟಿಸಿದುದು ಅವರ ಮಹತ್ಪಾಧನೆಯ 
ಮತ್ತೊಂದು ಮುಖ್ಯವಾದ ಅಂಶ. 


ಶರಣರು ಮಾನವತಾವಾದಿಗಳು. ಮಾನವ ಮಾನವನನ್ನೇ ಜಾತಿಯ ಹೆಸರಿನಲ್ಲಿ, 
ಕುಲದ ನೆಪದಲ್ಲಿ .ಶೋಷಣೆ ಮಾಡುವದನ್ನು ಅವರು ಎಂದಿಗೂ ಸಹಿಸಲಿಲ್ಲ. 
ಸಕಲರಿಗೂ ಲೇಸನ್ನೇ ಬಯಸುವದೇ ಅವರ ಧರ್ಮವಾಗಿತ್ತು. ಅವರ ವಾನವತಾ 
ವಾದ ಯಾವುದೇ ಒಂದು ವರ್ಗಕ್ಕಾಗಲೀ ಅಥವಾ ಬದುಕಿನ ಯಾವುದೇ ಒಂದು 
ಭಾಗಕ್ಕಾಗಲಿ ಸೀಮಿತವಾಗಿರಲಿಲ್ಲ. ಡಾ. ಎಸ್‌. ರಾಧಾಕೃ ಷ್ಲ ನ್‌ ಅವರರ ಹೇಳುವಂತೆ 
"The ultimate harmonious interrelation oF all individuals 
with one another is the aim of humanism’ — ಎಂಬ ವಣಾತಂ, 
ಶರಣರ ನಡೆ-ನುಡಿಯಲ್ಲಿ ಪಲ್ಲವಿಸಿತ್ತು. 


ಎಲ್ಲಾ ಮದಕ್ಕಿಂತ ಕುಲವಂದ ಅಂದು ಹೆಚ್ಚಾಗಿತ್ತು; ಉಚ್ಚಕುಲದವರಂ 
ಹುಟ್ಟಿನ ಒಂದೇ ಒಂದು ಆಧಾರದಿಂದ ಕೆಳಕುಲದವರನ್ನು ಸೇವಕರಂತೆ, ಪ್ರಾಣಿ 
ಗಳಂತೆ ಉಪಯೋಗಿಸಿಕೊಳ್ಳುತ್ತಿದ್ದರು. ಅಸ್ಪ್ರಶ್ಯರಾದವರು ಊರೊಳಗೆ ಬರ 
ಬೇಕಾದರೆ ಗಂಟಿ ಕಟ್ಟಿಕೊಂಡು ಬರುವ ಪದ್ಧತಿ ಇತ್ತು. ಅಸ್ಪಶ್ಯರು ಈ ಉಚ್ಚ 
ಕುಲದವರನ್ನ್ನ ಮುಟ್ಟುವದೊತ್ತಟ್ಟಿಗಿರಲಿ, ಅವರ ನೆರಳು ಬಿದ್ದರೆ ಸಾಕು ಮೈಲಿಗೆ 
ಯಾಯಿತೆಂದು ಅವರಿಗೆ ಶಿಕ್ಷೆವಿಧಿಸಿದ್ದರು. ಇಂತಹ ಘೋರ ಪರಿಸ್ಥಿತಿಯನ್ನ ತಮ್ಮ 
ಸಂಘಟನಾ ಪ್ರಯತ್ನದಿಂದ ಹೊಡೆದುಹಾಕಿ, ಉಚ್ಚ ಕುಲದ ಮಧುವರಸನ 
ಮಗಳಿಗೂ, ನೀಚಕುಲದವನೆಂದಂ ತಿರಸ್ಕರಿಸಲ್ಪಟ್ಟಿದ್ದ ಮಾದರ ಹರಳಯ್ಯನ 
ಮಗನಿಗೂ ಮದುವೆ ಮಾಡಿಸಿದ್ದು ಶರಣರ ನನದ ಕಾ ಬ್ರಂತಿಯ ಕುರಂಹಾಗಿದೆ. 


ಶರಣರು ಮೇಲೆ ಕುಂತು ಬೋಧಿಸಲಿಲ್ಲ. ಕೆಳಗಿಳಿದು ಸಾಮಾನ್ಕರೊಂದಿಗೆ 
ಸಾಮಾನ್ಕರಾಗಿ ತಾವು ನುಡಿದುದನ್ನು ನಡೆಯಲ್ಲಿ ತೋರಿಸಿದರು. ತಮ್ಮ ಅರಿವಿಗೆ 
ಬಂದದ್ದನ್ನು ಆಚಾರಣೆಯಲ್ಲಿ ತಂದರಂ. ಅಪ್ಪನು ನಮ್ಮ ಮಾದಾರ ಚೆನ್ನಯ್ಯ, 
ಬೊಪ್ಪನು ನಮ್ಮ ಡೋಹರ ಕಕ್ಕಯ್ಯ," ಎನ್ನುವ ಬಸವಣ್ಣನವರು ಜನ ತನ್ನ ಜಾತಿ 
ಯನ್ನೇ ಎತ್ತಿ ಹೇಳುತ್ತಿದ್ದುದನ್ನು ಕಂಡು ಇನ್ನೂ ರೋಸಿ ಒಂದು ಕಡೆ ಹೀಗೆ 
ಹೇಳುತ್ತಾರೆ. “ಚೆನ್ನಯ್ಯನ ಮನೆಯ ದಾಸಿಯ ಮಗನಂ, ಕಕ್ಕಯ್ಯನ ಮನೆಯ 
ದಾಸಿಯ ಮಗಳು ಇವರಿಬ್ಬರು ಹೊಲದಲ್ಲಿ ಬೆರಣಿಗೆ ಹೋಗಿ ಸಂಗವ ಮಾಡಿದರು 


FE ಕರ್ನಾಟಕ ಭಾರತಿ 


ಇವರಿಬ್ಬರಿಗೆ ಹುಟ್ಟಿದ ಮಗ ನಾನು' ಈ ವರಾತಿನ ಹಿಂದಿರುವ ಶರಣರ ಎತ್ತರದ 
ವ್ಯಕ್ತಿತ್ವ ಎಂಥವರಿಗಾದರೂ ಸ್ಪಷ್ಟವಾಗುತ್ತದೆ. ಅಂದಿನ ಸಮಾಜದ ದೃಷ್ಟಿಯಲ್ಲಿ 
ಅಸ್ಪ್ರಶ್ಯರೆಂದೆನ್ನಿ ಸಿಕೊಂಡಿದ್ದ ಮಾದಾರ ಚೆನ್ನಯ್ಯ, ಡೋಹರ ಕಕ್ಕಯ್ಯ, ಮಾದಾರ 
ಧೂಳಯ್ಯ, ಕಂಬಳಿ ನಾಗಿದೇವ, ಹರಳಯ್ಯ ಇನ್ನೂ ಮುಂತಾದ ಸಾಧಕರು ಬಸವಾದಿ 
ಶರಣರ ಕ್ರಾಂತಿಯ ಫಲವಾಗಿ ಆಧ್ಯಾತ್ಮಿಕ ರಂಗದಲ್ಲಿ ಅತ್ಯುನ್ನತವಾದ ಸ್ಥಾನಕ್ಕೇರಿ 
ದರು. ಯಾವ ಉಚ್ಚ ಕುಲದವರಿಂದಲೂ ಬರಲಾರದ ಸತ್ವಯುತವಾದ ನುಡಿ, 
ಸತ್ಯ-ಶುದ್ಧ ನಡೆ ಇವರಲ್ಲಿ ಮೇಳವಿಸಿದವು. 
ಅಸ್ಪಶ್ಯತಾ ನಿವಾರಣೆಯ ಸಲಂವಾಗಿ ಶರಣರು ಬಹಂವಾಗಿ ಶ್ರಮಿಸಿದರು. 
ಅವರ ಶ್ರಮದ ಫಲ ಕೊನೆಗೂ ಅವರಿಗೆ ಲಭಿಸಿತು. ತಮ್ಮ ಬದುಕಿನುದ್ದಕ್ಕೂ 
ಅಸ್ಪೃಶ್ಯತೆಯನ್ನು ತೊಡೆದು ಹಾಕಲು ಪ್ರಯತ್ನಿಸಿದ ನಂಡಿಗಳು ಅತ್ಯಂತ ಗಮನಾರ್ಹ 
ವಾಗಿವೆ. 
"ಹಾರುವ ಮೊದಲು ಶ್ವಪಚ ಕಡೆಯಾಗಿ 
ಭವಿಯಾದವರನೆಲ್ಲನೊಂದೆ ಎಂಬೆ; 
ಕೊಲುವವನೇ ಮಾದಿಗ, ಹೊಲಸು ತಿಂಬುವನೇ ಹೊಲೆಯ' -ಬಸವಣ್ಣ 
“ಕುಲಮದ, ಛಲಮದ ವಿದ್ಯಾಮದದವರ ತೋರದಿರಾ ಗುಹೇಶ ್ವರಾ' 
ಪ್ರಭುದೇವ 
"ಜಂಗಮದಲ್ಲಿ ಕುಲವನರಸದಿಹುದೇ, ಮೂವತ್ತೆ ೪ದನೆಯ ಆಚಾರ' 
ಚೆನ್ನಬಸವಣ್ಣ 
"ಕುಲದಲ್ಲಿ ಶೂದ್ರನಾದಡೇನು? ತ ಮಹಾದೇಶ ೫11... 1 
ನೆಲೆಗೊಂಡವನೆ ವೀರಶೈವ ನೋಡಾ. ಸಿದ್ಧರಾಮ 
“ಕುಲಭ್ರಮೆ, ಛಲಭ್ರಮೆ, ಆಶ್ರಮ, ಮಠ ಎಕಾ ಮೂವತ್ತೆ ರಡು 
ಪಾಶಾ ಭ್ರಮಿತರಾಗಿ ತೊಳಲುವ ವೇಷಧಾರಿಗಳ... ಚೆನ್ನ ಮಲ್ಲಿಕಾರ್ಜುನಯ್ಯ' 
ಅಕ್ಕ ಮಹಾಡೇಶಿ 
"ಊರ ಒಳಗಣ ಬಯಲು, ಊರ ಹೊರಗಣ ಬಯಲೆಂದುಂಟಿ 
ಊರೊಳಗೆ ಬ್ರಾಹ್ಮಣ-ಬಯಲು ಊರ ಹೊರಗೆ ಹೊಲೆ ಬಯಲೆಂದುಂಟೆ?' 


-ಬೊಂತಾದೇವಿ 
"ಭಕ್ತರ ಕುಲವನೆತ್ತಿ ನಿಂದಿಸುವಾತ...... ಭಕ್ತನೇ ?' -ಕಾಳವ್ವೆ 
'ಆತ್ಮೆಂಗೆ ಯಾವ ಕುಲವುಂಟು ಹೇಳಿರೋ... ವರ್ಣ ಅವರ್ಣಂಗಳುಂಟಿ ?' 
ಕ -ಸೊಡ್ಮಳ ಬಾಚರಸ 
ಆಚಾರಕ್ಕೆ ಬೇರೆ ಕುಲ ಛಲ ಉಂಟೆ ?' -ಮೋಳಿಗೆವ ಶಾರಯ್ಯ 


"ನಡೆನುಡಿ ಸಿದ್ಧಾಂತವಾದಲ್ಲಿ ಕುಲ ಸೂತಕವಿಲ್ಲ. ಆಚಾರವೇ ಕಃಲ' 
-ಮಾದರ ಚೆನ್ನಯ್ಯ 


5) ಶರಣರ ಕ್ರಾಂತಿಯ ಸಫಲತೆ-ವಿಫಲತೆ (ಒಂದು ವಿವೇಚನೆ) ೩೩ 


“ಹೊಲೆಯ ಹೊಲೆಯರೆಂದೊಡೆ ಹೊಲೆಯರೆಂತಪ್ಪ ರಯ್ಯ, 
ಹೊಲೆಯ, ಹೊರಕೇರಿಯಲ್ಲಿರುವರು, ಊ 'ರೊಳಗಿಲ್ಲವಯ್ಯ ಹೊಲೆಯರು ?' 
-ಅಂಬಿಗರ ಚೌಡಯ್ಯ 
'ಕುಲವುಳ್ಳನ್ನಕ್ಕ ಭಕ್ತನಲ್ಲ...ಕುಲ ಗುರು ಕೃಪೆಯ ಕೆಡಿಸಿತ್ತು' 
-ಸಂಗಮೇಶ್ವರಪ್ಪ 
ಕುಲದ ಬಗೆಗೆ ಮಾತೆತ್ತಿದರೆ ಶಿಕ್ಷೆವಿಧಿಸುತ್ತಿ ದ್ದ ಅಂದಿನ ಸಂದರ್ಭದಲ್ಲಿ ಶರಣರು 
ಈ ರೀತಿಯಾಗಿ ಕೆಚ್ಚೆದೆಯಿಂದ ನುಡಿದದ್ದು ಅದರಂತೆ ನಡೆದದ್ದು ಕ್ರಾಂತಿಯ 
ನಿಜವಾದ ಸಫಲತೆಯಾಗುತ್ತದೆ. ಎಲ್ಲ ವರ್ಗಗಳಿಂದ, ಎಲ್ಲ ಜಾತಿ-ಮತ-ಪಂಥ 
ಗಳಿಂದ ಬಂದು ಸೇರಿದ ಸಾಮಾನ್ಯ ಜನಸಮುದಾಯ ಅರಿವು-ಆಚಾರ-ಆಧ್ಯಾತ್ಮದ 
ಬಗೆಗೆ ಉಪದೇಶಿಸುವ ಮಟ್ಟಿಗೆ, ಇಂತಹ ಒಂದು ಉಚ್ಚಮಟ್ಟಕ್ಕೇರಿದ್ದು ಕ್ರಾಂತಿಯ 
ಸಫಲತೆಯನ್ನು ಎತ್ತಿ ತೋರಿಸುತ್ತದೆ. 


4. ಸ್ತ್ರೀ ಸಮಾನತೆ: 

ಭಾರತದ ಇತಿಹಾಸದಲ್ಲಿ ಸ್ತ್ರೀಗೆ ಸಂಪೂರ್ಣ ಸ್ವಾತಂತ್ರ್ಯ ಹಾಗೂ ಪೂರ್ಣ 
ಗೌರವ ಲಭಿಸಿದ್ದು ಹನ್ನೆರಡನೇ ಶತಮಾನದ ಶರಣರ ಕಾಲದಲ್ಲಿ. ಸ್ತ್ರೀಯನ್ನು 
ಕಾಣುವ ಶರಣರ ದೃಷ್ಟಿ ಉದಾತ್ತವಾದದ್ದು, ವಿಶಾಲವಾದದ್ದು. ಸ್ತ್ರೀಯಲ್ಲಿ 
ಅದ್ಭುತ ಶಕ್ತಿಯನ್ನು ಕಂಡ ಶರಣರು ಅವರಿಗೆ ಪುರುಷರ ಸವಕಾನ ಸ್ಥಾನವನ್ನು, 
ಸಮ ಸ್ವಾತಂತ್ರ್ಯವನ್ನಿತ್ತು ಸತ್ಕರಿಸಿದ್ದಾರೆ. ಪತಿಯ ಕಾಯಕದಲ್ಲಿ ನಿಷ್ಕಳಾಗಿ, ಮರೆವು 
ಕವಿದಾಗ ಯವ ಬಹುಮುಖ ವ್ಯಕ್ತಿತ್ವ ಪಡೆದ ಸ್ತ್ರೀಗೆ ಸಮನಾದ ಸ್ಥಾನ 
ಕಲ್ಪಿಸಿಕೊಟ್ಟದ್ದು ಶರಣರ ವಿಶಾಲ ಮನಸ್ಸಿನ ಪ್ರತೀಕ. 

ಸ್ತ್ರೀಯರನ್ನು ಸರಿಯಾಗಿ ಅರ್ಥೈಸಿಕೊಂಡವರೆಂದರೆ ಶರಣರು. ಸ್ತ್ರೀಯರ 
ಕುಲ-ವಯಸ್ಸು-ರೂಪ ಇದಾವುದನ್ನೂ ಎಣಿಸದೆ ಸಮಾನ ದೃಷ್ಟಿಯಿಂದ ಕಂಡರು. 


ಹೆಣ್ಣು ಕೇವಲ ಭೋಗದ ವಸ್ತುವಾಗಿ, ಶತ-ಶತಮಾನಗಳಿಂದಲೂ ಅಲಕ್ಷಿ 
ಸಲ್ಪಟ್ಟಿದ್ದಳು. ಅಂತಹ ಹೆಣ್ಣಿಗೆ ಉನ್ನತ ಸ್ಥಾನ ಕೊಟ್ಟು ನಮಿಸಿದವರು ಶರಣರು. 
ಸ್ತ್ರೀ ಸಮುದಾಯವನ್ನು ಕತ್ತಲದಲ್ಲಿಟ್ಟ ಸವರಾಜದಲ್ಲಿ ಬೆಳಕು ತರಲು ಪ್ರಯತ್ನಿಸಿ 
ದವರಿಗೆ ಸೋಲು ಖಂಡಿಶ ಎಂದವರು ಮನಗಂಡಿದ್ದರು. ಸಮಾಜ ರಥದ ಒಂದು 
ಚಕ್ರವನ್ನೇ ಬದಿಗಿಟ್ಟು ಬಹು ಮುಂದೆ ಹೋಗುವದು ಸಾಧ್ಯವಿಲ್ಲವೆಂಬುದನ್ನವರು 
ತಿಳಿದುಕೊಂಡಿದ್ದರು. “ಅಂತೆಯೇ ಸತಿ-ಪತಿಗಳೊಂದಾದ ಭಕ್ತಿ ಹಿತವಪ್ಪದು 
ಶಿವಂಗೆ' ಎಂದು ಸಾರಿದರು. ಅಕ್ಕಮಹಾದೇವಿಯಂಥ ಹೆಣ್ಣುಮಕ್ಕಳಿಗೆ ಶಿವಾನುಭವ 
ಮಂಟಪದಲ್ಲಿ ಅತ್ಯುನ್ನತ ವೇದಿಕೆಯನ್ನಿತ್ತು ಗೌರವಿಸಿದರು. ಈ ಕಾರಣದಿಂದ 
ಶರಣರ ಕ್ರಾಂತಿಯಲ್ಲಿ ಸ್ಥಿ ಸ್ತ್ರೀಯರು ಹೆಚ್ಚು ಸಂಖ್ಯೆಯಲ್ಲಿ ಭಾಗವಹಿಸಿದಂತೆ ಬೇರಾವ 
ಕ್ರಾಂತಿಯಲ್ಲೂ ಇದು “ಕಂಡುಬರುವದಿಲ್ಲ. ಈ ಕಾರಣದಿಂದ ಅಂದಿನ ಸ್ತ್ರೀಯ 


೩೪ ಕರ್ನಾಟಕ ಭಾರತಿ 


ರಾದರೂ ಕೂಡ ಹಿಂದೆ ಬೀಳಲಿಲ್ಲ ಸಿಕ್ಕ ಅವಕಾಶವನ್ನು ಸದುಪಯೋಗ ಪಡಿಸಿ 
ಕೊಂಡರು. ವಿಚಾರ, ನಿಷ್ಠೆ, ಕಾಯಕ, ಭಕ್ತಿ, ಶೀಲ, ಕೆಚ್ಚು ಮುಂತಾದ ಕಡೆಗಳಲಿ 
ಶರಣರನ್ನೇ ಶರಣಾಗತರಾಗಿಸಿಕೊಂಡ ಶರಣೆಯರು ವಚನಕಾರರ ಇತಿಹಾಸದಲ್ಲಿ 
ಉನ್ನತಸ್ಥಾನ ಪಡೆದಿದ್ದಾರೆ. 
ಬಸವಣ್ಣ, ಚೆನ್ನಬಸವಣ್ಣ. ಪ್ರಭುದೇವ, ಹಡಪದಪ್ಪಣ, ಕಿನ್ನರಿ ಬೊಮ್ಮಣ್ಣ 
ಮಡಿವಾಳ ಮಾಚಯ್ಯ, ನುಲಿಯ ಚೆಂದಯ್ಯ ಈ ಮೊದಲಾದ ಶರಣರೆಲ್ಲರೂ ಅನು 
ಭವ ಮಂಟಪದಲ್ಲಿ ಮಹಾದೇವಿಯಕ್ಕ ನ ಶ್ರೀಪಾದಕ್ಕೆ ನಮೋ ನಮೋ ಎಂದು ಸ್ತುತಿ 
ಸಿದುದನ್ನು ನೋಡಿದರೆ ಶರಣರು ಹೆಣ್ಣಿಗಿತ್ತ ಶ್ರೇಷ್ಠ ಸ್ಥಾನದ ಕಲ್ಪನೆ ಸ್ಪಷ್ಟವಾಗು 
ತ್ತದೆ. ಅಂದಿನ ವಚನಕಾರ್ತಿಯರಲ್ಲಿದ್ದ ಕೆಚ್ಚು, ಛಲ, ಪ್ರತಿಭಟನೆ, ಪ್ರಾಮಾಣಿಕತೆ, 
ಹೋರಾಟವನ್ನು ಇಂದಿನ ಇಪ್ಪತ್ತನೇ ಶತಮಾನದ ಲೇಖಕಿಯರಲ್ಲೂ ಕಾಣಲಾರೆವು. 
ಅಧಿಕ ಸಂಖ್ಯೆಯಲ್ಲಿ ಸ್ತ್ರೀಯರು ಸಾಹಿತ್ಯ-ಸವಾಾಜ-ಅಧ್ಯಾತ್ಮ ರಂಗಗಳಲ್ಲಿ ಭಾಗ 
ವಹಿಸಿ ಯಶಸ್ವಿಯಾದದ್ದು ಹನ್ನೆರಡನೇ ಶತಮಾನದ ಶರಣರ ಪರಿಸರದಲ್ಲಿ ಮಾತ್ರ. 
ಸ್ತ್ರೀ ಬಗೆಗೆ ಶರಣರು ತಾಳಿದ ವಿಚಾರಗಳು ಇಂದಿಗೂ ಆದರ್ಶನೀಯವಾಗಿವೆ. 
ಅವುಗಳಲ್ಲಿ ಕೆಲವನ್ನು ವಕಾತ್ರ, ಇಲ್ಲಿ ಉದಾಹರಿಸಬಹುದು. 
“ಪರವಧುವನು ಮಹಾದೇವಿಯಂಬೆ' 
“ತೊರಿಯಿಂಭೋ, ತೊರಿಯಿಂಭೋ' 
“ಪರನಾರಿಯ ಸಂಗವ ತೊರಿಯಿಂಭೋ' 


"ಛಲಬೇಕು ಶರಣಂಗೆ ಪರಸತಿಯನೊಲ್ಲೆನೆಂಬ' --ಬಸವಣ್ಣ 

"ಹೆಣ್ಣು ಸಾಕ್ಷಾತ್‌ ಕಪಿಲ ಸಿದ್ದ ಮಲ್ಲಿಕಾರ್ಜುನ' ಸಿದ್ದರಾಮ 
೦ಎ ಟ್‌ ಜು 

"ಹೆಣ್ಣು-ಹೊನ್ನು-ಮಣ್ಣು ವಕಾಯೆಯಲ್ಲ, 

ಮನದ ಮುಂದಣ ಆಸೆಯೇ ವರಾಯೆ' —ಪ್ರಭುದೇವ 


ಇಂತಹ ಸವಕಾನತೆಯ ಆಚಾರ-ವಿಚಾರಗಳು ಸಕಲ ಶರಣರಲ್ಲಿಯೂ ಕಾಣ 
ಸಿಗುತ್ತವೆ. ಗಂಡಿನಂತೆ ಹೆಣ್ಣಿ ಗೂ ಎಲ್ಲ ರಂಗಗಳಲ್ಲೂ ಸವಕಾನ ಅವಕಾಶ, ಸ್ಮಾನ- 
ಮಾನ ದೊರಕಿದ್ದು ಶರಣರ ಕಾಲದಲ್ಲಿ ಮಾತ್ರ ಎಂಬುದು. ಇತಿಹಾಸ ಓದಿದ ಯಾರಿ 
ಗಾದರೂ ಸ್ಟ ಷ್ಟವಾಗುತ್ತದೆ ದೆ ಹೆಣ್ಣು- ಗಂಡುಗಳಲ್ಲಿ ಲಿಂಗ ಭೇದವೊಂದನ್ನು ಬಿಟ್ಟರೆ 
ಆತ್ಮ ಎಲ್ಲರಲ್ಲಿಯೂ ಒಂದೇ ಎಂದು ಸಾರಿದ ಶರಣರು ಹೆಣ್ಣ ನ್ನೂ ಸಾಕ್ಷಾತ್‌ ಛೇ 
ರೆಂದು ಭಾವಿಸಿದ್ದು, ಸತ್ಯ ರಿಸಿದ್ದು ಸ್ವಾ ಗತಿಸಿದ್ದು, ಗೌರವಿಸಿದ್ದು ಅವರ ಮಹಾಚೇತ 
ನಕ್ಕೆ ಸಾಕ್ಷಿಯಂತಿದೆ. ಅರಿವು- -ಆಚಾರ ಆಧ್ಯಾತ್ಮ ರಂಗದಲ್ಲಿ ಅತಿ ಎತ್ತರದ ಸ್ಕಾ ನಕ್ಕೆ 
ಅಂದು ಮಹಿಳೆ ಏರಿದಳು. ಆಧ್ಯಾತ್ಮದ ರಂಗದಲ್ಲಿ ಪುರುಷರಿಗೆ ಅಸಾಧ್ಯ ವಾದಂದನ್ನು 
ಅಂದು ಸ್ತ್ರೀ ಸಾಧಿಸಿ ತೋರಿಸಿದಳು. ಅವಕಾಶ. ದೊರೆತರೆ ಹೆಣ್ಣು-ಗಂಡೆಂಬ ಭೇದ 
ಎಲ್ಲದೆ ಸಕಲರೂ ಬೆಳೆಯಬಲ್ಲರು- ಬೆಳಗಬಲ್ಲರು ಎಂಬುದಕ್ಕೆ ಶರಣರ ಕ್ರಾಂತಿಯೇ 


ಶರಣರ ಕಾ ರತಿಯ ಸಫಲತೆ ವಿಫಲತೆ (ಒಂದು ವಿವೇಚನೆ) 


ಸಾಕ್ಷಿ. ಸಮಾಜದ ಸಕಲ ಮಜಲುಗಳಲ್ಲಿಯೂ ಸ್ತಿ ಗೆ ಸವರಾನವಕಾಶ ದೊರಕಿಸಿ 
ಕೊಟ್ಟು, ಸ್ತಿ) ಸಮುದಾಯದ ಹೆಗ್ಗಳಿಕೆಗೆ ಕಾರಣರಾದ ಶರಣರ ಈ ಪ್ರಯತ್ನ 
ಎಂದಿಗೂ ಆದರ್ಶವಾಗಿದೆ. 


೪, ಆರ್ಥಿಕಾಭಿವೃದ್ಧಿ ಃ 


ಕಾರ್ಲ್‌ಮಾರ್ಕ್ಸ್‌ರ ಅಭಿಪ್ರಾಯಂದಂತೆ ಸಮಾಜವಾದಿ ಸಮಾಜದಲ್ಲಿ ವ್ಯಕ್ತಿಯ 
ಸರ್ವತೋಮುಖ ಬೆಳವಣಿಗೆಯು ಮೊದಲನೆಯದಾಗಿ ಮತ್ತು ಮುಖ್ಯವಾಗಿ 
ಸಮಾಜದ ಬೆಳವಣಿಗೆಯ ನಿಯಮಗಳನ್ನು, ಉತ್ಪಾದನೆಯ ಮೂಲಭೂತವಾದ 
ಕಾರ್ಯಗತಿಗಳನ್ನು ಆತ ತಿಳಿದುಕೊಳ್ಳುವಲ್ಲ ಆಡಕವಾಗಿದೆ. ವರಾರ್ಕ್ಸ್‌ ನಿರೂಪಿಸಿದ 
ಪರಿಶ್ರಮವ ಪರ್ಯಾಯದ ನಿಯಮವು ಬೌದ್ಧಿಕ ಪರಿಶ್ರಮಕ್ಕೆ ಕೂಡಾ ಅನ್ನ ಯಿ 
ಸುವದೆಂದು ನಾವು ತಿಳಿಯುತ್ತೇವೆ. ಇದೇ ವಿಚಾರವನ್ನು ಇನ್ನೂ ಅರ್ಥವತ್ತಾಗಿ 
ಹನ್ನೆರಡನೇ ಶತಮಾನ ಸಾರ್ವಕಾಲಿಕ ಸತ್ಯವನ್ನು ಪ್ರತಿಬಿಂಬಿಸುತ್ತದೆ. 

ಶರಣರ ಕ್ರಾಂತಿ ಧಾರ್ಮಿಕ ರಂಗದಿಂದ ಪ್ರಾರಂಭವಾದರೂ ಅದು ಎಲ್ಲ ರಂಗ 
ಗಳಲ್ಲೂ ವ್ಯಾಪಿಸಿ ಆಮೂಲಾಗ್ರ ಬದಲಾವಣೆಗೆ ಹಾತೊರೆಯಿತು. ವ್ಯಕ್ತಿ, ಇನ್ನೊ 
ಬ್ಬರ ಹಂಗಿನಲ್ಲಿರದೆ, ಮೈಗಳ್ಳನಾಗದೆ, ತನಂ-ಮನ ಮುಟ್ಟಿ ದುಡಿದು- ಪಡೆದುಣ್ಣ 
ಬೇಕೆಂದು ಹೇಳುವದರೊಂದಿಗೆ ಶರಣರು ಅಂದಿನ ಸಮಾಜದಲ್ಲಿ ಆರ್ಥಿಕ ಅಡಿಪಾಯ 
ವನ್ನು ಭದ್ರಗೊಳಿಸಿದರು. 

ಸಾಧಕ ಯಾವುದೇ ಹಂತದಲ್ಲಿರಲಿ, ಯಾವುದೇ ವರ್ಗದವನಿರಲಿ ದೈಹಿಕ ಶ್ರಮ 
ದಿಂದ ಕೂಡಿದ ಉತ್ಪಾದಕ ದುಡಿಮೆಯಿಲ್ಲದೆ ಬದುಕಲಾಗದು. ಬೆವರು ಸುರಿಸದೆ 
ತಿನ್ನುವ ಹಕ್ಕು ಭಕ್ತ, ಗುರು, ಜಂಗಮ ಯಾರಿಗೂ ಇರಲಿಲ್ಲ. ಯಾವುದೇ 
ಕಾಯಕ ಮಾಡಿದರೂ ಎಲ್ಲರೂ ಸರಿಸಮಾನರು. ಕೆಲಸದಲ್ಲಿ ಮೇಲು-ಕೀಳೆಂಬು 
ದಿಲ್ಲ. ಅದು ವರ್ಣ ಮತ್ತು ಜಾತಿಗಳಿಗೆ ಬಂಧಿತವಾದುದಲ್ಲ. ಮಾಡಬೇಕಾದ 
ಕೆಲಸವನ್ನು ಮನಮುಟ್ಟಿ-ತನುಮುಟ್ಟಿ ಪ್ರಾಮಾಣಿಕವಾಗಿ ಶ್ರದ್ಧೆಯಿಂದ ವಾಡ 
ಬೇಕು. ಕಾಯಕದಲ್ಲಿ ನಿರತನಾದಾಗ ಗುರು-ಲಿಂಗವನ್ನಾದರೂ ಮರೆಯಬೇಕು. 
ಜಂಗಮ ಮುಂದಿದ್ದರೂ ಹಂಗು ಹರಿಯಬೇಕು. ಮಾಡುವ ಕೆಲಸ ಕೇವಲ 
ಹೊಟ್ಟೆಯ ಪಾಡಿನ ಉದ್ಯೋಗವಾಗದೆ “ಕಾಯಕ'ವಾಗುವುದು "ದಾಸೋಹ'ದಿಂದ 
ಮಾತ್ರ ಸಾಧ್ಯ; ಕೇವಲ ಒಡಲ ಅವಸರಕ್ಕೆ ಕುದಿಯದೆ ಕೂಡಲಸಂಗನ ನಿಲುವಿಂಗೆ 
ಕುದಿವ ಶರಣರ ಕಾಯಕತತ ದ ಅರ್ಥ ಅನಂತವಾದುದು. 

ಶರಣರ ಈ ಎಲ್ಲಾ ವಿಚಾರಗಳು ಅಂದು ಆಚರಣೆಗೆ ಬಂದದ್ದರಿಂದ ಅಂದಿನ 
ಸಮಾಜದಲ್ಲಡಗಿದ ಆಲಸ್ಯತನ- ಮೈಗಳ ತನಗಳಂ ಮಾಯವಾಗಿ ಸಕಲರೂ ದಂಡಿದು, 
ಆರ್ಥಿಕವಾಗಿ ಸಮರ್ಥರಾಗಿ ಸುಖ-ಸಂತೋಷದಿಂದ ಸಮಾನತೆಯಿಂದ ಬಾಳಿದ್ದು 
ಕ್ರಾಂತಿಯ ನಿಜವಾದ ಸಫಲತೆಯನ್ನು ಹೇಳುತ್ತದೆ. 


೩೬ ಕರ್ನಾಟಕ ಭಾರತಿ 


ಶರಣರ ಕಾಲದಲ್ಲಿ ಕಾಯಕ ಎಂದೂ ಕುಲಸೂಚಕವಾಗಿರಲಿಲ್ಲ. ಚೆನ್ನಯ್ಯ, 


ಕಕ್ಕಯ್ಯ, ಮಾಚಯ್ಯ, ಚೌಡಯ್ಯ, ಕೇತಯ್ಯ, ಕನ್ನಪ್ಪ ಮೊದಲಾದ ಶರಣರ? 


ಹೆಸರುಗಳ- ಹಿಂದೆ ಕ್ರಮವಾಗಿ ಇರುವ ಮಾದಾರ, ಡೋಹರ, ಮಡಿವಾಳ, 


& 
% 

ನುಲಿಯ, ಅಂಬಿಗರ, ಮೇದರ, ಗಾಣದ ಮೊದಲಾದವು ವೃತ್ತಿಸೂಚಕ- ಪದಗಳೇ 


ವಿನಃ ಜಾತಿ ಸೂಚಕಗಳಾಗಿರಲಿಲ್ಲ. 


ಶರಣರಲ್ಲಿ ಒಬ್ಬೊಬ್ಬರು ಒಂದೊಂದು ವೃತ್ತಿಯನ್ನ ವಲಂಬಿಸಿದ್ದವರಾದರೂ 
ಪರಸ್ಪರ ತಾರತಮ್ಯಗಳೆಂಬುದೇ ಇರಲಿಲ್ಲ. ಆರ್ಥಿಕ ಸ್ಥಿತಿಯನ್ನು ಸುಧಾರಿಸುವದ 


ರೊಂದಿಗೆ, ಆಧ್ಯಾತ್ಮದ ಅರಿವನ್ನೂ ಮೂಡಿಸುತ್ತ ಲೋಕಾನುಭವದಲ್ಲೇ-ಶಿವಾನು ' 


ಆಗು ಜ್‌ 


ಭವವನ್ನೂ ಕಂಡು, ಇಹದಲ್ಲಿಯೇ ಪರವನ್ನು ಹುಡುಕಿ ವ್ಯಕ್ತಿಯಲ್ಲೇ- ಶಕ್ತಿ 


' 


ತುಂಬಿದ್ದು, ಜೀವದಲ್ಲಿಯೇ ದೇವರನ್ನು ಕಂಡದ್ದು ಅಂದಿನ ಶರಣರ ನಿರಂತರ ' 


ಹೋರಾಟದ ಫಲವೆಂದೇ ಹೇಳಬಹುದು. 


೫. ವಿಶಿಷ್ಟ ಪ್ರಕಾರದ ಸಾಹಿತ್ಯ ಸೃಷ್ಟಿ 

ಶರಣರಿಂದ ಸೃಷ್ಟಿಗೊಂಡ ವಚನ ಸಾಹಿತ್ಯ ಇಡೀ ವಿಶ್ವದಲ್ಲಿಯೇ ವಿಶಿಷ್ಟವಾದ 
ಸಾಹಿತ್ಯ.  ಗದ್ಯವೂ-ಪದ್ಯವೂ ಅಲ್ಲದ ವಚನದಂತಹ ವಿಶಿಷ್ಟ ಪ್ರಕಾರ ಇನ್ನಾವ 
ಭಾರತೀಯ ಸಾಹಿತ್ಯದಲ್ಲೂ ಕಾಣಸಿಗದು. ಶರಣರ ಕ್ರಾಂತಿ ಧಾರ್ಮಿಕ ರಂಗ 
ದಿಂದಲೇ ಪ್ರಾರಂಭವಾಗಿದ್ದರೂ ಅದು ಸಾಹಿತ್ಯ ರಂಗದಲ್ಲೂ ಮೂಲಭೂತ ಬದಲಾ 
ವಣೆಗಳನ್ನು ಮಾಡಿತು. ಶರಣರ ವಚನಗಳಿಂದಲೇ ಕನ್ನಡ ಸಾಹಿತ್ಯಕ್ಕೊಂದು ಬೆಲೆ 
ಬಂತು. . ರಾಜಾಸ್ಥಾನದ ಸಾಹಿತ್ಯವಾಗಿದ್ದ ಚಂಪುಸಾಹಿತ್ಯ ಪರಂಪರೆಯನ್ನು ಪೋಷಿ 
ಸುವ ಪಂಡಿತ ಮಂಡಲಿಯ ಸಾಹಿತ್ಯವಾಗಿತ್ತು. ಶರಣರು ಸ್ವತಂತ್ರರು, ಸಾಮಾನ್ಯ 
ವರ್ಗದಿಂದ ಬಂದವರು, ಪರಂಪರೆಯನ್ನು ವಿರೋಧಿಸುವವರು. ಶರಣರು ಜನ 
ಸಾಮಾನ್ಯ ವರ್ಗದಿಂದ ಬಂದುದರಿಂದ ಜನಸಾಮಾನ್ಯರ ಆಡುಭಾಷೆಯೇ ಅಗ ಸ್ಥಾನ 
ಪಡೆಯಿತು. 


ರಾಜಮಹಾರಾಜರ ಆಸ್ಥಾನದಲ್ಲಿ ಪಂಡಿತರ ಸೊತ್ತಾಗಿದ್ದ ಸಾಹಿತ್ಯದೇವಿ 
ಗುಡಿಸಲಲ್ಲಿ ವಾಸಿಸುವ ಕಡುಬಡುವರ ನಾಲಗೆಯ ಮೇಲೆ ನಲಿದಾಡಿದ್ದು- ಶರಣರ 
ಬಹು ಮುಖ ಪ್ರಯತ್ನಕ್ಕೆ ಸಾಕ್ಷಿ, ಭೀದಿ ಭಾಷಯನ್ನು ಗಾದಿಗೇರಿಸಿ ಸಾಮಾನ್ಯ 
ಜನರೆಲ್ಲರಿಗೂ ತಮ್ಮ ನುಡಿ ಮುಟ್ಟಿಸಿದವರು ಶರಣರು. ಭಾಷೆಯನ್ನು ಅವರಷ್ಟು 
ಸಮರ್ಥರಾಗಿ ದುಡಿಸಿಕೊಂಡವರು ಕನ್ನಡ ಸಾಹಿತ್ಯದಲ್ಲಿ ಮತ್ತಾರೂ ಇಲ್ಲ. ಶರಣರು 
ತಮ್ಮ ಸಮಕಾಲೀನವಾದ ನಡುಗನ್ನಡವನ್ನಾರಿಸಿಕೊಂಡು, ತಮಗೆ ಉಸಿರಾಟದಷ್ಟು 


ಒಟ 


ಸಹಜವಾದ ನೆಲದ ಮಾತಿನಲ್ಲಿ ವಚನ ರಚಿಸಿದರು. ಹೊಗಳು ಭಟ ಹರ ಸಾಹಿತ್ಯ 


ದೂರವಾಗಿ. ಬದುಕಿಗೆ ಹತ್ತಿರವಾದ ಜನಬದುಕುವ ಸಾಹಿತ್ಯ ಶರಣರಿಂದ ಸೃಷ್ಟಿ 
ಯಾಗಿದ್ದು ಅವರ ಕ್ರಾಂತಿಯ ಅಮೂಲ್ಯ ಕೊಡುಗೆ. 


ಶರಣರ ಕ್ರಾಂತಿಯ ಸಫಲತೆ-ವಿಫಲತೆ (ಒಂದು ವಿವೇಚನೆ) ೩೭ 


"ಜನರ ಬದುಕಿನಿಂದ ಪ್ರೇರಿತರಾಗಿ, ಜನಬದುಕಬೇಕೆಂದು ಶರಣರು ಸಾಹಿತ್ಯ 
ರಚನೆಗೆ ತೊಡಗಿದವರು. ಸಮಷ್ಟಿ ಜೀವನದ ಆಂತರಿಕ ಸಾಧನೆಯ ಸತ ನ್ನು ಅರ 
ಗಿಸಿಕೊಂಡು ನಿಸ್ಸತ್ವ ಸಂಪ್ರದಾಯಗಳನ್ನು ಕತ್ತರಿಸಿ ಹೊಸ ಚೈತನ್ಯವನ್ನುಕ್ಕಿಸಲು 
ಅದು ಸಾಧನವಾಯಿತು * ವಚನ ಸಾಹಿತ್ಯದ ಅಂತರಂಗದಂತೆ ಬಹಿರಂಗದ 
ರೂಪವೂ ಕ್ರಾಂತಿಕಾರಕವಾದ ಪ್ರಯೋಗಶೀಲತೆಯ ಫಲ. ಈ ಪ್ರಯೋಗಶೀಲ 
ತೆಗೆ ಅವರನ್ನು ತೊಡಗಿಸಿದ್ದು ಸಾಮಾಜಿಕ ಕಳಕಳಿ. 


ಕನ್ನಡದಲ್ಲಿ ಮೊಟ್ಟಮೊದಲು ಕೀರ್ತನೆ(ಸ ಎರವಚನ)ಗಳನ್ನು ರಚಿಸಿದ ಕೀರ್ತಿ 
ವಚನಕಾರರಿಗೆ ಸಲ್ಲುತ್ತದೆ. ಸಕಳೇಶ ವಕಾದರಸ ಮೊದಲ ಕೀರ್ತನಕಾರ. ಬಸವೇ 
ಶ್ವರ ಮೊದಲಾದ ಶಿವಶರಣರು ಕನ್ನಡ ಕೀರ್ತನ ಸಾಹಿತ್ಯದ ಪ್ರವರ್ತಕರೆಂಬಂದು 
ಈಗ ತೀರಾ ಸ್ಪಷ್ಟವಾಗಿದೆ. ಸಾವಕಾನ್ಯ ವರ್ಗದಿಂದ ಬಂದ ವಚನಕಾರರೆಲ್ಲಾ 
ಇಷ್ಟು ಅದ್ಭುತವಾಗಿ, ಅನುಭಾವ ಪೂರ್ಣವಾಗಿ, ವೈಚಾರಿಕವಾಗಿ, ಆಧ್ಯಾತ್ಮಿಕ ತಳ 
ಹದಿಯ ಮೇಲೆ ಸಾಹಿತ್ಯ ಸೃಷ್ಟಿಸಿದ್ದು ಇಡೀ ಕನ್ನಡ ಸಾಹಿತ್ಯಕ್ಕೆನೇ ಹೊಸದು. 
ವಚನಗಳು ಕನ್ನಡಿಗರ ವೇದ-ಉಪನಿಷತ್ತುಗಳು, ಬದುಕಿಗೆ ನೇರವಾಗಿ ಸ್ಪಂದಿಸುವ 
ಸಮಸ್ಯೆಗಳಿಗೆ ಜ್ವಲಂತವಾಗಿ ಪ್ರತಿಕ್ರಿಯಿಸುವ ಶರಣರ ವಚನಗಳು ಕನ್ನಡ ಸಾಹಿತ್ಯದ 
ಅಮೂಲಾಗ್ರ ಆಸ್ತಿ. 

ಜೀವನದ ಜೊತೆ ನೇರ ಸಂಪರ್ಕವಿದ್ದ ವಚನಕಾರರು ತಮ್ಮ ದೈನಂದಿನ ಅನು 
ಭವದ ಪರಿಚಿತ ಜಗತ್ತಿನ ಪ್ರತಿಮೆಗಳನ್ನು ತಂದು ಕನ್ನಡ ಕಾವ್ಯ ಜಗತ್ತಿನಲ್ಲಿ ಹೊಸ 
ಗುಳಿ ಸುಳಿವಂತೆ ಮಾಡಿದರು. * ಬೂದಿಯಲ್ಲಿ ಹೊರಳುವ ಕತ್ತೆ, ಮಠದ ಬೆಕ್ಕು, 
ಹೊಲಸನ್ನು ಮೆಚ್ಚಿದ ನಾಯಿ, ಹೊಟ್ಟೆಗಾಗಿ ಒತ್ತೆಕೊಟ್ಟುಕೊಳ್ಳುವ ತಾಯಿ ವೇಶೈ, 
ಕಾಲಿನ ಕೆರ, ಕಾಳು ತೂರುವುದು, ತೊಟ್ಟು ಕಳಚಿದ ಹಣ್ಣು ಎಲೆ ಉದುರುವದುಂ, 
ಮೂಕೊರೆಯ, ಉಡುವಿನ ನಾಲಗೆ, ಮೊರದ ವತಾರಿ, ಮರುಳ, ಹೊಲೆಯರ 
ಬಾವಿ, ಬೊಕ್ಕಣದ ಕಡಲೆ, ನೆಲ್ಲಿಯಕಾಯಿ, ಉಪ್ಪು ಇವು ಪ್ರತಿಮೆಗಳಾಗಿ ಕನ್ನಡ 
ಕಾವ್ಯಕ್ಷೇತ್ರದಲ್ಲಿ ಅವತರಿಸಿದ್ದು ಇದು ಮೊದಲು. ಪ್ರತಿಮೆ-ಸಂಕೇತಗಳನ್ನೂ ಶರಣ 
ರಷ್ಟು ಅರ್ಥವತ್ತಾಗಿ ಬಳಸಿಕೊಂಡವರು ಕನ್ನಡ ಸಾಹಿತ್ಯದಲ್ಲಿ ಬಹಳ ಎರಳ. 
ಇಂತಹ ಅತ್ಯಮೂಲ್ಯವಾದ ವಚನ ಸಾಹಿತ್ಯ ಶರಣರ ಅನುಪಮ ಕೊಡುಗೆ. 
ಇದೂ ಕೂಡಾ ಅವರ ಕ್ರಾಂತಿಯ ಫಲವೇ. ಧರ್ಮಕ್ಕೂ ಸಾಹಿತ್ಯಕ್ಕೂ ನಿಕಟವಾದ 
ಸಂಬಂಧವನ್ನು ವಚನ ಸಾಹಿತ್ಯ ಕಲ್ರಿ ಿಸಿಕೊಡುತ್ತದೆ. ಅದಕ್ಕಿಂತ ಮುಖ್ಯವಾಗಿ 
ಬದುಕಿಗೂ-ಸಾಹಿತ್ಯಕ್ಕೂ ಇರುವ ಅತ್ಯಂತ ಆತ್ಮೀಯ ಸಂಬಂಧವನ್ನೂ ಅದು ಒತ್ತಿ 
ಹೇಳುತ್ತದೆ. 


೫. ಡಾ. ಎಚ್‌. ತಿಪ್ಪೇರುದ್ರಸ್ವಾಮಿ : "ವಚನ ಸಾಹಿತ್ಯ, ವೈಚಾರಿಕ ಅಧ್ಯಯನ', ಪು. ೮೫ 
ಓ, ಡಾ. ಎಂ. ಚಿದಾನಂದ ಮೂರ್ತಿ ; "ವಚನ ಸಾಹಿತ್ಯ, ಒಂದು ಸವೂಕ್ಷೆ' ಪು. ೧೭೧ 


೩೮ ಕರ್ನಾಟಕ ಭಾರತಿ 


ಶರಣರು ಸವಠಾನತೆಗಾಗಿ ಹೋರಾಡಿದ್ದು, ಅವರ ಕಾಲಕ್ಕೆ ಅದರ ಫಲ 
ಅವರಿಗೆ ದಕ್ಕಿತು. ಅಹಿಂಸೆಯಿಂದಲೇ ಪಾ )ರಂಭವಾದ ಅವರ ಕ್ರಾಂತಿ ತನ್ನ ನಿರಂತರ 
ಪ್ರಯತ್ನ ದಲ್ಲಿ ಹಲವಾರು ಸವಲತ್ತುಗಳನ್ನು ಒದಗಿಸಿಕೊಡುವದರ ಜತೆಗೆ ಅನೇಕ 
ಉಪಯುಕ್ತವಾದ ಹೊಸ ಮೌಲ್ಯಗಳನ್ನು ಸೃಷ್ಟಿಸಿತು. ಧಾರ್ಮಿಕವಾಗಿ, ಆರ್ಥಿಕ 
ವಾಗಿ ಸಮಾಜ ಹೊಸ ಆಯಾಮ ಪಡೆಯಿತು. ಹಿಂದಿದ್ದ ಅನಿಷ್ಠ ಪದ್ಧತಿಗಳಲ್ಲಾ 
ಮಾಯವಾಗಿ, ಅಂಧ ಸಂಪ್ರದಾಯಗಳೆಲ್ಲಾ ಮೂಲೆಗುಂಪಾಗಿ, ಸಾಮಾಜಿಕವಾಗಿ 
ಹೊಸ ಆಲೋಚನೆ, ಮೌಲ್ಯಗಳು ಸಾಮಾನ್ಯರ ಜೀವನವನ್ನೂ ಕಡಿದು ಇಡೀ 
ವ್ಯವಸ್ಥೆಯನ್ನೇ ಶರಣರ ಕ್ರಾಂತಿ ಅಲುಗಿಸಿತು. ಈ ಸಂದರ್ಭದಲ್ಲಿ ಸಮಾಜ ನಿಜ 
ವಾಗಿಯೂ ಅನೇಕ ಸಫಲತೆಗಳನ್ನು ಪಡೆಯಿತು. 


ಹನ್ನೆರಡನೇ ಶತಮಾನದ ಶರಣರ ಕ್ರಾಂತಿ ಹಲವಾರು ವಿಚಾರಗಳಿಂದ 
ಸಫಲವಾಗಿದ್ದರೂ ಕೂಡ ಚರಿತ್ರೆಯ ದೃಷ್ಠಿ ಯಿಂದಂತೂ ಅದು ವಿಫಲವಾದದ್ದು 
ಸ್ಪಷ್ಟ. ಕ್ರಾಂತಿಗೆ ಸಫಲತೆ. ವಿಫಲತೆಗಳು “ಮುಖ್ಯ ವಾಗಿರದೆ ಅವರ ನಿಜವಾದ 
ಪ್ರಯತ್ನ-ಹೋರಾಟ ಮುಖ್ಯವೆನಿಸುತ್ತದೆ. ಆಪರ ವಿಫಲವಾಗಲು ಕಾರಣ 
ಗಳಿದ್ದಿರಲೇಬೇಕಲ್ಲ ಎಂಬ ಮಾತು ಬರುವದು ಸಾಮಾನ್ಯ. ಅಂದಿನ ಕ್ರಾಂತಿಯ 
ಎಫಲತೆಗೆ ನಿರ್ದಿಷ್ಟವಾಗಿ, ಆಧಾರ ಸಹಿತ ವಿವರಣೆ ನೀಡುವದು ಸಾಧ್ಯವಾಗದೆ 


ಇದ್ದರೂ ಅಂದಿನ ಸಂದರ್ಭವನ್ನು ಅಭ್ಯಸಿಸಿ ಕೆಲ ವಿಚಾರಗಳನ್ನು ಮಂಡಿಸಬಹುದು. 


ಶರಣರು ರಾಜಕೀಯವಾಗಿ ಭದ್ರರಾಗದೇ ಇದ್ದುದೇ ಅವರ ಕ್ರಾಂತಿಯ 
ವಿಫಲತೆಗೆ ಮುಖ್ಯ ಕಾರಣ ಎನ್ನಬಹುದು. ಯಾಕೆಂದರೆ ಶರಣರ ಕ್ರಾಂತಿ 
ಎಫಲವಾದದ್ದೇ ಶಕ್ತಿ ರಾಜಕೀಯ ಕೈವಾಡದಿಂದ. ಯಾವುದೇ ಕ್ರಾಂತಿ ಹೋರಾ 
ಟದ ಸಫಲತೆಗೆ ರಾಜಕೀಯ ಶಕ್ತಿಯ ಕೈವಾಡ ಬಹುಮುಖ್ಯವಾಗಿರುತ್ತದೆ. 
ಬೌದ್ಧ ಧರ್ಮ ವಿಶ್ವದಾದ್ಯಂತ ಪ್ರಸಾರವಾಗಲು-ಪ್ರಚಾರವಾಗಲು ಅಶೋಕನ 
ರಾಜ ಪದವಿ, ರಾಜಕೀಯ ಪ್ರೋತ್ಸಾಹ ಬಹುಮಟ್ಟಿಗೆ ಕಾರಣವಾಗುತ್ತವೆ. ಬೌದ್ಧ 
ಧರ್ಮ ಬಹಳ ಕಾಲ ಪ ಭಾವಿತವಾಗಿರಲಿಕ್ಕೆ ಇದೇ ಕಾರಣ. ಅಷ್ಟೆ ಏಕೆ ಇಂದಿಗೂ 
ಕೂಡ ನಾವಿದನ್ನು ನೋಡಬಹುದು. ಯಾವುದೇ ಒಂದು ರಾಜ್ಯದ ಮುಖ್ಯಮಂತ್ರಿ 
ತನ್ನ ವರ್ಗಕ್ಕೆ ತನ್ನ ಜಾತಿಯವರಿಗೆ ಹೆಚ್ಚಿನ ಸೌಲಭ್ಯಗಳನ್ನು ಕಲ್ಪಿಸಿಕೊಡುವದು 
ಸಾವಕಾನ್ಯ. ಅವನು ಕೆಲವೊಂದು ಸಲ ತನ್ನ ಧರ್ಮದ ತತ್ವಗಳನ್ನು ಒತ್ತಾಯ 
ಪೂರ್ವಕವಾಗಿಯಾದರೂ ಹೇರಬಹುದು. ಅಧಿಕಾರದ ಒತ್ತಾಸೆಗೆ ಬಿದ್ದ ಜನ 
ಅನುಕೂಲ ನೋಡುವ ಮಂದಿ ಅದನ್ನು ಒಪ್ಪಲೂ ಬಹುದು. ಅಂದರೆ ರಾಜಕೀಯ 
ಶಕ್ತಿ ಎಂತಹ ಅಸಾಧ್ಯವಾದ ಕೆಲಸವನ್ನೂ ಸಾಧ್ಯಮಾಡಬಲ್ಲದೆಂಬುದಕ್ಕೆ ನಮ್ಮ 
ಚರಿತ್ರೆಯಲ್ಲಿ ಬಹಳಷ್ಟು ಉದಾಹರಣೆಗಳು ದೊರೆಯುತ್ತವೆ. ಬಸವಣ್ಣನಂತಹ 


ಶರಣರ ಕ್ರಾಂತಿಯ ಸಫಲತೆ-ವಿಫಲತೆ (ಒಂದು ವಿವೇಚನೆ) ೩೯ 


ಮಹಾ ಶರಣ ಒಬ್ಬ ಮಂತ್ರಿಯಾಗಿ ತನ್ನ ಕಾರ್ಯ ನಿರ್ವಹಿಸುವಾಗ ಆತನಿಗೆ ಅಂದಿನ 

ರಾಜಕೀಯ ಮೂಲ ಹಿಡಿತಗಳೆಲ್ಲಾ ಗೊತ್ತಿದ್ದಿರಬಹುದು. ಆದರೆ ಶರಣರು ಅತ್ತ 
ಹೆಚ್ಚು ಲಕ್ಷ ವಹಿಸಲಿಲ್ಲ. ಅವರಿಗೆ ಸಾಮಾನ್ಯ ವರ್ಗವೇ ಬಹುಮಖ್ಯವಾಗಿತ್ತು. 
ಆದರೆ ಶಕ್ತಿ ರಾಜಕೀಯ ತನ್ನ ಒಡಲಾಳದಲ್ಲಿ ಇದೆಲ್ಲವನ್ನೂ ನುಂಗಿ ನೀರು ಕುಡಿ 
ಯಿತು. ಕಸಪಯ್ಯ, ಕೊಂಡಿ ಮಂಚಣ್ಣನಂತವರನ್ನೂ ಶರಣರು ಬಹಳ ಹಗುರ 
ವಾಗಿ ತೆಗೆದುಕೊಂಡ ದ್ದೇ ಬಹಳ ಅಪಯಕಾರಿಯಾಯಿತು. ಬಸವೇಶ್ವರ ಮಂತ್ರಿ 
ಯಿದ್ದಾಗಲೇ ಆತನ “ಮೀಲೆ ಹಲವಾರು ಅಪವಾದಗಳು ಬಂದಿದ್ದವು. ಅನೇಕ 
ಕುಹಕ ಶಕ್ತಿಗಳು ಬಿಜ್ಜಳ ಮತ್ತು ಬಸವಣ್ಣನವರ ನಡುವೆ ಬಿರುಕನು ೦ಟುಮಾಡಲು 
ಪ್ರಯತ್ನಿಸುತ್ತಿದ್ದವು. ಬಸವಣ್ಣ ನವಚನಗಳಲ್ಲಿ ಬರುವ “ಅರಸು ಮುನಿದರೆ ನಾಡೊಳ 
ಗಿರಬಾರದು” ಎಂಬಂತಹ ವಣತುಗಳು ಆ ಸಂದರ್ಭದ ಹಿನ್ನಲೆಯನ್ನು ವಿವರಿಸು 
ತ್ತವೆ. ಶರಣರಲ್ಲಿ ಎಲ್ಲವೂ ಇತ್ತು. ಸಾಮಾನ್ಯ ವರ್ಗದಿಂದ ಒಂದು ಗೂಡಿದ ಆ 
ಶರಣ ಸಮಂದಾಯ ಏಕತೆಯಿಂದ, ನಿಷ್ಠೆಯಿಂದ, ಪ್ರಾವಕಾಣಿಕತೆಯಿಂದ, ಜಾಣ್ಮೆ 
ಯಿಂದ ನಿರಂತರವಾಗಿ ಪ್ರತಿಭಟಿಸಿದರು. -ಪ್ರಯತ್ನಿಸಿದರು. ಹೋರಾಡಿದರು. 
ಆದರೆ ಶಕ್ತಿ ರಾಜಕೀಯ ಅವರ ಹೋರಾಟವನ್ನು ಮುಂದುವರೆಯಲು ಬಿಡಲಿಲ್ಲ. 
ಪ್ರಮುಖ ಶರಣರೆಲ್ಲಾ ಚದುರಿ ಚೆಲ್ಲಾಪಿಲ್ಲೆಯಾದರು. ಬಿಜ್ಜಳನ ಕೊಲೆಯಾಯಿತು. 
ಶರಣರ ಕ್ರಾಂತಿಗೆ ಸಮಾಪ್ತಿಯ ಪರದೆ ಬಿದ್ದಿತು. 


ಇನ್ನೂ ಸೂಕ್ಷ್ಮವಾಗಿ ವಿಚಾರಿಸಿದಾಗ ಶರಣರಲ್ಲಿ ಕಾಣುವ ಆತ್ಮಶೋಧನೆ 
ಯನ್ನು ಪರಿಶೀಲಿಸಿದಾಗ ಕೆಲವೊಂದು ವಿಚಾರಗಳಲ್ಲಿ ಅವರಲ್ಲಿ ಹೊಯ್ದಾಟ ಕಂಡು 
ಬರುತ್ತದೆ. ವೇದ_ಪುರಾಣಗಳನ್ನು ತಿರಸ್ಕರಿಸಿದ ಅವರೇ ಕೆಲವೊಮ್ಮೆ ಪ್ರರಾಣದ 
ಪುರಾತನರಿಗೆ ಮಾನ್ಯತೆ ಕೊಡುತ್ತಾರೆ. ದೇವಾಲಯಗಳನ್ನು ಸಂಪೂರ್ಣವಾಗಿ 
ಅಲ್ಲಗಳೆದ ಅವರು ಉಳ್ಳವರು ದೇವಾಲಯಗಳನ್ನು ಮಾಡಿದರೆ ಸುಮ್ಮನಾಗುತ್ತಾರೆ. 
ಇಂಥ ಕೆಲ ವಿಚಾರಗಳ ವಿರೋಧಾಭಾಸ ಮತ್ತು ಲಾಂಛನಕ್ಕೆ ಶರಣೆಂಬೆ ಎನ್ನುವ 
ದೊಡ್ಡಗುಣ ಅವರ ಕಾರ್ಯತತ್ವರತೆಗೆ ಅಡೆತಡೆಯಾಗಿರಬಹುದು. "ಲಾಂಛನಕ್ಕೆ 
ತಕ್ಕ ಆಚರಣೆ ಇಲ್ಲದಿದ್ದರೆ ಛೀ ಎಂಬೆ' ಎಂದು ಅವರು ಹೇಳಿದರಾದರೂ ಲಾಂಛನಕ್ಕೆ 
ಶರಣೆಂದು ಕೈಜೋಡಿಸಿದ್ದೇ ಬಹಳ. ಹೀಗಾಗಿ ಅಂದಿನ ದುಷ್ಟ ಶಕ್ತಿಗಳು ಇವರ 
ಕ್ರಾಂತಿಗೆ ಅಡ್ಡಗೋಡೆಯಾಗಿ ನಿಂತವು. 

ಶರಣರ ಕ್ರಾಂತಿಯ ವಿಫಲತೆಗೆ "ಅವರು ಧರ್ಮದಲ್ಲಿ ಮೂಲಭೂತವಾದ 
ಬದಲಾವಣೆಯನ್ನು ವರಾಡದೇ ಇದ್ದು ದೇ ಕಾರಣ' ಎಂದು ಕೆಲವರು ಹೇಳುವ 
ದಂಂಟು. ಆದರೆ ಈ ಹೇಳಿಕೆ ಸಮರ್ಪಕವಾಗಲಾರದು. ಧರ್ಮ, ದೇವರು, ಭಕ್ತಿ, 
ಮೋಕ್ಷ ಇವುಗಳನ್ನು ಶರಣರು ಉಳಿಸಿಕೊಂಡದ್ದರಿಂದಲೇ ಅವರು ಈ ರೀತಿ ಅಭಿ 
ಪ್ರಾಯ ಪಡುವದುಂಟು. ಅಧ್ಯಾತ್ಮಿಕ ಶಕ್ತಿಯನ್ನು ಹಳಿಯುವದು, ಆತ್ಮ ಸಾಧನೆ 
ಯನ್ನೂ ಅಲ್ಲಗಳೆಯುವದು ವಿಚಾರವಾದವಾಗುವದಿಲ್ಲ. 


೪೦ ಕರ್ನಾಟಕ ಭಾರತಿ 


ಬಸವಣ್ಣ ಒಬ್ಬ ಮಂತ್ರಿಯಾಗಿದ್ದರೂ ಕೂಡ ಆತನಿಗೆ ರಾಜಕೀಯದಲ್ಲಿ 
ಎಳ್ಳಷ್ಟೂ ಆಸಕ್ತಿ ಇರಲಿಲ್ಲ. ತನ್ನ ಸಮಯವನ್ನೆಲ್ಲಾ ಧಾರ್ಮಿಕ-ಸಾಮಾಜಿಕ ಜೀವನ 
ದಲ್ಲಿ ವಿನಿಯೋಗಿಸುತ್ತಿದ್ದ. ಹೀಗಾಗಿ ಶರಣರ ಗುಂಪಿನಿಂದ ಯಾರೂ ರಾಜಕೀಯ 
ವಾಗಿ ಭದ್ರವಾಗಿರಲಿಲ್ಲ. ಮೇಲಾಗಿ ಶರಣರು ಬರೀ ದಾಸೋಹ- ಇಷ್ಟಲಿಂಗಧಾರಣೆ- 
ಪೂಜೆ, ಪ್ರವಚನ ಇವುಗಳಲ್ಲೇ ಹೆಚ್ಚು ಸಮಯವನ್ನು ಕಳೆದುಕೊಳ್ಳುತ್ತಿದ್ದರಿಂದ 
ತಾವು ತಮ್ಮ ವೈರಿಗಳ ಚಟುವಟಿಕೆಗಳನ್ನು ಗಮನಿಸಲು, ಮುಂದಾಲೋಚಿಸಲು, 
ಆಗುತ್ತಿರಲಿಲ್ಲ. ನಿಜವಾಗಿಯೂ ಅವರಿಗೆ ಜಯ ಮುಖ್ಯವಾಗಿರಲಿಲ್ಲ. ಮಾಡುವ 
ಕಾರ್ಯ ಮುಖ್ಯವಾಗಿತ್ತು. ನಡೆಸಿದ ಹೋರಾಟ ಅತಿಮುಖ್ಯವಾಗಿತ್ತು. ಹೀಗಾಗಿ 
ಶರಣರ ಕ್ರಾಂತಿ ಕಾಲಕ್ಕನುಗುಣವಾಗಿ, ಕುಹಕಶಕ್ತಿಗಳ ಕೈಮೇಲಾಗಿ ವಿಫಲ 
ವಾಯಿತು. ಇದು ಒಂದರ್ಥದಲ್ಲಿ ವಿಫಲವೆಂದೆನಿಸಿದರೂ ನಿಜವಾದ ಅರ್ಥದಲ್ಲಿ 
ಅದು ಸಫಲತೆಯ ಸಂಕೇತ ಎಂಬುದಂ ಸ್ಪಷ್ಟ. ಎಂಥ ಪ್ರಸಂಗ ಬಂದರೂ ಬಿಡದೆ 
ಹೋರಾಡುವೆನೆಂಬ ಛಲ ಹೊತ್ತ ಶರಣರು ಚದುರಿಹೋಗಿದ್ದು ಆಶ್ಚರ್ಯವನ್ನುಂಟು 
ಮಾಡುತ್ತದೆ. ಅವರೆಲ್ಲಾ ಅಲ್ಲಿಯೇ ನಿಂತು ಹೋರಾಡಿದ್ದರೆ ಅದರ ಫಲಿತಾಂಶ 
ಬೇರೆಯಾಗಬಹುದಿತ್ತೇನೊ. “ಬಸವೇಶ್ವರ ಕಲ್ಯಾಣವನ್ನು ಬಿಟ್ಟುದುದು ಕೇವಲ 
ತನ್ನ ಅನಂಯಕಾಯಿಗಳು ಹಿಂಸೆಯ ಮಾತನಾಡಿದ ಕಾರಣ ಮಾತ್ರದಿಂದ ಅಲ್ಲ. 
ಅವನಿಗೆ ಬಿಜ್ಜಳನ ಮಂತ್ರಿಯಾದ್ದರಿಂದ ಅವನ ಪಕ್ಷಪಾತಿಯೆಂಬ ಅಧೀರತೆಯ 
ಅಪವಾದವನ್ನು. ದೂರಿದ ಕಾರಣ ಮಾತ್ರ.” ೭ ಎಂದು ಕೆಲವರ ಅಭಿಪ್ರಾಯ. 
ಎಂಥ ಅಪವಾದ ಬಂದರೂ ಹೆದರದೇ ಹೋರಾಡುವದು ಶರಣ ಧರ್ಮ. ಹೀಗಿರು 
ವಾಗ ಪ್ರಮುಖ ಶರಣರೆಲ್ಲಾ ಕಲ್ಯಾಣ ಬಿಟ್ಟು ಚದುರಿಹೋಗಿದ್ದು ಅವರ ಮನ 
ದಲ್ಲಿದ್ದ ಹೊಯ್ದಾಟವನ್ನೂ ಸ್ಪಷ್ಟಪಡಿಸುತ್ತದೆ. ಒಮ್ಮಿಂದೊಮ್ಮೆಲೇ ಶರಣರು 
ಹಿಮ್ಮುಖವಾದದ್ದು ಎಲ್ಲರಿಗೂ ಅಚ್ಚರಿಯನ್ನ್ನಂಟುಮಾಡುತ್ತದೆ. ಶಾಸನದಂತಹ 
ಸಮರ್ಪಕ ಆಧಾರ ದೊರೆತಾಗಲೇ ಇಂಥ ಸಮಸ್ಯೆಗಳು ಸರಳವಾಗಬಹುದು. ಒಟ್ಟಿ 
ನಲ್ಲಿ ಶರಣರ ಕ್ರಾಂತಿ ವಿಫಲವೆಂದೆನಿಸಿದರೂ ನಿಜವಾದ ಅರ್ಥದಲ್ಲಿ ಅದು ಸಫಲತೆಯ 

ಸಂಕೇತವಾಗಿದೆ. 
ಆ 


೬. ಲಿಂಗಣ್ಣ ಸತ್ಯಂಪೇಟೆ ; ಪ್ರಸ್ತುತ, : ಪುಟ ೫೫. 

ಎಮಿಲಿ ರೋಲಾ 


ಸಂ ಸ SE 
ನೀರೇಂದ್ರ ಸಿಂಪಿ 


ಎಮಿಲಿ ರೋಲಾ ಫ್ರೆಂಚ್‌ ಕಾದಂಬರಿಕಾರ. ಪ್ರಕೃತಿವಾದದ ಪುರಸ್ಕರ್ತ. 
ಪ್ರಕೃತಿವಾದವು ವಾಸ್ತವತೆ ಮಾರ್ಗಕ್ಕಿಂತಲೂ ಒಂದು ಹೆಜ್ಜೆ ಮುಂದೆ ಹೋಗಿ, 
ಜೀವನವನ್ನು ಯಥಾವತ್ತಾಗಿ ವೈಜ್ಞಾನಿಕ ನಿಷ್ಠೆಯಿಂದ ಚಿತ್ರಿಸುವದಕ್ಕೆ ಪ್ರಯತ್ನಿ 
ಸುತ್ತದೆ. ಅವನು ಫ್ರೆಂಚ ಕಾದಂಬರಿಕಾರ ಪ್ಲಾಬರ್ಟನ ಅತ್ಯಂತ ಸಮೀಪದ 
ಮಿತ್ರನಾಗಿದ್ದನು. ' 


ರೋಲಾ ವಂಣ್ಣಿನಮಗ ; ಭೂಮಿತಾಯಿಯ ಎಲ್ಲ ಪ್ರಾಣಿಗಳಲ್ಲಿ ಅವನಿಗೆ 
ಸವಕಾನಾದ ಪ್ರೀತಿ. ಅವನದು ಮಿಶ್ರತಳಿ. ಅಜ್ಜಿ ಗ್ರೀಕಳಾದರೆ, ತಾಯಿ ಫ್ರೆಂಚಳು. 
ತಂದೆಯಂತೂ ಇಟಾಲಿಯನ್‌. ಇಂಜನಿಯರ್‌ನಾಗಿದ್ದ ತಂದೆ ಅಪರವಯಸ್ಸಿನಲ್ಲಿ 
ತೀರಿದಾಗ ಎಮಿಲಿ ರೋಲಾಗೆ ಕೇವಲ ಏಳು ವರ್ಷ. ಅವನ ಪೋಷಣೆಯ ಭಾರ 
ತಾಯಿಯ ಮೇಲೆ ಬಿತ್ತು. ಐದು ವರ್ಷದ ಅನಿಯಮಿತ ಶಿಕ್ಷಣಾವಧಿಯಲ್ಲಿ ಅವನು 
ವಕಾಡಿದ್ದು- ಟೋರ್ಸ ನದಿಯ ದಂಡೆಯಮೇಲೆ ಹಂಚ್ಚು ಅಲೆದಾಟ... ಏಕ್ಸ 
ಕಾಲೇಜಿನಲ್ಲಿಯ ಅವನ ವಾಸ್ತವ್ಯ ದೀರ್ಫ್ಥಯಕಾತನೆಯ ಕಥೆಯಾಗಿತ್ತು. ಹುಟ್ಟಾ 
ಗುಕ್ಕನಾದ ರೋಲಾನಿಗೆ ಏಕಾಕಿತನ ಬಳುವಳಿ. ನಿರಂತರವೂ ಅಪಮಾನಕ್ಕೀಡು 
ಮಾಡುವ ಸಹಪಾಠಿಗಳೊಡನೆ ಹೋರಾಟ. ಇಂಥದೊಂದು ಸಂಗ್ರಾಮದಲ್ಲಿ ಗುಂಪಿಗೆ 
ಗುಂಪೇ ರೋಲಾನಿಗೆ ಹೊಡೆಯುತ್ತ ನಿಂತಾಗ, ಸ್ನೇಹದ ಹಸ್ತ ಮುಂದೆ ಚಾಚಿ 
ದವನೆಂದರೆ-- ಮುಂದೆ ಚಿತ್ರಕಾರನಾಗಿ ಪ್ರಸಿದ್ಧನಾಗಲಿರುವ ಫಾಲ್‌ಸೀಜಾನ್‌. 


ಹದಿಮೂರು ಮಯಸ್ಸಿಗೇನೇ ರೋಲಾ ಒಂದು ಕಾದಂಬರಿಯನ್ನೂ ಮೂರು 
ಅಂಕಿನ ನಾಟಕವನ್ನೂ ರಚಿಸಿದ್ದ. ಆದರೆ ಕಾಲೇಜಿನ ಅಂತಿಮ ವರ್ಷದಲ್ಲಿ ಸಾಹಿತ್ಯ 
ವಿಷಯದಲ್ಲಿ ಅವನು ದೊರಕಿಸಿದ ಗುಣ ಒಂದು ದೊಡ್ಡ ಸೊನ್ನೆ. ಮಗನ ಪರೀಕ್ಷೆಯ 
ಸೋಲು ತಾಯಿಗೆ ಹೆಚ್ಚಿನ ಆಘಾತವನ್ನುಂಟುಮಾಡಿತು ಅವನ ವಬಂದೀಗ 
ಎರಡೇ ಮಾರ್ಗಗಳು ತೆರೆದಿದ್ದವು. ಒಂದು : ಆಯುಷ್ಯದುದ್ದಕ್ಕೂ ಕಾರಕೂನ 
ನಾಗಿರುವದು. ಇಲ್ಲವೆ ಸಾಹಿತಿಯಾಗಿ ನಿರಂತರವಾಗಿ ಉಪವಾಸ ಬೀಳುವದು. 


ಕೊನೆಗೂ ತಂದೆಯ ಗೆಳೆಯನ ಪ್ರಭಾವದಿಂದ ಅವನಿಗೆ ಕಾರಕೂನೀ ವೃತ್ತಿ 
ದೊರೆಯಿತು. ಅದು ಹೊಟ್ಟೆಗೆ ಹಿಟ್ಟನ್ನೇನೋ ಕೊಟ್ಟಿತು. ಆದರೆ ಮನಸ್ಸಿಗೆ 


೪೨ ಕರ್ನಾಟಕ ಭಾರತಿ 


ತೃಪ್ತಿ ಎಲ್ಲಿಂದ ? ಕಾರಕೂನೀ ನೌಕರಿಯನ್ನು ಕಾಲಿನಿಂದ ಒದೆದು ನಿಂತಾಗ ಅವನಿಗೆ ' 
ಉಳಿದದ್ದು-- ಹಸಿವೆ, ಬಡತನ, ಚಂದಿಬಟ್ಟೆ ಹಾಗೂ ನಿರಾಶೆ; ಬಹಳವಾದರೆ * 
ಕನಸು. ಈಗ ಮತ್ತೆ ಬಾಲ್ಕಮಿತ್ರ ಸೇಜಾನ್‌ನ ಭೇಟಿ. 


ಅವರಿಬ್ಬರೀಗ ಕಾದಂಬರಿಕಾರ ಹಾಗೂ ಚಿತ ಶಕಾರರೆಂದು ಪ್ರಸಿದ್ಧರಾಗಿದ್ದರು. "| 
ಒಂದೇ ಕೋಣೆಯಲ್ಲಿ ಉಪವಾಸ ಮಲಗಿ ಅವರಿಬ್ಬರೂ ಕನಸುಗಳನ್ನು ಕಂಡರು. ಫು 
ಒಮ್ಮೊಮ್ಮೆ ಮನೆಯ ಅಟ್ಟದ ಮೇಲೆ ಕುಳಿತ ಗುಬ್ಬಿಗಳನ್ನೇ ಹಿಡಿದು ತಿಂದರು. " 
ಇನ್ನೂ ಕೆಲವು ವೇಳೆ ಊಟವಿಲ್ಲದೆ ಮೂರ್ಛೆ ಬಿದ್ದರು. ಕೊನೆಗೂ ರೆಖೋಲಾನಿಗೆ ' 
ಪ್ರಕಾಶನ ಸಂಸ್ಥೆಯೊಂದರಲ್ಲಿ ಬಂಡಲ್‌ ಕಟ್ಟುವ ನೌಕರಿ ದೊರೆತಾಗ ಒಂದಿಷ್ಟು * 
ಸಮಾಧಾನದ ನಿಟ್ಟುಸಿರು. ಇವನ ಪ್ರತಿಭೆ ಗುರುತಿಸಿ ಮಾಲಿಕ ಜಾಹೀರಾತ ವಿಭಾ ' 
ಗಕ್ಕೆ ವರ್ಗಾಯಿಸಿದ. ಅಲ್ಲಿ ಅವನು ತನ್ನ ಲೇಖನಿಯನ್ನು ಹಗಲುರಾತ್ರಿ, ಬಳಸಿ 
ಬಳಸಿ ಚೂಪಾಗಿಸಿದನು. ಅಲ್ಲಿಂದ ಈಚೆಗೆ ಕಾವ್ಯದ ಕನಸಿನ ಪ್ರಪಂಚದಿಂದ, ' 
ವಾಸ್ತವತೆಯ ಕಾದಂಬರಿ ಪ್ರಪಂಚಕ್ಕೆ ಪ್ರವೇಶಿಸಿದನು. ಕತೆಗಳು ಪ್ರಕಟಗೊಂಡು " 
ಪ್ರಸಿದ್ಧಿಯ ಮೆಟ್ಟಿಲುಗಳನ್ನು ಏರಿ ನಿಂತಾಗ ಪ್ರಕಾಶಕರಿಂದ ಕಾದಂಬರಿ ಪ್ರಕಟನೆಯ ' 
ಆಶ್ವಾಸನೆಯೂ ದೊರೆಯಿತು. ಪ್ರಸಿದ್ಧಿಯ ಜೊತೆಗೆ ಪ್ರಣಯವೂ ಸೇರಿದ ಬಳಿಕ 
ಹೇಳುವದೇನಿದೆ ? ಮನೆಯ ಮಾಲಿಕನ ಮಗಳು- ಪ್ರಿಯಕರನಿಂದ ಪರಿತ್ಯಕ್ತಳಾದ 
ವಳು - ಇಂಥವಳನ್ನೂ ರುೋಲಾ ತನ್ನ ಕೋಣೆಗಷ್ಟೇ ಕರೆದುಕೊಳ್ಳಲಿಲ್ಲ, 
ಹೃದಯದವರೆಗೂ ಬರಮಾಡಿಕೊಂಡನು. ಆದರೆ ಇಬ್ಬರಲ್ಲಿ ಸಾಮಾನ್ಯ ಅಂಶಗಳು 
ತೀರ ಕಡಿಮೆಯಿದ್ದವು : ರೆಯೋಲಾ ದುಃಸ ಎಪ್ನದಂತೆ ಕುರೂಪಿಯಾಗಿದ್ದರೆ, 
ಅಲೆಕ್ಸಾಂಡೈನ್‌ಳು ಕನಸಿನಂತೆ ಸುಂದರಳಾಗಿದ್ದಳು. ಅವನು ಅವಳ ಶರೀರ ಸೌಂದ 
ರ್ಯಕ್ಕೆ ಮಾರುಹೋದರೆ, ಅವಳು ಅವನ ಆತ್ಮ ಸೌಂದರ್ಯಕ್ಕೆ ಮನಸೋತಳು. 


ರೆಯೋಲಾನಿಗೆ ಈಗ ತನ್ನದೇ ಆದ ಸುಖೀ ಸಂಸಾರ, ಬೆಳೆಯುತ್ತಿರುವ 
ಪ್ರಸಿದ್ಧಿ, ಇವುಗಳೊಂದಿಗೆ ಅವನು ತನ್ನ ಸಾಹಿತ್ಯಿಕ ಕಾರ್ಯವನ್ನು ಮುಂದುವರೆಸಿ 
ದನು. ಸಾಹಿತ್ಯದ ವಾಸ್ತವ ಮಾರ್ಗದಲ್ಲಿ ಆಸಕ್ತನಾದ ಅವನು ಪ್ಲಾಬರ್ಟನ 
ಮ್ಯಾಡಂ ಬಾವರಿಯಂತೆ. ಗಾನ್‌ಕೋರ್ಟನ ಹೆನ್ರಿಯೆಟ್‌ ಮಾರ್ಚಲ್‌ ನಾಟಕದಂತೆ 
ಕಾದಂಬರಿಗಳನ್ನು ರಚಿಸಿ ಜೀವನದ ರಹಸ್ಯಗಳನ್ನು ಶೋಧಿಸಲು ಪ್ರಾರಂಭಿಸಿದನು. 
ಸಮಾಜದ ಜಾಡ್ಮಗಳನ್ನು ಕಿತ್ತು ಒಗೆದು, ಆರೋಗ್ಯವಂತ ಸಮಾಜ ನಿರ್ಮಿಸುವದು 
ಅವನ ಗುರಿಯಾಗಿತ್ತು. ತನ್ನ ಕಾದಂಬರಿಗಳಿಗೆ ಅವನು ವಾಸ್ತವವಾದದ ಕೃತಿ 
ಗಳೆಂದು ಕರೆಯದೆ, ಪ್ರಕೃತಿವಾದದ ಕಾದಂಬರಿಗಳೆಂದು ಕರೆದನು. ಅವನ ಕಾದಂಬರಿ 
ಗಳೇನೋ ತುಂಬ ಜನಪ್ರಿಯವಾದವು. ಆದರೆ ಅವನು ಮಾತ್ರ ಜನರ ನಿಂದೆಗಳಿಗೆ 
ಗುರಿಯಾಗುವದು ತಪ್ಪಲಿಲ್ಲ. "ಗೌರವಯುತ ಜನರ ಮನಸ್ಸಿನಲ್ಲಿ ನಾನೊಬ್ಬ )) ನೀತಿ 
ಗೆಟ್ಟ ಮನುಷ್ಯನಾಗಿದ್ದೇನೆ' ಎಂದು ರೆೋಲಾ ಹೇಳಿಕೊಂಡಿದ್ದಾನೆ. 


ಎಮಿಲಿ ರೋಲಾ ೪೩ 


ಜನರು ರೋಲಾನನ್ನು ಟೇಕಿಸಿದರೇನೋ ನಿಜ. ಆದರೆ ಅವನ ಜೇಬಿಗೆ 
ಹಣ ಸುರುವುತ್ತಲೇ ನಡೆದರು. ಸಾಹಿತ್ಯಿಕ ವಲಯಗಳಲ್ಲಿ ಅವನೊಬ್ಬ ಸಿಂಹ 
ಅಥವಾ ಕರಡಿಯೆಂದು ಪ್ರಸಿದ್ಧನಾದನು. ಸೀಜಾನ್‌ ಹಾಗೂ ಇನ್ನಿತರ ಅವಜ್ಞೆ 
ಗೀಡಾದ ಕಲಾವಿದರ ಕುರಿತು ಲೇಖಾಂಕ ಬರೆದನು. ಒಂದೇ ಕುಟ:ಂಬದ ಪರಂಪರಾ 
ಗತವಾಗಿ ಬರುವ ವಿವಿಧ ಪೀಳಿಗೆಗಳ ಜನರ ಜೀವನವನ್ನು ಪರಿಶೀಲಿಸುವದರ 
ಮೂಲಕ ಮಾನವ ಜನಾಂಗದ ಪೂರ್ಣ ಹಾಗೂ ನಿರಲಂಕಾರ ಚಿತ್ರಣವನ್ನು ಕೊಟ್ಟನು. 
ರೋಗಾನ್‌ ಮಾಕಾರ್ಟ ಸಂಪುಟ ಕೇವಲ ಖಂಡನೆಯ ಮಹಾಕಾವ್ಮವಾಗಿರದೆ ಆಶಾ 
ವಾದವನ್ನು ಪ್ರಕಟಿಸುವ ಮಹತ್‌ಗ್ರಂಥವಾಗಿದೆ. 


ಇಪ್ಪತ್ತು ಸಂಪುಟಗಳಲ್ಲಿ ಮೂಡಿದ ಈ ಮಹತ್‌ ಕಾದಂಬರಿಯನ್ನು ಬರೆಯು 
ವದರ ಮೂಲಕ ರೆಖೋಲಾನು ಏಕಕಾಲಕ್ಕೆ ತನ್ನ ದೇಶಬಾಂಧವರ ಎದ್ಯಾರ್ಥಿ, 
ವಿಮರ್ಶಕ ಹಾಗೂ ಶಿಕ್ಷಕನಾಗಿ ಪರಿಣಮಿಸಿದನು. ಪ್ರತಿಯೊಂದು ಕಾದಂಬರಿಯನ್ನು 
ಪ್ರಾರಂಭಿಸುವ ಮುಂಚೆ, ಅವನು ದೃಶ್ಯಗಳ, ಪಾತ್ರಗಳ, ಸನ್ನಿವೇಶಗಳ, ಪಾತ್ರ 
ಗಳು ಬಳಸುವ ಭಾಷೆಯ ಕುರಿತು ದೀರ್ಫ ಅಧ್ಯಯನ ನಡೆಯಿಂಸುತ್ತಿದ್ದನು. ಪ್ರತಿ 
ಯೊಂದು ಕಾದಂಬರಿಯ ಸಲುವಾಗಿ ಆ ವಿಷಯಗಳನ್ನು ಕುರಿತ ಪುಸ್ತಕಗಳನ್ನು ಓದು 
ವದಲ್ಲದೆ, ಆ ಸ್ಥಳಗಳಿಗೆ ಭೇಟಿ ಕೊಡುವದೂ, ಆ ಜನರೊಂದಿಗೆ ಮಾತನಾಡುವದೂ 
ಅವರ ಮಾತಿನ ಧಾಟಿ, ಬಳಸುವ ಭಾಷೆ- ಇವೆಲ್ಲವುಗಳ ಕುರಿತು ವಿವರವಾದ ಟಿಪ್ಪಣಿ 
ಗಳನ್ನು ತಕ್ಕೊಳ್ಳುವದೂ ರೆಖೋಲಾನ ಕಾದಂಬರಿ ರಚನೆಯ ಪದ್ಧತಿಯೇ ಆಗಿತ್ತು. 
ಟಿಪ್ಪಣೆ ತೆಗೆದುಕೊಂಡ ನಂತರ, ಅವಾಢವ್ಕ ವಿಷಯವನ್ನು ಮತ್ತೆ ಎಂತ್ತೆ ಓದಿ, 
ವ್ಯವಸ್ಥಿತವಾಗಿ ವಿಭಜಿಸಿ ಅದರಿಂದ ಕಥಾ ಸಂವಿಧಾನದ ಹೊಳವನ್ನು ಹಾಕಿಕೊಳ್ಳುತ್ತಿ 
ದ್ವನು. ಒಂದೊಂದು ಕೃತಿ ಹೊರಬರಲು ಅವನು ಕೆಲವು ತಿಂಗಳುಗಳ, ಪ್ರಸಂಗ 
ಬಿದ್ದರೆ ವರ್ಷಗಳ ಪರಿಶ್ರಮವನ್ನೇ ಮಾಡುತ್ತಿದ್ದನು. 
ಲಾ ಅಸೋಮೊಯೆರ್‌ ಎಂಬುದು ರೋಲಾನ ಕಾದಂಬರಿಯಲ್ಲೊಂದುಂ. 
ಗರ್ವೇಸ್‌ ವಕಾಕುರೆಟ್‌ಳು ಈ ಕಾದಂಬರಿಯ ನಾಯಕಿಯಾಗಿದ್ದಂತೆ ಭೂತಾಯಿಯ 
ಮಲಮಕ್ಕಳ ಪ್ರತಿನಿಧಿಯಾಗಿದ್ದಾಳೆ. ಅವಳಿಗಿನ್ನೂ ಇಪ್ಪತ್ತು ವರ್ಷ ದಾಟಿಲ್ಲ 
ವಾದರೂ ಲ್ಯಾಂಟಿರ್‌ನೊಂದಿಗಿನ ಅವಳ ಅನೀತಿ ಸಂಬಂಧದಿಂದಾಗಿ ಎಟೆನ್‌ ಹಾಗೂ 
ಕ್ಲಾಡ್‌ ಎಂಬ ಈರ್ವರು ಮಕ್ಕಳನ್ನು ಪಡೆದಿದ್ದಾಳೆ. ತಾಯ್ತಂದೆಗಳ ಕ್ರೌರ್ಯದಿಂದ 
ಪಾರಾಗಲು ಅವಳು ತನ್ನ ಹದಿಮೂರು ವಯಸ್ಸಿಗೇನೆ ಲ್ಯಾಂಟರ್‌ನಿಗೆ ತನ್ನನ್ನು 
ತಾನು ಅರ್ಪಿಸಿಕೊಂಡಿದ್ದಳು. ಮೊದಮೊದಲು ಲ್ಯಾಂಟಿರ್‌ನು ಅವಳ ಬಗ್ಗೆ ಹೆಚ್ಚಿನ 
ಇಳಜಿ ತೆಗೆದುಕೊಂಡನು. ಆದರೆ ಈಗೀಗ ಅವನು ಅವಳಿಂದ ದೂರವಾಗುತ್ತಿದ್ದಾನೆ. 
ರಾತ್ರಿಯೆಲ್ಲ ಮನೆಯ ಹೊರಗೆ ಉಳಿಯುವ ಅವನು, ಮನೆಗೆ ಮುಂಜಾನೆ ಬಂದಾಗ 
ತನ್ನ ಕಾಲಮೇಲೆ ನಿಲ್ಲದೆ ಹೋಗುತ್ತಾನೆ. ಗರ್ವೇಸಳಿನ್ನೂ ರೂಪಸಿಯಾಗಿಯೇ 
ಇದ್ದಾಳೆ. ಆದರೆ ಅವಳ ಶರೀರದಲ್ಲೊಂದು ನ್ಯೂನತೆಯಿದೆ. ಅದೇನೆಂದರೆ 


೪೪ ಕರ್ನಾಟಕ ಭಾರತಿ ' 


ನಡೆಯುವಾಗ ಅವಳು ಕುಂಟುತ್ತಾಳೆ. ಅತಿಶಯ ಪರಿಶ್ರಮದಿಂದ ದಣಿದಾಗೊಮ್ಮೆ 
ಅವಳ ಕುಂಟುವಿಕೆ ಹೆಚ್ಚು ಸ್ಪಷ್ಟವಾಗಿ ಕಾ ಣುತ್ತದೆ. ಇತ್ತೀಚಿನ ದಿನಗಳಲ್ಲಿ ಅವಳು 
ದಣಿದದ್ದು ಹೆಚ್ಚು. 


ಸಾರ್ವಜನಿಕ ವಸ್ತ್ರ ಒಗೆಯುವ ಸ್ಮಳದಲ್ಲಿ ಬಟ್ಟೆ ತೊಳೆಯುತ್ತಿದ್ದಾಗ ಅವ 
ಳನ್ನು ಯಾವ ಕಾಲಕ್ಕೂ ಬಿಟ್ಟುಕೊಟ್ಟು ಲ್ಯಾಂಟಿರ್‌ನು ಎಡೀಲ್‌ಳನ್ನು ಕೂಡಿ 
ದ್ಹಾನೆಂದೂ, ಅವಳ ಸರ್ವವಸ್ತು ಒಡವೆಗಳನ್ನೂ ಅಪಹರಿಸಿಕೊಂಡು ಹೋಗಿ 
ದ್ದಾ ನೆಂದೂ, ಗರ್ವೇಸಳ ಮಕ್ಕಳು ಸುದ್ದಿ ತರುತ್ತಾರೆ. ಮಕ್ಕಳ ಚೀರುವಿಕೆಯ 
ಜೊತೆ ಎಡೀಲ್‌ಳ ಸಹೋದರಿ ವರ್ಜೀನಿಯೂ ಕೂಡ ಅಲ್ಲಿ ಬಂದು, ಗರ್ವೇಸಳ 
ಸೋಲಿನಲ್ಲಿ ಆನಂದ ಪಡುವ ಹೀನ ಗುಣ ತೋರಿಸುವದರೊಂದಿಗೆ- ಗರ್ವೇಸಳ 
ಮೇಲೆ ಬೈಗಳ ಸುರಿಮಳೆ ಸುರಿಯುತ್ತಾಳೆ. ಸಿಟ್ಟಿನ ಭರದಲ್ಲಿ ಗರ್ವೇಸಳು ದುರ್ಬಲ 
ಳಾಗಿದ್ದಾಗ್ಯೂ ವರ್ಜೀನಿಯಾಳನ್ನೂ ಹಿಡಿದು ಬಡಿಯುತ್ತಾಳ ಅಷ್ಟೇ ಅಲ್ಲ ಕಚ್ಚು 
ತ್ತಾಳೆ ಹಾಗೂ ಒದೆಯುತ್ತಾಳೆ. ವರ್ಜೀನಿಯಾ ತಪ್ಪಾಯ್ತು ಕ್ಷಮಿಸು ಎಂದು 


ಬೇಡಿಕೊಳ್ಳು )ವವರೆಗೆ ಬಿಡುವದಿಲ್ಲ. 


ಕೆಲದಿನಗಳವರೆಗೆ ಗರ್ವೇಸಳು ಬಟ್ಟೆ ತೊಳೆಯುವ ತನ್ನ ಕೆಲಸ ಮುಂದುವರೆಸಿ 
ತನ್ನನ್ನೂ ತನ್ನ ಮಕ್ಕಳನ್ನೂ ಸಲಹುತ್ತಾಳೆ. ನಂತರ ಅವಳ ದುಃಖ ಪೂರ್ಣ 
ಜೀವನವನ್ನೆಲ್ಲ ಅರಿತ ತಾವುಟಿಗ ಕೂಪೆ ಅವಳನ್ನೂ ಲಗ್ನವಾಗಬಯಸುತ್ತಾನೆ 
ಹಾಗೂ ಅವಳ ಒಪ್ಪಿಗೆಯನ್ನೂ ಪಡೆಯುತ್ತಾನೆ. ಸಮಾಜದ ನಿಂದೆ, ಅವಹೇಳನ 
ಗಳನ್ನು ಎದುರಿಸಿ ಅವರೀರ್ವರೂ ಸುಖೀ ಸಂಸಾರವನ್ನು ಹೂಡುತ್ತಾರೆ. ಮದುವೆ 
ಯಾದ ನಾಲ್ಕು ವರ್ಷಗಳ ತರುವಾಯ ನಾನಾ ಎಂಬ ಮೂರನೆ ಮಗುವನ್ನು 
ಪಡೆಯುತ್ತಾಳೆ. ಗರ್ವೇಸಳೀಗ ಸ್ವಂತ ಬಟ್ಟೆ ತೊಳೆಯುವ ಅಂಗಡಿಯಿಡುವ 
ಕನಸು ಕಾಣುತ್ತಾಳೆ. ಆದರೆ ವಿಧಿ ಅವಳಿಗೆ ಅನಿರೀಕ್ಷಿತವಾದ ಏಟನ್ನು ಕೊಡುತ್ತದೆ. 


ಅವಳ ಗಂಡ ಕೂಪೆ ರಿಪೇರಿ ಮಾಡುತ್ತಿದ್ದಾಗ ಮಾಳಿಗೆಯ ಮೇಲಿಂದ ಬೀಳು 
ತ್ತಾನೆ. ಅವನನ್ನು ಆಸ್ಪತ್ರೆಗೆ ಆರೈಕೆಗಾಗಿ ಕಳಿಸುವ ಬದಲು ತಾನೇ ಮುಂದೆ ನಿಂತು 
ಉಪಚಾರ ಮಾಡುತ್ತಾಳೆ. ದೀರ್ಫ್ಥ ಹಾಗೂ ತುಂಬ ವೆಚ್ಚದ ವಿಶ್ರಾಂತಿಯಿಂದ 
ಹೊರಬಿದ್ದಾಗ ಕೂಪೆ ಬಹಳ ಬದಲಾಗಿರುತ್ತಾನೆ. ದುರ್ಫ್ಥಟನೆ ಕೇವಲ ಅವನ 
ಶರೀರವನ್ನಷ್ಟೇ ಗಾಸಿ ಮಾಡಿರದೆ ಆತ್ಮವನ್ನೂ ಧ್ವಂಸ ಮಾಡಿತ್ತು. ಈಗ ಅವನಲ್ಲಿ 
ಗುರಿ, ಯೋಜನೆ ಅಥವಾ ಆಶೆಯೆನ್ನುವದು ಏನೂ ಉಳಿದಿರುವದಿಲ್ಲ ಮದ್ಯದ ಗೀಳು 
ಅವನ ಇಡೀ ವ್ಯಕ್ತಿತ್ವವನ್ನು ವ್ಯಾಪಿಸಿರುತ್ತದೆ. 


ದೈವವು ಗರ್ವೇಸಳ ಜೀವನದೊಂದಿಗೆ ಬೆಕ್ಕು- ಇಲಿಗಳ ಚಲ್ಲಾಟ ಮಾಡುತ್ತಿರು 
ತ್ತದೆ. | 


ಎಮಿಲಿ ರೋಲಾ ೪೫ 


ಗರ್ವೇಸಳನ್ನು ಒಬ್ಬ ಕಮ್ಮಾರ ರಹಸ್ಯವಾಗಿ ಪ್ರೇಮಿಸುತ್ತಿದ್ದ. ಒತ್ತಾಯ 
ದಿಂದ ಅವನು ಅವಳಿಗೆ ಐದುನೂರು ಫ್ರ್ಯಾಂಕುಗಳ ಸಾಲವನ್ನು ಕೊಟ್ಟ ಶೊ ಇದರಿಂದ 
ಗರ್ವೇಸಳಿಗೆ ಸ್ವಂತ ಲಾಂಗಿ) ತೆಗೆಯುವದು ಸಾಧ್ಯವಾಯ್ತು. 


ಇಲ್ಲಿಗೆ ದೈವದ ಆಟ ಮುಗಿಯಲಿಲ್ಲ. ಎಡಿಲ್‌ಳ ತಂಗಿ ವರ್ಜೀನಿಯಳು 
ಗರ್ವೇಸಳಿಂದ ಒಮ್ಮೆ ಅಪಮಾನಿತಳಾಗಿದ್ದಳಷ್ಟೇ. ಅದರ ಸೇಡನ್ನು ತೀರಿಸಲು 
ಈಗ ಉಪಕ್ರಮಿಸುತ್ತಾಳೆ. ಅವಳೀಗ ಪ್ರೀತಿಯ ನಟನೆ ಮಾಡುತ್ತ ಗರ್ಮೇಸಳಿಗೆ 
ಹೇಳಿದಳು-- ಲ್ಯಾಂಟಿರ್‌ನೀಗ ಎಡಿಲ್‌ಳನ್ನು ಬಿಟ್ಟಿದ್ದಾನೆ. ಅವನಿನ್ನೂ ನಿನ್ನನ್ನು 
ಪ್ರೀತಿಸುತ್ತಿದ್ದಾನೆ. 

ಗರ್ವೇಸಳಿಗೆ ಭಯವಾಯ್ತು. ಕೆಲವೊಂದು ಅವಧಿಯ ವರೆಗೆ ಅವಳ ಹಳೆಯ 
ಗಂಡ ಲ್ಯಾಂಟಿರ್‌ ಅವಳನ್ನು ಸಂಧಿಸಲು ಕೂಡ ಬರಲಿಲ್ಲ. ಬದಲಾಗಿ ಅವಳ ಗಂಡ 
ನಾದ ಕೂಪೆನ ಜೊತೆಗೆ ಸ್ನೇಹ ಬೆಳೆಸಿದನು. ಅವರಿಬ್ಬರೂ ಈಗ ಪಡಖಾನೆಯಲ್ಲಿ 
ಕೂಡಿ ಮದ್ಯ ಕುಡಿಯಲಾರಂಭಿಸಿದರು. ಲ್ಯಾಂಟಿರ್‌ನು ಕೂಪೆಯ ಮನೆಗೆ ಬಂದು 
ಊಟವರಾಡಲು ಪ್ರಾರಂಭಿಸಿದನು. 


3 ಇಬ್ಬರು ಕುಡುಕ ಪುರುಷರ ಪ್ರಭಾವದಲ್ಲಿ ಗರ್ವೇಸಳ ಅವನತಿಯೂ 
ಪ್ರಾರಂಭವಾಯ್ತು. ಇವರ ಖರ್ಚನ್ನೆಲ್ಲ ನಿಭಾಯಿಸಿಕೊಳುತ್ತ ಗರ್ವೇಸಳು ಕುಟುಂ- 
ಬದ ಹೊಣೆಯನ್ನೇನೋ ನಿರ್ವಹಿಸಿದಳು. ಆದರೆ ಅವಳು ತನ್ನ ಉದ್ಯೋಗವನ್ನು 
ಅಲಕ್ಷಿಸಿದಳು. ಲ್ಯಾಂಟಿರ್‌ನ ತೋಳುಗಳಲ್ಲಿ ಜೀವನವನ್ನೇ ಮರೆತಳು. ಕೊನೆಗೂ 
ಬರಬೇಕಾದ ಆಘಾತ ಬಂದೇ ಬಂತು. ಅವಳೀಗ ಲ್ಯಾಂಟಿರ್‌ನನ್ನೂ ಲಾಂಡ್ರಿಯನ್ನೂ 
ಕಳೆದುಕೊಂಡರೆ ವರ್ಜೀನಿಯು ಲಾಂಡ್ರಿ ಹಾಗೂ ಲ್ಯಾಂಟಿರ್‌ನನ್ನು ಪಡೆದು ಸುಖಿ 
ಸಿದಳು. 


ಗಂಡನ ಜೊತೆಗೀಗ ಅವಳು ಲಾ ಅಸಿಮೀರ್‌ ಮದ್ಯಗೃಹದ ವಿಷಚಕ್ರದಲ್ಲಿ 
ಬಿದ್ದಳು. ಕುಡಿದು ಕುಡಿದು ಮೂರ್ಛಾವಸ್ಥೈ ತಲುಪಿದ ಅವಳ ಗಂಡ ಕೂಪೆ ಕೂಡ 
ಸೆರೆ ಕುಡಿತದ ಸಾವನ್ನು ಅಪ್ಪಿದ. ಬೆಳೆದು ದೊಡ್ಡವಳಾದ ಮಗಳು ನಾನಾ ಮನೆ 
ಯನ್ನು ಬಿಟ್ಟು, ಬೀದಿಯಲ್ಲಿ ಬಿದ್ದವಳಾದಳು. ಗರ್ವೇಸಳೂ ಕೂಡ ಓಣಿಯಲ್ಲಿ 
ತಿರುಗುತ್ತ ವಿಟಪುರುಷರನ್ನು ಆಕರ್ಷಿಸಬೇಕೆಂದಳು. ಆದರೆ ಅವಳತ್ತ ತಿರುಗಿ 
ನೋಡುವ ಜನರೇ ಇರಲಿಲ್ಲ. ಈಗ ಅವಳ ಪಾಲಿಗೆ ಉಳಿದದ್ದು ಹಸಿವು-ಸೆರೆ 
ಹಾಗೂ ನಿರಾಶೆ. ಅಧಃಪತನದ ಅಂಚಿನಲ್ಲಿರುವ ಅವಳನ್ನು ಗೌಜೆಟ್‌ನಂ- ಕೊನೆಯ 
ಬಾರಿ ರಕ್ಷಿಸಲು ಪ್ರಯತ್ನಿಸಿ ವಿಫಲನಾದನು. 

ಬಡವರನ್ನು ನಿಶಾಪ್ರಭಾವಕ್ಕೀಡುವಕಾಡುವ ಮದ್ಯ ಕೊನೆಗೂ ಗರ್ವೇಸಳ 
ಬಲಿ ತೆಗೆದುಕೊಂಡಿತು. ಮದ್ಯಪಾನದ ದುಷ್ಪರಿಣಾಮವನ್ನ ಪರಿಣಾಮಕಾರಿಯರಾಗಿ 
ಹೇಳುವ ಕಾದಂಬರಿಯಿಂದು. 


೪೬ ಕರ್ನಾಟಕ ಭಾರತಿ 


ಬಡವರ ಕುರಿತಾದ ರೆಖೋಲಾನ ಕಾದಂಬರಿಗಳು ಅವನನ್ನು ಹೇಳತೀರದಷ್ಟು 


ಶ್ರೀಮಂತನನ್ನಾಗಿ ಮಾಡಿದವು. ಅವನೀಗ ದಪ್ಪನಾದನಷ್ಟೇ ಅಲ್ಲ ವಿಕ್ಷಣ ಮನ ' 
ಸೃನೂ ಆದನು. "ನೀನು ಏನೇ ಮಾಡು; ಜೀವನವು ಅದರ ಫಲವನ್ನು ಕೊಟ್ಟೇ 


ಕೊಡುವದು. ಬಡವರಿದ್ದಾಗ ನೀವು ಹಸಿವೆಯಿಂದ ಸಾಯುತ್ತೀರಿ. ಶ್ರೀಮಂತ 
ರಾದಾಗ ಹೊಟ್ಟೆ ಬಿರಿಯುವಂತೆ ತಿಂದು ಸಾಯುತ್ತೀರಿ! ನರಗಳ ಜಡ್ಡಿನಿಂದ 
ಬಳಲುವ ರೋಲಾನು ತಾನು ಎಲ್ಲ ಜಾಡ್ಯಗಳಿಗೆ ಬಲಿಯಾಗಿದ್ದೇನೆಂಬ ಭ್ರಮೆ 
ಯಲ್ಲಿದ್ದನು. ಜೀವನದ ಪ್ರಾರಂಭದಲ್ಲಿ ಅವನು ಬಡತನ, ಕೊರತೆಗಳನ್ನು ಎದುರಿ 
ಸಿದ್ದರೆ, ಈಗ ಶ್ರೀಮಂತಿಕೆ ಹಾಗೂ ತೀವ್ರಲಾಲಸೆಗಳನ್ನೂ ಎದರಿಸಬೇಕಾಯಯ್ತು. 
ನಿಜ ಹೇಳಬೇಕೆಂದರೆ ರೋಲಾನು ಕುದುರೆಯಷ್ಟು ಆರೋಗ್ಯವಂತನಾಗಿದ್ದನು. 
ನಿಜವಾಗಿ ಕಾಡಿದ್ದೆಂದರೆ ಅವನ ಶಕ್ತಿ ಹೀನತೆಯಲ್ಲ; ಸಂತಾನ ಹೀನತೆ. ಮಕ್ಕಳಿಲ್ಲ 
ದ್ದರಿಂದ ತಾನೊಬ್ಬ ಅರ್ಧಮನುಷ್ಯನೆಂದು ಅವನು ತಿಳಿದುಕೊಂಡಿದ್ದನು. ತಾಯ್ತ 
ನದ ಕರ್ತವ್ಯ ಪೂರ್ತಿಗೊಳಿಸದ ಪತ್ನಿಯನ್ನು ದೈವವು ಅವನಿಗೇಕೆ ದಯಪಾಲಿಸಿತ್ತೋ 
ತಿಳಿಯದು. ಅವನ ಮನೆಯಲ್ಲಿದ್ದ ಜೀನ್‌ರೋಜರಾಟ್‌ಳು ತನ್ನ ಮಕ್ಕಳಿಗೆ 
ನಿಶ್ಚಯವಾಗಿಯೂ ಒಳ್ಳೇ ತಾಯಿಯಕಾಗಬಹುದು. ಯಾಕಾಗಬಾರದು ? ಅವಳಿ 
ಗಿನ್ನೂ ಇಪ್ಪತ್ತು ತುಂಬಿಲ್ಲ. ತನಗೋ ಐವತ್ತು ತುಂಬಿ ಕರಡಿಯಾಗಿದ್ದೇನೆ. 
ಆದರೆ ಊಟದ ಮೇಲಿನ ನಿಯಂತ್ರಣದಿಂದ ತನ್ನ ವಯಸ್ಸಿನಿಂದ ಮೂವತ್ತು ವರ್ಷ 
ಗಳನ್ನೂ ತೂಕದಿಂದ ಮೂವತ್ತು ಪೌಂಡುಗಳನ್ನೂ ಕಳೆದುಕೊಳ್ಳಲು ಸಾಧ್ಯವಿತ್ತು. 
ಅದರಂತೆ ಊಟದಲ್ಲಿ ಬದಲಾವಣೆ ಮಾಡಿಕೊಂಡು ತಕ್ಕಮಟ್ಟಿಗೆ ತರುಣನೇ ಆದನು. 
ಜೀನ್‌ರೋಜರಾಟ್‌ಳಿಗೆ ಒಂದು ಬೇರೆ ಕೋಣೆಯಲ್ಲಿರಿಸಿದನು. ಕಾಲಕ್ರಮೇಣ 
ಇಬ್ಬರು ಮಕ್ಕಳ ತಂದೆಯೂ ಆದನು. 


ಆದರೆ ರೋಲಾನ ಮೊದಲ ಹೆಂಡತಿ ಅಲೆಕ್ಸಾಂಡ್ರೆ ನ್‌ಳಿಗೆ ಇದು ಸಂತೋಷ 
ತರಲಿಲ್ಲ. ಅವಳು ಅತ್ತಳು, ಕರೆದಳು ಜೋರಾಗಿ ರಂಪಮಾಡಿದಳು. ಮನೆಬಿಟ್ಟು 
ಹೊರಡುವೆನೆಂದಂ ಅಂಜಿಕೆಹಾಕಿದಳು. ರೋಲಾನ ಮನೆಯಲ್ಲಿ ಅವಳಿಗೆ ಮೊದಲಿ 
ನಂತೆ ಪ್ರಥಮಸ್ಥಾನವೇನೋ ಇತ್ತು. ಆದರೆ ಅವನ ಹೃದಯದಲ್ಲಿ ಅವಳಿಗೀಗ 
ಸಿಕ್ಕದ್ದು ದ್ವಿತೀಯ ಸ್ಥಾನವೇ. ದುಃಖದಿಂದ ಉದ್ಭೂತವಾದ ಔದಾರ್ಯದಿಂದ 
ಅವಳು ತಿನ್ನ ಸವತಿಯೊಂದಿಗೆ ಒಳ್ಳೇ ಸಂಬಂಧವಿರಿಸಿಕೊಂಡಳು. ಅಷ್ಟೇ ಅಲ್ಲ 
ರೋಲಾನು ಈ ಎರಡು ಮಕ್ಕಳ ತಂದೆಯೆಂದು ಸಾರಿದಳು; ತಾನು ಜೀವಿ 
ಸಿರುವವರೆಗೆ ಅವರ ಬಗ್ಗೆ ಕಾಳಜಿವಹಿಸಿದಳು, ರೋಲಾ ತನ್ನ ಪುಸ್ತಕವೊಂದನ್ನು 
ಕೃತಜ್ಞತಾಪೂರ್ವಕವಾಗಿ ಅಲೆಕ್ಸಾಂಡೆ ಲಎನ್‌ಳಿಗೆ ಅರ್ಪಿಸಿದನೇನೋ ನಿಜ. ಆದರೆ 
ಪುಸ್ತಕದ ಇನ್ನೊಂದು ಪ್ರತಿಯಲ್ಲಿ ತನಗೆ ಮಕ್ಕಳಿತ್ತ ಜೀನಳಿಗೆ ಅರ್ಪಣೆ ಎಂದನು. 
ಈ ರೀತಿಯ ದ್ವಿಮಂಖ ಸಂಬಂಧವನ್ನು ಅವನು ಜೀವನದುದ್ದಕ್ಕೂ ಇರಿಸಿದನು. 


ಎಮಿಲಿ ರೋಲಾ ೪೭ 


ಕ್ಯಾಪ್ಟನ್‌ ಆಲೆ ಡ್‌ ಡ್ರೇಫಸ್‌ನ ವಿಚಾರಣೆಯ ಸಂಬಂಧದಲ್ಲಿ ರೆಖೋಲಾ 
ನಡೆಸಿದ ಹೋರಾಟದ ಕಥೆ ತುಂಬ ರೋಮಾಂಚನಕಾರಿಯಾಗಿದೆ. ಮೊದಮೊದಲು 
ಈ ಪ್ರಕರಣದಲ್ಲಿ ತೀರ ಕಡಿಮೆ ಆಸಕ್ತಿವಹಿಸಿದ ರೆೋಲಾನು, ಮುಂದೆ ಅಧ್ಯಯನ 
ಮಾಡಿದನಂತರ ಡ್ರೇಫಸ್‌ನ ಮೇಲೆ ಭಾರೀ ಅನ್ಯಾಯ ನಡೆಯುತ್ತಿದೆ ಎಂದು ಉಗ್ರ 
ವಾಗಿ ಪ್ರತಿಭಟಿಸಿದನು. ಡೈೇಫಸ್‌ನಿಗೆ ಅನ್ಯಾಯವಾದರೆ, ಫ್ರಾನ್ಸಕ್ಕೆ. ಅಲ್ಲ ಇಡೀ 
ಮಾನವಕೋಟಿಗೆ ಅನ್ಯಾಯವಾದಂತೆಯೆಂದು ರೆಖೋಲಾ ಪ್ರತಿಪಾದಿಸಿದನು. ಅದ 
ಕ್ಕಾಗಿ ಕರಪತ್ರವೊಂದನ್ನು ಪ್ರಕಟಿಸಿ ಡ್ರೇಫಸ್‌ನ ಮುಗ್ಧತೆಯನ್ನೂ, ಸಂಸ್ಥೆಗಳ 
ಕುಹಕತನವನ್ನೂ ಬಯಲಿಗೆಳೆದನು... ಕೋರ್ಟಿನಲ್ಲಿ ನಡೆದ ವಿಚಾರಣೆಯಲ್ಲಿ 
ರೆೈಭೋಲಾನಿಗೆ ಮಾನಹಾನಿ ಆಪಾದನೆಯ ಮೇಲೆ ಬಂಧಿಸಲಾಯ್ತು, ವಿಚಾರಣೆಯ 
ಕೊನೆಗೆ ರುರೋಲಾ ನ್ಯಾಯಕ್ಕಾಗಿ ಒಂದು ದೀರ್ಫ್ಥಮನವಿಯನ್ನು ಕೋರ್ಟಿನ ಎದುರಿ 
ಗಿಟ್ಟನಂ. ಡ್ರೇಫಸ್‌ ಮುಗ್ಧನೆಂದು ಆಣೆಯಿಟ್ಟು ಹೇಳಿದನು. ತನಗೆ ಒಂದಿ 
ಲ್ಲೊಂದು ದಿನ ವಿಜಯ ದೊರೆತೇ ತಿರುವದು. ಆಗ ನಿಶ್ಚಯವಾಗಿಯೂ ಫ್ರಾನ್ಸ 
ತನ್ನನ್ನು ಗೌರವಿಸಲಾರದೆ ಇರದು ಎಂದು ಆತ್ಮವಿಶ್ವಾಸ ತೋರಿದನು. ನ್ಯಾಯ 
ಮೂರ್ತಿಗಳು ಮಾತ್ರ ರೆೈಭೋಲಾನನ್ನು ಅಪರಾಧಿಯೆಂದು ಕರೆದರು. ಮೂವತ್ತು 
ಸಾವಿರ ಫ್ರ್ಯಾಂಕುಗಳ ದಂಡವನ್ನು ವಿಧಿಸಿದರು. ನ್ಯಾಯಕ್ಕಾಗಿ ಮಾಡಿದ ಹೋರಾಟ 
ದಲ್ಲಿ ಅವನು ತನ್ನ ಆರೋಗ್ಯ, ಪ್ರಸಿದ್ಧಿ, ಹಣ ಹಾಗೂ ಸ್ನೇಹಿತರನ್ನೆಲ್ಲ ಕಳೆದು 
ಕೊಂಡ. ನಾಲ್ವತ್ತು ವರ್ಷಗಳ ಹಿಂದೆ ಅವನು ಹೇಗೆ ಇದ್ದನೋ ಹಾಗೆ ಅವನು 
ಪರಿತ್ಯಕ್ತ ಪರದೇಶಿ ಹಾಗೂ ಒಬ್ಬಂಟಿಗನಾದನು. 


AF 

ಆದರೆ ರೆಖೋಲಾ ತನ್ನ ಹೋರಾಟವನ್ನು ಮುಂದುವರೆಸಿ ಫ್ರಾನ್ಸದ ಪ್ರಜ್ಞೆ 
ಯನ್ನು ಎಚ್ಚರಿಸಿದನು. ಡ್ರೇಫಿಯಸ್‌ನ ಮರುವಿಚಾರಣೆಯಾದಾಗ ನಿರಪರಾಧಿ 
ಯೆಂದು ಸಾಬೀತಾಯ್ತು. ಕೊನೆಗೂ ರೆೈಭೋಲಾನಿಗೆ ವಿಜಯ ದೊರೆಯಿತು. 
ಫ್ರಾನ್ಸ ದೇಶವು ತನ್ನ ಗೌರವವನ್ನು ಕಾಪಾಡಿದ್ದಕ್ಕಾಗಿ ಅವನನ್ನು ತುಂಬು ಹ )ದಯ 
ದಿಂದ ಗೌರವಿಸಿತು. 


ಒಂದು ಸಂಜೆ ರೆಯೋಲಾ ಮಲಗಲು ತನ್ನ ಕೋಣೆಗೆ ಹೋದ. ಅಗ್ಗಷ್ಟ್ಠಿ ಕೆ 
ಯಲ್ಲಿಯ ಬೆಂಕಿ ಉರಿಯುತ್ತಲೇ ಇತ್ತು. ಬೆಂಕಿ ಆರಿ ವಾಯು ತುಂಬಿತು. ತತ್ವರಿ 
 ಹಾಮವಾಗಿ ರೆಭೋಲಾ ಮಲಗಿದಲ್ಲೇ ಉಸಿರುಗಟ್ಟಿ ಮರಣವನ್ನಪ್ಪಿದನು. 

ರೆೈಭೋಲಾ ಕೊನೆಯ ರಾತ್ರಿಯಂದೂ ಕೂಡ ಮಧ್ಯರಾತ್ರಿಯ ವರೆಗೆ ಬರೆ 
ಯುತ್ತ ಕುಳಿತಿದ್ದ. ಬೆಳಗು ಮುಂಜಾನೆ ನೋಡಿದಾಗ ಡೆಸ್ಕಿನ ಮೇಲೆ ಹಸ್ತಪ್ರತಿಯ 
ಮುಗಿಯಲಾರದ ಪುಟ ಬಿದ್ದಿತ್ತು. ಅವನ ಜೀವನದ ಸಾರಸರ್ವಸ್ವವಾಗಿರುವ 
ಒಂದು ಸಾಲು ಅಲ್ಲಿತ್ತು. "ಸತ್ಯದ ಮೂಲಕ ಉನ್ನತತರ ಹಾಗೂ ಹೆಚ್ಚು ಸುಖೀ 
ಮಾನವ ಜನಾಂಗವನ್ನು ನವೀನವಾಗಿ ನಿರ್ಮಾಣ ಮಾಡಬೇಕು.' ಹೌದು, 
ರೆಖೋಲಾನ ಜೀವನಸಿದ್ಧಿಯೂ ಅದೇ ಆಗಿತ್ತು. 


೪೮ ಕರ್ನಾಟಕ ಭಾರತಿ 


ರೋಲಾನ ಪ್ರಕೃತಿವಾದವು ವೈಜ್ಞಾನಿಕ ಖಚಿತತೆಯ ಮೇಲೆ ಅವಲಂಬಿತ 
ವಾಗಿದೆ. ಅವನ ದೃಷ್ಠಿಯಲ್ಲಿ ಕಾದಂಬರಿಯು ಪ್ರಯೋಗಶಾಲೆಯಲ್ಲಿಯಂತೆ. 
ಸಂಶೋಧನೆ ಹಾಗೂ ನಿರೀಕ್ಷಣೆಯ ವಿಧಾನಗಳನ್ನು ಚಿತ್ರಿಸಬೇಕು. ಮನೋ 
ವಿಜ್ಞಾನ, ಸಮಾಜಶಾಸ್ತ್ರ ಹಾಗೂ ಆನಂವಂಶಿಕತೆಯ ನಿಯಮಗಳ ಪ್ರಕಾರ ಪಾತ್ರ 
ಗಳ ಸೃಷ್ಟಿಯಾಗಬೇಕು. ಪಾತ್ರಗಳನ್ನು ಯಥಾರ್ಥವಾಗಿ ರಚಿತವಾದ ಪರಿಸರದಲ್ಲಿ 
ಇರಿಸಬೇಕು. ಪಾತ್ರಗಳ ಸ್ವಭಾವವು ವ್ಯಕ್ತಿ-ಪರಿಸರಗಳ ಪರಸ್ಥರ ಕ್ರಿಯೆಪ್ರತಿ 
ಕ್ರಿಯೆಗಳ ಮೇಲೆ ಅವಲಂಬಿತವಾಗಿದೆ. ಕಾದಂಬರಿಯು ಭೌತಿಕ ಹಾಗೂ ಮನೋ 
ವೈಜ್ಞಾನಿಕ ಅಂಶಗಳ ಮೂಲ ಹಾಗೂ ಬಿಳವಣಿಗೆಯ ಅಧ್ಯಯನ ಮಾತ )ವಾಗಿರದೆ, 
ಸಮಕಾಲೀನ ಫ್ರಾನ್ಸದ ಸಮಾಜ ಚಿತ್ರಣವಾಗಿದೆ. 


ಆನುವಂಶಿಕತೆ ಹಾಗೂ ಪರಿಸರಗಳು ಕುಟಂಂಬದ ನಾನಾ ವ್ಯಕ್ತಿಗಳ ಮೇಲೆ 
ಹೇಗೆ ಪರಿಣಾಮ ಬೀರುತ್ತವೆಂಬುದನ್ನು ಅವನು ತನ್ನ ರೋಗಾನ್‌ಮಾಕಾರ್ಟ 
ವಣಲಿಕೆಯ ಇಪ್ಪತ್ತು ಕಾದಂಬರಿ ಸಂಪುಟಗಳಲ್ಲಿ ಚಿತ್ರಿಸಿದ್ದಾನೆ. ಎರಡನೇ ಚಕ್ರಾಧಿ 
ಪತ್ಯ (೧೮೫೨-೭೦) ದ ಕೆಳಗಿನ ಕುಟುಂಬದ ಸಾಮಾಜಿಕ, ಪ್ರಾಕೃತಿಕ ಇತಿಹಾಸ 
ವನ್ನು ಒಳಗೊಂಡ ಕಾದಂಬರಿಗಳನ್ನು ಬರೆದು, ಅವನು ಬಾಲ್ವಾಕನು ಚಿತ್ರಿಸಿದ 
ಸಮಾಜದ ಚಿತ್ರಣವನ್ನೂ ಪೂರ್ತಿಗೊಳಿಸಿದ್ದಾನೆ. ಇಪ್ಪತ್ತು ಸಂಪುಟಗಳಲ್ಲಿಯ 
ಪ್ರತಿಯೊಂದು ಕಾದಂಬರಿಯು ಕುಟುಂಬದ ಒಬ )) ಅಥವಾ ಕೆಲವು ಸದಸ್ಯರ ಜೀವನದ 
ಮೇಲೆ ಕೇಂದ್ರೀಕೃತವಾಗಿದೆ. ಇಪ್ಪತ್ತು ಸಂಪುಟಗಳಲ್ಲಿ ಅವನು ವಿವಿಧ ಉದ್ಯೋಗ 
ದಂಧೆಗಳ, ಇತಿಹಾಸವನ್ನೇ ವರ್ಣಿಸಿದ್ದಾನೆ. ರೈತ, ಗಣಿಕಾರ್ಮಿಕ, ಪಟ್ಟಣದ 
ಕೂಲಿಕಾರ, ಪಂಡಿತ, ವೇಶ್ಯೆ, ಕಲಾವಿದ, ರಾಜಕೀಯ ಶಾಸ್ತ್ರಜ್ಞ, ಅಗಸಗಿತ್ತಿ 
ಇವರೆಲ್ಲರ ಉದ್ಯೋಗಗಳೆಲ್ಲ ವಿವರವಾಗಿ ಚಿತ್ರಿತವಾಗಿವೆ. 


ಕುಡಿತದ ದುಷ್ಪರಿಣಾಮವನ್ನು ಕುರಿತ ಅಧ್ಯಯನವನ್ನು ಲಾ ಅಸಿಮೋರ್‌ 
(೧೮೭೭) ಎಂಬ ಕಾದಂಬರಿಯಲ್ಲಿ ಕೊಟ್ಟರೆ ನಾನಾ (೧೮೮೦) ಕಾದಂಬರಿ ಸುಂದರ 
ಆದರೆ ಮೂರ ಹಾಗೂ ಸಾರಾಸಾರ ವಿಚಾರವಿಲ್ಲದ ವೇಶ್ಕೆಯ ಕಥೆಯನ್ನೂ ಒಳ 
ಗೊಂಡಿದೆ. ಗಣಿಯ ಕೆಲಸಗಾರರ ಸಾಮಾಜಿಕ ಸಮಸ್ಯೆಗಳನ್ನು ಜರ್ಮಿನಲ್‌ 
(೧೮೮೫ ಚಿತ್ರಿಸುತ್ತದೆ. ೧೮೮೭ರಲ್ಲಿ ಬರೆದು ಪ್ರಕಟಿಸಿದ ಭೂಮಿ ಎಂಬ ಕಾದಂಬರಿ 
ಆಶೆಬುರಕ ಫ್ರೆಂಚ ರೈತರ ನಗ್ನ ಚಿತ್ರವನ್ನು ವಿವರಿಸುತ್ತದೆ. 

ಅವನ ಎಲ್ಲ ಕಾದಂಬರಿಗಳಲ್ಲಿ ಜರ್ಮಿನಲ್‌ ಶೆ ಕಷ್ಠ ಕಾದಂಬರಿಯೆನಿಸಿದೆ. 
ಅದನ್ನು ಬರೆಯುವಾಗ ಅವನು ಫ್ರಾನ್ಸ ಹಾಗೂ ಬೆಲ್ಲಿಯಮ್‌ದ ಕಲ್ಲಿದ್ದಲಿ ಖಣಿಗಳಲ್ಲಿ 
ಆರುತಿಂಗಳಗಳವರೆಗೆ ಟಿಪ್ಪಣೆ ತೆಗೆದುಕೊಂಡನು. ಈ ರೀತಿ ಟಿಪ ಣೆ ತೆಗೆದುಕೊಳ್ಳು 
ವದು ಪ್ರಕೃತಿವಾದದ ಒಂದು ಅವಶ್ಯಕ ಭಾಗವೇ ಆಗಿದೆ. ಕಾದಂಬರಿಕಾರ ಪಾತ್ರ 
ಗಳನ್ನೂ ಸನ್ನಿವೇಶಗಳನ್ನೂ ಕಲ್ಪಿಸಿಕೊಳ ಬಹುದಂ., ಆದರೆ ಅವರು ಜೀವಿಸುವ 


ತತ್ರ ಡೆ ಕ 

ಜಗತ್ತು ಮಾತ್ರ ನಿಜ ಜಗತ್ತಿನ ಯಥಾರ್ಥ ನಕಲಾಗಿರಬೇಕು ಎಂದು ರೋಲಾನ 
ಅಭಿಪ್ರಾಯವಾಗಿತ್ತು. ಈ ತರದ ಸಾಕ್ಷ್ಯಚಿತ್ರದಂಥ ಕಾದಂಬರಿಗಳನ್ನು ಬರೆದಂ 
ಪ್ರಚುರ ಪಡಿಸಿದನು. 


ರೋಲಾ ವಿಶ್ವಕಾದಂಬರಿಕಾರರಲ್ಲಿಯೇ ಒಂದು ಗಣನೀಯ ಸ್ಕಾನವನ್ನಲಂಕರಿ 
ಸಿದ್ದಾನೆ. ಅವನ ಕೃತಿಗಳಲ್ಲಿ ಮೂಡಿದ ವ್ಯಾಪಕವಾದ ಜೀವನಚಿತ್ರ ಅಸಾಧಾರಣ 
ವಾಗಿದೆ. ಅವನ ದೃಕ್‌ಶಕ್ತಿ ಅನುಪಮವಾಗಿದ್ದು, ಯಾವುದೇ ದ ೃಶ್ಯವನ್ನು 
ಅದರ ಎಲ್ಲ ವಿವರಗಳೊಂದಿಗೆ ಕಣ್ಣಿಗೆ ಕಟ್ಟುವಂತೆ ಚಿತ್ರಿಸಬಲ್ಲನು. ಕ್ಯಾಬಿನೆಟ್‌ 
ಮಂತ್ರಿಗಳು, ಲಕ್ಷಾಧೀಶರು, ಸಮಾಜದ ಮುಖಂಡರು ಮೊದಲು ಮಾಡಿ ಗಟಾರದಲ್ಲಿ 
ಬಿದ್ದು ನರಳುವ ಅತ್ಯಂತ ಹೀನ ಸ್ಥಿತಿಯ ಬಡವರ ಬಗೆಗೂ ಬರೆದನು. ಇಲ್ಲಿಯ 
ವರೆಗೆ ಅವಜ್ಞೆಗೀಡಾದ ವ್ಯಕ್ತಿಗಳ ಕುರಿತು ಬರೆದಾಗ -ಅವನು ತುಂಬ ಯಶಸ್ವಿ 
ಯಾದನು. ಕಾರಖಾನೆಗಳಲ್ಲಿ ಕೆಲಸಮಾಡುವ ಕಾಮಗಾರರು, ಪಟ್ಟಣದ ಕೊಳಚೆ 
ಪ್ರದೇಶಗಳಲ್ಲಿರುವ ಜನಜಂಗುಳಿ-ಇವನ ಕಾದಂಬರಿಗಳಲ್ಲಿ ಬರುವ ಪಾತ್ರಗಳು. ಇವರ 
ಜೀವನವು ಕುರೂಪವಾಗಿದ್ದುದು ಅಷ್ಟೇ ಅಲ್ಲ, ಮಲಿನವೂ ಆಗಿತ್ತು. ಅವನ 
ಕಾದಂಬರಿಗಳ ಮಹತ್ವದ ಭಾಗವೆಂದರೆ ಕೆಲ ಸ್ಮರಣೀಯ ದೃಶ್ಯಗಳು, ಅವುಗಳಲ್ಲಿ 
ಅವನು ವ್ಯಕ್ತಿಗಳನ್ನು ತೋರಿಸುವದಿಲ್ಲ, ಚಲನೆಯಲ್ಲಿರುವ ಜನಜಂಗುಳಿಯನ್ನೇ 
ಪ್ರದರ್ಶಿಸುತ್ತಾನೆ. 

ರೋಲಾ ತಪ್ಪು ಮಾಡಿದ್ದೇನೆಂದರೆ - ಸಾಹಿತ್ಯವನ್ನು ಅವನು ವೈಜ್ಞಾನಿಕ 
ಪ್ರಯೋಗವೆಂದು ತಿಳಿದದ್ದು. ಸಾಹಿತ್ಯವೆಂದರೆ ಏನು ಎಂಬುದು ಅವನಿಗೆ ತಿಳಿಯದೆ 
ಹೋಯ್ತು. ಅವನು ಮ್ಮ್ಯೂಜಿಯಮ್‌ದ ಮಾರ್ಗದರ್ಶಕನಂತೆ ಜೀವನದ ಪ್ರತಿ 
ಯೊಂದು ಭಾಗವನ್ನು ಹೊರಗೆ ನಿಂತು ವಿವರಿಸುತ್ತ ಹೋಗುತ್ತಾನೆ. ರೋಲಾ ತನ್ನ 
ವಿವರಗಳಿಂದ ರಂಜಿಸಬಲ್ಲನು; ದಿಗ್ಭಾ ತಿ ಹುಟ್ಟಿ ಬಲ್ಲನು. ಆದರೆ ನಮ್ಮನ್ನು ಅವನು 
ಮಂತ್ರಮುಗ್ಧನನ್ನಾಗಿ ಮಾಡುವದಿಲ್ಲ. ಅದಕ್ಕಾಗಿ ಅವನು ದೊಡ್ಡ ಕಾದಂಬಿರಿ 
ಕಾರನಲ್ಲ. 

ತನ್ನ ಜೀವಿತಾವಧಿಯಲ್ಲಿಯೇ ಅವನು ಅತಿರಂಜಿತ ಶೈಲಿಯ, ಅಶ್ಲೀಲತೆ 
ಯನ್ನು ಪುರಸ್ಕರಿಸುವ , ಕಾದಂಬರಿಕಾರನೆಂದು ಆಪಾದಿಸಲ್ಪಟ್ಟಿದ್ದ. ಈ ಮಾತು 
ಯೋಗ್ಯವಲ್ಲ, ಯಾಕೆಂದರೆ ಸಾರ್ವಜನಿಕ ನ್ಯಾಯದ ಬಗ್ಗೆ ಹೋರಾಡುವವನು ಎಂಬ 


ಸ್ಹ 


ಮಾತು ಡ್ರೇಫಸ್‌ ಪ್ರಕರಣದಲ್ಲಿಯ ಅವನ ಹೋರಾಟವು ಸ್ಪಷ್ಟಗೊಳಿಸುತ್ತದೆ. 


ಕೆಲವೊಂದು ಸಾರೆ ಅವನೊಬ್ಬ ಕೀಳು ಅಭಿರುಚಿಯ ವರ್ಣರಂಜಿತ ಶೆ ಲಿಯ 
ಲೇಖಕನೆಂದು ಅನ್ನಿಸಬಹುದು. ಇದಕ್ಕೆ ಕಾರಣ ಅವನ ಬರವಣಿಗೆಯ ಪದ್ಧತಿಯೇ 
ಆಗಿದೆ. ಯಾಕೆಂದರೆ ಅವನು ತನ್ನ ದೃಶ್ಯ ಹಾಗೂ ಜನರೊಂದಿಗೆ ತಾದಾತ್ಮ, 
ಹೊಂದದೆ ಹೊರಗೆ ನಿಂತು ಜೀವನವನ್ನು ನೋಡಿ ವರದಿ ಮಾಡುವಂಥವನು. 


೫೦ ಕರ್ನಾಟಕ ಭಾರತಿ 


ಆದರೆ. ಕಥೆ ಮುಂದುವರೆದಂತೆಲ್ಲ ಅವನು ಅಗ್ಗದ ರೋಮ್ಯಾಂಟಿಕ್‌ ಬರಹದತ್ತ 
ಒಲಿಯುತ್ತಿದ್ದನು. ಕುರೂಪವಾದುದನ್ನು ಇನ್ನಷ್ಟು ಕುರೂಪವನ್ನಾ ಗಿ ಕ್ರೂರತನ 
ವನ್ನು ಇನ್ನಷ್ಟು ಕ್ರೂರವಾಗಿ ಸೌಂದರ್ಯವನ್ನು ಇನ್ನಷ್ಟು ಸುಂದರವಾಗಿ ತೋರಿಸುತ್ತ 
ಹೋಗುವದು ಅವನ ಪದ್ಧತಿಯೇ ಆಗಿತ್ತು. ಇಷ್ಟು ಮಾತ್ರ ನಿಜ, ಅವನ 
ಕಾದಂಬರಿಗಳಲ್ಲಿ ಅಶ್ಲೀಲತೆಯ ಅಸಂಖ್ಯಾತ ಪುಟಗಳಿರುವದು ಸುಳ್ಳಲ್ಲ. ಆದರೆ 
ಉದ್ದೇಶಪೂರ್ವಕವಾಗಿ ಈ ರೀತಿ ಮಾಡುವದಿಲ್ಲ. 


ರೋಲಾನ ನಂತರ ಪ್ರಕೃತಿವಾದವು ಹಿಂದೆ ಬಿದ್ದು ಮನೋವೈಜ್ಞಾ ನಿಕ 
ಕಾದಂಬರಿಗಳು ಹೆಚ್ಚು ಬಳಕೆಗೆ ಬಂದವು. ಯಶಸಿ ಎೀ ಕಾದಂಬರಿಕಾರ ತನ್ನ ಮರಣಾ 
ನಂತರ ಪ್ರಸಿದ್ಧಿಯ ಮೆಟ್ಟಿಲಿನಿಂದ ಕೆಳಗಿಳಿಯುತ್ತಾನೆ. ರೋಲಾನ ವಿಷಯದಲ್ಲೂ 
ಈ ಮಾತು ಸತ್ಯ. ಅವನು ತನ್ನ ಕಾದಂಬರಿಗಳಿಂದ ಕಾದಂಬರಿ ಸಾಹಿತ್ಯ ಪ್ರಕಾರದ 
ಮೇಲೆ ಅಂತರ್‌ ರಾಷ್ಟ್ರೀಯ ಪ್ರಭಾವ ಬೀರಿದನು. ಈಗ ಮತ್ತೆ ರೋಲಾನ 
ಕಾದಂಬರಿಗಳಿಗೆ ಮಹತ್ವ ಬರತೊಡಗಿದೆ. 


ಕನ್ನಡ-ಮರಾಠಿ ಸಾಹಿತ್ಯ ಬಾಂಧವ್ಯ 


ಎಸ್‌. ಪಿ. ಷಾಟೀಲ 


ಕರ್ನಾಟಕ-ಮಹಾರಾಷ್ಟ್ರಗಳು ನೆರೆಯ ಪ್ರಾಂತಗಳು. ಎರಡೂ ಪ್ರಾಂತಗಳ 
ಕೆಲ ಪ್ರದೇಶ ಎಷ್ಟೋ ಕಾಲದವರೆಗೆ ಕೂಡಿಯೇ ಇದ್ದಿತಂ. ಭೌಗೋಲಿಕವಾಗಿಯೂ 
ಎರಡೂ ಹತ್ತಿಕೊಂಡಿರುವದರಿಂದ ಎರಡು ಪ್ರದೇಶಗಳ ಕೊಡಂ-ಕೊಳಂವಿಕೆ ಅನೇಕ 
ಮುಖವಾಗಿ ಸಾಗಿಬಂದುದು ಸ್ವಾಭಾವಿಕ. ಇದರಿಂದಾಗಿ ಎರಡೂ ಪ್ರದೇಶಗಳ ಜನರ 
ವೇಷ-ಭೂಷಣ, ಹಬ್ಬ-ಹರಿದಿನ, ಉತ್ಸವಗಳೂ, ಆರಾಧ್ಯ ದೈವಗಳೂ ಸಾಮಾನ್ಯ 
ವಾಗಿವೆ. ಭೌಗೋಲಿಕ ಸೀಮೆಯನ್ನು ದಾಟಿ ಕರ್ನಾಟಕದ ಸವದತ್ತಿಯ ಎಲ್ಲಮ್ಮ, 
ಚಿಂಚಲಿಯ ಮಾಯಕ್ಕ, ಮಂಗಸೂಳಿಯ ಮಲ್ಲಯ್ಯರು- ಮಹಾರಾಷ್ಟ್ರೀಯರಿಗೂ, 
ಮಹಾರಾಷ್ಟ್ರದ ಕೊಲ್ಲಾಪುರದ ಮಹಾಲಕ್ಷ್ಮಿ, ಜೇಜೂರಿಯ ಖಂಡೋಬಾ, ಪಂಢರ 
ಪುರದ ವಿಠ್ಮಲರು- ಕರ್ನಾಟಕದವರಿಗೂ ಆರಾಧ್ಯ ದೈವವಾಗಿ ಈ ಎರಡೂ ಪ್ರದೇ 
ಶದ ಜನರ ಸಾಂಸ್ಕೃತಿಕ ಸಮ್ಮೇಳನದ ಪ್ರಮುಖ ಕೇಂದ್ರಶಕ್ತಿಗಳಾಗಿ ಪರಿಣವಿಂ 
ಸಿದ್ದಾರೆ. 


“ಕವಿರಾಜಮಾರ್ಗ'ದ ಪ್ರಕಾರ ಕನ್ನಡನಾಡು ಕಾವೇರಿಯಿಂದ ಗೋದಾವರಿಯ 
ವರೆಗೆ ಹಬ್ಬಿದ ಮಹಾನಾಡು. ಶಾತವಾಹನ, ಕದಂಬ, ರಾಷ್ಟ್ರಕೂಟ, ಚಾಲುಕ್ಯ, 
ಶಿಲಾಹಾರ, ಸೇವುಣ ರಾಜಮನೆತನಗಳು ಎರಡೂ ಪ್ರದೇಶಗಳನ್ನು ಒಟ್ಟಾಗಿ ಅಳಿವೆ. 
ಪುಲಕೇಶಿ ಮಹಾರಾಷ್ಟ್ರದ ಅನೇಕ ಪ್ರಾಂತಗಳನ್ನು ಗೆದ್ದುದರಿಂದ ಅವನನ್ನು 'ಮೂರು 
ರಾಷ್ಟ್ರಗಳ ಸ್ವಾಮಿ' ಎಂದು ಶಾಸನಗಳಲ್ಲಿ ಕರೆಯಲಾಗಿದೆ. ಮುಂದೆ ಮಹಾರಾಷ್ಟ್ರದ 
ರಾಜರು ಕರ್ನಾಟಕದ ಪ್ರದೇಶವನ್ನು ಕೆಲವು ಕಾಲದ ವರೆಗೆ ಆಳಿದರು. 


ಮರಾಠಿ ಭಾಷೆ ರೂಪುಗೊಳ್ಳುವ ಮೊದಲೇ ಶ್ರೀಮಂತವಾಗಿ ಬೆಳೆದ ಕನ್ನಡ 
ಭಾಷೆಯ ಪ್ರಭಾವ ಮರಾಠಿ ಭಾಷೆಯ ಮೇಲಾಗುವುದು ಸ್ವಾಭಾವಿಕ. ಆದುದರಿಂದ 
ಮರಾಠಿ ಭಾಷೆಯಲ್ಲಿ ಸೇರ್ಪಡೆಯಾಗಿರುವ ಅನ್ಯಭಾಷೆಯ ಪದಗಳಲ್ಲ ಕನ್ನಡ ಪದ 
ಗಳಿಗೆ ಹೆಚ್ಚಿನ ಸ್ಮಾನವಿರುವದು ಗಮನಾರ್ಹ ಅಂಶವೆಂಬುದಾಗಿ ಮರಾಠಿ ವಿದ್ವಾಂಸರು 
ಒಪ್ಪಿಕೊಂಡ ಸಂಗತಿಯಾಗಿದೆ. 


ಕರ್ನಾಟಕದ ಶಿಲ್ಪಕಲೆಯ ಮೇರುಕೃತಿಯಾದ ಶ )ವಣಬೆಳಗೊಳದ ಗೊಮ್ಮಟ 
ವಿಗ್ರಹದ ಪದದಲ್ಲಿಯ "ಚಾವುಂಡರಾಯೆಂ ಕರವೀಯೆಲೆ' (ಕ್ರಿ.ಶ. ೯೮೩)ಯು ಮರಾ 


೫೨ ಕರ್ನಾಟಕ ಭಾರತಿ ' 


ಠಿಯ ಪ್ರಥಮ ವಾಕ್ಯವೆಂಬುದನ್ನು ಎಲ್ಲರೂ ಒಪ್ಪಿದ್ದಾಗಿದೆ. ಅಲ್ಲಿಯೇ ಇರುವ 
“ಗಂಗರಾಜೇ ಸುತ್ತಾಲೆ ಕರವಿಲೆ' ಎಂಬ ಶಾಸನಕ್ಕೆ ಮರಾಠಿ ವಿದ್ವಾಂಸರು ಹೆಚ್ಚಿನ 
ಮಹತ ಶೆ ಕೊಡುವರು. ಈ ಮರಾಠಿ ಶಾಸನದ "ಸುತ್ತಾಲೆ' .(ಸಂತ್ತ..ಆಲಯ) 
ಕನ್ನಡ ಪದವೆಂಬುದನ್ನು ಮನ್ನಿಸುವರು. ಈ ಶಾಸನದ ಆಧಾರದಿಂದಲೇ ೧೦ನೆಯ 
ಶತಮಾನದ ವೇಳೆಗೆ ಮರಾಠಿ ಭಾಷೆ ಪ್ರಚಾರದಲ್ಲಿದ್ದಿತೆಂದು ತಿಳಿಯಲಾಗುವದು. 
ಆದರೆ ೧೨ನೆಯ ಶತಮಾನಕ್ಕಿಂತ ಮುಂಚಿನ ಮರಾಠಿ ಸಾಹಿತ್ಯ ಉಪಲಬ್ಧವಾಗಿಲ್ಲ. 

"ಜ್ಞ್ಯಾನೇಶ್ವರಿ' ಮರಾಠಿಯ ಸರ್ವಶ್ರೇಷ್ಠಕೃತಿ. ಇದರ ಕರ್ತೃ ಜ್ಞಾನದೇವ- 
ದೇವಗಿರಿಯ ರಾಜಾರಾಮನ ಕಾಲದವ. ಜ್ಞಾ ನೇಶ್ವರಿ, ಅಮೃತಾನುಭವ ಹಾಗೂ 
“ಸ್ವಾತ್ಮಾನುಭವ' ಅವನ ಕೃತಿಗಳು. ಜ್ಞಾನೇಶ್ವರಿಯಲ್ಲಿ ಅಕ್ಕಸಾಲಿ, ಅಡತರ, 
ಆಡವಾರಾ, ಕೇಳವಣಿ, ತೂಕ, ಪೌಳೆ(ಳಿ), ಮದವಿ, ವಾಾತು, ಮಿರವಣಿ (ಮೆರ 
ವಣಿಗೆ), ಸೂಡ, ಹೆರಳು ಮುಂತಾದ ನೂರಾರು ಕನ್ನಡ ಪದಗಳು ದೊರೆಯುವವು. 
"ಕಾನಡಾ ಹೋ ವಿಟ್ಮಲೂ ಕರ್ನಾಟಕೂ ಎಂದು ಪಂಢರಪುರದ ಎಠ್ಮಲ 
ನನ್ನು ಕರ್ನಾಟಕದವನಾಗಿ ಕರೆದಿದ್ದಾರೆ. ಜ್ಞಾ ನೇಶ್ವರದ್ದೆಂದು ತಿಳಿಯಲಾಗುವ 
`ಕಾಟ್ಯಾಂಚ್ಯಾ ಆಣಿವರ ವಸತಿ ತೀನಗಾಂವ' ಎಂಬ ಕೂಟ ಪದ ಹಾಗೂ ಪುರಂದರ 
ದಾಸರ “ಮುಳ್ಳುಕೊನೆಯ ಮೇಲೆ ಮೂರು ಕೆರೆಯ ಕಟ್ಟಿ' . ಎಂಬ ಪದದಲ್ಲಿ ಅನನ್ಯ 
ಸಾಮ್ಯ ಕಂಡು ಬರುವದನ್ನು ಡಾ. ಪಂಡಿತ ಅವಳೀಕರರು ವಿವರಿಸಿದ್ದಾರೆ. ೯ ಭಾಷಾ 
ಬಾಂಧವ್ಯದ ದೃಷ್ಟಿಯಿಂದ ಇದು ಮಹತ್ವದ ಸಂಗತಿಯಾಗಿದೆ... ಮರಾಠಿಯಲ್ಲಿಯ 
“ಭಾರೂಡ'ದಂತೆ ಕನ್ನಡದ ಮುಂಡಿಗೆಗಳಿವೆ. ಇವೆರಡರ ತೌಲನಿಕ ಅಧ್ಯಯನ 
ಮರಾಠಿ ಸಂತಸಾಹಿತ್ಯ ಹಾಗೂ ಕನ್ನಡದ 'ದಾಸಸಾಹಿತ್ಯ'ಗಳ ವಿವರವಾದ ಅಧ್ಯಯ 
ನಕ್ಕೆ ಪ್ರೇರಣೆಯನ್ನೀಯುವದಾಗಿದೆ. 

ಮುಕುಂದರಾಜರು ಮರಾಠಿಯ ಆದಿಕವಿ. ಅವರ "ವಿವೇಕಸಿಂಧು'ವು ಕನ್ನ 
ಡಕ್ಕೆ ಕವಿರಾಜಮಾರ್ಗವಿದ್ದಂತೆ ಮರಾಠಿಯಲ್ಲಿ ಉಪಲಬ್ಧವಾದ ಆದಿಗ್ರಂಥ. ವಿವೇಕ 
ಸಿಂಧು ಕನ್ನಡದ "ಆನುಭವಾಮೃತ'ದಂಥ ಕ ಓತಿಯಾಗಿದೆ. 

ನಿಜಗುಣರ `ವಿವೇಕಚಿಂತಾಮಣಿ`ಯನ್ನು . ಮರಾಠಿಯಲ್ಲಿ ಪರಿವರ್ತಿಸಿದವರು 
ಶಾಂತಲಿಂಗಸ್ವಾಮಿ. ಕನ್ನಡ ಗದ್ಯಗ್ರಂಥಕ್ಕೆ ಮರಾಠಿ ಭಾಷೆಯಲ್ಲಿ ಕಾವ್ಯದ ವೇಷ 
ತೊಡಿಸಿದ್ದಾರೆ.. ತತ್ತ ಎಜ್ಥೌನದಂತಹ ನೀರಸ ವಿಷಯವನ್ನು ಕಾವ್ಯಮಯವಾಗಿ 
ದೃಷ್ಟಾಂತಗಳ ಮೂಲಕ ಅಭಿವ್ಯಕ್ತಗೊಳಿಸಿದ್ದಾರೆ. ಶಾಂತಲಿಂಗರ ವಕಾತೃಭಾಷೆ 
ಕನ್ನಡವಾಗಿರಬೇಕೆಂಬುದಕ್ಕೆ ಇದರಿಂದ ಬಲವಾದ ಸಂದೇಹವುಂಟಾಗುವುದು. ಜನ್ನ 
ಬಸವಣ್ಣನವರ 'ಕರಣಹಸುಗೆ'ಯನ್ನೂ ಶಾಂತಲಿಂಗಸಾ ಮಿ ಮರಾಠಿಗೆ ಅನುವಾದಿ 
ಸಿದ್ದಾರೆ. "ಶಾಂತಲಿಂಗಸಾ ಮಿಯ ಈ ಎರಡು ಕೃತಿಗಳನ್ನು ಅನುವಾದಕ್ಕೆ ಆಯ್ಕೆ 
೧. "ಕರ್ನಾಟಕ ಮತ್ತು ಮರಾಠಿ ಸಾಹಿತ್ಯ' : ಅನುವಾದಕ : ಎಸ್‌. ಪಿ. ಪಾಟೀಲ, ೧೯೭೭ 

ಪು. ೧೬7-೧೬೬, 


ಕನ್ನಡ-ಮರಾಠಿ ಸಾಹಿತ್ಯ ಬಾಂಧವ್ಯ ೫೩ 


ಮಾಡುವದರಲ್ಲಿಯೂ ಔಚಿತ್ಯ ಮಾರ್ಮಿಕತೆಯನ್ನು ತೋರಿದ್ದಾರೆ. ವೀರಶೈವ 
ತತ್ವಜ್ಞಾನದಲ್ಲಿಯ ಎರಡು ವಿಚಾರಧಾರೆಗಳನ್ನು ಪ್ರತಿನಿಧಿಸುವ ಇಬ್ಬರು ಕವಿಗಳ 
ಎರಡು ಕಾವ್ಯಗಳ ಆಯ್ಕೆ ಮಾಡುವಲ್ಲಿ ಶಾಂತಲಿಂಗಸ್ವಾಮಿಯ ಸಮನ್ವಯ ದೃಷ್ಟಿ 
ಕಂಡ:ಬರುವದು. ಈ ವಿಚಾರಧಾರೆಯಲ್ಲಿ ಮೇಲುನೋಟಕ್ಕೆ ಭೇದ ಕಂಡರೂ ಅವು 
ಗಳಲ್ಲಿ ಪ್ರವಹಿಸುಶ್ತಿರುವ ಭಾವ ಒಂದೇ ಎಂಬ ಅರಿವು ಅವರಿಗಿದ್ದಿತು.”೨ ಎಂದು 
ಡಾ. ಆವಳೀಕರ ಗುರುತಿಸಿದ್ದಾರೆ. ಶಾಂತಲಿಂಗಸ್ವಾಮಿಯ ಅನ:ವಾದಗಳು 
ಕನ್ನಡ-ಮರಾಠಿ ಸಾಹಿತ್ಯಗಳ ಬಾಂಧವ್ಯಕ್ಕೆ ಉತ್ಕೃಷ್ಠ ಥೈ ಉದಾಹರಣೆಗಳಾಗಿವೆ. 
ವೀರಶೆ ವ ಧರ್ಮ ಮಹಾರಾಷ್ಟ್ರದ ಮರಾಠಿ ಭಾಷೆಯಲ್ಲಿ ಕೆ ಕೊಂಡ ವೈಶಿಷ ಸ ಪೂರ 
ಸಾಹಿತ್ಯಿಕ, ಸಾಂಸ್ಕೃತಿಕ ಕಾರ್ಯದ ನಿದರ್ಶನಗಳಾಗಿವೆ. 


ಬೀಡ ಜಿಲ್ಲೆಯ ಮನ್ಮಥಸ್ವಾಮಿ (೧೫೬೦-೧೬೧೪) ತಮ್ಮ ಗುರು ಬಸವ 
ಲಿಂಗರ ಆದೇಶದ ಮೇರೆಗೆ ಲಾವಣಿಯ ಮೂಲಕ ವೀರಶೆ ಓವ ಧರ್ಮಪ್ರಸಾರವನ್ನು 
ಕೈಕೊಂಡರು. . 'ಅನುಭವಾನಂದ' 'ಸ್ಹಯಂಪ್ರಕಾಶ' "ಪರಮರಹಸ್ಯ'ಗಳು ಅವರ 
ಕೃತಿಗಳು... ಮಹಾರಾಷ್ಟ್ರದ ವೀರಶೈವರನ್ನು ಶಿವಭಕ್ತಿಯತ್ತ ಪ್ರವೃತ್ತರನ್ನಾಗಿ 
ಮಾಡಲು ಅವರು ಶಿವಭಜನೆಯ ಪರಂಪರೆಯನ್ನು ಆರಂಭಿಸಿದರು. ವಾರಕರಿ ಪಂಥ 
ಪ್ರಬಲವಾಗಿರುವಾಗಲೇ ಶಿವೋಪಾಸನೆಯ ಬೆಳವಣಿಗೆಗೆ ಶ್ರಮಿಸಿದರು. 


ಕರ್ನಾಟಕದ ದಾಸ ಸಾಹಿತ್ಯ ಹಾಗೂ ಮಹಾರಾಷ್ಟ್ರದ ಸಂತ ಸಾಹಿತ್ಯ ಏಕ 
ಕಾಲಕ್ಕೆ ಎರಡೂ ಪ ಶ್ರ ದೇಶವನ್ನು ವ್ಯಾಪಿಸಿದವು. ಪುರಂದರದಾಸ ಹಾಗೂ ಏಕನಾಥರು 
ಸಮಕಾಲೀನರು; ಭಕ್ತಿಯನ್ನು ಜನ ಭಾಷೆಯಲ್ಲಿ ಹೇಳುವ ಪ್ರಯತ್ನ ಮಾಡಿದರು, 
ಪಂಢರಪುರದ ವಿಠ್ಮಲ ಇಬ್ಬರಿಗೂ ಆರಾಧ್ಯ ದೈವವಾದುದರಿಂದ ಕನ್ನಡ-ಮರಾಠಿಗಳ 
ನಿಕಟ ಪರಿಚಯ ಪರಸ್ಪರರಿಗಾಗುವದು ಸ್ವಾಭಾವಿಕ. ಏಕನಾಥರ ಒಂದು ಅಶುದ್ಧ 
ಬರವಣಿಗೆಯಲ್ಲಿ "ನಮೋ ಕಾನಡಿ ಭಾಷಾ' ಎಂದು ಕರೆಯಲಾಗಿದೆ. ಕೆಲವು ಕನ್ನಡ 
ಅಭಂಗಗಳನ್ನೂ ಅವರು ರಚಿಸಿರಬಹುದಾಗಿದೆಯೆಂದು ಮರಾಠಿ ವಿದ್ವಾಂಸರು 
ಊಹಿಸಿದ್ದಾರೆ. ) 

ಏಕನಾಥರ ಮೊಮ್ಮಗ ಮುಕ್ತೇಶ್ವರ (೧೫೩೧) ಕುಮಾರವ್ಯಾಸ ಭಾರತ 
ವನ್ನು ಅನಂಸರಿಸಿ ಮರಾಠಿ ಭಾರತವನ್ನು ರಚಿಸಿದನು. ಕುಮಾರವ್ಯಾಸನ "ಅರಸು 
ಗಳಿಗಿದು...' ಪದ್ಮದ ನೇರ ಅನುವಾದ ಮರಾಠಿ ಭಾರತದಲ್ಲ ದೂರೆಯುವದು. 
ಅವನ ಪದ್ಯಗಳಲ್ಲಿ ಕನ್ನಡ ಪದಗಳೂ ದೊರೆಯುವುದು ಕನ್ನಡದ ನಿಕಟ ಪರಿಚಯ 
ವನ್ನು ನಿದರ್ಶಿಸುವದು. 

ಚಂದ್ರಾತ್ಮಜರುದ್ರ (೧೬೪೦-೧೭೦೦) ಮರಾಠಿಯ ಪ್ರಮುಖ ಕವಿ. ತನಗೆ 
ಸಂಸ್ಕೃತ ಅಭ್ಯಾಸವಿಲ್ಲ, ಕರ್ನಾಟಕ ಕವಿ ಕುಮಾರವ್ಯಾಸನನ್ನು ಆಧರಿಸಿ ತಾನು ತನ್ನ 
ಕಾವ್ಯವನ್ನು ರಚಿಸುತ್ತಿರುವುದಾಗಿ ಹೇಳಿದ್ದಾನೆ : 


೨, ಅದೇ ಪು. ೪೪. 


೫೪ ಕರ್ನಾಟಕ ಭಾರತಿ 


“ಮಜ ಸಂಸ್ಕೃತ ನಾಹೀ ಅಭ್ಯಾಸ 4 

ಕರ್ನಾಟಕ ಕವಿ ಕುಮಾರವ್ಯಾಸ 

ತ್ಯಾಂಚೇನೀ ಆಧಾರೆ ಗ್ರಂಥವಿಲಾಸ 

ಪ್ರಾರಂಭಿಲಾ ಯಾ ಹೇತು.” 
ಈ ಕೃತಿಯಿಂದ ಕನ್ನಡದ ಮೇಲಿನ ಅವನ ಪ್ರಭುತ್ವ ಹಾಗೂ ಭಾಮಿನಿ ಷಟ್ಪದಿಯ 
ಪ್ರೀತಿ ಸ್ಪಷ್ಟವಾಗುವದು. ಇವನ ಕೃತಿಯೊಂದಿಗೆ ಷಟ್ಟದಿ ಕಾವ್ಯಗಳ ಮರಾಠಿ 
ಅನುವಾದ ಕಾರ್ಯ ಆರಂಭವಾಯಿತಲ್ಲದೆ "ಪ್ರಭುಲಿಂಗಲೀಲೆ'ಯ ವಂರಾಠಿ ಅನು 
ವಾದವೂ ಲಭ್ಯವಾಯಿತು. ಬ್ರಹ್ಮದಾಸನೆಂಬ ೧೮ ನೆ ಶ.ದ ಕವಿ ಅದನ್ನು “ವಿಶ್ವಂ ಬ 
_ಭರಲೀಲಾ' ಹೆಸರಿನಲ್ಲಿ ಮರಾಠಿಗೆ ಪರಿವರ್ತಿಸಿದ್ದಾನೆ. 


ಬೆಳಗಾವಿ ಜಿಲ್ಲೆಯ ಗುರ್ಲಹೊಸೂರಿನ ಚಿದಂಬರ ದೀಕ್ಷಿತರು ಕರ್ನಾಟಕ 
ಹಾಗೂ ಮಹಾರಾಷ್ಟ್ರದ ಜನರಿಗೆ ಪೂಜ್ಯವ್ಯಕ್ತಿಗಳಾಗಿದ್ದರು. ಮಹಾರಾಷ್ಟ್ರದ 
ಅನೇಕ ಸಂತರು ಅವರಲ್ಲಿ ಭಕ್ತಿಭಾವದಿಂದ ಬರುತ್ತಿದ್ದರು. ಅವರ ಜೀವನ ಚರಿತ್ರೆ 
ಯನ್ನು ವಿವರಿಸುವ ಮೂರು ಮರಾಠಿ ಕೃತಿಗಳು ದೊರೆಯುವವು. ಕರ್ನಾಟಕದ 
ಈ ಮಹಾಪುರುಷರಿಗೆ ಮಹಾರಾಷ್ಟ್ರದ ಜನತೆ ಹಾಗೂ ಕವಿಗಳಿಂದ ಸಂದ ಈ ಗೌರವ 
ಬಾಂಧವ್ಯಕ್ಕೆ ಉಚಿತ ನಿದರ್ಶನವಾಗಿದೆ. 

ಚಿದಂಬರ ದೀಕ್ಷಿತರಂತೆಯೇ ಪ್ರಸಿದ್ಧರಾದ ಗುರು ಮಹಿಪತಿದಾಸರ (೧೬೫೦) 
ಜೀವನ ಚರಿತ್ರೆಯನ್ನು ೧೮ ನೆ ಶ.ದ ರಂಕ್ಮಾಂಗದಾಸ - ರುಕ್ಮಜದಾಸನೆಂಬ ಸಂತ 
ಕವಿಯು “ಗುರುಮಾಲಿಕಾ” ಹೆಸರಿನಲ್ಲಿ ರಚಿಸಿದ್ದಾನೆ,  ಮಹಿಪತಿದಾಸರ ಕೀರ್ತನೆ 
ಗಳ ಹಸ್ತಪ್ರತಿಯೊಂದು ಮರಾಠಿಯಲ್ಲಿ ಬರೆಯಲ್ಪಟ್ಟಿದೆ. 

ವಎಠಬಾಯಿ ಮರಾಠಿಯ ಹಿರಿಯ ಅನುಭಾವಿ ಕವಯತ್ರಿ. ೪೦೦೦ ಪದ 
ಅಭಂಗ ರಚಿಸಿದಳೆಂದು ಹೇಳುವರು. ಚಿದಂಬರ ದೀಕ್ಷಿತರ ಭಕ್ತೆ. ರಾಜಾರಾಮನೂ 
ಚಿದಂಬರ ದೀಕ್ಷಿತರ ಭಕ್ತ. ಚಿದಂಬರ ಲೀಲೆಯೇ ರಾಜಾರಾಮನ ಅಭಂಗದ ಮುಖ್ಯ 
ವಸ್ತು. ಅವನ ಅಭಂಗಗಳ ಹಸ್ತಪ್ರತಿ ಕಲಘಟಗಿಯಲ್ಲಿ ದೊರೆತುದಾಗಿ ತಿಳಿಯು 
ತ್ತದೆ, 

ಬೆಳಗಾವಿ ಜಿಲ್ಲೆಯ ಗೋಕಾಕ ತಾಲೂಕಿನ ಮೂಡಲಗಿ ಕರ್ನಾಟಕ ಹಾಗೂ 
ಮರಾಠಿ ಸಾಹಿತ್ಯಗಳ ದೃಷ್ಟಿಯಿಂದ ತುಂಬ ಮಹತ್ವದ ಸ್ಥಳ. ಭಾಷೆ, ಸಂಸ್ಕೃತಿ, 
ಸಾಹಿತ್ಯ ಮತ್ತು ವಿವಿಧ ಪರಂಪರೆಗಳ ಸಂಗಮ ಇದಾಗಿದೆ. ಮರಾಠಿ “ದೇಶಿಕ 
ಚರಿತ್ರೆ” ಇಲ್ಲಿಯೇ ರಚಿತವಾಗಿದೆ. ಈ ಸ್ವಾಮಿ ಪರಂಪರೆಯಲ್ಲಿ ದತ್ತ ಸಂಪ್ರ 
ದಾಯ, ವಿಠ್ಮಲೋಪಾಸನೆ, ರಾಮೋಪಾಸನೆ ಹಾಗೂ ವೀರಶೈವ ಮತದೊಂದಿ 
ಗಿನ ನಿಕಟ ಸಂಬಂಧದೊಂದಿಗೆ, ಸಿದ್ಧ-ನಾಥ ಸಂಪ್ರದಾಯದ ಪ್ರವಾಹವೂ ಕಾಣು 
ವದು. ಇದೇ ಪರಂಪರೆಯಲ್ಲಿ ರಂಗಬೋಧ,. ಅದ ಯಬೋಧ, : ಶಿವಬೋಧರಲ್ಲದೆ 


ಕನ್ನಡ-ಮರಾಠಿ ಸಾಹಿತ್ಯ ಬಾಂಧವ್ಯ ೫೫ 


ಕೆಲವು ಕವಯತ್ರಿಯರು ಮರಾಠಿಯಲ್ಲಿ ಕೃತಿ ರಚನೆ ಮಾಡಿದ್ದಾರೆ. ಇವರಲ್ಲಿ 
ಅದ್ವಯಬೋಧರ ಮೂರು ಕನ್ನಡ ಪದಗಳು ದೊರೆಯುವವು. ಅವುಗಳಲ್ಲಿ “ಲಿಂಗ 
ಬಂದಾನೆ” ಪದ ಒಂದು. ಮೂಡಲಗಿಯ ಮರಾಠಿ ಸಾಹಿತ್ಯದತ್ತ ಮರಾಠಿ ಪಂಡಿತ 
ಡಾ. ಆವಳೀಕರ ಅವರ ಗಮನವನ್ನು ಸೆಳೆದವರು ಮಾನ್ಯ ಡಾ. ಬೆಟಗೇರಿ ಕ ೈಷ್ಣ- 
ಶರ್ಮರು. 
x x ಟ್‌ x 

ಕನ್ನಡದ ಇನ್ನೂ ಕೆಲವು ಪ್ರಾಚೀನ ಕೃತಿಗಳೂ ಮರಾಠಿಗೆ ಅನುವಾದವಾಗಿವೆ. 
ಜಗನ್ನಾಥದಾಸರ ಹರಿಕಥಾಮೃತಸಾರ” ವನ್ನು ಶೇಷಗಿರಿರಾಯರು (೧೮೬೮), 
ಲಕ್ಷ್ಮೀಶನ “ಜೈಮಿನಿ ಭಾರತ'ವನ್ನು ಯಶವಂತ ಭಾಸ್ಕರ ಜಠಾರ ಅವರು ಮರಾಠಿಗೆ : 
ಅನುವಾದಿಸಿದ್ದಾರೆ. ರತ್ನಾಕರವರ್ಣಿಯ ಭರತೇಶ ವೆ ೈಭವವು ಪಂಡಿತ ವರ್ಧಮಾನ 
ಶಾಸ್ತ್ರಿಗಳಿಂದ ಅನುವಾದಗೊಂಡಿದೆ. ಜಯದೇವಿತಾಯಿ ಲಿಗಾಡೆ ಅವರ `ಸಿದ್ಧರಾಮ 
ತ್ರಿವಿಧಿ', ಬಸವಣ್ಣನವರ ಹಾಗೂ ಮಹಾದೇವಿಯಕ್ಕನ ವಚನಗಳ ಮರಾಠಿ ಅನು 
ವಾದಗಳು ಗಮನಾರ್ಹ ಕೃತಿಗಳಾಗಿವೆ. 


x x x x 

ಮರಾಠಿ ಭಾಷೆಯ ಪ್ರಭಾವ ಹಾಗೂ ಮರಾಠಿ ಕೃತಿಗಳ ಕನ್ನಡ ಅನುವಾದಗಳು 
ತುಂಬ ದಿನದಿಂದ ನಡೆದುದಂ ವಿಶೇಷ ಸಂಗತಿ. ಸೈಗೊಟ್ಟ ಶ ಶಿವವಕಾರ (೮೦೦)ನ “ಗಜಾ 
ಷ್ಟಕ'ವು ಓವನಿಗೆ-ಒನಕೆವಾಡು ಆಗಿದ್ದು ಓವನಿಗೆ ಹಾಗೂ ಮರಾಠಿ "ಓವಿ' ಶಬ್ದಕ್ಕೆ 
ಸಂಬಂಧವಿರಬಹುದೆಂದು ಭಾವಿಸಲಾಗಿದೆ. ಚಾಲುಕ್ಯ ಸೋಮೇಶ ರನ “ಅಭಿಲ- 
ಷಿತಾರ್ಥ ಚಿಂತಾಮಣಿ'ಯಲ್ಲಿ ಮರಾಠಿ ಜನಪದ ಗೀತೆಗಳ ತುಣುಕುಗಳು ಅಲ್ಲಲ್ಲಿ 
ಬಂದಿವೆಯೆಂದೂ ಅಭಿಪ್ರಾಯಪಡಲಾಗಿದೆ. ಮುಕುಂದರಾಜನ `ವಿವೇಕಸಿಂಧು' 
ವನ್ನು ಮಹಾಲಿಂಗರಂಗ (೧೭ ಶ.) “ಅನುಭವಾಮೃತ' ಹೆಸರಿನಲ್ಲಿ ಕನ್ನಡಕ್ಕೆ ಅನಂ 
ವಾದಿಸಿದ್ದಾನೆ. ಗೋಪಕವಿ "ಚಿತ್ರಭಾರತ'ವನ್ನು ಕನ್ನಡದಲ್ಲಿ ರಚಿಸಿದ್ದು, ಅದರ 
ಅರ್ಧಭಾಗದಲ್ಲಿ ಭಾರತ ಕಥೆಯನ್ನೂ, ಉಳಿದ ಅರ್ಧಭಾಗದಲ್ಲಿ "ವತ್ಸಲಾಹರಣ'ದ 
ಪ್ರಸಂಗವನ್ನೂ ನಿರೂಪಿಸಿದ್ದಾನೆ. ಮರಾಠಿಯಲ್ಲಿ ಪ್ರಚಲಿತವಿದ್ದ ಈ ಕಥೆಯನ್ನು 
ಕನ್ನಡದಲ್ಲಿ ಬರೆದಂದಾಗಿ ಹೇಳಿಕೊಂಡಿದ್ದಾನೆ 

ಕನ್ನಡದ ಗಂಡ:ಕವಿಯಾದ ಕುಮಾರವ್ಯಾಸನ "ಭಾರತ'ದಲ್ಲಿ ಅನೇಕ ಮರಾಠಿ 
ಪದಗಳು ಸಿಗುತ್ತವೆ... ಆದರಣೆ, ಫಡಾವಣೆ, ಜಾಣಪಣ, ವಿಸ್ತಾರಪಣ, 
ಶೌರ್ಯಪಣ ಮುಂತಾದ ಮರಾಠಿ ಪ್ರತ್ಯಯಾಂತ ಭಾವನಾಮ ಸೂಚಕ ಪದಗಳು 
ಬಳಕೆಯಾಗಿವೆ. ಪತಿಕರಿಸು (ಪತಿಕರಣೆ), ನಿವಡಿಸು (ನಿವಡಣೆ), ಖೇಪೆ (ಸಲ), 
ಖೇಳಿಮೇಳಿನೆ ಮೊದಲಾದ ಮರಾಠಿ ಪದಗಳೂ ಕಂಡಂಬರುತ್ತವೆ. 

ಮರಾಠಿ ಜ್ಞಾನೇಶ್ವರಿಯ ಹಲವಾರು ಕನ್ನಡ ಅನುವಾದಗಳು ಉಪಲಬ್ಧ ವಿದೆ. 
ಅದರಲ್ಲಿ ಷಟ್ಟದಿ ರೂಪದ ಅನುವಾದವೂ ಒಂದು. ಮೂಲ ಮರಾಠಿ ಜ್ಞಾ ನೇಶ್ವರಿ 


೫೬ ಕರ್ನಾಟಕ ಭಾರತಿ 


ಯಲ್ಲಿ ಬರುವ ನೀಚ, ಚೋಖ (ಚೊಕ್ಕ), ಸಾನ (ಸಣ್ಣ), ದಿಟ (ದಿಟ್ಟೆ). ಜೇಟಿ 
(ಜಿಟ್ಟಿ), ಕನ್ನಡ ಪದದ ರೂಪಗಳು ಜೇಜೂರಿಯ ಏಂ ಬನ ಪೂಜೆಯ ವೇಳೆ 
ಯಲ್ಲಿ ಹೇಳುವ "ಉದೋ' ಹಾಗೂ "ಎಲ್ಲೊ ಮಲ್ಹಾ ರ' (ಏಳು ಕೋಟೆ ಮಲ್ಲಾರಿ) 
ಪದಗಳೂ ಕನ್ನಡದವು. ಮರಾಠಿಯ ಅಕ್ಕಾ, ಅತ್ಯಾ ಸಂಬಂಧ ಸೂಚಕ ಪದಗಳು 
ಕನ್ನಡದ ಅಕ್ಕ, ಅತ್ತೆ ಗಳಾಗಿವೆ. ಡಾ. ಶಂ. ಬಾ. ಜೋಶಿ ಅವರು ಹಾಗೂ 
ಕೃ. ಪಾ. ಕುಲಕರ್ಣಿ ಅವರು ಇತರ ಕೆಲವು ಕನ್ನಡ ಪದಗಳನ್ನು ಗುರುತಿಸಿದ್ದಾರೆ. 
ಇಂದಿಗೂ ಮ ರಾಷ್ಟ್ರದ ಗಡಿಪ್ರದೇಶದ ಜನ ಬಳಸುವ ಪಾರ (ಪೋರ), ಕಪಡ 
(ಕಪ್ಪಡ) ಪದಗಳು ಹಳಗನ್ನಡ ಪದಗಳ ರೂಪಗಳಾಗಿವೆ. 


ಹಾತಕಣಗಲೆ ತಾಲೂಕಿನ (ಕೊಲ್ಲಾಪುರ) ಅಲತಗಿಯ ಪಾಶ ನಾಥ 
ತೀರ್ಥಂಕರ ಮಂದಿರದಲ್ಲಿ ಬರೆಯಲಾದ ಕನ್ನಡ "ಪಂಪರಾಮಾಯಣ'ದ ಹಸ್ತಪ್ರತಿ, 
ಸಾಂಗ್ಲಿ ಜಿಲ್ಲೆಯ ಸಮಡೊಳ್ಳಿ ಉಪಾಧ್ಯಾಯರ ಜಿನ್ನಪ್ಪನ ಮಗ ಆದಪ್ಪನು ಬರೆದ 
"ಪಂಚತಂತ್ರ'ದ ಹಸ್ತಪ್ರತಿ ದೊರೆತಿವೆ. . ಕರ್ನಾಟಕದಲ್ಲಿ ದೊರೆತ ಮರಾಠಿ ಹಸ್ತ 
ಪ್ರತಿಗಳಲ್ಲಿ "ಹನುಮಾನಪುರಾಣ'ವು ಕನ್ನಡ ಲಿಪಿಯಲ್ಲಿದೆ. ಕೊಲ್ಲಾಪುರ, ಕಾರಂಜಾ 
ಮೊದಲಾದ ಸ್ಥಳಗಳಲ್ಲಿ ಅನೇಕ ಕನ್ನಡ ಜೈನ ಕೃತಿಗಳ ಹಸ್ತಪ್ರತಿಗಳನ್ನು ಸುರಕ್ಷಿತ 
ವಾಗಿ ಸಂಗ್ರಹಿಸಿಡಲಾಗಿದೆ. 

x x x x 

ಆಧುನಿಕ ಸಾಹಿತ್ಯದ ವಿವಿಧ ರೂಪಗಳಲ್ಲಿಯೂ ಕನ್ನಡ-ಮರಾಠಿ ಸಾಹಿತ್ಯಗಳ 
ಮಧುರ ಬಾಂಧವ್ಯಕ್ಕೆ ಅನೇಕ ಉದಾಹರಣೆಗಳು ದೊರೆಯುವವು. ಕನ್ನಡ 
ಕಾದಂಬರಿಗಳ ಬೆಳವಣಿಗೆಯ ಆರಂಭಕಾಲಕ್ಕೆ ಗಳೆಗನಾಥರಿಂದ ಅನೇಕ ಮರಾಠಿ 
ಕಾದಂಬರಿಗಳ ಕನ್ನಡ ಅನುವಾದಗಳು ದೊರೆತವು. “ಬಂಧನಾಚಾ ಪಲಕಡೆ”ಯನ್ನು 
ಪದ್ಮರಾಜ ಹುನಗುಂದ ಅವರು “ಬಂಧನದಾಚೆ' ಹೆಸರಿನಲ್ಲಿ ಕನ್ನಡಕ್ಕೆ ತಂದರು. 
ಹ. ನಾ. ಆಪ್ಟ್ಪೆಯವರ “ಪಣಕೋನ ಲಕ್ಷಾತ ಫೇತೊ” ಕಾದಂಬರಿಯನ್ನು "ಯಾರು 
ಲಕ್ಷಿಸುವರು' ಹೆಸರಿನಲ್ಲಿ ಶಿವರಾಮ ಕಾರಂತರು ಕನ್ನಡಕ್ಕೆ ಅನುವಾದಿಸಿದ್ದಾರೆ. 
ಜ್ಞಾನಪೀಠ ಪ್ರಶಸ್ತಿ ವಿಜೇತ ವಿ. ಸ. ಖಾಂಡೇಕರರ “ ಕೌಂಚವಧ” ವನ್ನು 
ಗೊರೂರು ರಾಮಸಾ ಮಿ ಅಯ್ಯಂಗಾರರು ಅನುವಾದಿಸಿದ್ದಾರೆ. ಅವರ 
“ಯಯಾತಿ' "ಕಾಂಚನಮೃಗ'ಗಳೂ ಕನ್ನಡಕ್ಕೆ ಅನುವಾದಿತವಾಗಿವೆ. ರಣಜಿತ 
ದೇಸಾಯಿ ಅವರ `ಸ್ವಾಮಿ' ಸಾನೆ ಗೂರೂಜಿ ಅವರ "ಶ್ಯಾಮನ ತಾಯಿಂ' ಕನ್ನಡಕ್ಕೆ 
ಬಂದಿವೆ. ಪು. ಯ. ದೇಶಪಾಂಡೆ ಅವರ 'ಸುಖಲೇಲಫೂಲ' ಕಾದಂಬರಿ ಎಸ್‌ 
ಪಿ. ಪಾಟೀಲರಿಂದ ಅನಂವಾದಿತವಾಗಿ ನ್ಯಾಶನಲ್‌ ಬುಕ್‌ ಟ್ರಸ್ಟಿನ ಮೂಲಕ ಅಚ್ಚಾ 
ಗುತ್ತಲಿದೆ. 'ಗಾಂಧಿ ಹತ್ಯೆ ಮತ್ತು ನಾನು' " ರುಚಿರಾ' “ಮರಾಠಿ ಕಥಾಕನಜ' 
"ಹೆಣ್ಣು ಮತ್ತು ಇತರ ಮರಾಠಿ ಅನುವಾದಿತ ಕಥೆಗಳು' ಮೊದಲಾದ ಅನೇಕ 
ಕೃತಿಗಳು ಕನ್ನಡಕ್ಕೆ ಬಂದಿವೆ. 


8) ಕನ್ನಡ-ಮರಾಠಿ ಸಾಹಿತ್ಯ ಬಾಂಧವ್ಯ ೫೭ 


ಕನ್ನಡದ ಪ್ರಸಿದ್ಧ ಕೃತಿಗಳು ಮರಾಠಿಗೆ ಅನುವಾದವಾಗಿವೆ. ಕಾರಂತರ 
"ಮರಳಿ ಮಣ್ಣಿಗೆ' ಮಾಸ್ತಿಯವರ `ಸುಬ್ಬಣ್ಣ' ಅನಂತಮೂರ್ತಿಯವರ "ಸಂಸ್ಕಾರ' 
ಗಳ ಮರಾಠಿ ಅನುವಾದಗಳು ಪ್ರಕಟವಾಗಿದ್ದು, ಡಾ. ಹಾ. ಮಾ. ನಾಯಕರ 
"`ನಮ್ಮ ಮನೆಯ ದೀಪ'ವು "ದೀಪ ಜಳೆ ಆಮುಚ್ಯಾಘರಿ' ಹೆಸರಿನಲ್ಲಿ ಎಸ್‌. ಪಿ. 
ಇಟೀಲರಿಂದ ಅನುವಾದಿತವಾಗಿದ್ದು ಅಚ್ಚಾಗಲಿದೆ. ಡಾ. ಎ. ಆರ್‌. ತೋರು 
ಅವರು `ಕನ್ನಡ ನವಕಥಾ' ಎಂಬ ಕನ್ನಡ ನವ ಕಥೆಗಳ ಪ್ರಾತಿನಿಧಿಕ ಸಂಕಲನದ 
ಮರಾಠಿ ಅನುವಾದವನ್ನು ಪ್ರಕಟಿಸಿದ್ದಾರೆ. ಬೆಳಗಾವಿಯ ಶ್ರೀ ಜೋಶಿ ಅವರು 
ಡಾ. ಬೇಂದ್ರೆ ಅವರ `ನಾಕು ತಂತಿ'ಯನ್ನು ಮರಾಠಿಗೆ ಅನುವಾದಿಸಿದ್ದಾರೆ. 
ಕನ್ನಡದ ಖ್ಯಾತ ಕವಿ ಡಾ. ದ. ರಾ. ಬೇಂದ್ರೆ ಅವರ ಮರಾಠಿ ಕೃತಿ "ಸಂವಾದ'ಕ್ಕೆ 
೯೬೫ರಲ್ಲಿ ಮಹಾರಾಷ್ಟ್ರದ ಕೇಳಕರ ಪಾರಿತೋಷಕ ಸಂದಿದೆ. ಆಧುನಿಕ ಮರಾಠಿಯ 
ಖ್ಯಾತಕವಿ ಕೇಸವಸುತರು ಧಾರವಾಡದ ಸರಕಾರಿ ಶಾಲೆಯಲ್ಲಿ ಶಿಕ್ಷಕರಾಗಿದ್ದು ಕಾವ್ಯ 
ರಚಿಸಿದ್ದಾರೆ. ಅದರಂತೆ ಮರಾಠಿಯ ಇಂದಿನ ಶ್ರೇಷ್ಠ ಕತೆಗಾರರಾದ ಜಿ. ಎ. 
ಕುಲಕರ್ಣಿ ಅವರು ಧಾರವಾಡದ ಜನತಾ ಕಾಲೇಜಿನಲ್ಲಿ ಪ್ರಾಧ್ಯಾಪಕರಾಗಿದ್ದಾರೆ. 
ಕವಿ ನಿಕುಂಬರು ಬೆಳಗಾವಿಯಲ್ಲಿಯೂ, ಡಾ. ಆವಳೀಕರರು ಧಾರವಾಡದಲ್ಲಿಯೂ, 
ಡಾ. ರಂ. ಶ್ರೀ. ಮುಗಳಿಯವರು ಮಹಾರಾಷ್ಟ್ರದ ಸಾಂಗಲಿಯಲ್ಲಿಯೂ ಇದ್ದು 
ಮರಾಠಿ-ಕನ್ನಡಗಳಲ್ಲಿ ಕೃತಿ ರಚನೆ ಮಾಡಿದ್ದಾರೆಂಬುದು ಅಭಿಮಾನಾಸ್ಪದ ಸಂಗತಿ. 
x x x x 
ಮರಾಠಿ ನಾಟಕಗಳು ಕನ್ನಡ ನಾಟಕಗಳಿಂದಲೇ ಹುಟ್ಟಿದವು. ಉತ್ತರ 
ಕರ್ನಾಟಕದ ನಾಟಕಗಳ ಪ್ರಯೋಗ ಸಾಂಗಲಿ, ಕೊಲ್ಲಾಪುರ ಜಿಲ್ಲೆಗಳಲ್ಲಿ ಆಗು 
ತ್ತಿದ್ದುದರಿಂದ ಅವುಗಳ ಪ್ರೇರಣೆಯಿಂದ ಕಿರ್ಲೋಸ್ಕರ ಕಂಪನಿ ರೂಪಗೊಂಡಿತು. 
ಕಿರ್ಲೋಸ್ಕರರೂ ಕರ್ನಾಟಕದ ಗುರ್ಲಹೊಸೂರಿನವರೇ. ಮುಂದೆ ಮರಾಠಿ ರಂಗ 
ಭೂಮಿ ಅಭಿವೃದ್ಧಿಹೊಂದಿ ತಿರುಗಿ ಕರ್ನಾಟಕದಲ್ಲಿ ಜನಪ್ರಿಯವಾಗಹತ್ತಿದವು. 
ಇಂದಿಗೂ ಬೆಳಗಾವಿ, ಧಾರವಾಡ-ಹುಬ್ಬಳ್ಳಿಗಳಲ್ಲಿ ಮರಾಠಿ ನಾಟಕಗಳ ಪ್ರಯೋಗ 
ಗಳಾಗುತ್ತಿರುವದು ಇದಕ್ಕೆ ಸಾಕ್ಷಿ. ಅದರಂತೆ ಕನ್ನಡ ನಾಟಕಗಳು ಸಾಂಗಲಿ, 
ಕೊಲ್ಲಾಪುರ - ಇಚಲಕರಂಜಿಗಳಲ್ಲಿ ಯಶಸ್ವಿಯಾಗಿ ಪ್ರಯೋಗಿಸಲ್ಪಡುತ್ತಿವೆ. 
ಕೈಲಾಸಂ ಮತ್ತು ಕಾರ್ನಾಡರ ನಾಟಕಗಳು ಮರಾಠಿಯಲ್ಲಿ ಅಭಿನಯಿಸಲ್ಪಡುವಂತೆ 
'ಮರಾಠಿಯ ವಿಜಯ ತೆಂಡೂಲಕರರ “ಶಾಂತತಾ ಕೋರ್ಟ ಚಾಲೂ ಆಹೆ' "ಸಖಾ 
ರಾಮ ಬೈಂಡರ'ಗಳ ಕನ್ನಡ ಅನುವಾದಗಳು ಅಭಿನಯಿಸಲ್ಪಟ್ಟಿವೆ. 
ಕನ್ನಡದ ಲಾವಣಿ-ಗೊಂದಲಿಗರ ಹಾಡುಗಳು ಕರ್ನಾಟಕದಿಂದ ಮಹಾರಾಷ್ಟ್ರಕ್ಕೆ 
ಹೋಗಿ ಅಲ್ಲಿಂದ ಮತ್ತೆ ತಿರುಗಿ ಕರ್ನಾಟಕಕ್ಕೆ ಬಂದಂತಿವೆ. ಅವೆರಡರಲ್ಲಿಯೂ 
ಪರಸ್ಪರ ಕೊಡು - ಕೊಳುವಿಕೆಯನ್ನು ಗುರುತಿಸಬಹುದಾಗಿದೆ. ಕೀರ್ತನಕಾರರಲ್ಲಿ 
ಬೆಳಗಾವಿ ಜಿಲ್ಲೆಯ ಶಮನೇವಾಡಿಯ ಸುಬ್ರಾವ ಖೋತ ಹಾಗೂ ಮಹಾರಾಷ್ಟ್ರದ 


೫೮ ಕರ್ನಾಟಕ ಭಾರತಿ 


ಸಾಂಗಲಿ ಜಿಲ್ಲೆಯ ತಾತ್ಕಾ ಚೋಪಡೆ ಅವರು ಕನ್ನಡ-ಮರಾಠಿ ಎರಡೂ ಭಾಷೆಯ 
ಕೀರ್ತನಗಳಿಂದ ಎರಡೂ ಪ್ರದೇಶದ ಜನರನ್ನು ಅನೇಕ ಕಾಲದವರೆಗೆ ರಂಜಿಸಿದ್ದಾರೆ. 
ಶೇಡಬಾಳದ ಆದಿಸಾಗರ ಮಹಾರಾಜರು ಕನ್ನಡ ಲಾವಣಿಗಳನ್ನು ರಚಿಸಿ, ನೆರೆಯ 
ಮರಾಠಿ ಜನರಿಗೂ ಓದಲು ಅನುಕೂಲವಾಗಲೆಂದು ದೇವನಾಗರಿ ಲಿಪಿಯಲ್ಲಿ 
ಮುದ್ರಿಸಿ ಎರಡೂ ಭಾಷೆ-ಸಾಹಿತ್ಯಗಳ ಬಾಂಧವ್ಯದ ದೃಷ್ಟಿಯಿಂದ ಆದರ್ಶ ಪರಂ 
ಪರೆಯನ್ನು ನಿರ್ಮಿಸಿದಂದು ಉಲ್ಲೇಖನೀಯ. 

ಇಂಗ್ಲೀಷರ ಆಳಿಕೆಯ ಆರಂಭದೊಂದಿಗೆ ಉತ್ತರ ಕರ್ನಾಟಕದಲ್ಲಿ ಪತ್ರಿಕೆಗಳು 
ಆರಂಭವಾದುದು ಕಂಡು ಬರುವದು. ಅವುಗಳಲ್ಲಿ ಬಹಳಷ್ಟು ಮರಾಠಿ ಅಥವಾ 
ದ್ವಿಭಾಷಾ ಪತ್ರಿಕೆಗಳಾದುದು ವಿಶೇಷ ಸಂಗತಿ. ಲೋಕಮಾನ್ಯ ಟಿಳಕರ "ಕೇಸರಿ' 
ಅಂದು ತುಂಬ ಪ್ರಭಾವಿ ಪತ್ರಿಕೆಯಾಗಿದ್ದು, ಅದನ್ನು ಕನ್ನಡ-ಮರಾರಠಿಗರೆಲ್ಲರೂ 
ಅಭಿಮಾನದಿಂದ ಓದುತ್ತಿದ್ದ ಕಾಲವದು. ಇಂದಿಗೂ ಕೊಲ್ಲಾಪುರದ ಲಕ್ಷಿ ಸೇನ 
ಭಟ್ಟಾರಕಸ್ವಾವಿಂ ಅವರು ಪ್ರಕಟಿಸುವ "ರತ್ನತ್ರಯ' ಕನ್ನಡ-ಮರಾಠಿ-ಹಿಂದಿ 
ಮೂರು ಭಾಷೆಯಲ್ಲಿದ್ದು ಬಾಂಧವ್ಯಕ್ಕೆ ಉದಾಹರಣೆಯಾಗಿದೆ. ಕೊಲ್ಲಾಪುರ 
ಜಿಲ್ಲೆಯ ಬಾಹುಬಲಿ ಸಂಸ್ಥೆ ಕನ್ನಡ-ಮರಾಠಿ ಎರಡೂ ಭಾಷೆಗಳಲ್ಲಿ ಪ್ರತ್ಯೇಕವಾಗಿ 
"ಸನ್ಮತಿ' ಮಾಸಪತ್ರಿಕೆಯನ್ನೂ ಕನ್ನಡ-ಮರಾಠಿ ಗ್ರಂಥಗಳನ್ನೂ ಪ್ರಕಟಿಸುತ್ತಿದೆ. 
ಸೊಲ್ಲಾಪುರದ ಜೀವರಾಜ ಗ್ರಂಥಮಾಲೆಯೂ ಕನ್ನಡ-ಮರಾಠಿ ಎರಡೂ ಭಾಷೆಯ 
ಗ್ರಂಥಗಳನ್ನು ಪ್ರಕಟಿಸುತ್ತಿದೆ. 

ಡಾ. ದ. ರಾ. ಬೇಂದ್ರೆ, ಡಾ. ಶಂ. ಬಾ. ಜೋಶಿ, ಡಾ. ಬೆಟಗೇರಿ ಕೃಷ್ಣಶರ್ಮ, 
ಡಾ. ರಂ. ಶ್ರೀ ಮುಗಳಿ, ಶ್ರೀಮತಿ ಜಯದೇವಿತಾಯಿ ಲಿಗಾಡೆ; ಅವರು ಕನ್ನಡ- 
ಮರಾಠಿಗಳ ಬಾಂಧವ್ಯದ ಅರಿವನ್ನು ಜಾಗೃತಗೊಳಿಸಲು ಶ್ರಮಿಸಿರುವಂತೆ, ಮರಾ 
ಠಿಯ ಡಾ. ಪಂಡಿತ ಆವಳೀಕರರೂ ಪ್ರಯತ್ನಿಸಿರುವದುಂಟು. ಅವರ "ಕರ್ನಾಟಕ 
ಮತ್ತು ಮರಾಠಿ ಸಾಹಿತ್ಯ' ಕೃತಿಯನ್ನು ಎಸ್‌. ಪಿ. ಪಾಟೀಲರು ಕನ್ನಡಕ್ಕೆ ಅನು 
ವಾದಿಸಿದ್ದು , ಅದು ಕನ್ನಡ -ಮರಾಠಿಗಳ ಸಾಹಿತ್ಕಿಕ ಸಂಬಂಧವನ್ನು ವಿವೇಚಿಸುವ 
ಕೃತಿ ಎಂಬುದಾಗಿ ಗುರುತಿಸಲ್ಪಡುತ್ತಿದೆ. ಅದರಂತೆ ಇದೇ ಅನುವಾದಕರ "ಹೆಣ್ಣು 
ಮತ್ತು ಇತರ ಅನುವಾದಿತ ಕಥೆಗಳು' ಮರಾಠಿ ಮಹಿಳೆಯರ ಉತ್ತಮ ಕಥೆಗಳನ್ನು 
ಕನ್ನಡ ಓದುಗರಿಗೆ ಪರಿಚಯಿಸುವ ಸಾರ್ಥಕ ಪ್ರಯತ್ನವೆಂದು ಪರಿಗಣಿಸಲ್ಪಟ್ಟಿದೆ. 
ಡಾ. ಎ. ಆರ್‌. ತೋರು ಅವರ ಈ ಕ್ಷೇತ್ರದ ಕಾಣಿಕೆಯೂ ವಿಶೇಷವಾದುದು. 
ಹೀಗೆ ತುಂಬ ಹಿಂದಿನಿಂದ ಇಂದಿನವರೆಗೂ ಎರಡೂ ಭಾಷೆಗಳ-ಸಾಹಿತ್ಯ ಸಂಬಂಧ 
ನಿಕಟವಾಗಿದ್ದರೂ ಈ ಎರಡು ಭಾಷೆಗಳ ತೌಲನಿಕ ಅಧ್ಯಯನದ ವ್ಯಾಪ್ತಿ ಸಾಹಿತ್ಯೇತರ 
ಕಾರಣಗಳಿಂದ ಕುಂಠಿತಗೊಂಡಿದೆಯೋ ಏನೋ ಎಂಬ ಭಾವನೆಯುಂಂಟಾಗುವಂತಿದೆ. 
ಅದು ಮರೆಯಾದಲ್ಲಿ ಈ ವಿಷಯದ ಮೇಲೆ ಇನ್ನಿಷ್ಟು ಬೆಳಕು ಬೀಳುವದು ಸಾಧ್ಯ. 


ಎ ಟು ಯಂ ಪು ಟೆ ಡು ಪಟಟ ಯು ಜಾ ಜಿ ಕಚ ಬೂ ಪಟ 


ಎರಡು ಬೈಲೊ-ರಶ್ಯನ್‌ ಸದ್ಯಗಳು 


ಅನು : ಬುದ್ದಣ್ಣ ಹಿಂಗಮಿರೆ 


ಕೋಟಿ ಗೋಡೆಯ ಕಲ್ಲುಗಳು 


ನಿಶ್ಶಕ್ತ ನರಗಳಂತೆ ವಂಡಿಯುವ, . 
ಬುವಿಯ ಕಪೋಲದ ಮೇಲೆ ಬಿದ್ದಿರುವ 
ನಾವು, ಒಮ್ಮೆ -- 


ಭದ್ರ, ಅಜೇಯ ಕೋಟೆಯ ಗೋಡೆಯಾಗಿದ್ದೆವು 
ಜೀವಂತ. 

ನಮ್ಮ ವಿಪರೀತ ಸಿಟ್ಟಿನಿಂದ 

ಶಪಿತರಾದವರು, ಬಿದ್ದಿದ್ದೇವೆ ಇಂದು 

ಕಲ್ಲಾಗಿ. 


ನಿಗಿ ನಿಗಿ ಬೆಂಕಿಯಲ್ಲಿ ಸುಟ್ಟವರು ನಾವು, 


ರಕ್ತ ಹೀರಿದ ಇಟ್ಟಿಗೆಗಳಾಗಿ, 
ಕೊಳೆಯಾಗಿದ್ದೇವೆ ಮತ್ತೆ. 


ನಮ್ಮ ಅಂತಿವಂ ಇಚ್ಛೆಯೊಂದೇ 
ನಿಮಗಾಗಿ ಶಾಂತಿ ಹಾಗೂ- 
ಶುಂಭ. 


—ರ್ಯಾಗಲ್‌ ಬರಾದುಲಿನ್‌ 


ಕ್‌ 24 24 24 


ಮೊದಲಿನಂತೆಯೆ ನಮ್ಮ ಸುತ್ತ 
ಎಲ್ಲ ಸಂದರ್ಭಗಳಲ್ಲಿ; 
ಸುತ್ತುತ್ತವೆ ದಣಿವಿಲ್ಲದೆ 
ಈ ಕಾಡಕುದುರೆಗಳು. 


೬೦ ಕರ್ನಾಟಕ ಭಾರತಿ - 


ಭಾವಿಸಿರಬಹಂದು ನೀವು, ಇನ್ನೂ 
ನಾ ಮೊದಲಿನಂತೆಯೆಂದಂ; 

ಇನ್ನೂ ವಸಂತ ಖತುವನ್ನು 
ಪ್ರೀತಿಸುವ ಯುವತಿಯೆಂದಂ. 


ಉಜ್ವಲ ಕಾಂತಿಯ ಕಳೆದುಕೊಂಡಿರುವ 
ನನ್ನೀ ಕಣ್ಣುಗಳು: 

ಹಲವು ಗೆರೆ ಮೂಡಿವೆ ನಿಚ್ಚಳ 
ನನ್ನ ತುಟಿಗಳ ಸುತ್ತ. 


ಚಕಿತಗೊಂಡಿರುವ ಕುದುರೆಗಳು - 
ನನ್ನ ಹೊಸ್ತಿಲ ಬಳಿಯಲ್ಲಿ; 
ಅಲ್ಲಾಡಿಸಿ ಆಯಾಲು, ಹೆಣೆಯುತ್ತಿವೆ 
ಡರುನ್ನಿ ಸಂಕೋಲೆಗಳ. 
--ದನುತಾ-ಬಿಚಿಲ್‌-ರಭಾಗ್ಗೆ ತಾ 


ಶೂನ್ಯಸಂಪಾದನೆ 


ಎಸ್‌. ಎಂ. ವೃಷಭೇಂದ್ರಸ್ವಾಮಿ 


ಶಿವಶರಣರ ಕ್ರಾಂತಿ ವಿಚಾರಗಳ. ಆತ್ಮಶುದ್ಧಿ, ಅನುಭಾವ, ಹಾಗೂ 
ಸಾಮಾಜಿಕ ಮಾರ್ಗದರ್ಶನ-ದ ಅಧಿಕೃತ ದಾಖಲೆಗಳು ಅವರ ಸ ಓಯವಚನಗಳು. 
ವ್ಯಕ್ತಿತ್ವ ಸಿದ್ಧಿಯನ್ನು ಸಾಧಿಸಿದ ಚೇತನದ ಉಕ್ಕಂದಗಳಾಗಿ ಅನುಭಾವದ ಅಂತರಂಗ 
ವನ್ನು ಬಿಂಬಿಸುವ ನುಡಿಗಡಣವಾಗಿ, ಹಾಗೂ ಪರಿಸರದ ಬದುಕಿನ ಜ್ವಲಂತ ಚಿತ್ರಣ 
ವಾಗಿರುವ ವಚನಗಳು, ಜಗತ್ತಿನ ಸಾಹಿತ್ಯದಲ್ಲಿಯೇ ಒಂದು ವಿಶಿಷ್ಟತೆಯನ್ನು 
ಸಾಧಿಸಿವೆ. ಕಳೆದ ಎಂಟು ' ಶತವಕಾನಗಳ ಜನಜೀವನದ ಮೇಲೆ ಪ್ರಭಾವವನ್ನು 
ಬೀರಿ, ನಮ್ಮ ಇಂದಿನ ವೈಜ್ಞಾನಿಕ ಯುಗಕ್ಕೂ ಆವಶ್ಯಕ ಹಾಗೂ ಮಾರ್ಗದರ್ಶಕ 
ವಾಗಬಲ್ಲ ಸ್ವಯಂ ಸತ್ವವನ್ನು ಪಡೆದಿರುವ "ವಚನಗಳು ನಮ್ಮ ಗಂಭೀರ ಚಿಂತನೆ 
ಯನ್ನು ಆಹ್ವಾನಿಸುತ್ತಿವೆ. ಇವುಗಳನ್ನು ಆಧರಿಸಿ ಮೂಡಿ ಬಂದ ಕನ್ನಡ ಕಾವ್ಯ, 
ಪುರಾಣ, ಚಾರಿತ್ರ, ವ್ಯಾಖ್ಯಾನಗಳು ಸಮಗ್ರ ಅಧ್ಯಯನವನ್ನು ಪ್ರೇರೇಷಿಸುತ್ತಿವೆ. 
ಪರಂಪರೆಯ ದೃಷ್ಟಿ ಹಿಂದಾಗಿ, ಮೌಲಿಕ ವಿಮರ್ಶೆ, ಸಮಕಾಲೀನತೆಯ ಅನ್ವೇಷಣೆ, 
ಸಾರ್ವಕಾಲೀನತೆಯ ಸಂಶೋಧನೆ ಇಂದು ನಡೆಯಬೇಕಾಗಿದೆ. ಧಾರ್ಮಿಕ ಕೋಟೆಯ 
ಗೋಡೆಗಳನ್ನು ಒಡೆದು, ಮುಕ್ತವಿವೇಚನೆ, ತೌಲನಿಕ ಪರಿಶೀಲನೆಗಳತ್ತ ನಮ್ಮ 
ಗಮನ ಹರಿಯಬೇಕಾಗಿದೆ. ಆಧುನಿಕ ಅವಶ್ಯಕತೆ ಹಾಗೂ ವಕಾನದಂಡಗಳನ್ನು 
ಬಳಸಿ, ಅಧ್ಯಯನ ಹಾಗೂ ಸಂಶೋಧನೆ ಕೈಕೊಂಡು, ನಮ್ಮ ಹಿಂದಿನ ಸಾಹಿತ್ಯವನ್ನು 
ಕರಗಿಸಿ, ಕಡಿಹಕ್ಕೆ ಬಡಿಹಕ್ಕೆ ತಂದು, ಅದರ ಶುದ್ಧ ಮೌಲಿಕತೆಯನ್ನು ಗುರುತಿಸ 
ಬೇಕಾಗಿದೆ. ಇದಂ ನಮ್ಮ ಜೀವನಾಲೋಕನದ- ಅದರಲ್ಲೂ ಮುಖ್ಯವಾಗಿ ನಮ್ಮ 


ಸಾಹಿತ್ಯಾವಲೋಕನದ ಅವಶ್ಯಕತೆಯಾಗಿದೆ, ಅನಿವಾರ್ಯವೂ ಆಗಿದೆ. 


ಕ್ರಾಂತಿಯಂಗದ 'ವೀರಶೆ ವ ಶರಣರ ವಿಚಾರಧಾರೆ, ವಚನ ಸಂಗ್ರಹ, ಸಂಪಾ 
ದನೆ, ವ್ಯಾಖ್ಯಾನಗಳ ಮೂಲಕ ಉಳಿದು ಬಂದಿದೆ, ಬೆಳೆದೂ ಬಂದಿದೆ. ಹನ್ನೆರಡನೆಯ 
ಶತಮಾನ ವಚನ ಸೃಷ್ಟಿಯುಗವಾದರೆ, ಮುಂದಿನ ಶತವರಾನಗಳಂ-ವಂಖ್ಯವಾಗಿ 
ಹದಿನೈದು, ಹದಿನಾರನೆಯ ಶತಮಾನಗಳು-ವಚನ ಸಂಪಾದನೆ ಹಾಗೂ ವ್ಯಾಖ್ಯಾನ 
ಯುಗ. ಮಹಲಿಂಗದೇವ, ಜಕ್ಕಣಾರ್ಯ, ಕಲುಮಠದ ಪ ್ರಭುದೇವ, ಗುಬ್ಬಿ 
ಮಲ್ಲಣಾರ್ಯ, ಮಗ್ಗೆಯ ಮಾಯಿದೇವ, ಸಿಂಗಳದ ಸಿದ್ಧ ಬಸವರಾಜ ಮುಂತಾದವರು 


೬೨ ಕರ್ನಾಟಕ ಭಾರತಿ 


ವಚನಗಳನ್ನು ಸ್ಥಲಕಟ್ಟುಗಳಾಗಿ ಸಂಪಾದಿಸಿದರು, ವ್ಯಾಖ್ಯಾನಗಳನ್ನೂ ಬರೆದರು. 9 
ಅವರ ನಿಷ್ಕೆ, ಅನ್ವೇಷಣೆ, ಸಮನ ಔಯ ದೃಷ್ಟಿಗಳಿಂದ ಪ್ರೇರಿತನಾಗಿ ಶಿವಗಣಪ್ರಸಾದಿ 
ಮಹಾದೇವಯ್ಯ “ಶೂನ್ಯ ಸಂಪಾದನೆ' ಯನ್ನು ರೂಪಿಸಿದ. ಶಿವಶರಣರ ವಚನಗಳಲ್ಲಿ 
ಮಿಣುಕುತ್ತಿರುವ ಅನಂಭಾವದ ಸ್ಟ್ಫುರಣವನ್ನೂ ಆಶ್ರಯಿಸಿ, ಸಂಯೋಜಿಸಿ, ಅರ್ಥೈಸಿ 
ಭಾವಪೂರ್ಣ ತತ ವಿಚಾರ ಕಾವ್ಯವನ್ನೂ ನೀಡಿದ ಪ್ರತಿಭಾಸಂಪನ್ನ ಈ ಶಿವಗಣ 
ಪ್ರಸಾದಿ. ಶಿವಶರಣರ ತತ ಜ್ಞಾ ನಕ್ಕೆ ಅಧಿಕೃತ ಗ್ರಂಥವಾಗಿ, ಶರಣ ಸಮುದಾಯದ 
ಚಾರಿತ್ರ ಚಿತ್ರಣದ ಕಾವ್ಯವಾಗಿ, ಅಲ್ಲಲ್ಲಿ ರಸ-ಭಾವ ಪ್ರೇರಕ ವರ್ಣನೆ, ಸಂಭಾಷಣೆ 
ಹಾಗೂ ಸನ್ನಿವೇಶ ವರ್ಣನೆಯ ಕೃತಿಯಾಗಿ, ವಕಾನವನ ಚಿರಂತನ ಜ್ವಲಂತ ಸಮಸ್ಯೆ 
ಗಳ ಪ್ರಾತಿನಿಧಿಕ ಗ್ರಂಥವಾಗಿ, ಕನ್ನಡಕ್ಕೊಂದಂ ಹೆಮ್ಮೆಯರಾಗಿ, ವಿಶ್ವವಿಚಾರಸಾಹಿತ್ಯ 
ಕ್ಕೊಂದು ಮಹತ್ವದ ಕೊಡುಗೆಯಾಗಿ ಸೃಷ್ಟಿಯಾಗಿದೆ "ಶೂನ್ಯಸಂಪಾದನೆ'. ಅಲ್ಲದೆ 
ಅದು ನಿಂತ ನೀರಾಗದೆ, ಮುಂದಿನವರ ಸಂಸ್ಕರಣಗಳಲ್ಲಿ ವಿಷಯ ಸ್ಪಷ್ಟತೆ-(ಕೆಲವೊಮ್ಮೆ 
ಅನವಶ್ಯಕವಾಗಿ ಲಂಬಿಸಿ) ಶಿವಶರಣರ ವಿಚಾರ ಸಮಗ್ರತೆಯನ್ನು ಅಳವಡಿಸಿಕೊಂಡು 
ಪರಿಪೂರ್ಣತೆಯನ್ನು ಸಾಧಿಸಿದೆ. ಕೆಂಚವೀರಣ್ಣೊಡೆಯ (?), ಹಲಗೆ ದೇವರು, 
ಗುಮ್ಮಳಾಪುರದ ಸಿದ್ಧಲಿಂಗಯತಿ, ಗೂಳೂರು ಸಿದ್ಧವೀರಣ್ಣೊಡೆಯರ ಪರಿಷ್ಕರಣ 
ಗಳಿಂದಾಗಿ ಶೂನ್ಯಸಂಪಾದನೆ ಇಂದಿನ ಪೂರ್ಣ ಆಕಾರ ಪಡೆದಿದೆ. "ಇದು ಪರಮ 
ಗುರುಮತ, ಪರಮ ವೀರಶೈವ ಸಿದ್ಧಾಂತ ತತ್ವಜ್ಞಾನ, ಇದು ವೀರಶೈವಾಚಾರ 
ಪ್ರತಿಷ್ಠಾಪನಾಚಾರ್ಯ ವೇದಾಂತ ಶಿರೋಮಣಿ... ಇದು ಸತ್ತು ಚಿತ್ತು ಆನಂದ 
ನಿತ್ಯ ಪರಿಪೂರ್ಣರಸಾಮೃತಪ್ರಸನ್ನಪ್ರಸಾದ ಇದು ಅಜ್ಞಾನ ತಿಮಿರಾಂಜನ ತಂತ್ರ 
ಮಪ್ಪ ಪ್ರಭುದೇವರ ಶೂನ್ಯ ಸಂಪಾದನೆ' ಎಂಬ ಹೇಳಿಕೆ ಕೃತಿಯ ಗುರಿ, 
ಹಾಗೂ ಕೃತಿಕರ್ತನ ಉದ್ದೇಶಗಳನ್ನು ಸ್ಪಷ್ಟಗೊಳಿಸುತ್ತದೆ. ಶೂನ್ಯಸಂಪಾದನೆಯ 
ಪ್ರಕಾರ, ಈ ಎಲ್ಲ ತಾತ್ವಿಕತೆಯ ನೆಲಗಟ್ಟು ಪ್ರಭುದೇವನ ವಚನಗಳು. ಷಟ್‌ಸ್ಮಲ 
ವಿವೇಚನೆಯ ಪ್ರಸಂಗದಲ್ಲಿಯಂತೂ ಪ್ರಭು ವಚನಗಳೇ ಪ್ರಮುಖ ಆಧಾರಗಳಾಗಿವೆ. 
ಬಸವಣ್ಣ, ಚೆನ್ನಬಸವಣ್ಣ, ಸಿದ್ಧರಾಮ, ವಂಹಾದೇವಿ, ಮುಂತಾದವರೊಡನೆ 
ಅನುಭವ ಮಂಟಪದಲ್ಲಿ ಚರ್ಚೆ ನಡೆದಂತೆ ಯೋಜಿಸಿ, ಅಲ್ಲಲ್ಲಿ ಸನ್ನಿವೇಶ ಹಾಗೂ 
ಪಾತ್ರಗಳ ಚಿತ್ರ, ಗುಣಶೀಲ ವಿವರಣೆಗಳಿಂದ ಶೂನ್ಯಸಂಪಾದನೆ” ಒಂದು ವಿಶಿಷ್ಟ 
ಸಾಹಿತ್ಯ ಕೃತಿಯೂ ಆಗಿದೆ. ಅಂತರಂಗ ಹಾಗೂ ಬಹಿರಂಗ ಶುದ್ಧಿಯ ಕಾರಣ 
ಗಳಾದ “ಗುರು-ಲಿಂಗ-ಜಂಗವು' ಸೇವೆ, ಕಾಯಕ-ದಾಸೋಹ, ಸರ್ವಾರ್ಪಣ, 
ಶಿವಯೋಗ ವಿಚಾರಗಳು ತೆರೆತೆರೆಯಾಗಿ ಮೂಡಿಬಂದಿವೆ ಇಲ್ಲ. "ಹುಟ್ಟು-ಸಾವು- 
ಸಿದ್ಧಿ'ಯ ವಕಾನವತ ಸದ ನಿರಂತರ ಸಮಸ್ಯೆ ಮುಕ್ತಾಯಿ ಸಂಪಾದನೆಯಲ್ಲಿ, ಹಟ 
೧. ಈ ವಿವರಗಳಿಗೆ ಪ್ರೊ. ಸಂ. ಶಿ. ಭೂಸನೂರಮಠ, ಡಾ| ತಿಪ್ಪೇರುದ್ರಸ್ವಾಮಿ, ಡಾ|| ಚಿದಾ 

ನಂದ ಮೂರ್ತಿ, ಡಾ| ಆರ್‌. ಸಿ. ಹಿರೇಮಠ, ಡಾ| ಎಲ್‌. ಬಸವರಾಜು ಹಾಗೂ ಪ್ರಕ್ಕತ 

ಲೇಖಕನ "ಕನ್ನಡ ಸಾಹಿತ್ಯದಲ್ಲಿ ಅಲ್ಲಮಪ್ರಭುದೇವ' ಮುಂತಾದವುಗಳನ್ನು ಗಮನಿಸಬೇಕು. 


ಶೂನ್ಮಸಂಪಾದನೆ ೬೩ 


ಯೋಗ-ಶಿವಯೋಗ ಇಷ್ಟಲಿಂಗ ವಿಚಾರ ಸಿದ್ಧರಾಮ ಹಾಗೂ ಗೋರಕ್ಷರ ಪ್ರಸಂಗ 
ದಲ್ಲಿ, ಮರುಳ ಶಂಕರದೇವರ ಪ್ರಸಂಗದಲ್ಲಿ ನಿಜಭಕ್ತಿ, ಪ್ರಸಾದ ಮಹಿಮೆಗಳ 
ಪ್ರಾತ್ಯಕ್ಷಿಕೆ, ವೀರ ವೈರಾಗ್ಯ, ಲಿಂಗನಿಷ್ಠೆ, ಅಕ್ಕನ ಪ್ರಸಂಗದಲ್ಲಿ, ನುಲಿಯ 
ಚೆಂದಯ್ಕಗಳ ಸಂಪಾದನೆಯಲ್ಲಿ ಶರಣತ್ವ ಹಾಗೂ ತತ್ವ, ಆಯ್ದಕ್ಕೆ ಮಾರಯ್ಯ, 
ಮೋಳಿಗೆ ಮಾರಯ್ಕಗಳ ಪ್ರಸಂಗದಲ್ಲಿ ಕಾಯಕ-ದಾಸೋಹ, ಸರ್ವಶರಣರ ಅವ 
ಸಾನ ಪ್ರಸಂಗದಲ್ಲಿ ಜೀವ-ದೇಹ-ಸಾಧನೆ-ಶೂನ್ಯ ಸಂಪಾದನೆಗಳ ವಿವಕ್ಷೆ ಮೂಡಿದೆ. 
ಹೀಗೆ ಶೂನ್ಯಸಂಪಾದನೆ ವಿಶ್ವ ಮಾನವ ಸಾಮಾನ್ಯ ನಿರಂತರ ಸಮಸ್ಯೆಗಳಿಗೆಲ್ಲ ಪರಿ 
ಹಾರೋಪಾಯ ಸೂಚಿಸುವ ವಿಶೇಷ ತತ ಗ್ರಂಥವಾಗಿದೆ. ಈ ಚಿಂತನೆಗಳೂ, 
ಬರಿಯ ಆದರ್ಶೀಕೃತವಾಗಿರದೆ, ವ್ಯಾವಹಾರಿಕವೂ, ತಾರ್ಕಿಕವೂ ಆಗಿ ಮೂಡಿರು 
ವುದು ಇಲ್ಲಿನ ವಿಶೇಷ. ಇಲ್ಲಿ ಪ್ರಭುದೇವ, ಬಸವಣ್ಣ, ಮಹಾದೇವಿ, ಚೆಂದಯ್ಯ, 
ಘಟ್ಟವಾಳಯ್ಯಗಳು ಈ ಮಾನವೀಯತೆಯ ಪ್ರತಿನಿಧಿಗಳಾಗಿದ್ದಾರೆ, ಅಲ್ಲದೆ, ಮಾನ 
ವೀಯತ್ವದ ಸಾಧಕಿಗಳೂ ಆಗಿ ನುಡಿಯುತ್ತಾರೆ, ನಡೆಯುತ್ತಾರೆ. ಶಿವಯೋಗ 
ಸಿದ್ದಿಯನ್ನು ಪಡೆದು, ವ್ಯೋಮಕಾಯನಾಗಿದ್ದ ಪ್ರಭುದೇವನೂ ಮಾನವರಂತೆ 
ನೆಲದ ಮೇಲೆಯೇ ಇದ್ದು, ಮಣ್ಣ ಮನೆಯ ಒಳಗೆ ಬೆಳಗುವ ಆತ್ಮಜ್ಯೋತಿಯನ್ನು 
ತೋರುವ ದೇವ ಮಾನವ ಗೌರೀಶಂಕರವಾಗಿದ್ದಾನೆ, ಆಡಿದ ಮಾತೆಲ್ಲ ಜ್ಯೋತಿ 
ರ್ಲಿಂಗವಾಗಿ, ಸ್ವಾನುಭಾವ ನುಡಿಯೆಲ್ಲ ಬೆಡಗಾಗಿ, ವಿಶ್ವವನ್ನೆಲ್ಲ ಅಪ್ಪಿಕೊಂಡು, ಮಹ 
ತ್ತಿನ ಸಾಧನೆಯ ಶೂನ್ಯ ಸಂಪಾದಕನಾಗಿದ್ದಾ ನೆ ಪ್ರಭುದೇವ. ಮಹಾವರಾನವನಾಗಿ, 
ಸಮಾಜದ ದೋಷ-ದೌರ್ಬಲ್ಯಗಳನ್ನು ಕುಟ್ಟಿ, ದಲಿತೋದ್ಧಾರ ಸಾಹಸಿಯಾಗಿ, 
ಎಲ್ಲರ “ಅಣ್ಣ' ನಾಗಿದ್ದಾನೆ ಬಸವಣ್ಣ. ಹೀಗೆ, ಅನುಭಾವಿ ಶರಣರ ವಚನಗಳೇ 
ಇಟ್ಟಿಗೆಗಳಾಗಿ ನಿರ್ಮಿತವಾಗಿದೆ ಈ ಶೂನ್ಯಸಂಪಾದನೆಯ ಸೌಧ. ಆದರೂ, ಪ್ರಭು 
ದೇವ ಹೆಣ್ಣಿಗೆ ಮರುಳಾದ ಸಂಗತಿ, ಸಿದ್ಧರಾಮನ ಲಿಂಗದೀಕ್ಷೆ, ಮಹಾದೇವಿಯ 
ವೈರಾಗ್ಯದ ನಿಲುಮೆ ಮುಂತಾದ ಸಂಗತಿಗಳು ಶರಣರನ್ನು "ಆದರ್ಶಪೂಜ್ಯ'ರಾಗಿ 
ಸೇವಿಸುವ ಭಾವವೇಶ ಪೂರಿತ ನಂತರದ ಭಕ್ತರಿಗೆ ಒಪ್ಪಿತವಾಗದೆ, ಅವುಗಳ ಪರಿ 
ಷ್ಕರಣ, ವಿಶೇಷಾರ್ಥ ಚಿಂತನೆ, ಉತ್ಪ್ರೇಕ್ಷೆ-ಪವಾಡ ಚಿತ್ರಣಗಳತ್ತ ಹರಿದು, ಮಾನವ 
ರಾಗಿ ಬಾಳಿದ ಶಿವಶರಣರನ್ನೂ 'ದೇವ'ರನ್ನಾಗಿ ಮಾಡಿ, ಅವರ ಆದರ್ಶಗಳ ಅನು 
ಸರಣೆಗಿಂತ, ಅವರ ಭಜನೆ-ಕೈಂಕರ್ಯಕ್ಕೇ ಮಾನವರನ್ನು ತಳ್ಳಿದ್ದು ವಿಪರ್ಯಾಸ 
ಪ್ರಸಂಗ. ಶಿವಗಣ ಪ್ರಸಾದಿಯ ಮಹಾಮಾನವತ್ವದ ಕನಸು. ಸ್ವಜಾತಿ-ಸ್ವಧರ್ಮ 
ಮಹತ 3 ಸಾಧನೆಯೇ ಗುರಿಯಾಗಿ ಉಳ್ಳವರ ಕೆ ಯಲ್ಲಿ ನಷ್ಟವಾಗಿ, "ಶೂನ್ಯ ಸಂಪಾ 
ದನೆ'ಯ ಮೂಲ ಅರ್ಥ, ಶಿವ ಶರಣತ್ವದ ಅರಿವು, ಬದುಕಿನ ಸಮಗ್ರವನ್ನು ಆಳ 
ಬೇಕಾದ "ಶಿವಯೋಗ' -ಕಾಯಕ-.ಪ್ರಸಾದ-ದಾಸೋಹಗಳೆಲ್ಲ 'ಜಾತಿ'ಯ ಮುಖ 
ವಾಡ ಪಡೆದುದು ದುರ್ದೈವದ ಮಹಾಪ್ರಸಂಗ. ಈ ಕಾರ್ಯಕ್ಕೆ ಕೈ ಹಾಕಿದ 
ಅನೇಕರಲ್ಲಿ ವೀರಶೈವ ಪುರಾಣ, ಕಾವ್ಯ ಕರ್ತೃಗಳೂ ಪ ಥಮ ಖಂಡನೀಯರು. 


ಕರ್ನಾಟಕಕ್ಕೆ ಜೈನಧರ್ಮದ ಆಗಮನ ಹಾಗೂ 
ದಿಗಂಬರ-ಶ್ವೇತಾಂಬರ ಪಂಥಗಳ ಉಗಮ 


me 


ಶಾಂತಿನಾಥ ದಿಬ್ಬದ 


ಧರ್ಮಗಳ ಬೀಡು ಭಾರತ. ಪ್ರಾಚೀನ ಕಾಲದಲ್ಲಿ ಹುಟ್ಟಿ ಅಂದಿನಿಂದ ಇಂದಿನ 
ವರೆಗೂ ತಮ್ಮ ಪ್ರಾಬಲ್ಯವನ್ನು ಉಳಿಸಿಕೊಂಡು ಬಂದಿರುವ ಕೆಲವೇ ಭಾರತೀಯ 
ಧರ್ಮಗಳಲ್ಲಿ ಜೈನ ಧರ್ಮವೂ ಒಂದು. ಜೈನ ಧಾರ್ಮಿಕ ಗ್ರಂಥಗಳು ಅದರ 
ಉಗಮ ಮತ್ತು ಅಸ್ತಿತ್ವಗಳ ಬಗ್ಗೆ ವಿಚಿತ್ರ ವಿವರಗಳನ್ನು ನೀಡುತ್ತವೆ. ಅವೆಲ್ಲ 
ವನ್ನೂ ಅತಿಶಯೋಕ್ತಿಯೆಂದು ಹೇಳಬಹುದಾದರೂ, ಸುಳ್ಳೆಂದು ಹೇಳಲಿಕ್ಕಾಗ 
ದಷ್ಟು ತರ್ಕಬದ್ಧತೆ ಅಲ್ಲಿದೆ. ಕೆಲವು ಜೈನೇತರ ಕೃತಿಗಳೂ? ಜೈನಧರ್ಮದ 
ಪ್ರಾಚೀನತೆಯನ್ನು ಸ್ಪಷ ವಾಗಿ ಸಾರಿವೆ. ಆದ್ದರಿಂದ ಕೇವಲ ಕಾಲ್ಪನಿಕ ಅಥವಾ 
ಊಹೆಗೆ ನಿಲುಕದ ಬಹಳ ಹಿಂದಿನ ಕಾಲದ ಚರಿತ್ರೆಯನ್ನು ಬದಿಗಿರಿಸಿ, ನಿಖರವಾದ 
ದಾಖಲೆಗಳಿಂದೊಡಗೂಡಿದ ಚಾರಿತ್ರಿಕ ಯುಗದಿಂದೀಚೆಗಿರುವ ಜೈನ ಮಹಾಪುರುಷ : 
ರನ್ನು ಗುರುತಿಸಿ ತನ್ಮೂಲಕವಾಗಿ ಆ ಧರ್ಮದ ಪ್ರಾಚೀನತೆಯನ್ನು ದೃಢವಾಗಿ 
ನಿಶ್ಚಯಿಸಬಹುದು. ಈ ದೃಷ್ಟಿಯಿಂದ ಜೈನ ಧಾರ್ಮಿಕ ಮಹಾಪುರುಷರ ಚರಿತ್ರೆ 
ಯನ್ನು ಕೈಗೆತ್ತಿಕೊಂಡಾಗ ಗಮನಾರ್ಹವಾದ ವ್ಯಕ್ತಿಯೆಂದರೆ ಮೊದಲ ತೀರ್ಥಂಕರ 
ನೆನ್ನಿಸಿದ ವೃಷಭದೇವ. ಆತನ ಬಗ್ಗೆ ಭಾಗವತ ಪುರಾಣ, ಯಗ್ವೇದಾದಿಗಳಲ್ಲಿ 
ಉಲ್ಲೇಖಗಳಿವೆ. ಆದರೆ ಆತನ ತರುವಾಯದ ಕೆಲವು ತೀರ್ಥಂಕರರ ಬಗ್ಗೆ ನಮ್ಮಲ್ಲಿ 
ದಾಖಲೆಗಳಿಲ್ಲ. ಕೊನೆಯ ತೀರ್ಥಂಕರರಾದ ನೇಮನಾಥ, ಪಾಶ ನಾಥ, ವರ್ಧ 
ಮಾನರಂತೂ ಆಗಿಹೋದ ಐತಿಹಾಸಿಕ ಪುರುಷರೆಂಬುದು ನಿಸ್ಸಂಶಯ, ಇವರು 


[ ಮೇಲಿನ ಈ ಎರಡೂ ಕ್ರಿಯೆಗಳು ಒಂದೇ ಸಮಯಕ್ಕೆ ಜರುಗಿವೆಯಲ್ಲದೆ ಅವೆರಡನ್ನೂ 
ಸೂಚಿಸುವ ಸಾಕ್ಷಿಯೂ ಒಂದೇ ಆಗಿರುವುದರಿಂದ ಪ್ರಸ್ತುತ ಲೇಖನದಲ್ಲಿ ಅವೆರಡನ್ನು ಸೇರಿ 
ಸಿಯೇ ಅಭ್ಯಸಿಸಲಾಗಿದೆ. ಈ ವಿಷಯದ ಬಗ್ಗೆ ಪುರಾವೆಗಳನ್ನು ನಾವು ಕಾವ್ಮ, ಶಾಸನ 
ಹಾಗೂ ಇತಿಹಾಸಗಳಿಂದ ಪಡೆಯಬಹುದಾಗಿದ್ದು ಅಂಥ ಪ್ರಯತ್ನವೊಂದನ್ನು ಇಲ್ಲಿ ಮಾಡ 
ಲಾಗಿದೆ, 

೧. ಯಗ್ವೇದ, ಯಜುರ್ವೇದ, ಮಾರ್ಕಂಡೇಯ ಪುರಾಣ, ಕೂರ್ಮಪುರಾಣ ಇತ್ಯಾದಿಗಳು, 
ಪ್ರಾಚೀನತೆಗೆ ಸಂಬಂಧಿಸಿದಂತೆ ಹೆಚ್ಚಿನ ವಿವರಗಳು ಬೇಕಾದರೆ ಮಿರ್ಜಿ ಅಣ್ಣಾರಾಯರ `ಜೈನ 
ಧರ್ಮ' ನೋಡಿ, 


9) ಕರ್ನಾಟಕಕ್ಕೆ ಜೈನಧರ್ಮದ ಆಗಮನ ... - ೬೫ 


ತಮಗಿಂತಲೂ ಮೊದಲಿನಿಂದಲೂ ಪ ್ರಿಚಲಿತವಾಗಿದ್ದ ಜೈನಧರ್ಮದ ಪುನರುತ್ಥಾನದ 
ಕಾರ್ಯವನ್ನು ಎಸಗಿದವರು. ಹೆಚ್ಚಾಗಿ ಈ ತೀರ್ಥಂಕರರೆಲ್ಲ ಹುಟ್ಟಿ ಬೆಳಗಿದುದು 
ಉತ್ತರ ಭಾರತದಲ್ಲಿಯೇ ಎಂಬುದು ಆಶ್ಚರ್ಯದ ಸಂಗತಿಯಾಗಿದೆ. ಹೀಗಾಗಿ ಜೈನ 
ಧರ್ಮವು ಉತ್ತರದಲ್ಲಿ ಸ್ವಾಭಾವಿಕವಾಗಿ ಪ್ರಾಧಾನ್ಯತೆಯನ್ನು ಪಡೆದಿತ್ತು, 

ಇನ್ನು ಅದೇ ಕಾಲದ ದಕ್ಷಿಣ ಭಾರತದಲ್ಲಿ ಅದರಲ್ಲೂ ಕರ್ನಾಟಕದಲ್ಲಿ ಜೈನ 
ಧರ್ಮ ಯಾವ ಸ್ಥಿತಿಯಲ್ಲಿತ್ತೆಂಬುದನ್ನು ಹೇಳುವುದು ಕಷ್ಟದ ಕಾರ್ಯ. ಸ್ಥೂಲ 
ವಾಗಿ ಸು. ೨೦೦೦ ವರ್ಷಗಳಿಗಿಂತಲೂ ಮೊದಲಿನಿಂದ ಕರ್ನಾಟಕದಲ್ಲಿ ಜೈನಧರ್ಮ 
ವಿದೆಯೆಂದು ನಂಬಿಕೆಯಿದೆ. ' ಅದು ಆರ್ಯ ಧರ್ಮಕ್ಕಿಂತ ಪ್ರಾಚೀನವಾದಂದೆಂದೂ 
ಹೇಳಲಾಗಿದೆ. ೨ ಇದಕ್ಕಿಂತ ಹಿಂದಿನ ಕಾಲವನ್ನು ಸೂಚಿಸುವ ಇನ್ನೊಂದು ಆಧಾರ 
ಹೀಗಿದೆ : ಕ್ರಿ.ಪೂ. ೬ನೆಯ ಶತಮಾನದಲ್ಲಿ ಮಹಾವೀರ ತೀರ್ಥಂಕರರು ಧರ್ಮೋಪ 
ದೇಶಕ್ಕಾಗಿ ದಕ್ಷಿಣದ ಕಡೆಗೆ ಬಂದಾಗ ಕನ್ನಡ ನಾಡಿನ ಈ ಪ್ರದೇಶವನ್ನು ಜೀವಂಧರ 
ನೆಂಬ ಜೈನ ದೊರೆ ಆಳುತ್ತಿದ್ದನು. ಆತ ಮಹಾವೀರನಿಂದ ದೀಕ್ಷೆ ಪಡೆದು ಸನ್ಯಾಸಿ 
ಯಾದನು. * ಒಟ್ಟಿನಲ್ಲಿ ಕ್ರಿ. ಪೂ. ಕಾಲಕ್ಕಿಂತ ಬಹಳ ಮೊದಲಿನಿಂದ ಭಾರತದಲ್ಲಿ 
ವ್ಯಾಪಿಸಿ ನಿಂತಿದ್ದ ಜೈನಧರ್ಮವು ಕರ್ನಾಟಕದಲ್ಲಿ ಕ್ರಿ. ಶ.ಕ್ಕೆ ಸ್ವಲ್ಪ ಕಾಲವಾದರೂ 
ಮೊದಲಿನಿಂದ ಅಸ್ತಿತ್ವವನ್ನು ಪಡೆದಿರಬೇಕೆಂದು ಹೇಳುವುದು ನ್ಯಾಯವಾಗಿದೆ. 
ಕರ್ನಾಟಕದಲ್ಲಿ ಜೈನಧರ್ಮದ ಹಳಮೆಯನ್ನು ಸಾರುವ ಇನ್ನೂ ಅನೇಕ ದಾಖಲೆ 
ಗಳಿವೆ; ಮಹಾವಂಶವೆಂಬ ಬೌದ್ಧಗ್ರಂಥದಲ್ಲಿ ಸಿಲೋನದಲ್ಲಿ ಕ್ರಿ. ಪೂ. ೪ನೆಯ ಶತ 
ಮಾನದಲ್ಲಿ ಜೈನರು ಇದ್ದರೆಂದು ಹೇಳಲಾಗಿದೆ. ಇದರಂತೆಯೇ ಆಗ ಕರ್ನಾಟಕ 
ದಲ್ಲಿಯೂ ಜೈನರಿದ್ದಿರಬೇಕೆಂದು ನಾವು ಊಹಿಸಬಹುದು. ಅಲ್ಲದೆ ಈಗಿನ ಆಂಧ್ರ 
ಪ್ರದೇಶದ ಉತ್ತರ ಭಾಗವಾಗಿದ್ದ ಕಲಿಂಗ ದೇಶದಲ್ಲಿ ಕ್ರಿ. ಪೂ. ೬ನೆಯ ಶತಮಾನ 
ದಲ್ಲಿ ಭಗವಾನ್‌ ಮಹಾವೀರನು ಧರ್ಮಪ್ರಚಾರ ವಕಾಡಿದ ಬಗ್ಗೆ ಉಲ್ಲೇಖಗಳಿವೆ. ೪ 
ಈ ಉಲ್ಲೇಖಗಳನ್ನು ಜೀವಂಧರ ಚರಿತೆಯ ವಿವರಗಳೊಂದಿಗೆ ಹೋಲಿಸಿ ನೋಡಿ 
ದಾಗ ಸರಿಸುಮಾರಾಗಿ ಅದೇ ಕಾಲಕ್ಕೆ ಮಹಾವೀರ ಧರ್ಮಪ್ರಚಾರಕ್ಕೆಂದು ಕರ್ನಾಟ 
ಕಕ್ಕೆ ಬಂದಿರುವ ಸಂಗತಿ ಸತ್ಯವೆನ್ನಿ ಸಂತ್ತದೆ. ಇನ್ನು ಉತ್ತರದಿಂದ ಬಂದ ಸಹಸ್ರಾರು 
ಮುನಿಗಳು ಶ್ರವಣಬೆಳುಗೊಳದಲ್ಲಿ ತಮ್ಮ ನೆಲೆಯನ್ನು ಸುಲಭವಾಗಿ ಕಂಡುಕೊಂಡಿರ 
ಬೇಕಾದರೆ ಅವರ ಆಗಮನಕ್ಕೆ ಮುನ್ನವೇ ಕರ್ನಾಟಕವು ಜೈನಧರ್ಮವನ್ನು ಹೊಂದಿರು 
ವುದಲ್ಲದೆ ಸಾಕಷ್ಟು ಧಾರ್ಮಿಕ ಅನುಕೂಲತೆಗಳನ್ನೂ ಪಡೆದಿರಬೇಕು. ಒಟ್ಟಿನಲ್ಲಿ 
ಈ ಎಲ್ಲ ವಿವರಗಳಿಂದ ವಿದಿತವಾಗುವ ಅಂಶವೆಂದರೆ ಉತ್ತರದಿಂದ ಜೈನಧರ್ಮವು 
ಕರ್ನಾಟಕಕ್ಕೆ ಬರುವ ಮುನ್ನವೇ ಕರ್ನಾಟಕದಲ್ಲಿ ಜೈನಧರ್ಮ ನೆಲೆನಿಂತಿತ್ತೆಂಬುದು. 
೨. ಸೌಧ ಇಂಡಿಯನ್‌ ಫಿಲಾಸಾಫಿ- ಸಂ. ೧, ಡಾ. ರಾಧಾಕೃಷ್ಣನ್‌. 


೩, ಜೀವಂಧರೆ ಚರಿತೆ- ಭಾಸ್ಕರ ಕವಿ. 
೪, ಜೈನಿಸಮ್‌ ಇನ್‌ ಸೌಧ ಇಂಡಿಯಾ- ಡಾ. ಪಿ. ಬಿ. ದೇಸಾಯಿ. 


೬೬ ಕರ್ನಾಟಕ ಭಾರತಿ 


ಕಾಲಕಾಲಕ್ಕೆ ಚಾಲನೆ ಕೊಟ್ಟು ದಿಗ್ದರ್ಶನ ಮಾಡುವ ಮುನಿಪುಂಗವರ ಆಧಿಕ್ಕ 
ದಿಂದಾಗಿ ಕ್ರಿ. ಪೂರ್ವದ ಮೊದಲು ಭಾರತದಲ್ಲಾಗಲಿ, ಕರ್ನಾಟಕದಲ್ಲಾಗಲಿ ಪ್ರಚ 
ಲಿತವಿದ್ದ ಜೈನ ಧರ್ಮದಲ್ಲಿ ಏಕತಾನತೆಯಿತ್ತು; ತನ್ನದೇ ಆದ ಬಿಗಿಯಾದ ಬಂಧ 
ವಿತ್ತು. ಹೀಗೆ ಪರಂಪರಾನುಗತವಾಗಿ ಸಾಗಿ ಬಂದ ಜೈನಧರ್ಮವು ಅಕಸ್ಮಾತ್ತಾಗಿ 
ಪ್ರಕೃತಿಯ ಕುಪಿತ ದೃಷ್ಟಿಗೆ ಸಿಲುಕಿ ತನ್ನಲ್ಲಿ ಕೆಲವು ಆಂತರಿಕ ಹಾಗೂ ಬಾಹ್ಯ 
ಬದಲಾವಣೆಗಳನ್ನು ಅನಂಭವಿಸಿತು. ಆ ಬದಲಾವಣೆಗೆ ಸಂಬಂಧಿಸಿದ ವಿವರಗಳನ್ನು : 
ಕಲೆಹಾಕಿ ಅವುಗಳನ್ನು ಸೂಕ್ಷ್ಮವಾಗಿ ಪರಿಶೀಲಿಸಿ ಆ ಬದಲಾವಣೆಗಳ ನಿಖರತೆಯನ್ನು 
ಸ್ಪಷ್ಟಪಡಿಸುವುದೇ ಈ ಲೇಖನದ ಉದ್ದೇಶವಾಗಿದೆ. 


ಮೊದಲಿನಿಂದಲೂ ಕರ್ನಾಟಕದಲ್ಲಿ ಇದ್ದ ಜೈನಧರ್ಮಕ್ಕೆ ಕ್ರಿ.ಪೂ. ಸು. ೩ನೆಯ 
ಶತವಕಾನದಲ್ಲಿ ಉತ್ತರದಿಂದ ಬಂದ ಜೈನಮುನಿಗಳ ಮೂಲಕ ಮತ್ತೆ ಮಹಾಪೂರ 
ಬಂದಿತು. ಆದರೆ ಅದೇ ಸಂದರ್ಭದಲ್ಲಿ ಒಂದಾಗಿದ್ದ ಜೈನಧರ್ವ ಒಡೆದಂ ಎರಡಾಗಿ 
ದಿಗಂಬರ. ಶ್ವೇತಾಂಬರಗಳೆಂಬ ಪಂಥಗಳನ್ನು ಪಡೆಯಿತು. ಈ ಘಟನೆಗೆ ಸಂಬಂಧಿ 
ಸಿದ ವಿವರಗಳನ್ನು ನೀಡುವ ಮೂಲಗಳು ಮೂರು : (೧) ಶ್ರವಣಬೆಳಗೊಳ ಶಾಸನ 
ಗಳು (೨) ವಡ್ಡಾರಾಧನೆ (೩) ಇತಿಹಾಸ. ಉತ್ತರದಿಂದ ಜೈನಧರ್ಮವು ದಕ್ಷಿಣಕ್ಕೆ 
(ಕರ್ನಾಟಕಕ್ಕೆ) ಬಂದಿತೆಂಬಂದು ಶೃವಣಬೆಳುಗೊಳ ಶಾಸನಗಳಿಂದ ತಿಳಿದು ಬಂದರೆ; 
ಉತ್ತರದಿಂದ ಜೈನಧರ್ಮವು ದಕ್ಷಿಣಕ್ಕೆ ಬಂದಿತೆಂಬುದೂ, ಅದರೊಂದಿಗೇ ಆ ಧರ್ಮ 
ದಲ್ಲಿ ೨ ಪಂಥಗಳು ಹುಟ್ಟಿಕೊಂಡವೆಂಬುದೂ ವಡ್ಡಾರಾಧನೆಯಿಂದ ತಿಳಿದು ಬರು 
ತ್ತದೆ. ಇತಿಹಾಸ ಇವೆರಡನ್ನೂ ಸಮರ್ಥಿಸುತ್ತದೆ. 


ಶ್ರವಣಬೆಳುಗೊಳದ ಚಿಕ್ಕಬೆಟ್ಟದಲ್ಲಿರುವ ಒಂದು ಶಾಸನವು ಭದ್ರಬಾಹಂವಿಗೆ 
ಸಂಬಂಧಿಸಿದುದಾಗಿದ್ದು ಅತಿ ಪ್ರಾಚೀನವಾದುದಾಗಿದೆ. ಜೈನರ ಸಾಂಪ್ರದಾಯಿಕ 
ಹೇಳಿಕೆಯೂಂದನ್ನು ಇದು ದೃಢೀಕರಿಸುವ ಕಾರಣ ಇದಕ್ಕೆ ವಿಶೇಷ ಮಹತ ಎವಿದೆ. ಚಿಕ್ಕ 
ಬೆಟ್ಟದ ಪಾಶ ನಾಥ ಬಸದಿಯ ಬಲಗಡೆ ಬಂಡೆಯ ಮೇಲಿನ ಈ ಶಾಸನ ಪಾಠದ 
ಪ್ರಮುಖ ಭಾಗವನ್ನು ಇಲ್ಲಿ ಎತ್ತಿಕೊಡಲಾಗಿದೆ : (೪) ಭಗವತ್ಪರಮರ್ಷಿಗೌತಮ 
ಗಣಧರ ಸಾಕ್ಷಾಚ್ಛಿಷ್ಯ ಲೋಹಾರ್ಯಜಮ್ಬುವಿಷ್ಣುದೇವಾಪರಾಜಿತಗೋವರ್ಧನ 
ಭದ್ರಬಾಹುವಿಶಾಖ ಪೊ ್ರೀಷ್ಠಿಲಕೃತ್ತಿ ಕಾರ್ಯ ಜಯನಾಮ ಸಿದ್ದಾರ್ತ್ವಧೃತಿಷೇಣ 
ಬುದ್ಧಿಲಾದಿಗುರು ಪರಮ್ಸರೀಣಕ್ಕ ಮಾಭ್ಮಾಗತ (೫) ಮಹಾಪುರಂಷಸನ್ವತಿ ಸಮ 
ವದ್ಯೋತಿತಾನ್ವಯ ಭದ್ರಬಾಹುಸಾ ್ವಿಮಿನಾ ಉಜ್ಜಯನ್ಯಾಮಷ್ಟಾಜ್ಸ ಮಹಾನಿಮಿತ್ತ 
ತತ್ವಜ್ಞೇನ ತೈಕಾಲ್ಕದರ್ಶಿನಾ ನಿಮಿತ್ತೇನ ದಾ ದಶ ಸಂವತ್ಸರ ಕಾಲ ವೈಷಮ್ಯ ಮುಪ 
ಲಭ್ಯ ಕಥಿತೇ ಸರ್ವಸ್ಸಜ್ಭ ಉತ್ತರಾಪಥಾದ್ದ ಕ್ಷಿಣಾ (೬) ಪಥಮ್ಹಸ್ಥಿ ತಃ ಕ್ರಮೇಣೈವ 
ಜನಪದಮನೇಕಗ: )ಮಶತಸ(ಂ)ಖ್ಯಮುದಿತ ಜನ ಧನ ಕನಕಸಸ್ಯಗೋಮಂಹಿಷಾಜಾದಿ 


.. ಕರ್ನಾಟಕಕ್ಕೆ ಜೈನಧರ್ಮದ ಆಗಮನ ... ೬೬ 


ಕುಲ ಸಮಾಕೀರ್ಣ್ಣಮಾವ್ರಿಪ್ತವಾನತಃ ಆಚಾಮ್ಲ (ಸ) ಪ ಶ್ರ ಭಾಚಂದ್ರೋನಾಮಾವನಿತ 
ಲಲಲಾಮಭೂತೇಃರಾಸ್ಮಿನ್ಕಟವಪ್ರನಾಮ . ...”೫ 


ಮಹಾವೀರನ ತರುವಾಯದ ಜೈನ ಗುರುಗಳಲ್ಲಿ ಒಬ್ಬರಾದ ಭದ್ರಬಾಹು 
ಸ್ವಾಮಿಯು' ಉಜ್ಜಯಿನಿಯಲ್ಲಿದ್ದಾಗ ಹನ್ನೆರಡು ವರ್ಷ ಬರಗಾಲ ಬರುವದೆಂದು 
ಅರಿತು ಮುನಿಗಣದೊಂದಿಗೆ ಉತ್ತರಾಪಥದಿಂದ ದಕ್ಷಿಣಾಪಥಕ್ಕೆ ವಲಸೆ ಬಂದು ಕೆಲ 
ಕಾಲದ ತರುವಾಯ ಶ್ರವಣಬೆಳುಗೊಳದಲ್ಲಿ ದೇಹ ಬಟ್ಟನೆಂಬುದು ಈ ಶಾಸನದ 
ವಿಷಯ. ; 


ಇದಲ್ಲದೆ ಶ್ರವಣಬೆಳುಗೊಳದ ಇನ್ನೂ ಕೆಲವು ಶಾಸನಗಳು ಭದ್ರಬಾಹು 
ಹಾಗೂ ಆತನ ಶಿಷ್ಯ ಚಂದ್ರಗುಪ್ತರ ವಿವರಗಳನ್ನು ಒಳಗೊಂಡಿವೆ. ಅದರ 
ಜೊತೆಗೆ ಕರ್ನಾಟಕಕ್ಕೆ ಜೈನ ಧರ್ಮ ಬಂದುದನ್ನೂ ದೃಢಪಡಿಸುತ್ತವೆ. ಇವು 
ಗಳಲ್ಲಿ ಹೆಚ್ಚು ಸುಮಾರಾಗಿ ೧೦ ನೆಯ ಶತಮಾನದ ತರುವಾಯದ ಶಾಸನಗಳಾಗಿವೆ 
ಯಲ್ಲದೆ ಜೆ ನ ಧರ್ಮವು ಕರ್ನಾಟಕಕ್ಕೆ ಬಂದುದರ ಸ್ಪಷ್ಠ ಸ ಕಾಲವನ್ನು ನಿರ್ದೆಶಿಸಿಲ್ಲ. 

ಇನ್ನು ಈ ವಿವರಗಳನ್ನು ವಡ್ಡಾರಾಧನೆಯು ನೀಡುವ ಬಗೆಯನ್ನು ಮುಂದೆ 
ನೋಡಲಾಗಿದೆ : ಇದರಲ್ಲಿ ಐತಿಹಾಸಿಕ ಮಹತ್ವವನ್ನು ಪಡೆದುದು ಭದ್ರಬಾಹುಭಟಾ 
ರರ ಕಥೆ. ಉತ್ತರ ಹಿಂದುಸ್ತಾನದಲ್ಲ ೧೨ ವರ್ಷ ಕ್ಷಾಮ ತಲೆದೋರಿದಾಗ ಭದ್ರ 
ಬಾಹುಮುನಿಗಳು ತನ್ನ ಶಿಷ್ಯನಾದ ಚಂದ್ರಗುಪ್ತನನ್ನು ಹಾಗೂ ಇತರ ಶಿಷ್ಯಸಮಂ 
ದಾಯವನ್ನು ಕರೆದುಕೊಂಡು ಕರ್ನಾಟಕದ ಶ್ರವಣಬೆಳುಗೊಳಕ್ಕೆ ಬಂದುದೇ ಈ 
ಕಥೆಯ ವಸ್ತುವಾಗಿದೆ. ಅದರ ಪ್ರಕಾರ: “ಭದ್ರಬಾಹುಭಟಾರರು ದೇಶಸಂಚಾರ 
ವಕಾಡುತ್ತ ಉಜ್ಜಯಿನಿಗೆ ಬರುತ್ತಾರೆ. ಅಲ್ಲಿದ್ದ ಸಂಪ್ರತಿ ಚಂದ್ರಗುಪ್ತ ಅವರಿಂದ 
ಶ್ರಾವಕರ ವ್ರತಗಳನ್ನು ಪಡೆಯುತ್ತಾನೆ. ಹೀಗಿದ್ದಾಗ ಭಟಾರರು ಒಮ್ಮೆ ಭಿಕ್ಷೆಗೆ 
ಹೋದಾಗ ಒಂದು ಸಣ್ಣ ಕೂಸು ಅಳುವುದನ್ನು ಕೇಳಿ, ಸಮೀಪಕ್ಕೆ ಹೋಗಿ ನೋಡ 
ಲಾಗಿ, ಮುಂದೆ ೧೨ ವರ್ಷಗಳ ಕಾಲ ಭಯಂಕರ ಬರಗಾಲ ಬೀಳುವುದಾಗಿ ಆ ಕೂಸಿ 
ನಿಂದ ಸೂಚನೆಯಾಗುತ್ತದೆ. ಅದಲ್ಲದೆ ಅಂದೇ ರಾತ್ರಿ, ಸಂಪ್ರತಿ ಚಂದ್ರಗುಪ್ತನಿಗೆ 
ಹದಿನಾರು ದುಃಸ್ವಪ್ನಗಳು ಬೀಳುತ್ತವೆ. ಸ ಪ್ಲ ಫಲವನ್ನಾತ ಮುನಿಗಳಿಂದ ಕೇಳಿ 
ತಿಳಿಯುತ್ತಾನೆ. ಒಂದು ದಿನ ಕಳೆದರೆ ರಾಜರು ದೀಕ್ಷಯನ್ನೇ ಪಡೆಯಲಾರರೆಂಬುದು 
ಗುರುಗಳ ಹೇಳಿಕೆ. ತಕ್ಷಣ ಸಂಪ್ರತಿ ಚಂದ್ರಗುಪ್ತ ತನ್ನ ಹಿರಿಗುವರನಾದ ಸಿಂಹ 
'ಸೇನನಿಗೆ ಪಟ್ಟಗಟ್ಟಿ ಅನೇಕ ರಾಜಕುಮಾರರೊಂದಿಗೆ ದೀಕ್ಷೆ ಪಡೆದು ಭದ್ರಬಾಹು 
ಭಟಾರರೊಂದಿಗೆ ತಪೋನಿರತನಾಗಂತ್ತಾನೆ. ಬರಲಿರುವ ಬರಗಾಲದಿಂದ ಪಾರಾ ' 
ಗಲಂ ಭದ್ರಬಾಹುಮುನಿಗಳು ಸಹಸ್ರಾರು ಖಂಷಿಗಳೂಂದಿಗೆ, ಚಂದ್ರಗುಪ್ತ ಮುನಿ 
೫. ಎಪಿಗ್ರಾಫಿಯ ಕರ್ನಾಟಿಕಾ-ಶ್ರವಣಬೆಳುಗೊಳ-ಚಿಕ್ಕಬೆಟ್ಟ. ಪುಟ ೩ 
೬, ವಿವರಗಳಿಗಾಗಿ “ಎಪಿಗ್ರಾಫಿಯ ಕರ್ನಾಟಿಕಾ-ಶ್ರವಣಬೆಳುಗೊಳ” ನೋಡಿ, 
೭. ಕಥೆಯ ಪ್ರಮುಖ ಅಂಶಗಳನ್ನು ಮಾತ್ರ ಸಂಗ್ರಹಿಸಲಾಗಿದೆ. 


4 ಕರ್ನಾಟಕ ಭಾರತಿ 


ಯನ್ನು ಕೂಡಿಕೊಂಡು ದಕ್ಷಿಣದ ಶ್ರವಣಬೆಳುಗೊಳಕ್ಕೆ ಬರುತ್ತಾರೆ. ಆದರೆ 
ಮೂವರು ಆಚಾರ್ಯರು ಮಾತ್ರ ದಕ್ಷಿಣದತ್ತ ಬಾರದೆ ಸಿಂಧುದೇಶದತ್ತ ಹೋಗುವರು. 
ಆಗಿನ ಆ ಮುನಿಗಳದೆಲ್ಲ ದಿಗಂಬರರೂಪ. ಹೀಗಿದ್ದಾಗ ಅಲ್ಲಿ ದಿಗಂಬರ ಯತಿ ' 
ಯೊಬ್ಬರು ಬರಗಾಲದ ಹಾವಳಿಗೆ ಸಿಕ್ಕು ರಾತ್ರಿ ಊಟಕ್ಕಾಗಿ ಊರಿನಲ್ಲಿ ಭಿಕ್ಷೆಗೆ 
ಹೋಗಿರುತ್ತಾರೆ. ಆಗ ವೇಳಾಸಾ ರ್ವಮಿನಿಯೆಂಬ ಗರ್ಭಿಣಿ ಸ್ತ್ರೀ ಇವರನ್ನು ಕಂಡು 
ಹೆದರುತ್ತಾಳೆ. ಅವಳ ಗರ್ಭ i: ಸಹಣ್ಣತ್ಕಿ ಇದರಿಂದ ನೊಂದುಕೊಂಡ 
ಶ್ರುವಕರು ಮುನಿಗಳನ್ನು ಅರ್ಧಗಪ್ಪಡವನ್ನುದರೂ ಉಡುವಂತೆ ಒತ್ತಾಯಿ 
ಸುತ್ತಾರೆ. ಅವರದನ್ನು ಒಪ್ಪಿಕೊಳ್ಳುತ್ತಾರೆ. ಕಾಲ ಕಳೆದು ಕ್ಷಾಮ ಮುಗಿದ 
ಮೇಲೆ ಈ ಆಚಾರ್ಯರು ಮಧ್ಯಪ್ರದೇಶಕ್ಕೆ ಬರುತ್ತಾರೆ. ಆಗ ಅಲ್ಲದ್ದ ವಿಶಾಖಾ 
ಚಾರ್ಯರು ಅರ್ಧಗಪ್ಪಡವನ್ನು ಬಿಟ್ಟು ದಿಗಂಬರತ್ವವನ್ನು ಸಿ ೀಕರಿಸಲು ಅವರಿಗೆ 
ತಿಳಿಸುತ್ತಾರೆ. ಕೆಲವರು ಮಾತ್ರ ಅದನ್ನು ಒಪ್ಪಿದರು. ಒಪ್ಪದಿದ್ದವರು ಕೆಲ 
ಕಾಲ ಆ ಅರ್ಧಗಪ್ಪಡದ ಸಂಪ್ರದಾಯವನ್ನೇ ಮುಂದುವರೆಸಿಕೊಂಡು ಬಂದರು. 
ಅದು ವಪ್ರವಾಳನೆಂಬ ರಾಜನ ವರೆಗೂ ಸಾಗಿ ಬಂತು. ಅವನು ಆ ರೂಢಿಯನ್ನು 
ತಿರಸ್ಕರಿಸಿದನು. ಆಗ ಉತ್ತರದ ಕಡೆಯ ಅವರೆಲ್ಲ ಶ್ವೇತವಸ್ತ್ರಧಾರಿಗಳಾದರು. 
ಮೂಲದಿಂದ ಹಳೆಯ ರೂಢಿಯನ್ನೇ ಉಳಿಸಿಕೊಂಡು ಬಂದ ದಕ್ಷಿಣದವರೆಲ್ಲ 
ದಿಗಂಬರರಾದರು.” | 

ಹೀಗೆ ಈ ಕಥೆ ಅನೇಕ ವಿಷಯಗಳನ್ನು ಸ್ಪಷ್ಟಪಡಿಸುತ್ತದೆ. ಅವು ಹೀಗಿವೆ : 

೧) ಸು. ಕ್ರಿ. ಪೂ. ೩ ನೆಯ ಶತಮಾನದ ಕೊನೆಗೆ ಕರ್ನಾಟಕಕ್ಕೆ ಜೈನ 
ಧರ್ಮವು ಉತ್ತರದಿಂದ ಬಂದದ್ದು. 

೨) ಅದೇ ಕಾಲಕ್ಕೆ ಜೈನ ಧರ್ಮದಲ್ಲಿ ದಿಗಂಬರ- ಶ್ವೇತಾಂಬರ ಪಂಥಗಳು 
ಹುಟ್ಟಿದ್ದು 

೩) ಭದ್ರಬಾಹುಗಳೊಂದಿಗೆ ಬಂದಾತ ಸಂಪ್ರತಿ ಚಂದ್ರಗುಪ್ತನೆಂಬುದು. 


ಮೂರನೆಯ ಪುರಾವೆಯಾದ ಇತಿಹಾಸ ಈ ಘಟನೆಗಳಿಗೆ ಸಂಬಂಧಿಸಿದಂತೆ 
ನೇರ ದಾಖಲೆಗಳನ್ನೊ ದಗಿಸುವುದು ಕಡಿಮೆ. ಅದೂ ಕೂಡ ವಡ್ಡಾರಾಧನೆ ಹಾಗೂ 
ಶಾಸನಾಧಾರಗಳನ್ನೇ ಎತ್ತಿ ಹಿಡಿದಿದೆ. ಅಂತೆಯೇ ಮೌರ್ಯರ ಮನೆತನದ ಇತಿ 
ಹಾಸವನ್ನು ಗವ ನಿಸಿ ಆ ಮೂಲಕವಾಗಿ ನಾವೇ ಒಂದು ನಿರ್ಧಾರಕ್ಕೆ ಬರಬೇಕಾಗಂ 
ತ್ತದೆ, ಕಾಲದ ದೃಷ್ಟಿಯಿಂದ ಮೌರ್ಯ ಸಂಪ್ರತಿ ಚಂದ್ರಗುಪ್ತನ ಅವಧಿ ಸು. ಕ್ರಿ. 
ಪೂ. ೩ನೆಯ ನವಂ ಜಹಿಜಾಸದಿಂದ ತಿಳಿದು ಬರುತ್ತದೆ. ಕರ್ನಾಟಕದ 
ಉತ್ತರಭಾಗವು ಮೌರ್ಯರ ಅಡಳಿತಕ್ಕೆ ಒಳಪಟ್ಟಿತ್ತೆಂಬುದನ್ನು ಸೂಚಿಸುವ ೬ 
ಅಶೋಕನ ಶಾಸನಗಳು ಕರ್ನಾಟಕದಲ್ಲಿ ದೊರೆತಿವೆ.೪.- ಕಾರಣ ಸುವಕಾರು ತನ್ನ 


೮. ಕರ್ನಾಟಕದ ಸಂಕ್ಷಿಪ್ತ ಇತಿಹಾಸ ಡಾ. ಸೂರ್ಯನಾಥ ಕಾಮತ, ಪು. ೧೧ 


ಕರ್ನಾಟಕಕ್ಕೆ ಜೆ ಓ[ನಧರ್ಮದ ಆಗಮನ ... ೬೯ 


ಕಾಲ ಅಥವಾ ಅದಕ್ಕೆ ಮುಂಚಿನಿಂದಲೇ ಸಂಪ್ರತಿ ಚಂದ್ರಗುಪ್ತನು ಕೂಡ ಕರ್ನಾಟಕದ 
ಪರಿಚಯವನ್ನು ಪಡೆದಿರಬಹುದು. ಆ ಪರಿಚಯವೇ ಅವನನ್ನು ತನ್ನ ಗುರು 
ಗಳೊಂದಿಗೆ ಶ್ರವಣಬೆಳುಗೊಳಕ್ಕೆ ಬರುವಂತೆ ಪ್ರೇರೇಪಿಸಿರಬಹುದು. 


ಕ್ರಿ. ಪೂ. ೪ ನೆಯ ಶತಮಾನದ ಸುವರಾರಿಗೆ ಉತ್ತರ ಪ್ರದೇಶದಲ್ಲಿ ಅನೇಕ 
ಸಲ ಬರಗಾಲ ಬಿದ್ದ ಬಗ್ಗೆ ಉದಾಹರಣೆಗಳಿವೆ. “ಈ ಕಾಲದ ಸೋಹಗೌರಾ 
ತಾಮ್ರಶಾಸನದಲ್ಲಿ ಕ್ಷಾಮಪೀಡಿತ ಜನರಿಗಾಗಿ ಧಾನ್ಯದ ಕಣಜಗಳನ್ನು ತ್ರಿವೇಣೀ, 
ಮಥುರ, ಚಂಚು, ಮೊದಾಮಾ ಮತ್ತು ಭದ್ರಾ ಮೊದಲಾದ ಸ್ಥಳಗಳಲ್ಲಿ 
ಶ್ರಾವಸ್ತಿಯ ಮಹಾಮಾತ್ರರು ಕಟ್ಟಿಸಿದ್ದರೆಂದು ಹೇಳಿದೆ. ಇದೇ ಕಾಲದ ಮಹಾ 
ಸ್ಮಾನ ಶಿಲಾಶಾಸನದಲ್ಲಿಯೂ ಧಾನ್ಯದ ಹಗೆಗಳನ್ನು ಬರಗಾಲದಲ್ಲಿ ಜನರಿಗೆ ಆಹಾರ 
ಕೊಡುವುದಕ್ಕೆ ತೆಗೆಸಿದ್ದರೆಂದೂ ಹೇಳಿದೆ. ಇದರಿಂದ ಚಂದ್ರಗುಪ್ತನ ಕಾಲಕ್ಕೆ 
ಭೀಕರ ಕ್ಷಾಮ ತಲೆದೋರಿದುದೂ ವಾಸ್ತವ ಘಟನೆಯೆಂಬುದು ವೇದ್ಯವಾಗುತ್ತದೆ. 


ಹೀಗೆ ಶಾಸನ, ವಡ್ಡಾರಾಧನೆ ಹಾಗೂ ಇತಿಹಾಸ ಈ ಮೂರೂ ಮೂಲಗಳಿಂದ 
ಈ ವಿಷಯಗಳನ್ನು ದೃಢಪಡಿಸಬಹುದು. * 

ದಿಗಂಬರ-ಶ್ವೇತಾಂಬರಗಳ ಪರಂಪರೆ ಮುಖ್ಯವಾಗಿ ಮುನಿಗಳ ವೇಷಕ್ಕೆ 
ಸಂಬಂಧಿಸಿದುದಾಗಿದೆ. ಹೆಸರೇ ಸೂಚಿಸುವಂತೆ ದಿಗಂಬರ ಮುನಿಗಳು ನಗ್ನರೂಪ 
ದಲ್ಲಿರುತ್ತಾರೆ. ಶೆ ಕೇ ತಾಂಬರರುಂ ಬಿಳಿಯ ಬಟ್ಟೆಗಳನ್ನು ಧರಿಸುತ್ತಾರೆ. ಈ ದಿಗಂಬರ 
ರನ್ನು ನಿರ್ಗಂಥರೆಂದೂ, ಶ್ವೇತಾಂಬರರನ್ನು ಶ್ವೇತಾಂಬರಿ, ಶ್ವೇತಪಟರು, ಶ್ವೇತ 
ಧಾರಿಗಳೆಂದೂ ಕರೆಯುವ ರೂಢಿಯಿದೆ. ಕೇವಲ ವೇಷಕ್ಕೆ ಸಂಬಂಧಿಸಿದ ಬಾಹ್ಯ 
ರೂಪದ ವ್ಯತ್ಯಾಸ ಮಾತ್ರ ಇವುಗಳಲ್ಲಿರದೆ ತಾತಿ ಕ ವಿಚಾರಗಳಿಗ ಸಂಬಂಧಿಸಿದಂತೆ 
ಹಲವಾರು ಆಂತರಿಕ ವ್ಯತ್ಕಾಸಗಳೂ ಉಂಟು. ಅವುಗಳಲ್ಲಿ ಪ್ರಮುಖವಾದವು 
ಗಳೆಂದರೆ ನಗ್ನತೆ, ಸ್ತ್ರೀಮುಕ್ತಿ, ಮುನಿಭುಕ್ತಿ, ದಿವ್ಯಧ್ವನಿ, ಕವಲಾಹಾರ ಇತ್ಯಾದಿ 
ಗಳು. ಇವಲ್ಲದೆ ಸೂಕ್ಷ್ಮವಾದ ೮೪ ಭಿನ್ನಾಭಿಪ್ರಾಯಗಳು ಈ ಎರಡು ಪಂಥಗಳಲ್ಲಿವೆ 
ಯೆಂಬುದಾಗಿ ವಿದ್ವಾಂಸರು ಗುರುತಿಸಿದ್ದಾರೆ. ೧೨ ಶ್ವೇತಾಂಬರರ ಸಂಖ್ಯೆ ಉತ್ತರದಲ್ಲಿ 
ಅತಿಯಾಗಿದ್ದರೆ, ದಿಗಂಬರರ ಸಂಖ್ಯೆ ದಕ್ಷಿಣದಲ್ಲಿ ಹೆಚ್ಚಾಗಿದೆ. ಬಹುದಿನಗಳ ಹಿಂದೆ 
ದಿಗಂಬರ ಪಂಥದಲ್ಲಿಯೇ ಹೊಸದೊಂದು ಒಳಪಂಥ ಆರಂಭವಾಗಿದ್ದಿ ತು. ಅದೇ 
“ಯಾಪನೀಯ ಸಂಘ'ಬೆಂಬುದು. ದಿಗಂಬರ-ಶ್ರೆ ೇತಾಂಬರಗಳರಡರ ಸಮನ್ವಯದ 
ರೂಪ ಅದಾಗಿದ್ದಿತಾದರೂ ಬಹುಕಾಲ ಬಾಳಲಿಲ್ಲ. 


ಇತ್ತೀಚೆಗೆ ಶ್ವೇತಾಂಬರರು ಉತ್ತರದಿಂದ ದಕ್ಷಿಣದ ಕಡೆಗೆ ಧಾವಿಸುತ್ತಿದ್ದಾರೆ. 
ವ್ಯಾಪಾರವನ್ನೇ ತಮ್ಮ ಪ್ರಮುಖ ಉದ್ಯೋಗವನ್ನಾಗಿರಿಸಿಕೊಂಡು ದಕ್ಷಿಣದಲ್ಲಿಯೇ 


೯, ಕರ್ನಾಟಕದ ಇತಿಹಾಸ ಸಂ. ೧-ಪಂಚಮುಖಿ-ಪು-೭೩. 
೧೦. ಜೈನ ವಾಜ್ಮಯ ಪರಿಶೋಧನೆ- ಪು. ೬೫, ಮಹೀಶವಾಡಿ. 


೬೦ ಕರ್ನಾಟಕ ಭಾರತಿ 


ಅವರು ತಮ್ಮ ಸ್ಲಿರವಾದ ನೆಲೆಯನ್ನೂ ಕಂಡುಕೊಂಡಿದ್ದಾರೆ. ದಿಗಂಬರರು 
ಹೆಚ್ಚಾ ಗಿವ್ಕ ವಸಾಯವನ್ನವಲಂಬಿಸಿ ಬದುಕುತ್ತಿದ್ದಾ ರೆ. 
ಒಟ್ಟಿನಲ್ಲಿ ಈಗ ಲಭ್ಯ ವಾಗಿರುವ ಆಧಾರಗಳ ಪ್ರಕಾರ ಕ್ರಿ. ಪೂ. ೩ನೆಯ ಶತ 
ಮಾನದಲ್ಲಿ ಜಿ ೈನಧರ್ಮವ ಉತ್ತರದಿಂದ ದಕ್ಷಿಣಕ್ಕೆ ಬಂದಿತೆಂದೂ, ತಃ ಸಮಯ 
ದಲ್ಲಿಯೇ ಈ "ಎಕಡೂ ಪಂಥಗಳು ಉಗಮವಾದವೆಂದೂ, ಸ್ಮೂಲಭದ್ರಾಚಾರ್ಯ 
ರೆಂಬವರು ಶ್ವೇತಾಂಬರ ಸಂಪ ಪ್ರದಾಯದ ಸಂಸ್ಕಾಪಕರೆಂದೂ ಹೇಳಬೇಕಾಗುತ್ತ ದೆ. 
ಇವಲ್ಲದೆ ಹೊಸ ಸಾಕ್ಷಿಗಳು ಲಭ್ಯ ವಾದಾಗ್ಗೆ = ಬಗ್ಗೆ ಇನ್ನೂ ಹೆಚ್ಚಿ ನ ವಿವರಗಳನ್ನು 
ನಿರೀ ಕ್ಷಿಸಬಹುದಂ. N 
y 


ಬೆಳಕಾಗೇತಿ 


ಧರಣೇಂದ್ರ ಕುರಕುರಿ 


ಧಾರವಾಡದ ಕಡಪಾ ಮೆ )ದಾನದಾಗ 

ಸ್ವರ್ಗಾನ$ 

ಹೆಡಮುರಗಿ ಕಟ್ಟಿ ಭೂಮಿ ವಕ್ಕಾಗ 

ಕೆಡವಿದಂಗ 

ಭಾಷಣಾ ವಕಾಡೂವಾಗ 

ನಮ್ಮೂರಾಗ ಹಸದ ಹೊಟ್ಟೇ ಹೋರಾಟ ನಡದಿತ್ತು. 


ಬಡವರ ಹೆಸರ ಹೇಳಿ 

ಬೆಂಗಳೂರಾಗ ಬಜೆಟ್‌ ಮಾಡಿ 

ಬೆಣ್ಣೀ ತಿನ್ನಾಕ ಬಡದಾಡೂವಾಗ 
ನಮ್ಮೂರಾಗ ಬದುಕಿನ ಹರಾಜ ನಡದಿತ್ತು, 


ಬೆವರ ಸುರಿಸಿದ ಬೆಳೀಗೆ 

ಬೆಲಿ ಕೇಳಿದರ 

ಬಂದೂಕ ತೋರಿಸಿ ಬೆದರಸೋವಾಗ 
ಬಂಗಲೇದಾಗ ಭಾನಗಡಿ ನಡದಿತ್ತು. 


ಕುಂತ ಖುರ್ಚಿ ಖಾಯಂ ಮಾಡಿಕೊಳ್ಳಾಕ 
ಗೆದ್ದ ಎಶ್ತಿನ 

ಬಾಲಾ 

ಹಿಡಕೊಂಡು ದಿಲ್ಲಿಗೆ ಎಡತಾಕೂವಾಗ 
ನಮ್ಮೂರ ದಾರ್ಯಾಗ ಮುಳ್ಳ ಬೆಳದಿತ್ತು. 


ದುಡ್ಡಿನ ದರ್ಪದ ಅಡಿಯೊಳಗ 
ಗಂಡಸಲ ಪುಡಿ-ಪುಡಿ ಆಗೂವಾಗ 
ಪ್ರಜಾರಾಜ್ಯೋತ್ಸವ ಪಟ್ಟಣದಾಗ ನಡದಿತ್ತಾ. 


೬೨ 


ಕರ್ನಾಟಕ ಭಾರತಿ 


ಕಾಯಬೇಕಾದವರ$ 

ಹಾಡೇ ಹಗಲಿ ಹೆಣ್ಣಿನ 

ಮಾನಾ ಹರಣ ಮಾಡೂವಾಗ 
ಮುಗಲ ಮ್ಯಾಗ 

ಹೆಲಿಕಾಪ್ಟರು ಹಗಣಾ ವರಾಡಿಕೊಂತ 
ಹಾರ್ಯಾಡತಿತ್ತು 

ನಮ್ಮೂರಾಗ ಕತ್ತಲ ಕವದಿತ್ತು. 


ಇಂದ ಹಳ್ಳಾ ಗ 

ಕೊಳ್ಳಿ ಹತ್ತೇತಿ, ಬೆಳಕಾಗೇತಿ 
ಭರದಿಂದ ಬರತೈತಿ 
ಹುಷಾರ! 


| 


ಗ್ರಾಮೊಣ ಪ್ರೌಢ ಮಹಿಳೆಯರಿಗೆ ತಿಕ್ಷಣ 


ರಾ 


ಇವೆ ದ 
ಲಲಿತಾಂಬ ವೃಷಭೇಂದ್ರಸ್ವಾಮಿ 


ನಮ್ಮ ದೇಶ ಹಳ್ಳಿಗಳ ದೇಶ ಬಹಳಷ್ಟು ಮಂದಿ ಹಳ್ಳಿಯಲ್ಲೇ ವಾಸಿಸುತ್ತಾರೆ. 
ವ್ಯವಸಾಯವೇ ಅವರ ಮುಖ್ಯ ಕಸುಬು. ಹಾಗಾಗಿ ಹಳ್ಳಿಗರೇ ನಮ್ಮ ದೇಶದ 
ಬೆನ್ನೆಲುಬು ಎಂಬುದು ಎಲ್ಲರಿಗೂ ಗೊತ್ತು. ಆದರೆ ದೇಶದ ಬೆನ್ನೆಲುಬಾದ ಹಳ್ಳಿಗರ 
ಸ್ಥಿತಿ ಮಾತ್ರ ಶೋಚನೀಯ. ಹಳ್ಳಿಗಳಲ್ಲಿ ಬಡತನ, ಅಜ್ಞಾನ, ಆಲಸ್ಯ, ಅನೈರ್ಮಲ್ಯ 
ತುಂಬಿ ತುಳುಕುತ್ತದೆ. ಬಹುಪಾಲು ಹಳ್ಳಿಗರ ಮುಖದ ಮೇಲೆ ಅಸಹಾಯಕತೆ, 
ಅನಾರೋಗ್ಯ, ದಿಂಟ್ಮೂಢ ಭಾವನೆ ಬರೆದಿಟ್ಟಂತೆ ಎದ್ದುಕಾಣಿಸುತ್ತದೆ. ಈ ದೃಶ್ಯ 
ಹೃದಯವಿರುವ ಯಾವ ಮನುಷ್ಯನಿಗೂ ನೋವನ್ನುಂಟು ಮಾಡದಿರಲು ಸಾಧ್ಯವಿಲ್ಲ. 
ಹಳ್ಳಿಗಳ, ಹಳ್ಳಿಗರ ಸ್ಥಿತಿ ಸುಧಾರಿಸಬೇಕಾದರೆ ಅಲ್ಲಿಯ ಪ್ರೌಢರಿಗೆ ತಮ್ಮ ಜೀವನ 
ವನ್ನು ಹಸನುಮಾಡಿಕೊಳ್ಳುವಂತಹ ಜವಾಬ್ದಾರಿ, ತಿಳುವಳಿಕೆ ಅಗತ್ಯ. ಅಂದಾಗ 
: ಅವರು ತಮ್ಮ ಸ್ಥಿತಿಯನ್ನು ಚೆನ್ನಾಗಿ ಮಾಡಿಕೊಂಡು, ಮುಂದಿನ ಪೀಳಿಗೆಯ 
ಉತ್ತಮ ಬೆಳವಣಿಗೆಗೆ ಬೇಕಾದ ಮಾರ್ಗದರ್ಶನ, ಪರಿಸರ ಸೌಲಭ್ಯಗಳನ್ನು ಒದಗಿಸ 
ಬಲ್ಲರು; ಕಿರಿಯರ ಬಗೆಗಿನ ತಮ್ಮ ಜವಾಬ್ದಾರಿಯನ್ನು, ಕರ್ತವ್ಯಗಳನ್ನು ಸಮರ್ಥ 
ವಾಗಿ ನಿರ್ವಹಿಸಬಲ್ಲರು. ಹಳ್ಳಿಗಳ ಸುಧಾರಣೆ ಇಲ್ಲದೆ ದೇಶದ ಪ್ರಗತಿ ಇಲ್ಲ 
ಎಂಬುದನ್ನು ಮನಗಂಡು ಸರ್ಕಾರ, ಸವರಾಜಗಳು ಈ ದಿಶೆಯಲ್ಲಿ ಅನೇಕ ರೀತಿಯ 
ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿವೆ; ದಿನಬೆಳಗಾದರೆ ಯೋಜನೆಗಳನ್ನು ಯೋಜಿಸಿ 
ಕೊಳ್ಳುತ್ತಿವೆ. ಆದರೂ ಬೃಹತ್‌ ಜನಸಂಖ್ಯೆಯುಳ್ಳ ಬೃಹದ್ರಾಷ್ಟ್ರದ ಸಮಸ್ಯೆ 
ಗಳನ್ನು ಸಂಪೂರ್ಣವಾಗಿ ಪರಿಹರಿಸುವುದು ಸಾಧ್ಯವಾಗಿಲ್ಲ. 

ಯಾವುದೇ ರೀತಿಯ ಸಮಸ್ಯೆಗಳನ್ನು ಪರಿಹಾರ ಮಾಡಬೇಕಾದರೂ ಅವುಗಳ 
ಮೂಲ ಕಂಡುಹಿಡಿಯೆವುದಗತ್ಯ. ಆ ರೀತಿ ನೋಡಿದಾಗ, ಹಳ್ಳಿಯ ಜನರಿಗೆ 
ಅವರಿಗೆ ಬೇಕಾದ ಶಿಕ್ಷಣದ ಕೊರತೆಯೇ ಮುಖ್ಯ ಕಾರಣವೆಂಬುದು ಕಂಡುಬರುತ್ತದೆ. 
ಹಿರಿಯರಿಗೆ ಸರಿಯಾದ ತಿಳುವಳಿಕೆಯನ್ನು ಕೊಡದೆ ಕಿರಿಯರ ಸುಧಾರಣೆಗೆ ಏನೇ 
ಪ್ರಯತ್ನಪಟ್ಟರೂ ಅದು ಯಶಸ್ವಿಯರಾಗಂವುದು ಕಷ್ಟ. ಆದುದರಿಂದ ಹಳ್ಳಿಯ 
ಹಿರಿಯರನ್ನು ಸುಶಿಕ್ಷಿತರನ್ನಾಗಿ ಮಾಡುವುದು ಮೊದಲ ಕರ್ತವ್ಯ. 

ಹಳ್ಳಿಯ ಹಿರಿಯರಿಗೆ ಶಿಕ್ಷಣವೆಂದ ತಕ್ಷಣ, ಎಲ್ಲರ ಮಂನಸ್ಸಿಗೆ ಸಾವಕಾನ್ಯವಾಗಿ 
ಹೊಳೆಯುವುದು ಪುರುಷರ ಬಗೆಗೆ ಮಾತ್ರ. ಹಳ್ಳಿಯ ಪರಿಸರದಲ್ಲಿ ಪ್ರೌಢ ಹೆಣ್ಣು 


೭೪ ಕರ್ನಾಟಕ ಭಾರತಿ 


ಮಕ್ಕಳ ಶಿಕ್ಷಣದ ಬಗ್ಗೆ ಯೋಜಿಸುವುದಿರಲಿ, ಯೋಚನೆಯೂ ಬರುವುದಿಲ್ಲ. ಆದರೆ 
ಹಳ್ಳಿಗಳ ಸ್ಥಿತಿ ಸುಧಾರಿಸಬೇಕಾದರೆ ಅಲ್ಲಿಯ ಸ್ತ್ರೀಯರಿಗೆ ಶಿಕ್ಷಣ ಕೊಡುವುದು 
ಅನಿವಾರ್ಯ. ತಜ್ಞರು ಹೇಳಿದ, "ಒಬ್ಬ ಪುರುಷ ಸುಶಿಕ್ಷಿತನಾದರೆ ಅವನೊಬ್ಬನು 
ಮಾತ್ರ ಸುಧಾರಿಸಿದವನಾಗುತ್ತಾನೆ. ಆದರೆ ಒಬ್ಬ ಮಹಿಳೆ ಸುಶಿಕ್ಷಿತಳಾದರೆ ಇಡೀ 
ಕುಟುಂಬವೇ ಸುಶಿಕ್ಷಿತವಾಗುತ್ತದೆ.” ಎಂಬ ಮಾತು ನೂರಕ್ಕೆ ನೂರು ಸತ್ಯ. 


ಈ ಹಿನ್ನೆಲೆಯಲ್ಲಿ ಹಳ್ಳಿಗರ ಸ್ಮಿತಿಯನ್ನು ಸೂಕ್ಷ್ಮವಾಗಿ ಅವಲೋಕಿಸಬೇಕು. 
ನಮ್ಮ ಹಳ್ಳಿಗರ ಜೀವನಮಟ್ಟ, ಜೀವನದ ರೀತಿ-ನೀತಿಗಳನ್ನು ನೋಡಿದರೆ, ಅಲ್ಲಿ 
ಶ್ರೀಮಂತರ ಜೀವನಕ್ಕೂ ಬಡವರ ಜೀವನಕ್ಕೂ ಹೆಚ್ಚು ವ್ಯತ್ಯಾಸವಿಲ್ಲ. ಇದ್ದವರಿಗೂ 
ತಮ್ಮ ಜೀವನವನ್ನು ಆರೋಗ್ಯಯುತವನ್ನಾಗಿ ಮಾಡಿಕೊಳ್ಳುವ, ಸೌಲಭ್ಯಯು 
ತವನ್ನಾಗಿ ಮಾಡಿಕೊಳ್ಳುವ, ನೆಮ್ಮದಿಯುತವನ್ನಾಗಿ ಮಾಡಿಕೊಳ್ಳುವ ತಿಳುವಳಿಕೆ 
ಇಲ್ಲದ ಕಾರಣ ಅವರ ಜೀವನವೂ ಇಲ್ಲದವರ ಜೀವನದಂತೆಯೇ ಸಮಸ್ಮಾಮಯ 
ವಾಗಿದೆ. ಹಳ್ಳಿಗರ ಮುಖ್ಯ ಉದ್ಯೋಗ ವ್ಯವಸಾಯ. ಆದರಲ್ಲಿ ಪುರುಷರೂ- 
ಸ್ತ್ರೀಯರೂ ಸಮನಾಗಿ ಹೊಲಗಳಲ್ಲಿ ದುಡಿಯುತ್ತಾರೆ. ಹೊಲಗಳಿಗೆ ಹೋಗದ 
ಕೆಲವು ಮನೆಯ ಹೆಣ್ಣುಮಕ್ಕಳಿಗೂ ಬಿಡಂವೇನಿರುವುದಿಲ್ಲ. ಹೊಲಕ್ಕೆ ಹೋಗುವ 
ವರಿಗೆ ಬೇಕಾದ ವ್ಯವಸ್ಥೆ ಮಾಡುವಲ್ಲಿ ಅವರಿಗೂ ಸಾಕಷ್ಟು ಕೆಲಸವಿರುತ್ತದೆ. ಆದರೆ 
ಈ ಕೆಲಸವೆಲ್ಲಾ ವರ್ಷಕ್ಕೆ ಕೇವಲ ಆರುತಿಂಗಳಷ್ಟು ಸಮಯ ಮಾತ್ರ-ಉತ್ತುವಾಗ, 
ಬಿತ್ತುವಾಗ ಹಾಗೂ ಸುಗ್ಗಿಯಲ್ಲಿ. ಉಳಿದಾರು ತಿಂಗಳು ವೃಥಾ ಕಾಲಯಾಪನೆ 
ಮಾಡುತ್ತಾರೆ. ಹಾಗಾಗಿ ಮನೆಯ ಬಾಗಿಲುಗಳಲ್ಲಿ ಕಟ್ಟೆಗಳ ಮೇಲೆ, ಗುಂಪು ಕೂಡಿ 
ಕೊಂಡಂ ಹರಟುವುದು ಹಳಿ ಗಳಲ್ಲಿ ಕಾಣುವ ಸಾವಠಾನ್ಯ ದೃಶ್ಯ. ಈ ಪರಿಸ್ಥಿತಿ 
ಯಿಂದಾಗಿ ಅವರಲ್ಲಿ ಸೋಮಾರಿತನ, ಬೇಜವಾಬ್ದಾರಿತನ ಬೆಳೆಯುವುದು ಸುಲಭ 
ವಾಗುತ್ತದೆ. ಆದುದರಿಂದ ಈ ವಾತಾವರಣವನ್ನು ಇಲ್ಲವಾಗಿಸಬೇಕಾದರೆ ಗ್ರಾಮಿಣ 
ಪ್ರೌಢ ಪುರುಷರಿಗೆ ಶಿಕ್ಷಣ ಕೊಡುವ ಜೊತೆಗೆ, ಪ್ರೌಢ ಮಹಿಳೆಯರಿಗೂ ಶಿಕ್ಷಣ 
ಕೊಡುವುದು ಅಗತ್ಯ. 


ಶಿಕ್ಷಣ ಎಂದೊಡನೆ ನಾವು ಓದು-ಬರಹದ ಬಗೆಗಷ್ಟೇ ಚಿಂತಿಸುತ್ತೇವೆ. ಆದರೆ 
ಪ್ರೌಢ ವಯಸ್ಸಿನ ಹಳ್ಳಿಯ ಹೆಣ್ಣುಮಕ್ಕಳಿಗೆ ಕೇವಲ ಓದು-ಬರಹದಲ್ಲಿ ಯಾವ 
ಉಪಯೋಗವೂ ಕಾಣುವುದಿಲ್ಲ; ಆಸಕ್ತಿಯೂ ಮೂಡುವುದಿಲ್ಲ. ಅವರಿಗೆ ನೇರವಾಗಿ, 
ತೀವ್ರವಾಗಿ ತಮ್ಮ ಜೀವನವನ್ನು ಸುಧಾರಿಸಬಲ್ಲ, ಅವರ ಆರ್ಥಿಕ ಸಮಸ್ಯೆಗಳನ್ನು 
ಪರಿಹರಿಸಬಲ್ಲ, ಅವರ ಬಾಳನ್ನು ಸುಖಮಯಮಾಡಬಲ್ಲ, ಶೀಘ್ರಫಲ ಕೊಟ್ಟು, 
ಅವರ ಬದುಕಿಗೆ ನೆರವಾಗಬಲ್ಲ ಶಿಕ್ಷಣ ಕೊಟ್ಟರೆ ಮಾತ್ರ ಅವರು ಆಸಕ್ತಿಯಿಂದ ಭಾಗ 
ವಹಿಸಿ, ಸಹಕರಿಸಿ ಅದನ್ನು ಪಡೆಯಲು ಮುಂದಾಗುತ್ತಾರೆ. ಇಲ್ಲದಿದ್ದಲ್ಲಿ ಪ್ರೌಢ 
ಶಿಕ್ಷಣದ ಧೋರಣೆಗಳ ಗುರಿ ಎಷ್ಟೇ ಅಮೂಲ್ಯವಾಗಿದ್ದರೂ, ಆಶಾದಾಯಕ 


ಗ್ರಾಮೊಣ ಪ್ರೌಢ ಮಹಿಳೆಯರಿಗೆ ಶಿಕ್ಷಣ ೭೫% 
ವಾಗಿದ್ದರೂ ಗುರಿ ಮುಟ್ಟುವುದಿರಲಿ, ಮಾರ್ಗ ಕ್ರಮಿಸುವುದೇ ಅಸಾಧ್ಯವಾಗಿ ಬಿಡು 
ತ್ತದೆ. ಹಳ್ಳಿಗರಿಗೂ ಓದು ಬರಹ ಅಗತ್ಯವಾದರೂ ಕೇವಲ ಅದೇ ಶಿಕ್ಷಣದ ಗುರಿ 
ಯಾಗಬಾರದು. ಪ್ರೌಢ ಶಿಕ್ಷಣ ಕೊಡುವಾಗ ಓದು-ಬರಹದ ಮಹತ ಸ ಅರಿಯು 
ವಂತೆ ಮಾಡಿ, ನಂತರ ಓದು-ಬರಹ ಪ್ರಾರಂಭಿಸುವುದೊಳೆ ಯದು. ಅವರ ದಿನ 
ನಿತ್ಯ ಜೀವನಕ್ಕೆ ಸಾಕಾಗುವಷ್ಟು ಓದು-ಬರಹ ಕಲಿಸಿದರೆ ಸಾಕಂ, ಆಸಕ್ತಿ ಇದ್ದವರು 
ಅದನ್ನು ಬೆಳೆಸಿಕೊಳ್ಳುತ್ತಾರೆ. ಅದಕ್ಕೆ ಬೇಕಾದ ಸೌಲಭ್ಯಗಳನ್ನು ಗ್ರಂಥಾಲಯಗಳ 
ವಹೂಲಕ ಮಾಡಬಹುದು. 


ಪ್ರೌಢ ಶಿಕ್ಷಣದ ಗುರಿ ಹಳ್ಳಿಗಳ ಆರೋಗ್ಯ ಜೀವನವನ್ನು ಸುಧಾರಿಸಲು 
ಸಹಕಾರಿಯಾಗಬೇಕು; ಕುಟುಂಬ ಜೀವನದಲ್ಲಿ ಪ್ರೀತಿ-ವಿಶ್ವಾಸದಿಂದ ಬದುಕಲು 
ಬೇಕಾದ ತಿಳುವಳಿಕೆಯನ್ನು ಕೊಡುವಂತಿರಬೇಕು. ಅವರ ಜೀವನ ಮಟ್ಟ ಸುಧಾ 
ರಿಸಲು ಆರ್ಥಿಕ ಸ್ಥಿತಿಯನ್ನು ಉತ್ತಮಗೊಳಿಸಲು ನೆರವಾಗಬೇಕು. ಪ್ರಜಾರಾಜ್ಯದ 
ಜವಾಬ್ದಾರಿಯುತ ಪ್ರಜೆಗಳಾಗಿ ಹೊಣೆಗಾರಿಕೆಯನ್ನು ನಿರ್ವಹಿಸುವಂತಹ ತಿಳುವಳಿಕೆ 
ಯನ್ನುಂಟುಮಾಡುವಂತಿರಬೇಕು. ನಂತರ ದಿನನಿತ್ಯ ಜೀವನವನ್ನು ನಡೆಸಲು 
ಅಗತ್ಯ ಬೇಕಾಗುವಷ್ಟು ಓದಲು ಬರೆಯಲು ಬರುವಂತಾಗಬೇಕು. ಇಷ್ಟು ಗುರಿ 
ಯನ್ನು ಪ್ರೌಢ ಶಿಕ್ಷಣ ಇಟ್ಟುಕೊಂಡರೂ ಸಾಕು. 


ಆದರೆ ಬರೀ ಗುರಿ ಸಾಲದು. ಇದನ್ನು ವ್ಯವಸ್ಥಿತವಾಗಿ ಕಾರ್ಯಗತವಾಗು 
ವಂತಹ ಯೋಜನೆ ಬೇಕು. ಇಷ್ಟು ವಿಶಾಲ ದೇಶದ ಕೋಟ್ಯಾಂತರ ಜನರಿಗೆ ಶಿಕ್ಷಣ 
ಕೊಡಬೇಕಾದರೆ ಹೇರಳ ಹಣ ಇದರಲ್ಲಿ ತೊಡಗಿಸಬೇಕಾಗುತ್ತದೆ. ಅಷ್ಟು ಹಣ 
ಪೋಲಾಗದೆ ಉದ್ದೇಶಿತ ಗುರಿ ಸಾಧಿಸಲು ಸಾಧ್ಯವಾಗುವಂತಹ ಯೋಜನೆ ಕೈಗೊಳ್ಳ 
ಬೇಕು. ಇಲ್ಲದಿದ್ದಲ್ಲಿ ನಮ್ಮ ಅನೇಕ ಯೋಜನೆಗಳಂತೆ ಹಣ ಖರ್ಚು ಮಾತ್ರ ಆಗು 
ತ್ತದೆ. ಸ್ಥಿತಿವಾತ್ರ ಮತ್ತೂ ಹದಗೆಟ್ಟು ಹೋಗುತ್ತದೆ. ಹಾಗಾಗದಂತೆ ಮಾಡುವ 
ಎಚ್ಚರಿಕೆಯ ಯೋಜನೆ ಅಗತ್ಯ. ಮೇಲೆ ಹೇಳಿದ ಐದು ಅಂಶಗಳ ಬಗೆಗೂ 
ಕೂಲಂಕಷವಾಗಿ ಯೋಚಿಸಿ, ಶಿಕ್ಷಣದ ಅವಧಿಯನ್ನು ನಿರ್ಣಯಿಸಬೇಕು. ಪ್ರತಿ 
ವಿಷಯಕ್ಕೂ ಸರಿಯಾದ ಪಠ್ಯಕ್ರಮ, ಬೋಧನಾರೀತಿ, ಬೋಧನೋಪಕರಣ, ಪಠ್ಯ 
ಪುಸ್ತಕಗಳು, ಶಿಕ್ಷಕರಿಗೆ ಬೇಕಾಗುವ ಆಧಾರ ಗ್ರಂಥ ಮೊದಲಾದವುಗಳನ್ನು ನಿಗದಿ 
ಪಡಿಸಬೇಕು. ಪ್ರತಿ ಕೇಂದ್ರಕ್ಕೂ ಒಂದೊಂದು ಜೋಡಣೆ ಇರಬೇಕು. ಆ ಕೇಂದ್ರಕ್ಕೆ 
ಇಂತಿಷ್ಟು ಹಳ್ಳಿಗಳ ಜವಾಬ್ದಾರಿ ವಹಿಸಬೇಕು. ಅಲ್ಲಿ ಇರತಕ್ಕ ಪ್ರೌಢಶಿಕ್ಷಣ 
ಕೊಡಬೇಕಾಗಬಹುದಾದ ಪ್ರೌಢ ಹೆಣ್ಣುಮಕ್ಕಳ ಸಂಖ್ಯೆಯನ್ನು ನಿರ್ಧರಿಸಿ, 
ಒಂದೊಂದು ಬ್ಯಾಚಿಗೆ ಎಷ್ಟು ಜನಕ್ಕೆ ಶಿಕ್ಷಣ ಕೊಡಲು ಸಾಧ್ಯವಾಗಬಹುದೆಂಬುದನ್ನು 
ತೀರ್ಮಾನಿಸಿ, ಎಷ್ಟು ಅವಧಿಯಲ್ಲಿ ಇಂತಹ ಕೋರ್ಸನ್ನು ಪರಣಾಮಕಾರಿಯಾಗಿ 
ಮುಗಿಸಲು ಸಾಧ್ಯವೆಂಬುದನ್ನು ಕಂಡುಹಿಡಿದು, ಪ್ರತಿ ಕೇಂದ್ರವೂ ಇಂತಿಷ್ಟು ಅವಧಿ 


೭೬ ಕರ್ನಾಟಕ ಭಾರತಿ 


ಯಲ್ಲಿ ಇಷ್ಟು ಜನ ಪ್ರೌಢಮಹಿಳೆಯರಿಗೆ ಶಿಕ್ಷಣ ಕೊಡಬೇಕೆಂಬ ಜವಾಬ್ದಾರಿ ವಹಿಸ `' 


ಬೇಕಂ. 


ಆರೋಗ್ಯ ಜೀವನಕ್ಕೆ ಬೇಕಾದ ಶುಚಿ-ರುಚಿಯಾದ ಅಡಿಗೆ, ಮನೆಯ ಶುಚಿತ್ವ 
ಹೇಗೆ ಕಾಪಾಡಿಕೊಳ್ಳಬೇಕು; ಶುದ್ಧ ನೀರು. ಹವೆ ಬೆಳಕಿನ ಮಹತ್ವ, ಮಕ್ಕಳು 
ತಮ್ಮ ಆರೋಗ್ಯ ರಕ್ಷಣೆಗೆ ಬೆಳೆಯಿಸಿಕೊಳ್ಳಬೇಕಾದಂತಹ ರೂಢಿಗಳು, ನಿದ್ದೆ, 
ವಿಶ್ರಾಂತಿ, ವ್ಯಾಯಾಮ ಇವುಗಳ ಮಹತ್ವ. ಕಾಲಕ್ಕೆ ತಕ್ಕಂತಹ ಉಡುಪಿನ ಪದ್ಧತಿ, 
ಸಮತೋಲನ ಆಹಾರ, ಹಳ್ಳಿಗಳಲ್ಲಿ ಸಾಮಾನ್ಯವಾಗಿ ಬರುವ ಕಾಯಿಲೆಗಳು, 
ಮಕ್ಕಳ ಹಾಗೂ ರೋಗಿಗಳ ಶೂಷ್ರೂಶೆ, ಗರ್ಭಿಣಿಯಾಗಿದ್ದಾಗ ಹಾಗೂ ಮಗುವಿಗೆ 
ಎದೆ ಹಾಲು ಕೊಡುವಾಗ ತನ್ನ ಆರೋಗ್ಯ ರಕ್ಷಣೆ ಹೇಗೆ ಮಾಡಿಕೊಳ್ಳಬೇಕು 
ಜೀವನದಲ್ಲಿ ನಿಯಮಿತತನದ ಮಹತ್ವ ಮುಂತಾದ ಆರೋಗ್ಯದ ಮೂಲಭೂತ 
ನಿಯಮಗಳನ್ನೊಳಗೊಂಡ ಪಠ್ಯಕ್ರಮವನ್ನು ಆರೋಗ್ಯಶಿಕ್ಷಣ ಒಳಗೊಂಡಿರಬೇಕು. 


ಅವರ ಜೀವನದಲ್ಲಿ ಬರಬಹುದಾದ ಉದಾಹರಣೆಗಳನ್ನೊಳಗೊಂಡ ಪುಸ್ತಕ 
ಗಳನ್ನು ಅತೀ ಸರಳವಾದ ಭಾಷೆಯಲ್ಲಿ ಸ್ವಲ್ಪ ದಪ್ಸ ಅಕ್ಷರಗಳಲ್ಲಿ ಸುಂದರವಾದ 
ಸಣ್ಣ, ಸಣ್ಣ ಪುಸ್ತಕಗಳನ್ನು ಪ್ರಕಟಿಸಬೇಕು. ಅದರಲ್ಲಿಯೇ ಎಲ್ಲೆಲ್ಲಿ ಯಾವ ಯಾವ 
ನಾಟಕಗಳನ್ನೂ, ಚಲನಚಿತ್ರಗಳನ್ನೂ ತೋರಿಸಬೇಕು, ಯಾವ ಯಾವ ಪ್ರ್ಯಾಕ್ಟಿಕಲ್ಲ್‌ 
ಮಾಡಬೇಕು ಎಂಬುದನ್ನೂ ನಮೂದಿಸಿರಬೇಕು. ಈ ವಿಷಯಕ್ಕೆ ಸಂಬಂಧಿಸಿದ 
ಉಪನ್ಯಾಸಗಳನ್ನು ಕೊಡಲು ಪ್ರ್ಯ್ಯಾಕ್ಟಿಕಲ್ಸ್‌ನ್ನು ತೋರಿಸಲು ಎಷ್ಟು ಅವಧಿಬೇಕು 
ಎಂಬುದನ್ನು ನಿರ್ಧರಿಸುವುದರಿಂದ ವೃಥಾ ಕಾಲಯಾಪನೆಯಾಗದೆ ನಿರೀಕ್ಷಿತ ಅವಧಿ 
ಯಲ್ಲ ಯೋಜನಾಬದ್ಧವಾಗಿ ಕೆಲಸವನ್ನು ನಿರ್ವಹಿಸುವುದು ಸಾಧ್ಯವಾಗುತ್ತದೆ. 


ನಮ್ಮ ಹಳ್ಳಿಗಳಲ್ಲಿ ಈಗಲೂ ಒಟ್ಟು ಕುಟುಂಬಗಳಿವ. ಆದರೆ ಅರ್ಲಿ 
ಕೌಟುಂಬಿಕ ಸಮಸ್ಯೆಗಳೂ ಹೆಚ್ಚು, ಕುಟುಂಬದ ಅನೇಕರ ಜೀವನ ಸಮಸ್ಕಾಮಯ 
ವಾಗಿ ಇರುತ್ತದೆ... ಮುಖ್ಯವಾಗಿ ವಿರಸವಾದ ಅತ್ತೆ-ಸೊಸೆಯರ ಸಂಬಂಧ, 
. ಅತ್ತಿಗೆ-ನಾದಿನಿಯರ ಸಂಬಂಧ, ನೆಗೆಣ್ಣಿಯರ ಸಂಬಂಧ. ಅದರಿಂದ ಕೌಟುಂಬಿಕ 
ನೆಮ್ಮದಿಯೇ ಕಲಕಿಹೋಗಿ ಕುಟುಂಬದ ಪ್ರಗತಿ ಕುಂಠಿತವಾಗಿಬಿಡುತ್ತದೆ. ಇದಕ್ಕೆ 
ಕುಟುಂಬದ ಹೆಣ್ಣುಮಕ್ಕಳಲ್ಲಿರುವ ಸಂಕುಚಿತ ಸ್ವಭಾವ, ಸ್ವಾರ್ಥ, ದ್ವೇಷ, 
ಮೋಸ, ಅಸೂಯೆ, ಅಹಂಕಾರ, ನೈಚ್ಚಾನುಸಂಧಾನ (inferiority complex) 
ಮುಂತಾದ ಸಂಸ್ಕಾರವಿಲ್ಲದ ಸ್ವಭಾವಗಳೂ, ತಪ್ಪು ತಿಳುವಳಿಕೆಗಳೂ ಮನಸ್ತಾಪ 
ಗಳೂ ಕಾರಣ. ಆದುದರಿಂದ, ಕುಟುಂಬದಲ್ಲಿ ಸಹಕಾರ ಪ್ರೀತಿ, ವಿಶ್ವಾಸಗಳನ್ನು 
ಮೂಡಿಸಲು ಸಹಾಯಕವಾಗುವಂತಹ ಉದಾಹರಣೆ ಸಹಿತವಾದ ಉಪನ್ಯಾಸಗಳನ್ನು 
ಕೊಡಬೇಕು. ಅಲ್ಲದೆ ಸಹಕಾರ, ಪ್ರೀತಿ, ವಿಶ್ವಾಸಗಳು ಜೀವನದಲ್ಲಿ ಹಾಸು 


ಹೊಕ್ಕುಗಿದ್ದರೆ ಹೀಗೆ ಪ್ರಗತಿಯನ್ನು ಉಂಟು ಮಾಡಬಲ್ಲವು, ವಿಲ್ಲದ ಕುಟುಂಬ 

ಗ್ರಾ ಮೊಣ ಪ್ರೌಢ ಮಹಿಳೆಯರಿಗೆ ಶಿಕ್ಷಣ 


ಗಗ 
ರಿ ಟಿ 


ಗಳು ಹೇಗೆ ವಿನಾಶ ಹೊಂದುತ್ತವೆ ಎಂಬ ವಿಚಾರಗಳನ್ನು, ನೋಡುವವರ ಮೇಲೆ 
ಪರಿಣಾಮವನ್ನುಂಟು ಮಾಡುವಂತೆ ರಚಸಿದ ನಾಟಕಗಳನ್ನೂ, ಚಲನಚಿತ್ರಗಳನ್ನೂ 
ಪ್ರದರ್ಶಿಸಿ ಬೋಧಿಸಬೇಕು. 

ಹಳ್ಳಿಗರ ಆರೋಗ್ಯಕರ ನೆಮ್ಮದಿಯ ಜೀವನಕ್ಕೆ ಬರೀ ತಿಳುವಳಿಕೆ ಸಹಾಯಕ 
ವಾಗುವುದಿಲ್ಲ. ಅದರ ಪ್ರಕಾರ ಬದುಕಲು ಹಣವೂ ಬೇಕು. ಎಲ್ಲರಿಗೂ ಸರ್ಕಾರವೇ 


ಬೇಕಾದ ಹಣವನ್ನು ಅನವರತವೂ ಪುಕ್ಕಟೆಯಾಗಿ ಕೊಡುತ್ತಾ ಹೋಗುವುದು ಸಾಧ್ಯ 


ವಲ್ಲ. ಆದುದರಿಂದ ಅವರು ಆರ್ಥಿಕವಾಗಿ ತಮ್ಮ ಕಾಲಮೇಲೆ” ನಿಲ್ಲುವಂತಹ 
ಶಕ್ತಿಯನ್ನು ಕೊಡಬಲ್ಲ ಶಿಕ್ಷಣ ಕೊಟ್ಟರೆ, ಹೆಣ್ಣುಮಕ್ಕಳು ಅದರಿಂದ ಲಾಭಪಡೆದು 
ತಮ್ಮ ಜೀವನ ಸ್ಥಿತಿಯನ್ನು ಉತ್ತಮಪಡಿಸಿಕೊಳ್ಳಬಲ್ಲರು. ಕೆಲವು ಸಾರಿ ತಮಗೆ 
ಅವಶ್ಯವೆನಿಸಿದ ಸಾಮಾನುಗಳನ್ನು ಕುಟುಂಬಕ್ಕೆ ಹೊರೆಯಾಗದಂತೆ ಕೊಳ್ಳಲು, 
ಮತ್ತು ಪ್ರತಿ ಸಣ್ಣ ಪುಟ್ಟ ವಿಷಯಕ್ಕೂ ಪುರುಷನ ಕೃಪೆಗೆ ಕಾಯದೇ ಇರಲೂ 
ಸಾಧ್ಯವಾಗುತ್ತದೆ. ಅಸಹಾಯಕ ಹೆಣ್ಣುಮಕ್ಕಳು ಸ್ವಯಾರ್ಜನೆಯಿಂದ ಗೌರವ 
ಯುತರಾಗಿ ಜೀವನ ಮಾಡಲು ಸಹಾಯಕವಾಗುತ್ತದೆ. . ಜೊತೆಗೆ ವಯಸ್ಕ ಹೆಣ್ಣು 
ಮಕ್ಕಳು ತಮ್ಮ ಬಿಡುವಿನ ವೇಳೆಯನ್ನು ವೃಥಾ ಹರಟುವುದರಲ್ಲಯೂ, ಕುಟುಂಬಗಳ 
ಸಮಸ್ಯೆಗಳನ್ನು ಹೆಚ್ಚಿಸುವುದರಲ್ಲಿಯೂ ಕಳೆಯದೆ ಸದುಪಯೋಗಮಾಡಿಕೊಳ್ಳೆಲು 
ಸಾಧ್ಯವಾಗುತ್ತದೆ. ಈ ವಿಷಯವು ಉಪನ್ಯಾಸಗಳನ್ನಲ್ಲದೆ ಪ್ರ್ಯಾಕ್ಟೆಕಲ್ಸ್‌ನ್ನೂ 
ಒಳಗೊಂಡಿರಬೇಕು. ಇಲ್ಲಿ ಟೇಲರಿಂಗ, ಕಸೂತಿ ಕೆಲಸ, ಉಣ್ಣೆಯ ಸಿದ್ಧವಸ್ತು 
ಗಳನ್ನು ತಯಾರಿಸುವುದು, ಬುಟ್ಟಿ ಹೆಣೆಯುವುದು, ಚಾಪೆ ಹೆಣೆಯುವುದು, 
ಖುರ್ಚಿ ಹೆಣೆಯುವುದು, ಮನೆಗೆ ಬಣ್ಣಹಾಕುವುದು, ಫರ್ನಿಚರ್‌ಗೆ ವಾರ್ನಿಷ್‌ 
ಮಾಡುವುದು, ಸಾಬೂನು, ಸಾಬೂನಿನ ಪುಡಿಗಳನ್ನು ತಯಾರಿಸುವುದು, ಉಪ್ಪಿನ 
ಕಾಯಿ, ಹಪ್ಪಳ, ಸಂಡಿಗೆ, ಮಸಾಲಿಪುಡಿ, ಚಟ್ನಿಪುಡಿಗಳನ್ನು ತಯಾರಿಸುವುದು. 
ಬೇಕ್ರಿ ಪದಾರ್ಥಗಳನ್ನು ಜಾಮ, ಜೆಲ್ಲಿಗಳನ್ನು ತಯಾರಿಸುವುದು ಮುಂತಾದ 
ಗೃಹೋಪಯೋಗಿ ಹಾಗೂ ಹೆಣ್ಣುಮಕ್ಕಳಿಗೆ ಸುಲಭ ಸಾಧ್ಯವಾಗ:ವಂತಹ, ತಮ್ಮ 
ಮನೆಗೆಲಸ : ಮಾಡಿಕೊಂಡು ' ಬಿಡುವು ಸಿಕ್ಕಾಗ ವಾಡಬಹುದಾದಂತಹ, ನಿತ್ಯ 
ಜೀವನಕ್ಕೆ ಅವಶ್ಯಕ ಎಂಬಂತಹ ಕೆಲಸಗಳಲ್ಲಿ ತರಬೇತಿ ಕೊಡುವ ವ್ಯವಸ್ಥೆ ಬೇಕು. 
ಈ ತರಬೇತಿಗೆ ಬೇಕಾದಸಚ್ಚಾ ಸಾಮಾನುಗಳನ್ನು ಸರಕಾರವು ಸಂಸ್ಥೆಗೆ ತೆರಿಗೆ ಇಲ್ಲದೆ 
ಒದಗಿಸಿದರೆ ಇಂತಹ ಕೋರ್ಸುಗಳನ್ನು ತೆರೆಯಲು ಅನುಕೂಲವಾಗುತ್ತದೆ. ಇಲ್ಲಿ 
ತಯಾರಾಗುವ ಸಾವರಾನುಗಳಿಗೆ ಮಾರುಕಟ್ಟೆ ಸಿಕ್ಕುವಂತೆ ಏರ್ಪಡಿಸಿ, ಅಲ್ಬಲಾಭಕ್ಕೆ 
ಎಂದರೆ ಸಾಮಾನುಗಳು ಬೇಗ ಮಾರಾಟವಾಗಲು ಅನುಕೂಲವಾಗುವಂತೆ ವಕಾಡ 
ಬೇಕು. ಕಚ್ಚಾ ಸಾಮಾನಿನ ಬೆಲೆಯನ್ನು ಮಾತ್ರ ಕೇಂದ್ರದವರು ತೆಗೆದುಕೊಂಡು 
ಲಾಭವನ್ನು ಅದನ್ನು ತಯಾರಿಸಿದ ಹೆಣ್ಣುಮಕ್ಕಳಿಗೆ ಕೊಟ್ಟರೆ, ಅವರು ಪ್ರೋತ್ಸಾ 
ಹಿತರಾಗುವುದಲ್ಲದೆ ಈ ಕೆಲಸಗಳ ಬಗೆಗೆ ಆಸಕ್ತಿಯನ್ನು ಪಡೆಯುತ್ತಾರೆ. 


೭೬೮ ಕರ್ನಾಟಕ ಭಾರತಿ 


ಪ್ರಜಾರುಜ್ಯದಲ್ಲಿ ಪ್ರತಿಯೊಬ್ಬರೂ ಹೊಣೆಗಾರಿಕೆಯಿಂದ ನಡೆದಾಗ ಮಾತ್ರ ' 
ಅದು ಯಶಸ್ವಿಯಾಗಲು ಸಾಧ್ಯ. ಭಾರತದ ವಯಸ್ಕರಲ್ಲಿ ಅರ್ಧಭಾಗ ಹೆಣ್ಣುಮಕ್ಕ 
ಳಿರುವಾಗ ಅಷ್ಟುಜನ ತಮ್ಮ ಹೊಣೆಗಾರಿಕೆಯನ್ನು ಅರಿಯದವರಾಗಿ, ಬೇಜವಾ ' 
ಬ್ಹಾರಿಯಿಂದ ಬದುಕಿದರೆ ಅದರ ದುಷ್ಪರಿಣಾಮ ದೇಶದ ಮೇಲೆ ಆಗಿಯೇ ತೀರು 
ತ್ತದೆ. ಆದ್ದರಿಂದ ಪ್ರಜಾರಾಜ್ಯದ ಹೊಣೆಗಾರಿಕೆಯುಳ್ಳ ಪ್ರಜೆಯು ತಿಳಿದುಕೊಳ್ಳ 
ಬೇಕಾದ ಎಲ್ಲ ವಿಚಾರಗಳನ್ನೂ ಇವರಿಗೂ ತಿಳಿಸುವ ಏರ್ಪಾಟಾಗಬೇಕು. 

ಜೊತೆ-ಜೊತೆಯರಾಗಿ ಅಕ್ಷರಜ್ಞಾನವನ್ನೂ ಕೊಡಬೇಕು. ಇದಕ್ಕೆ ಹಿನ್ನೆಲೆಯಾಗಿ 
ಕೋರ್ಸಿನ ಪೂರ್ಣ ಅವಧಿಯಲ್ಲಿ ಆ ಹೆಣ್ಣುಮಕ್ಕಳು, “ ನಮಗೆ ಓದು-ಬರಹ 
ಬಾರದು, ಅದು ಅಗತ್ಯ ಅದನ್ನು ಕಲಿಯಬೇಕು” ಎಂಬ ಆಸ್ಥೆ ಮೂಡಿಸುವ, 
ಆವಶ್ಯಕವೆನಿಸುವ ಪರಿಸರ ನಿರ್ಮಿಸುವುದಗತ್ಯ. ಅವರಿಗೆ ಇಷ್ಟವಾಗುವಂತಹ ಸಂಗತಿ 
ಗಳನ್ನೊಳಗೊಂಡ ಸರಳ ಪಾ ಥಮಿಕ ಪುಸ್ತಕ ರಚನೆಯೂ ಮಹತ ವಾದುದು. 
ಅವರ ಮನಸ್ಸನ್ನು ಓದಿನ ಕಡೆಗೆ ಹರಿಸಲು ಸುಂದರವಾದ, ಸಣ್ಣ ಸಣ್ಣ ಸರಳವಾದ 
ಪುಸ್ತಕಗಳನ್ನು ಕೇಂದ್ರದ ಗ್ರಂಥಾಲಯವು ಓದುಗರಿಗೆ ಸುಲಭವಾಗಿ ದೊರೆಯುವಂತೆ 
ವ್ಯವಸ್ಥೆ ಮಾಡಬೇಕು. 


ಈ ಶಿಕ್ಷಣ ವಯಸ್ಕ ಹಳ್ಳಿಯ ಹೆಣ್ಣುಮಕ್ಕಳನ್ನು ಆಕರ್ಷಿಸುವಂತಿರಬೇಕು. 
ಕೇವಲ ಉಪನ್ಯಾಸಗಳಿಂದ ಅವರು ಆಕರ್ಷಿತರಾಗುವುದು ಕಠಿಣ. ಎಲ್ಲ ಶಿಕ್ಷಕರಿಗೂ 
ಆಸಕ್ತಿ ಕೆರಳಿಸುವಂತಹ ರೀತಿಯಲ್ಲಿ ಉಪನ್ಯಾಸ ಕೊಡಲು ಬರುವುದಿಲ್ಲ. ಆದುದ 
ರಿಂದ ವಿಷಯಕ ಜ್ಞಾನವನ್ನು ಕೊಡುವಾಗ ಅವರ ದಿನನಿತ್ಯ ಜೀವನದ ಉದಾಹರಣೆ 
ಗಳನ್ನು ಒಳಗೊಂಡು ಉಪನ್ಯಾಸ ಕೊಟ್ಟರೆ ಅವರಿಗೆ ಅದರಲ್ಲಿ ತಮಗೇನೋ ಬೇಕಾ 
ದುದು ಇದರಲ್ಲೇ ಇದೆ ಎನ್ನಿಸುತ್ತದೆ. ಅಲ್ಲದೆ ಹೇಳಿದ ವಿಚಾರಗಳು ಅವರ ಮನ 
ಸ್ಸಿನ ಮೇಲೆ ಪೂರ್ಣ ಹಾಗೂ ತೀವ್ರ ಪರಿಣಾಮ ವಕಾಡಲು. ನಾಟಕಗಳು ಹಾಗೂ 
ಚಲನಚಿತ್ರಗಳು ಬಹಳ ಉಪಯುಕ್ತ. ಅವು ನೋಡುವವರ ಮತ್ತು ಕೇಳುವವರ 
ಹೃದಯವನ್ನು ನೇರವಾಗಿ ಮುಟ್ಟಿ ವ್ಯಕ್ತಿಗಳ ಮೇಲೆ ಅತ್ಯಂತ ಪ್ರಭಾವವನ್ನು ಬೀರ 
ಬಲ್ಲವು... ಆದುದರಿಂದ ಯಾವುದು ಒಳಿತಂ ಅವರು ತಿಳಿದುಕೊಳ್ಳಲೇಬೇಕು; 
ಯಾವುದು ಕೆಡುಕು ಅವರು ಖಂಡಿತಾ ಅದನ್ನು ಮಾಡಬಾರದು ಎಂಬ ಅಂಶಗಳನ್ನು 
ವಿಷಯವನ್ನಾಗಿಟ್ಕು ಕೊಂಡು ಸಮರ್ಥ ನಾಟಕಕಾರರಿಂದ ಸಣ್ಣ ನಾಟಕಗಳನ್ನು ರಚಿಸ 
ಬೇಕು. ಅವುಗಳನ್ನು ಕೇಂದ್ರ, ಕೇಂದ್ರಗಳಿಗೆ ಹೋಗಿ ಪ್ರದರ್ಶಿಸಿ ಬರಲು, ವಯ 
ಸ್ಕರ ಶಿಕ್ಷಣ ಸಮಿತಿಯು ಒಂದು ನಾಟಕ ತಂಡವನ್ನು ನೇಮಕಮಾಡಿಕೊಂಡರೆ ಬಹಳ 
ಉಪಯುಕ್ತ. ಪಠ್ಯಕ್ರಮಕ್ಕೆ ಅನುಗುಣವಾಗಿ ಅಗತ್ಯ ವಿಷಯಗಳ ಬಗೆಗೆ ಎಂದರೆ 
ಆರೋಗ್ಯ ಜೀವನದ ಸತ್ಸರಿಣಾಮಗಳು, ಅನಾರೋಗ್ಯ ಜೀವನದ ದುಷ್ಪರಿಣಾಮ 
ಗಳು, ಹೊಣೆಗಾರ ಪ್ರಜೆಯಾಗಿ ನಡೆಯುವುದರಿಂದ ದೇಶದಲ್ಲುಂಟಾಗುವ ಸುಸ್ಥಿತಿ, 


ಗಂ ಹಾಗ. 


ಗ್ರಾಮೊಣ ಪ್ರೌಢ ಮಹಿಳೆಯರಿಗೆ ಶಿಕ್ಷಣ ೭೯ 


ಬೇಜವಾಬ್ದಾರಿಯಿಂದ, ಅಜ್ಞಾನದಿಂದ ವರ್ತಿಸಿದರೆ ದೇಶದ ಮೇಲೆ ಆಗಂವಂತಹ 
ದುಷ್ಪರಿಣಾಮಗಳು, ಕಷ್ಟಪಟ್ಟು ದುಡಿದು ಆರ್ಮಿಕ ಸ್ಥಿತಿ ಸುಧಾರಿಸಿಕೊಂಡು ನೆಮ್ಮದಿ 
ಯಿಂದ ಬಾಳುವ ಜನರು, ಗೃಹಣಿಯು ತಾಯಿಯಾಗಿ, ಕುಟಂಂಬದ ಹೊಣೆಗಾರಿಕೆ 
ವ್ಯಕ್ತಿಯಾಗಿ ನಿರ್ವಹಿಸಬೇಕಾದ ಕರ್ತವ್ಯಗಳು, ಆರೋಗ್ಯದ ಬಗೆಗೆ ಆಕೆ ವಹಿಸ 
ಬೇಕಾದ ಜವಾಬ್ದಾರಿಗಳು- ಇಲ್ಲದಿದ್ದರೆ ಆಗಬಹುದಾದ ಅಪಾಯಗಳು, ಅನಾಹುತ 
ಗಳು ಮುಂತಾದ ವಿಷಯಗಳ ಬಗ್ಗೆ ಸಣ್ಣ ಸಣ್ಣ ಚಲನಚಿತ್ರಗಳನ್ನು ತಯಾರಿಸಿ 
ವೇಳಾ ಪತ್ರಿಕೆಯ ಪ್ರಕಾರ ಅವನ್ನು ಪ್ರದರ್ಶಿಸಬೇಕು. ಆ ಚಲನಚಿತ್ರಗಳು ತುಂಬಾ 
ಆಕರ್ಷಕವಾಗಿರುವುದಲ್ಲದೆ, ನಿರೂಪಣೆಯೂ ಸಹ ತುಂಬಾ ಪರಿಣಾಮಕಾರಿಯಾಗು 
ವಂತಿರಬೇಕು. 

ಈ ಯೋಜನೆಗಳನ್ನು ಬಹಳ ಎಚ್ಚರಿಕೆಯಿಂದ ಕಾರ್ಯಗತಗೊಳಿಸುವ ಏರ್ಪಾಟು 


ಬೇಕು. ಎಲ್ಲಿಯೂ ಹಣದ ಅಥವಾ ಸಮಯದ ಆಪವ್ಯಯವಾಗಲು ಆಸ್ಪದವಿರ 


ಬಾರದು. ಪ್ರತಿ ಕೇಂದ್ರದ ಮುಖ್ಯಸ್ಥನು ದಕ್ಷನೂ, ತನ್ನ ಕೆಲಸದ ಬಗ್ಗೆ ಸರಯಾದ 
ತಿಳುವಳಿಕೆ ಇದ್ದವನೂ, ಸಾಮಾಜಿಕ ಕೆಲಸಗಳಲ್ಲಿ ಆಸಕ್ತಿ ಹಾಗೂ ಅನುಭವ ಇದ್ದ 
ವನೂ, ಹಳ್ಳಿಗರ ಜೀವನದ ಪರಿಚಯವಿದ್ದು ಅದರ ಪ್ರಗತಿಯ ಬಗ್ಗೆ ಕಳಕಳಿ ಇದ್ದವ 
ನಾಗಿರಬೇಕು. ಕೆಲಸದ ನೌಕರರನ್ನು ಆಯ್ಕೆ ಮಾಡುವಾಗ ಯಾವುದೇ ರೀತಿಯ 
ಕಾದಿಡುವಿಕೆಯಾಗಲೀ, ನಿರ್ಬಂಧವಾಗಲೀ ಇರಬಾರದು. ಮೇಲಿನ ಅಂಶಗಳಿಗೆ 
ಮಾತ್ರ ಮಹತ್ವಕೊಡಬೇಕು. ಹಾಗಾದರೆ ಮಾತ್ರ ಪ್ರಯತ್ನಗಳು ಫಲಕೊಡಲು 
ಸಾಧ್ಯ. ಸ್ವಾರ್ಥಪರರಾದ ಪ್ರಭಾವೀ ವ್ಯಕ್ತಿಗಳ ಹಿಡಿತಕ್ಕೆ ಈ ಕೇಂದ್ರಗಳು ಒಳ 
ಗಾದರೆ ಯೋಜನೆಗಳೆಲ್ಲಾ ಬುಡಮೇಲಾಗುವುದಲ್ಲದೆ, ದೇಶದ ಹಿತಕ್ಕೂ ಧಕ್ಕೆ 
ಯುಂಟಾಗುತ್ತದೆ. 


ನೆರಳು 


ಕ ಬಹಿ 1 . (2 ಬರಾಲಾ ಇತ ಜೀ ಜವ 


ದೇವೇಂದ್ರಕುಮಾರ ಹಕಾರಿ 


ಕಾಲ ಚಕ್ರಕ್ಕೆ ಹೆಗಲುಕೊಟ್ಟ ಸೂರ್ಯನ ಜೊತೆ 
ಕಣ್ಣೆರೆದು, ಸದಾ, 

ಹೊತ್ತು ಹೊತ್ತಿಗೆ ಎಲ್ಲವನ್ನೂ ಹೊತ್ತು 
ಎಲ್ಲರನ್ನೂ ಯಾವುದೇ ಅಳತೆಗೂ 

ಹಿಗ್ಗಿಸುವ ಕುಗ್ಗಿಸುವ ವರಾಂತ್ರಿಕ ನೆರಳು 

' ಉಂಗುರಸ್ಪರ್ಶ ಕಳಚಿಕೊಂಡು, 

ಕರಗಿ ಹೋಗುತ್ತವೆ ಕಪ್ಪಿನಲ್ಲಿ, ಇರುಳು. 


ಹಗಲಗೆಳೆಯರೇ ಇರುಳು ಅಪರಿಚಿತರು 
ಇರುಳಗೆಳೆಯರೇ ಹಗಲು ಅ-ಪರಿಚಿತರಾಗಿ 
ಪರಚುತ್ತಾರೆ, ತಿರುಚುತ್ತಾರೆ. 


ಎಲ್ಲರನ್ನೂ ಯಾವುದೇ ಅಳತೆಗೆ ಬೆಳೆಸುವ 
ಇಳಿಸುವ ನೆರಳು : 

— ರಾತ್ರಿ, 

ಯಾರ ಜೊತೆಗೂಡುವುದು ಯಾರ ನೆರಳು 
ಬಲ್ಲವರು ಯಾರು? 

ಯಾವ ಬಣ್ಣಗಳಲ್ಲಿ ನಿರ್ದಯದಿ ತನ್ನನ್ನು 
ಕಳೆದುಕೊಳ್ಳುತ್ತದೆಯೋ 

ಯಾರು ಬಲ್ಲವರು ? 

ಉರುಳುಹಾಕಿ ಎಳೆದಾಡುತ್ತವೆ ಹಗಲು 
ಬೀಸಾಡುತ್ತವೆ ರಾತ್ರಿ, ಕ್ರೂರ ಮೌನದಲಿ. 


ಈಗೀಗ ಗೆಳೆಯ ನನಗಿಂತ ನಿನಗಿಂತ ಈ 
ನೆರಳುಗಳು ಮಾತ್ರ ಜೀವಂತವಾಗುತ್ತಿವೆ, 
ಯಾಕೆ ಗೊತ್ತೇ ಗೆಳೆಯ ? 


yg Ce” 


11) ನೆರಳು 


೮೧ 


ಚಂಡಮಾರುತವಾಗಿ ದಿಕ್ಕು ದಿಕ್ಕನು ಉಡುಗಿ 
ಮೋಡ ಮೋಡದಿ ಗುಡುಗಿ 4 
ಎರಗಿ ಸಿಡಿಲಾಗಿ, ಮುಗಿಲಾಗಿ ಕರಗಿ 
ಸುರಿಯಬೇಕಾದವರು-- 

ಅವರೆ ತಲೆತಗ್ಗಿ ಸುತ ಕುರಿಯ ಕಾಲಲಿ ನುಸುಳಿ 
ಸೆರಗು ಬೀಸುವ ಗಂಡು-ಜೋಗತಿಯ ಕುಣಿತ 
ಲಯಗತ್ತಿನಲಿ ಸೆರೆಸಿಕ್ಕು ಉದ ಉದೋ ಹಾಡಿ, 
ಹಾಡಿ ಪ:ರುಳಾಗಿದ್ದಾರೆ, ನೆರಳಾಗಿದ್ದಾರೆ. 
ಅದಕಾಗಿಯೇ ಗೆಳೆಯ ಈಗೀಗ. ನನಗಿಂತ 
ನಿನಗಿಂತ ಈ ನೆರಳು ಜೀವಂತವಾಗುತ್ತಿವೆ. 


ಮೈಲಾರಲಿಂಗ ಮತ್ತು ಹರಿವಾರ ದೇವತೆಗಳು 


p 
ವಿಂ: ನೇಗಿನಹಾಳ ' 


ತ 


ಮೈಲಾರ ದೇವರ ಬಗೆಗೆ ವಿದ್ವಾಂಸರಲ್ಲಿ ಹಲವಾರು ರೀತಿಯ ತಪ್ಪು ಕಲ್ಪನೆ i 
ಗಳುಂಟಾಗಿವೆ. ಅದಕ್ಕೆ ಕಾರಣ ಈ ಸಂಪ್ರದಾಯದ ಸರಿಯಾದ ಪರಿಚಯ ಇಲ್ಲದಿ ' 


ರುವುದೇ ಆಗಿದೆ. ಪ್ರಾಚೀನ ಕನ್ನಡ ಕೃತಿಗಳಲ್ಲಿರುವ ಉಲ್ಲೇಖಗಳಲ್ಲಿ ಹೆಚ್ಚಿನವು 
ಇಂಥ ತಪ್ಪು ಕಲ್ಪನೆಗಳಿಗೆ ಇನ್ನಷ್ಟು ಸಹಾಯಕವಾಗಿವೆ. ಪ್ರಾಚೀನರ ವಿಷಯಕ್ಕೆ 
ಹೇಳಬೇಕೆಂದರೆ, ಅವರಲ್ಲಿದ್ದ ತಪ್ಪು ಕಲ್ಪನೆಗಳಿಗೆ ಅವರಿಗಿದ್ದ ಅಲ್ಪ ಪರಿಚಯ ಒಂದು 


ಕಾರಣವಾದರೆ ತಂತಮ್ಮ ಮತಗಳ ಅಭಿನಿವೇಶ ಅದಕ್ಕೂ ಪ್ರಬಲವಾಗಿದ್ದ 


ಗೆ 


ಮತ್ತೊಂದು ಕಾರಣ. ಈ ಸಂಪ್ರದಾಯವು ಬಹು ವಾ ಪಕವಾಗಿದ್ದ ರೂ ಒಂದು ' 


ಮತ ವಿಶೇಷವಾಗಿ ಬೆಳೆದು ಬರದೆ, ಸರ್ವಜನ og ಮತೀಯ ತೆಯ ಬಿಗಿ 
ಚೌಕಟ್ಟಿನಿಂದ ಹೊರಗೆ ನಿಂತು ಸರ್ವಜಾತಿಗಳವರಿಗೂ ಮುಕ್ತವಾಗಿ ಉದ್ದಕ್ಕೂ 
ಸಾಗಿಬಂದಿದೆ. ಇದರಿಂದಾಗಿ ಆಚರಣೆಯಲ್ಲಿ ಹೆಚ್ಚಿನ ಪರಿಷ್ಕಾರಗಳು ನಡೆಯದೆ 
ಜಾನಪದೀಯ ಅಂಶಗಳು ದೊಡ್ಡ ಪ್ರಮಾಣದಲ್ಲಿ ಉಳಿದು ಬಂದಿವೆ. ಕರ್ನಾಟಕದ 
ಉಚ್ಚವರ್ಗವು ಇದರ ಬಗೆಗೆ ಮಮತ್ವ ವನ್ನು ತಾಳದೇ ಹೋದುದರಿಂದ ಸಂಪ್ರದಾಯ 
ವನ್ನು ಸಮರ್ಥಿಸುವ ನ ಂಥಗಳಾಗಲೇ ಪುರಾಣಗಳಾಗಲೀ ಕನ್ನಡದಲ್ಲಿ ವಿಶೇಷವಾಗಿ 
ರಚನೆಗೊಂಡಂತೆ ಕಾಣಲಿಲ್ಲ. ಸರ್ವಜಾತಿ ಸಾಧಾರಣವಾದ ಭಕ್ತಿಯೊಂದೇ ಈ 
ಸಂಪ್ರದಾಯದ ಮೂಲ ಆಸ್ತಿಯಾಯಿತಂ. ಮೇಲಾಗಿ ವೈದಿಕ, ಜೈನ ಮತ್ತು 


ವೀರಶೈವ ಪಂಗಡಗಳು ಕರ್ನಾಟಕದಲ್ಲಿ ತಮ್ಮ ಪ್ರಭಾವ ಬೀರಲು 3 ಪೈಪೋಟಿ ನಡೆಸು ' 


ತ್ತಿದ್ದವು, ಆದ್ದರಿಂದ ಜನಸಾಮಾನ್ಕರಲ್ಲಿ ತಮ್ಮ ಮತ ಪ್ರಭಾವವನ್ನು ಬೆಳೆಯಿಸಲು 
ಅಡ್ಡಿಯಾಗಿ ತೋರಿದ ಈ ಸಂಪ್ರದಾಯವನ್ನೂ ಇದರ ಅನುಯಾಯಿಗಳನ್ನೂ 
ಸಂದರ್ಭ ಸಿಕ್ಕಾಗಲೆಲ್ಲ ಜರೆಯುತ್ತ ಬಂದರು. ಅದೇ ರೀತಿ ತಂತಮ್ಮ ಮತಗ್ರಂಥ 


ಗಳಲ್ಲಿ ಈ ದೇವತೆಯನ್ನು ಕುರಿತಂತೆ ಇರುವ ಕತೆಗಳನ್ನು ಮನಬಂದ ರೀತಿಯಲ್ಲಿ : 


ತಿರುಚಿ ಹೇಳಿದರು. ಇದರಿಂದ ಈ ಕಾಲದ ವಿಮರ್ಶಕ ವಿದ್ವಾಂಸರಿಗೂ ಹಲವು 
ವಿಷಯಗಳಲ್ಲಿ ತಪ್ಪುಕಲ್ಪನೆ ಉಂಟಾಗಲು ಅವಕಾಶವಾಯಿತು. 

ಆದರೆ ಮಹಾರಾಷ್ಟ್ರ ದಲ್ಲಿ ಈ ಪರಿಸ್ಥಿತಿ ಇರಲಿಲ್ಲ. ಅಲ್ಲಿಯ ಬಾ )ಹ್ಮಣ ಸಮು 
ದಾಯವು ಈ ಸಂಪ ಪ್ರದಾಯ ದತ್ತ ವಿಶೇಷ ಆಕರ್ಷಿತವಾಯಿತಂ. ತತ ಿಲವಾಗಿ ಅಲ್ಲಿ 
ಸಂಸ್ಕೃ ತ- ಮರಾಠಿ ಭಾಷೆಗಳಲ್ಲಿ ಮೆ ಲಾರಲಿಂಗನನ್ನು ಕುರಿತಂತೆ ಪುರಾಣಗಳೂ ಆಚ 


ಮೈಲಾರಲಿಂಗ ಮತ್ತು ಪರಿವಾರ ದೇವತೆಗಳು ೮೩ 


ರಣಾ ವಿಧಿನಿರೂಪಕ ಗ ಸ೦ಂಥಗಳೂ ಸಹಸ್ರನಾಮಾವಳಿಗಳೂ ಹುಟಿ ಕೊಂಡು ಬಂದವು, 
ಅಷ್ಟೇ ಅಲ್ಲದೆ ಸ್ಕಂಧ ಪುರಾಣ, ಪದ್ಮ ಪುರಾಣಗಳಂಥ ಆಧಾರಭೂತ ಕೃತಿಗಳ 
ಲಿಯೂ ಈ ದೇವತೆಯ ಮಹಾತ್ಮ ಗಳು ಸೇರಿಕೊಂಡವು. ಮೂಲಭೂತವಾಗಿ 
ಕರ್ನಾಟಕದವನಾದ ಈ ದೇವತೆಯ ಬಗೆಗೆ ಮಹಾರಾಷ್ಟ್ರ ದ ವಿದ್ವಾಂಸರಃ ಸಂಶೋ 
ಧನೆಗಳನ್ನು ಕೈಕೊಂಡು ಗ್ರಂಥಗಳನ್ನು ಕೂಡ ರಚಿಸಿದ್ದಾರೆ, . ಪರಂಪರೆಯಿಂದ 
ಬಂದ ಸಂಸ್ಕೃತ - ಮರಾಠಿ ಕೃತಿಗಳನ್ನು ಸಂಪಾದಿಸಿ ಪ್ರಕಟಿಸಿದ್ದಾರೆ. ಆದರೂ 
ಅವರು ಸಂಶೋಧಿಸಿದ ಸಂಗತಿಗಳಲ್ಲಿ ಹಲವಾರು ಬಗೆಯ ಕೊರತೆಗಳಿವೆ ಎಂದು 
ಅವರೇ ಒಪ್ಪಿದ್ದಾರೆ. ಆದ್ದರಿಂದ ಈ ವಿಷಯಕ್ಕೆ ಕರ್ನಾಟಕದಲ್ಲಿ ಸಂಪೂರ್ಣವಾದ 
ಸಂಶೋಧನೆ ನಡೆಯಬೇಕಾಗಿದೆ. ಸದ್ಯಕ್ಕೆ ಈ ದೇವತಾಪರಿವಾರದ ಲಘುಪರಿಚಯ 
ವಾದರೂ ಇರಬೇಕಾದುದು ಅಪೇಕ್ಷಣೀಯ. 


ಈ ಸಂಪ್ರದಾಯದ ಪ್ರಧಾನದೇವತೆ ಮೈಲಾರಲಿಂಗ ಅಥವಾ ಏಳುಕೋಟಿ 
ಎಂಬ ಪುರುಷದೇವತೆ. ಭಕ್ತರಿಗೆ ಈತ ಪ್ರತ್ಯಕ್ಷ ಶಿವನೆ. ರಾಕ್ಷಸರ ವಧಾರ್ಥ 
ಭೂಲೋಕಕ್ಕೆ ಬಂದು ಕಂಥೆಯ ವೇಷತೊಟ್ಟನು. ಮಲ್ಲಾರಿ ಸಹಸ್ರನಾಮಾವಳಿ 
ಯಲ್ಲಿ" ಮುಂದಿನಂತೆ ವರ್ಣನೆಯಿದೆ: 


ಧ್ಯಾಯೇನ್ಮಲ್ಲಾರಿದೇವಂ ಕನಕಗಿರಿನಿಭಂ ಮ್ಹಾಳಸಾ ಭೂಷಿತಾಂಕಮ್‌ ॥- 

ಶೆ ್ಯೀತಾಶ್ಪ No ಖಡ್ಗ ಹಸ್ತಂ ವಿಬುಧಬುಧಗಣ್ಯೈ ಃ ಸೇವ್ಯಮಾನಂ ಕೃತಾಥೆ ರೈ ॥ ॥೧॥ 

ಯುಕ್ತಾಂಘ್ರಂ ದೃತ್ಯಮೂರ್ಧ್ನಿಂ ಡಮರು ವಿಲಸಿತಂ ನೈಶಚೂರ್ಣಾಭಿರಾಮ್‌ । 

ನಿತ್ಯಂ ಭಕ್ತೇಷು ತುಷ್ಟಂ ಶ್ವಗಣ ಪರಿವೃತಂ ನಿತ್ಯಯೋಂಕಾರ ರೂಪಮ್‌ ॥೨॥ 
"ಶ್ರೀತತ್ವನಿಧಿ' ಯಲ್ಲಿ ಮುಂದಿನ ಕೆಲವು ಸ್ತೋತ್ರಗಳಿವೆ : 

ಆದ್ಯಾಷ್ಟಕಂ ಸುವರ್ಣಾಭಂ ತ್ರಿಶೂಲಂ ಡಮರುಂ ತಥಾ । 


ಪಾಶಂ ಚಾಸಿ ದಧಾನಂ ಚ ಧಾಯೇತ್ಸರ್ವಾಂಗ ಸುಂದರಮ್‌ ॥೨ ॥೩॥ 
ಶುಭಾಂಗಂ ಭೂಷಣೈರ್ಯುಕ್ತಂ ಹರಿದ್ರಾಚೂರ್ಣಸಂಯುತಮ್‌ । 
ಪೀತಾಂಬರಮುದಾರಾಂಗಂ ಭಜತಾಂ ಕಾಮದಂ ಸದಾ ॥೪॥ 
' ತ್ರಿಶೂಲಂ ಡಮೃಗಂ ಖಡ್ಗಂ ವರದಂಚ ಕರಾಂಬುಜೈಃ | 

ಬಿಭ್ರಾಣಂ ಪ್ರಾಣಿ ರಕ್ಷಣಾರ್ಥಂ ಸರ್ವಕಾಲಮತಂದ್ರಿತಮ್‌ 1೫॥ 


ದೇವಾನಾಮ್‌ ರಕ್ಷಣಾರ್ಥಾಯ ದಾನವಾನಾಮ್‌ ವಧಾಯ ಚ । 
ಮೈಲಾರಂ ರೂಪಮಾಸ್ಕಾ ಯ ಶಂಕರಃ ಶಂಕರೋತ ಭವತ್‌ ॥ ॥೬॥ 


೧. ಶ್ರೀ ರಾ. ಚಿ. ಢೇರೆ; “ಖಂಡೋಬಾ' ಪು. ೫೦, 
ಮಲ್ಲಾರಿ ಸಹಸ್ರನಾಮಾವಳಿ ಪು. ೩. 
೨. ಅದೇ: ಪು. ೪೯. ೩, ಅದೇ: ಪು, ೪೯, 


೮೪ ಕರ್ನಾಟಕ ಭಾರತಿ 


ಗಜಸಿಂಹ ವರಾಹಾರ್ಷ್ಷ ವ್ಯಾಘ ಮ್‌ ಖಲಾನ" । 
ದುಷ್ಟಾನ್‌ ಶತ್ರೂನ್‌ ವಿನಿಘ್ನಂತುಂ ತುರಗೇಣ ಚಚಾರಹ ॥* 1೭ 


ಆತನ ಇನ್ನೊಂದು ಟ್ಛ 


ಸಿತಹಯ ವರ ಪತ್ರಂ ಹಾ ಗತಿ | 

ಪರಿವೃತವತಿ ಘೋರೆಃ ೈಃ ಸಪ್ತಭಿಃ ಸಾರಮೇಯ್ಯೆಃ ॥೮॥ 
ಮೈಲಾರ ದೇವಸ್ಥಾನದ ಕಾಗದ ಪತ್ರಗಳಲ್ಲಿ ಮುಂದಿನ ಒಂದು ಪದ್ಯ ಕಂಡು 

ಬರುತ್ತದೆ : 

ಖಡ್ಗಂ ಕಪಾಲಂ ಢಮರುಂ ತ್ರಿಶೂಲಂ 

ಭುಜೈ ಶ್ಚ ತುರ್ಭಿಚತುರಂ ? ವಹಂತಂ | 

ಆಶೇಷು ಸಂಪತ್ಸುಖದಾಯಕಾಕ್ಷಂ । 

ಮಲ್ಲಾರಿನಾಥಂ ಮನಸಾ (ನಮಸಾ) ಸ ಸ್ಮರಾಮಿ ॥೧೦॥ 


ಮೇಲಿನ ಧ್ಯಾನಶೋಕ ಮತ್ತು ಸ್ತುತಿಗಳಿಂದ = ದೇವರ ಸ್ವರೂಪವು 
ಮುಂದಿನಂತೆ ವ್ಯಕ್ತವಾಗುತ್ತದೆ : 


ಮೈಲಾರನಿಗೆ ಚತುರ್ಭುಜಗಳು. ಅವುಗಳಲ್ಲಿ ತ್ರಿಶೂಲ, ಡಮರು, ಖಡ್ಗಗಳು 
ಶೋಭಿಸುತ್ತದೆ. ಇನ್ನೊಂದು ಕೈಯು ವರದ ಹಸ್ತವೆಂದು ಒಂದು ಕಡೆ ಹೇಳಿದ್ದರೆ 
ಕಪಾಲವಿರುವುದಾಗಿ ಮತ್ತೊಂದರಲ್ಲಿ (ಪ. ೯) ಹೇಳಿದೆ. ಮೈಗೆ ನೈಶಚೂರ್ಣ 
ಎಂದರೆ ಅರಿಸಿನದಿಂದ ತೊಡೆದು ಕನಕಗಿರಿಯಂತೆ ಶೋಭಾಯಮಾನನಾಗಿ ತೋರು 
ತ್ತಾನೆ, ಶ್ವೇತ ಹಯಾರೂಢನಾಗಿದ್ದು ಎಡಭಾಗದಲ್ಲಿ ಗಂಗಾಮ್ಹಾಲಸಿಕಾ (ಗಂಗಿ 
ಮಾಳವ್ವ) ಸಂಯುತನಾಗಿದ್ದಾನೆ. ತನ್ನ ಪಾದವನ್ನು ದೈತ್ಯನ ಶಿರದ ಮೇಲೆ ಇಟ್ಟು 
ಕೆ. ಇಂಡಿದ್ದಾ ನೆ. ಸುತ್ತಲೂ ಭಯಂಕರವಾದ (ಏಳು) ಶಾ ನಗಳು ಸುತ್ತು ವರಿದಿವೆ. 
ದಾನವರನ್ನು ವಧಿಸಿ, ಶರಣಾಗತರನ್ನು ರಕ್ಷಿಸಲೋಸುಗ ಕಲ್ಮಾಣಕಾರಕನಾದ 
ಸಾಕ್ಷಾತ್‌-ಶಂಕರನು ಮೈಲಾರನ (ಮೇಲೆ ವರ್ಣಿಸಿದ) ಕೂತಿ ಅವತರಿಸಿ 
ಬಂದಿದ್ದಾನೆ. ಇದು ಒಟ್ಟು ಮೈಲಾರಲಿಂಗನನ್ನು ಕುರಿತಂತೆ ಇರುವ ಸ್ವರೂಪ 
ವೆನ್ನಬಹುದು-- ವಿಶೇಷವಾಗಿ ಗ್ರಾಂಥಿಕಿವಾದ ಪರಂಪರೆಯಲ್ಲಿ. 


ಜಾನಪದ ಪರಂಪರೆಯಂತೆ, ಈತನ ಸ್ವರೂಪವು ಅವನ ಭಕ್ತರಾದ ಗೊರವರು 
ಕಟ್ಟಿಕೊಂಡಿರುವ ರೀತಿಯ ವೇಸ-ಭ್ರೂಷಣಗಳಾದ ಕೂಡಿದ್ದಾಗಿರುವುದಂತೆ. ಎಂದರೆ 
ಮೈಮೇಲೆ ಕಂಬಳಿಯಿಂದ ಮಾಡಿವ ಕಂಥೆ (ನಿಲುವಂಗಿ), ತಲೆಯ ಮೇಲೆ ಮುರಗಿ- 
ಮುಂಡಾಸ, ಕೈಯಲ್ಲಿ ತ್ರಿಶೂಲ, ಡಮರು, ಭಂಡಾರದ ಬಕ್ಷ (ಚೀಲ) ಹುಲಿ ಅಥವಾ 
ಜಿಂಕೆಯ ಚರ್ಮದಿಂದ ಮಾಡಿದ್ದು ಗಂಟೆ, ಮತ್ತು ಡೋಣಿ ಇವು ಸಾಮಾನ. 
ಜಾನಪದ ಹಾಡುಗಳಲ್ಲಿ ಈ ಸ | ರೂಪ ವರ್ಣನೆ ಕಂಡುಬರುತ್ತದೆ. 


೪, ಅದೇ: ಪು. ೫೦. 


ಮೈಲಾರಲಿಂಗ ಮತ್ತು ಪರಿವಾರ ದೇವತೆಗಳು ೮೫ 


ಈ ದೇವತೆಯನ್ನೇ ಅನೇಕ ವೇಳೆ “ಮಾರ್ತಾಂಡ ಭೈರವ' ನೆಂದು ಕರೆಯು 
ವುದೂ ಕಂಡುಬರುತ್ತ ದೆ. ಶಿವನ ಸಂಹಾರ ಮೂರ್ತಿಗಳಲ್ಲಿ ಶವನ ರೂಪವು 
ಪ್ರಧಾನವಾದುದು. ಭೈರವ ಸ್ವರೂಪದಲ್ಲಿ ಒಟ್ಟು ಅರವತ್ನಾಲ್ಕು ಪ್ರಭೇದಗಳಿವೆ. 
ಈ ಅರವತ್ನಾಲ್ಕನ್ನೂ ಎಂಟು ವರ್ಗಗಳಾಗಿ ವಿಭಾಗಿಸಿದೆ. ಅವುಗಳಲ್ಲಿ "ಅಸಿತಾಂಗ 
ಭೈರವ' ಎಂಬುದೂ ಒಂದು. ವರ್ಗ, ವಿಶಾಲಾಕ್ಷ, ಮಾರ್ತಾಂಡ, ಮೋದಕಪ್ರಿಯ, 
ಸ್ವಚ್ಛಂದ, ವಿಘ್ನಸಂತುಷ್ಟ, ಖೇಚರ' ಮತ್ತು ಸಚಾರಚರ ಎಂಬವು ಅಸಿತಾಂಗ 
ಭೈರವರಲ್ಲಿ ಬರುವ ಅಷ್ಟ ಮೂರ್ತಿಗಳು. ಈ ವರ್ಗದ ಭೈರವರು ಸುವರ್ಣ 
ವರ್ಣದವರಾಗಿದ್ದು ಚತುರ್ಭುಜಗಳಿರುವುದು ಇವರ ವೈಶಿಷ ಕೋ ತ್ರಿಶೂಲ, 
ಡಮರು, ಪಾಶ ಮತ್ತು ಖಡ್ಗಗಳು ಕ್ರಮವಾಗಿ ಇವರ ಕೈಯಲ್ಲಿರುವ ಆಯುಧ 
ಗಳು.೫ ಮೇಲಿನ ಸಂಸ್ಕೃತ ಶ್ಲೋಕಗಳಲ್ಲ ಮೂರನೆಯದು ಈ ವಿವರವನ್ನು. 
ಸಮರ್ಥಿಸುತ್ತದೆ. 

ಅನಂತಾನಂದಗಿರಿಯ ಶಂಕರ ವಿಜಯದಲ್ಲಿ ಮಲ್ಲಾರಿ - ಶಿವನಉಲ್ಲೇಖ 
ಎದ್ದುದು ತಿಳಿದುಬಂದಿದೆ. ಅದರಲ್ಲಿ ಮಲ್ಲಾರಿ-ಶಿವನ ವಾಹನವು ಹಯದ ಬದಲು 
ಶ್ವಾ ನವೆಂದು ಹೇಳಿದೆ. ಅನಂತಾನಂದಗಿರಿಗೆ ಮೈಲಾರ ದೇವತೆಯ ಸ್ವರೂಪ-ವಿಷ 
ಯಕ್ಕೆ ಸ ಸರಿಯಾದ ತಿಳುವಳಿಕೆ ಇರಲಿಲ್ಲವೆಂದು ವ್ಯಕ್ತವಾಗುತ್ತದೆ. ಇದೇ ರೀತಿ 
`ಒಳ್ಳಿಹ ಮೈಲಾರನ ಒಳಗೆಲ್ಲ ಸಣಬು'೭ ಎಂಬ ಬಸವಣ್ಣನವರ ವಚನಕ್ಕೂ 
ಅನ್ವ 'ಮಿಸುತ್ತ ಡೆಂದು ಹೇಳಬಹುದು. ಅಥವಾ ಯಾರೋ ತಿಳುವಳಿಕೆ ಇಲ್ಲದವರು 
ರಚಿಸಿದ ಮೂರ್ತಿ ಗಳು ಇವರ ಕಣ್ಣಿ ಗೆ ಬಿದ್ದಿ ರಬಹುದಾದ ಸಾಧ್ಯತೆಯೂ ಇದೆ. 


ಮೈ ಲಾರ ಮತ್ತು ದೇವರಗುಡ್ಡ ಗಳಲ್ಲಿರುವ ಸ ಸ್ವಯಂಭೂಲಿಂಗಗಳ ಹಿಂಭಾಗ 
ದಲ್ಲಿ ಪಿ ಪೀಠದ ಮೇಲೆ ಕುಳಿತಿರುವಂತೆ ರಚಿಸಿ ದ "ದೇವತಾ, ಮೂರ್ತಿಗಳಿವೆ. ಸ್ವಯಂಭೂ 
ಲಿಂಗಗಳಿಗೆ ಇಲ್ಲಿ ಹೆಚ್ಚನ ಪ್ರಾಧಾನ್ಯವಿದೆ. ಅಭಿಷೇಕಾದಿಗಳು ಜರಗುವುದು 
ಸ _ಯಂಭೂಲಿಂಗಗಳಿಗೇ. ಮೈ ಲಾರದ ಮೂರ್ತಿಯ ಚತುರ್ಭುಜಗಳಲ್ಲಿ, ಬಿಡುಗಡೆಗೆ 
ಖಡ್ಗ ತ್ರಿಶೂಲಗಳೂ ಎಡಗೈ ಗಳಲ್ಲಿ ಡಮರು ಮತ್ತು ಪಾನಪಾತ್ರಗಳೂ ಇವೆ, 
ಮೈ ಮೇಲೆ ಸರ್ಪಾಭರಣಗಳಿದ್ದು ಜಡೆಯನ್ನು ಸುತ್ತಿ ಕಟ್ಟಿದಂತಿದ್ದು ಅದಕ್ಕೂ ಸರ್ಪ 
ವೊಂದನ್ನು ಕಟ್ಟಲಾಗಿದೆ. ಮ್ಮ ಲಾರದಲ್ಲಿಯ ಮೂರ್ತಿ ಮಣ್ಣಿ ನದಾಗಿದೆ. "ಎಂತಲೆ 
ಅದನ್ನು ಮಣ. ಮೈಲಾರ ನಾಡೆ ಕರೆಯುವುದು ರೂಢಿಯಾಗಿದೆ. ದೇವರಗುಡ್ಡ 
` ದಲ್ಲಿರುವ ಮೂರ್ತಿ ಸಾಮಾನ್ಯವಾಗಿ ಇದೇ ತೆರನಾಗಿದೆ. 

ಉತ್ಸವ ಮೂರ್ತಿಗಳಲ್ಲಿ ಕೆಲವು ವಾಮಭಾಗದಲ್ಲಿ ಗಂಗಿಮಾಳವ್ವ ನಿಂದೊಡ 
ಗೂಡಿದ ಅಶ್ವಾರೋಹಿ ಮೂರ್ತಿಗಳಾಗಿವೆ. ಶಿವನಂ ರಕ್ಕಸರ ಸಂಹಾರಕ್ಕೆ ಅಶ್ಕಾ 


೫. . ಜಿ. ಗೋಪಿನಾಥರಾವ ಎ. ಓಿ1೧60 10000818013) ಪು. ೧೮೦. 
೬. ಅದೇ: ಪು. ೧೯೧-೦೯೨ 
೭, ಬಸವಣ್ಣನವರ ಷಟ್ಸ್ಮಳದ ವಚನಗಳು. (ಸಂ : ಶಿ. ಶಿ. ಬಸವನಾಳ) ವಚನಸಂಖ್ಯೆ ೨೮೦. 


೮೬ ಕರ್ನಾಟಕ ಭಾರತಿ 


ರೋಹಿಣಿಯಾಗಿ ಹೊರಡುವನು ಎಂದು ಭಾವಿಸಲಾಗುವುದರಿಂದ ಅಂಥ ಪ್ರತೀಕಗ 
ಳಿಗೂ ಹೆಚ್ಚಿನ ಮಹತ ವಿದೆ. ಈ ಸ್ವರೂಪದ ಮೂರ್ತಿಗಳು ಭಕ್ತರ ಮನೆಗಳಲ್ಲಿ 
ನಿತ್ಯಪೂಜೆಗೆ ಸಲ್ಲುತ್ತವೆ. ಮೊದಲಲ್ಲಿ ಇವು ತಾಮ್ರ ಮುಂತಾದ ತಗಡಿನ ಮೇಲೆ 
ಅಂಟಿಸಿದ ಉಬ್ಬುಮೂರ್ತಿಗಳಾಗಿರುತ್ತಿದ್ದವು. ಈಗ ಪ್ರತ್ಯೇಕವಾದ ಆಶ್ವಾರೋಹಿ 
ಮೂರ್ತಿಗಳಿರುವುದು ಕಂಡು ಬರುತ್ತದೆ. ಇವನ್ನು ಬೆಳ್ಳಿ, ಬಂಗಾರ, ಪಂಚಲೋಹ, 
ಹಿತ್ತಾಳಿ ಮುಂತಾದ ಲೋಹಗಳಿಂದ ತಯಾರಿಸಲಾಗಂವುದು. ಮೈಲಾರ 
ಮುಂತಾದ ದೇವಸ್ಥಾನಗಳಲ್ಲಿ ಮೇಲೆ ವರ್ಣಿಸಿದ ಪ್ರತಿಷ್ಠಿಸಿದ ಮೂರ್ತಿಯಚತೆಗೆ 
ಇಂಥ ಮೂರ್ತಿಗಳೂ ಇವೆ, ಬೇರೆ ಬೇರೆ ಉತ್ಸವ ಸಂದರ್ಭಗಳಲ್ಲಿ ಇವು ಪೂಜೆ 
ಗೊಳ್ಳುತ್ತವೆ. ಇದೇ ಸ್ವರೂಪದ ಭಾವಚಿತ್ರಗಳು ಈಗ ಎಲ್ಲೆಡೆ ಪ್ರಚಾರದಲ್ಲಿವೆ. 
ಈ ಚಿತ್ರಗಳನ್ನು ಮೂಲತಃ ಮಹಾರಾಷ್ಟ್ರದ ಜೆಜೂರಿ ದೇವಸ್ಥಾನದವರು ಮುದ್ರಿಸಿ 
ಪ್ರಚುರಪಡಿಸಿದರು. 


ಮೈಲಾರಲಿಂಗ ಮೇಲೆ ವಿವರಿಸಿದ ರೀತಿಯಲ್ಲಿ ಅಶಾ ರೂಢನಾಗಿ ರಾಜಠೀವಿ 
ಯಿಂದ ಹೊರಟು ಮಣಿಮಲ್ಲರೆಂಬ ದೈತ್ಯರನ್ನು ಸಂಹರಿಸಲು ಭೂಲೋಕಕ್ಕೆ ಬಂದ 
ನಂತೆ. ಹಾಗೂ ಸ ಎಯಂಭೂಲಿಂಗವಾಗಿ ಮೊದಲು ಉದ್ಭವಗೊಂಡನು. ಸ್ವಯಂ 
ಭೂ ಸ್ವರೂಪದಲ್ಲಿ ಭೂಲೋಕದಲ್ಲಿ ಅವತರಿಸಿದ್ದು ವಾರ್ಗಶೀರ್ಷ ಮಾಸದ ಶುದ್ಧ 
ಷಷ್ಠೀ, (ಚಂಪಾಷಷ್ಠಿ) ಶತತಾರಕಾ ನಕ್ಷತ್ರ ಭಾನುವಾರದಂದು ಪ್ರೇಮಪುರದ 
ಒಂದು ವಟವೃಕ್ಷದ ಅಡಿಯಲ್ಲಿ ಹುತ್ತಿನ ಕೆಳಗಡೆ. ಈ ರೀತಿಯ ಅವತಾರದ ನಂಬಿಕೆಯು 
ಕರ್ನಾಟಕ ಮಹಾರಾಷ್ಟ್ರದ ಎಲ್ಲ ದೇವಸ್ಥಾನಗಳಲ್ಲಿಯೂ ಗ್ರಂಥಗಳಲ್ಲಿಯೂ ಜಾನಪದ 
ಸಾಹಿತ್ಯ-ಕಥೆಗಳಲ್ಲಿಯೂ ಏಕಪ್ರಕಾರವಾಗಿದೆ. 


ಶಿವನು ಈ ರೀತಿ ಅವತರಿಸಿದುದು ಮೈಲಾರದಲ್ಲಿ ಎಂದೂ ದೇವರಗುಡ್ಡದ 
ಸಮೀಪ ಸಿಡಗಿನಹಾಳ ಗ್ರಾಮದ ಪಶ್ಚಿಮದ ಕರಿಯಾಲದಲ್ಲಿ ಎಂದೂ ನಂಬಿಕೆ ಇದೆ. 
ಸಿಡಗಿನ ಹಾಳದಲ್ಲಿ ಈಗಲೂ ಭಾರಿಗಾತ್ರದ (ಕರಿಯ) ಆಲದ ಮರವಿದ್ದು ಎರಡು- 
ಮೂರು ಎಕರೆಗಳಷ್ಟು ವಿಸ್ತಾರವಾದ ಪ್ರದೇಶದಲ್ಲಿ ಹಬ್ಬಿದೆ. ಅದನ್ನು ನೋಡಿದರೆ 
ಅದು ಹಲವಾರು ಶತಮಾನಗಳಷ್ಟು ಹಳೆಯದೆಂಬುದು ನಿಸ್ಸಂಶಯ. ಜತೆಗೆ ಆ 
ಪರಿಸರದಲ್ಲಿಯೆ “ಮಜ್ಜನಬಾವಿ' ಎಂಬ ಪುರಾತನವಾದ ದೊಡ್ಡಬಾವಿಯಿದ್ದು ಹಳೆಯ 
ದೇವಾಲಯದ ಅವಶೇಷಗಳು ಅಲ್ಲೆಲ್ಲ ಹರಡಿಹೋಗಿವೆ. ರಾಕ್ಷಸರು ಸಿಕ್ಕಿದ್ದು ಅಲ್ಲಯೇ. 
ಅವರಲ್ಲಿ ಮಲ್ಲಾಸುರನನ್ನು ಹೊರತುಪಡಿಸಿ ಉಳಿದೆಲ್ಲ ರಾಕ್ಷಸರನ್ನು ಸಂಹರಿಸಿದ್ದು 
ಈ ಪ್ರದೇಶದಲ್ಲಿಯೇ ಎಂದು ಹೇಳಲಾಗುತ್ತದೆ. ಮಲ್ಲಾಸುರನನ್ನು ಸಂಹರಿಸಿದ್ದು 
ಮಾತ್ರ ಮೈಲಾರದಲ್ಲಿ. ಮೈಲಾರವು ನಿರ್ಣಾಯಕ ಸ್ಥಳ, ಆದುದರಿಂದ ಅದೇ 
ಮುಖ್ಯವಾದ ಕ್ಷೇತ್ರ. ಮೈಲಾರದಲ್ಲಿಯೂ ಸ ಹೈಯಂಭೂ ಲಿಂಗವಿದೆ, ಜತೆಗೆ ಆಲದ 
ಮರವೂ ದೇವಾಲಯದ ಸಮೀಪದಲ್ಲಿದೆ. ಈ ಮರವೂ ಮೂಲತಃ ಬಹಳ 
ದೊಡ್ಡ ಗಾತ್ರದ್ದಿತ್ತೆಂದಂ ತಿಳಿದು ಬರುತ್ತದೆ. ಈಗ ಇದರ ಸ್ವಲ್ಪಭಾಗ ಮಾತ್ರ 


ಗಟ್ಟ ರ್ಸ್‌ 


“a iB ಜಾ)? 


ಮೈಲಾರಲಿಂಗ ಮತ್ತು ಪರಿವಾರ ದೇವತೆಗಳು ೮೭ 


, ಉಳಿದಿದೆ. ಈ ಪರಿಸರದಲ್ಲಿ ಜನವಸತಿ ಉಂಟಾಗಿರುವುದೇ ಅದರ ಗಾತ ) ಕುಗ್ಗಲು 
ಕಾರಣವಾಗಿದೆ, 


ಸಂಸ್ಕೃತ ಮಲ್ಲಾರಿ ಮಹಾತ್ಮ ವು ಶಿವನು ಸ ಯೆಂಭೂ ಲಿಂಗವಾಗಿ ಅವತರಿ 
ಸಿದ್ದು ಪ್ರೇಮಪುರದ. ವಟವ ಕದ ಅಡಿಯಲ್ಲಿ ಏಕದ ಹೇಳುತ್ತದೆ. ಪ್ರೇಮಪುರ 
ವೆಂಬ ಹೆಸರು ಮಹಾರಾಷ್ಟ್ರದ ಸಾತಾರಾ ಜಿಲ್ಲೆಯ ತರಲಾ (ವಾಸ್ತವವಾಗಿ ತಾರಳೀ) 
ನದಿಯ ಮೈಲಾರಲಿಂಗನ ಕೇತ್ರಕ್ಕೆ ಇದ್ದುದಾಗಿ ತಿಳಿದು ಬರುತ್ತದೆ. ಮಹಾರಾಷ 
ದಲ್ಲಿ ಪ ಪ್ರಸಿದ್ಧ ವಾಗಿರುವ ಈ ಹೆಸರಿನ ಇನ್ನೊ ದು ಕ್ಷೇತ್ರವೆಂದರೆ ಬೀದರ ಜಿಲ್ಲೆಯ 
"ಮೆ ಲಾಪುರ' ಎಂಬುದು. ಹಲವಾರು ಸಂಗತಿಗಳನು ಪರಿಶೋಧಿಸಿ ಪ್ರೀ ಡೇರೆ 
ಅವರು ಮಲ್ಲಾರಿ ಮಹಾತ್ಮ್ಯದಲ್ಲಿಳ ಹೇಳಿದ ಪ್ರೇಮಪು 'ರವೆಂದರೆ ಬೀದರ ಜಿಲ್ಲೆಯ 
ಕ್ಷೇತ್ರವೇ ಎಂದು ಹೇಳಿದ್ದಾ ರೆ. ೯ ಅವರೇ ಇದು “ಪೇಂಬರ' ಎಂಬ ರೂಪದಲ್ಲಿಯೂ 
ದಾ ಕೃತಿಗಳಲ್ಲಿ ತೋರಿಬರುವುದೆಂದು ಹೇಳುತ್ತಾರೆ. ಕನ್ನಡ ಸಾಹಿತ್ಯ ಕೃತಿಗಳಲ್ಲಿ 
ಪೆಂಬೇರ', "ಪಿಂಬೇರ', 'ಪೆಂಬೂರ' ಎಂದು ಸ್ವಲ್ಪ ಪರಿವರ್ತಿತ ರೂಪದಲ್ಲಿ ಇದು 
ಕಾಣಿಸಿಕೊಂಡಿದೆ. ಶ್ರೀ ಹಾಲಭಾವಿಯವರು ಸಾತಾರು ಜಿಲ್ಲೆಯ ತಾರಳಿ ನದೀ 
ದಂಡೆಯ ಕ್ಷೇತ್ರದೊಡನೆ ಇದನ್ನು ಸಮೀಕರಿಸಿದ್ದಾರೆ. ೧೦ ಆದರೆ ಮೈಲಾರ ಕ್ಷೇತ್ರ 
(ಬಳ್ಳಾರಿ ಜಿಲ್ಲೆ, ಹೂವಿನಹಡಗಲಿ ತಾಲೂಕು) ಕ್ಕೂ ಮೂಲತಃ ಪ್ರೇಮಪುರವೆಂಬ 
ಹೆಸರು ಇದ್ದುದಾಗಿ ಅಲ್ಲಿಯ ಸ್ಮಾನಿಕರಿಂದ ತಿಳಿದು ಬರುತ್ತದೆ. 
ಮಹಾರಾಷ್ಟ್ರದ ವಿದ್ವಾಂಸರಾದ ಡಾ. ಖರೆ ಮತ್ತು ಶ್ರೀ ಢೇರೆ ಇಬ್ಬರೂ 
ತಮ್ಮ ಸಮಗ್ರ ಪರಿಶೋಧನೆಯ ನಂತರ ಈ ಸಂಪ್ರದಾಯದ ಮೂಲ ಕ್ಷೇತ್ರವು 
ಬಳ್ಳಾರಿ ಜಿಲ್ಲೆಯ ಮೈಲಾರವೇ ಎಂಬ ನಿರ್ಣಯಕ್ಕೆ ಬಂದಿದ್ದಾರೆ. ೯೧ ಆದುದರಿಂದ 
ಮೈಲಾರದ ಕ್ಷೇತ್ರವೇ ಪ್ರೇವಂಪುರವೆಂಬ ಹೆಸರಿನಿಂದ ಪ್ರಾಚೀನ ಕಾಲದಲ್ಲಿ ಪ್ರಸಿದ್ಧ 
ವಾಗಿತ್ತೆಂದಂ ತಿಳಿಯಬಹುದಂ. 


ಸಂಸ್ಕೃತ ಮತ್ತು ಮರಾಠಿ ಲೇಖಕರಿಗೆ ಬೀದರ ಜಿಲ್ಲೆಯ ಕ್ಷೇತ್ರವು ತೀರ 
ಸಮೀಪದ್ಧಾಗಿದ್ದುದರಿಂದ ಮಲ್ಲಾರಿ ಮಹಾತ್ಮ್ಯದಲ್ಲಿ ಅದರ ಉಲ್ಲೇಖವು 
ಪ್ರಾಮುಖ್ಯ ಪಡೆದಿದೆ. ಮಹಾರಾಷ್ಟ್ರದಲ್ಲಿ ಪ್ರೇಮಪುರ, ಪಾಲಿ, ನಳದುರ್ಸ, ಜೆಜೂರಿ 
ಈ ಕ್ರಮ ದೇವಸ್ಥಾನಗಳನ್ನು ಹೆಸರಿಸುವಲ್ಲಿ ಇದೆಯೆಂದು ತಿಳಿದು ಬರುತ್ತದೆ. 

ಜೆಜೂರಿ ಕ್ಷೇತ್ರವು ಈಗ ಮಹಾರಾಷ್ಟ್ರದಲ್ಲಿ ಬಹು ಪ್ರಸಿದ್ಧವಾಗಿದೆ. ಪುಣೆಯ 
ಆಗ್ನೇಯಕ್ಕೆ ಸು. ೩೦ ಮೈಲುಗಳ ಮೇಲೆ ಒಂದು ಗುಡ್ಡದ ಮೇಲೆ ದೇವಸ್ಥಾನ 


೮. ಸಂಸ್ಕೃತ ಮಲ್ಲಾರಿ ಮಹಾತ್ಮ ವು ಕ್ರಿ. ಶ. ೧೨೬೦ ರಿಂದ ೧೫೪೦ ರ ಮಧ್ಯದಲ್ಲಿ ರಚನೆ 
ಗೊಂಡಿರಬೇಕೆಂದು ಶ್ರೀ ಢೇರೆ. ನಿರ್ಧರಿಸಿದ್ದಾರೆ. (ಖಂಡೋಬಾ. ಪು. ೯.) 
೯, ಖಂಡೋಬಾ. ಪು. ೧೪೪. 
೧೦. ಶ್ರೀ ಹಾಲಭಾವಿ ; ಭು ನ ಪುರಾಣ : ಪ್ರಸ್ತಾವನೆ, ಪು. ೪೬ 
೧೧. ಮಹಾರಾಷ್ಟ್ರಾ ಚೇ ಚಾರ ದೈ ವತೆ. ಪು. ೧೬೮. ಮತ್ತು ಶ್ರೀ ಢೇರೆ : ಖಂಡೋಬಾ, 
"8 ಮತ್ತು ೮೧, 


೮೮ ಕರ್ನಾಟಕ ಭಾರತಿ 


ವಿದೆ. ಈ ದೇವಸ್ಮಾನವೂ ಸಾಕಷ್ಟು ಪ್ರಾಚೀನವಾಗಿದೆ. ಅಲ್ಲಿರುವ ಒಂದು ಶಿಲಾ 
ಶಾಸನವು ಹದಿಮೂರನೆಯ ಶತಮಾನದ್ದಾಗಿದೆ. ಅದರಲ್ಲಿ ದೇವಸ್ಥಾ ನ ಮತ್ತು 
ಕ್ಷೇತ್ರಾಧಿಪದೈವತದ ಖಚಿತವಾದ ನಿರ್ದೇಶನವಿ ಆದರೂ ಶಾಸನಕಾಲಕ್ಕಾ ಗಲೇ 
ದೇವಸ್ಥಾ ನವ ಅಸ್ತಿತ್ವದಲ್ಲಿರಬೇಕೆಂದು ವಿದ್ವಾ ಸ ಊಹಿಸಿದ್ದಾರೆ. ೯೨. ಮಹಾ 
ರಾಷ್ಟ್ರ ದ ಹೋಳ್ಕರ ರಾಜಮನೆತನದ ಕುಲದೇವರಾದುದರಿಂದ ಈ ದೇವಸ್ಥಾ ನದ 
ಮಹತಿ ಅನಂತರ ಕಾಲದಲ್ಲಿ ಬಹಳ ಹೆಚ್ಚಿ ದೆ. ಆದರೆ ಆಗಾಗ ಅಲ್ಲಿಯ ಜಾಂ 
ಗಳೂ ಗೊರವರೂ ಇಷ್ಟು ದೂರವಿರುವ ದೇವರಗುಡ್ಡ ಮತ್ತು ಮೆ ಲಾರಗಳಿಗೆ 
ಬಂದು ದರ್ಶನ ಪಡೆದು ಹೋಗುವರು. ಈ ಪದ್ಧತಿ ಈಗಲೂ ಅಸ್ತಿತ್ನ ದಲ್ಲಿದೆ. 
ಇದರಿಂದಲೂ ಮೈಲಾರದ ಕ್ಷೇತ್ರವೇ ಮೂಲದ್ದೆಂಬ ಸಂಗತಿ ದೃಢಪಡುತ್ತಿದೆ. 


ಈ ಕಾರಣದಿಂದ ಏಳುಕೋಟಿ (ಆ ಏಟ್‌್ಯೋಟಿ ೭ ಏಉಖ್ಯೋಟ್ಟಿ) ಎಂಬ 
ದೇವತೆ ಮೈಲಾರನೆಂದು ಹೆಸರುಗೊಂಡು ಹಳಗನ್ನಡ ಸಾಹಿತ್ಯದಲ್ಲಿಯೂ ಶಾಸನ 
ಗಳಲ್ಲಿಯೂ ಉಲ್ಲೇಖಗೊಂಡಿದ್ದಾನೆ. ಮೈಲಾರ ಎಂಬುದು ಮೈರಾಲ: ಎಂಬ 
ರೂಪದಲ್ಲಿ ಮರಾಠಿ-ಸಂಸ್ಕೃತ ಕೃತಿಗಳಲ್ಲಿ ಗೋಚರಿಸುತ್ತದೆ. ಇದಲ್ಲದೆ ದೇವರಿಗೆ 
ಇನ್ನೂ - ಹಲವು ಹೆಸರುಗಳು ಪ್ರಚಲಿತವಾಗಿವೆ. ವಾರ್ತಾಂಡ, ಮಾರ್ತಾಂಡ- 
ಭೈರವ, ಮೇಂಗನಾಥ ಎಂಬಂಥ ಹಸರುಗಳು ಗ್ರಂಥಸ್ಥ ಕೃತಿಗಳಲ್ಲಿ ಕಂಡುಬರು 
ತ್ತವೆ. ಜತೆಗೆ ಮಲ್ಹಾರ, ಮಲ್ಲಾರ, ಮಲ್ಲಾರಿ. ಮಲ್ಲಿಕಾರ್ಜುನ, ಮಲ್ಲಯ್ಯ, 
ನಿ(ಲಿ)ಿಂಗಯ್ಯ, ನೀಲ, ನೀಲಗಿರಿ, ಗುಡ್ಡದಯ್ಯ ಎಂಬವೂ ಅಷ್ಟೇ ಜನಪ್ರಿಯ 
ವಾಗಿವೆ. ಇತ್ತಿತ್ತ "ಮಾಲತೀಶ' ಅಥವಾ ವಕಾಲತೇಶ ಎಂಬ ಹೆಸರೂ ರೂಢ 
ವಾಗುತ್ತಿದೆ (ಇದರಲ್ಲಿ ಮಾಲತಿ / ಮಾಳಚಿಯ ಪತಿ ಎಂಬ ಅಂಶ ವ್ಯಕ್ತವಾಗು 
ತ್ತದೆ). ಮಹಾರಾಷ್ಟ್ರದಲ್ಲಿ ಖಂಡೋಬಾ, ಖಂಡೇರಾಯ, ಏಳಕೋಟ ಇವು ವಿಶೇಷ 
ಪ್ರಚಾರದಲ್ಲಿರುವುದು ಕಂಡು ಬರುತ್ತದೆಯಲ್ಲದೆ ಅಜಮತ್‌ ಖಾನ, ಮಲ್ಲುಖಾನ 
ಎಂಬ ಮುಸ್ಲಿಮ್‌ ಹೆಸರುಗಳೂ ಇರುವುದಾಗಿ ತಿಳಿದು ಬರುತ್ತದೆ. 


ಗಂಗಿಮಾಳವ್ವ-ಮಾಳಚಿ : ಮೈ ಲಾರ-ದೇವರಗುಡ್ಡಗಳಲ್ಲಿ ಈಗಿರುವ ಮಾಳ 
ಚಿಯ pened ಮೈ ಲಾರಲಿಂಗನ "ಠದ್ದ ತ್ತಾದ ಸ್ತ್ರೀ ಮೂರ್ತಿಗಳಾಗಿವೆ. ಎಂದರೆ 
ಬಲದ ಕೈಗಳಲ್ಲಿ ಖಡ್ಗ, ತಿ ತ್ರಿಶೂಲಗಳೂ ಎಡದ ಕೈಯಲ್ಲಿ ಪಾನಪಾತ್ರ-ಡಮರುಗಳೂ 
ಇವೆ, ಮಾಳಚಿ ಅಥವಾ ಗಂಗಿ ಮಾಳವ್ವನು "ಪಟ್ಟದ ಹೆಂಡತಿ'ಯಾದುದರಿಂದ 
ಮೃಲಾರಲಿಂಗನ ದೇವಾಲಯಗಳ ಪಕ್ಕದಲ್ಲಿಯೇ ಅವಳ ದೇವಾಲಯಗಳಿವೆ: ಜತೆಗೆ 
ಮೂರ್ತಿಯ ಮುಂದುಗಳ | ಉದ್ಭ ವಲಿಂಗಗಳಿವೆ. 


ಗಂಗಿ ಮಾಳವ್ವ ಅಥವಾ ಮಾಳಚಿಗಾಗಿಯೇ ಪ್ರತ್ಯೇಕವಾದ ದೇವಸ್ಥಾನಗಳು 
ಪ್ರಾಚೀನಕಾಲದಲ್ಲಿ ಇದ್ದ ಬಗ್ಗೆ ಉಲ್ಲೇಖಗಳಿವೆ, ದೇವೀ ಹೊಸೂರಿನಲ್ಲಿ” ಅಂಥ 


ಗಿ೪, ಖಂಡೋಬಾ ಪು. ೮೦, 


12) ಮೈಲಾರಲಿಂಗ ಮತ್ತು ಪರಿವಾರ ದೇವತೆಗಳು ರ್ಲ 


ಮಂದಿರವೊಂದು ೧೧ನೆಯ ಶತಮಾನದಲ್ಲಿದ್ದ ಬಗ್ಗೆ ಆ ಊರಿನಲ್ಲಿನ ಎರಡು ಶಾಸನ ' 
ಗಳೂ ಸಾಕ್ಷಿ ನುಡಿಯುತ್ತಿವೆ. ಅಲ್ಲದೆ ಶಾಸನಗಳಿರುವ ಸ್ಥಾನದಲ್ಲಿ ಇಂದಿಗೂ ಹಾಳು 
ಬಿದ್ದ ದೇವಾಲಯ ಕೂಡ ಇದೆ. ಮಂದಿರವು ಪೂರ್ಣ ಶಿಥಿಲವಾಗಿಲ್ಲ. ಈಗಲೂ 
' ಉಪಯೋಗಿಸಬಹುದಾದ ಸ್ಥಿತಿಯಲ್ಲಿದೆ. ಮುಖ್ಯ ಮಂದಿರದ ಸುತ್ತಲೂ ಇರುವ 
ಆವಾರದಲ್ಲಿ ಶಿವಲಿಂಗಗಳೂ ಚಿಕ್ಕ ಚಿಕ್ಕ ದೇವಮಂದಿರಗಳೂ ಇವೆ. ಆದರೆ ಇವು 
ಗಳನ್ನು ಈಗ ಗುರುತಿಸಿ ಹೆಸರಿಸುವುದು ಕಷ್ಟ. ಇದೀಗ ಇಲ್ಲಿದ್ದ ದೇವಿಯ ಮೂರ್ತಿ 
ಯನ್ನು ಊರಲ್ಲಿರುವ ಮತ್ತೊಂದು ದೇವಸ್ಥಾನದಲ್ಲಿಟ್ಟು ಪೂಜಿಸಲಾಗುತ್ತಿದೆ. ಊರ 
' ಜನ "ಬನಶಂಕರಿ' ಎಂದು ಈಗ ಈ ದೇವತೆಯನ್ನು ಕರೆಯುತ್ತಾರೆ. ಮಹಾರಾಷ್ಟ್ರದ 
ನೇವಾಸೆ ಮತ್ತು ಗೋವೆಯ ಮ್ಹಾಡದೋಳಗಳಲ್ಲಿ ಈಗಲೂ ಪ ತ್ಯೇಕವಾದ ದೇವಾ 
ಲಯಗಳಿವೆ. ಮ್ಹಾಡದೋಳದ ದೇವಿಯನ್ನು ಈಗ "ಮ್ಹಾಳಸಾ-ನಾರಾಯಣಿ' 
"ಎಂದು ಕರೆಯುವುದಾಗಿ ತಿಳಿದು ಬರಂತ್ತದೆ. ೧೩ 


ಕುರುಬತೆವ ಕುರುಬರ ಮಾಳವ ನ ಬನಾಯಾೌ-ಬಾಣಾಯಿ : 


ಇವಳು ಮೈಲಾರಲಿಂಗನ ಎರಡನೆಯ ಹೆಂಡತಿ. ಜಾತಿಯಿಂದ ಕುರುಬಳಂತೆ. 
ಹಟದಿಂದ ಇವಳನ್ನು ಮೈಲಾರಲಿಂಗ ತಂದನು. ಗಂಗಿ ಮಾಳವ ನಂತೆ ಇವಳಿಗೂ 
ಹೆಗ್ಗಡೆಯೇ ಅಣ್ಣ. ಮಹಾರಾಷ್ಟ್ರದ ಸೀಮಾಗಾವದಲ್ಲಿರುವ ಇವಳ ಮೂರ್ತಿ 
ತಾಮ್ರದಿಂದ ಮಾಡಿದ್ದಿದ್ದು ನಿಂತ ಭಂಗಿಯಲ್ಲಿರುವುದಾಗಿ ತಿಳಿದುಬರುತ್ತದೆ. ೧೪ 
ಅಲ್ಲಿರುವ ಮ್ಹಾಳಸೆಯಂತೆಯೇ ಕೈಯಲ್ಲಿ ಕಮಲ ಕಳಿಕೆ ಮತ್ತು ಪಾನಪಾತ್ರಗಳನ್ನು 
ಹಿಡಿದಿದ್ದಾಳಂತೆ. ದೇವರಗುಡ್ಡ -ಮೈಲಾರಗಳಲ್ಲ ಗಂಗಿ ಮಾಳವ್ವನ ಮೂರ್ತಿ 
ಯಂತೆಯೇ ಇವಳ ಮೂರ್ತಿಗಳೂ ಇವೆ. ಮೈಲಾರದಲ್ಲಿ ಮುಖ್ಯ ದೇವಾಲಯದ 
ಆವಾರದ ಹೊರಗಡೆಯಲ್ಲಿದೆ. ದೇವರಗುಡ್ಡದಲ್ಲಿ ಇವಳ ದೇವಸ್ಥಾನವು ಮುಖ್ಯ 
ದೇವಾಲಯದಿಂದ ಸು. ೨ ಫರ್ಲಾಂಗ ದೂರದಲ್ಲಿ ಉತ್ತರಕ್ಕಿದೆ. 


ಮರಾಠಿ ಜಾನಪದ ಸಾಹಿತ್ಯದಲ್ಲಿ ಇವಳನ್ನು ಬನಾಯಿ ಬಾನೂ, ಬಾಣಾಯಿ 
ಎಂದು ಸಂಬೋಧಿಸಿದ್ದುದಾಗಿ ತಿಳಿದುಬರುತ್ತದೆ... ದೇವೀಹೊಸೂರಿನಲ್ಲಿ ಈಗ 
"ಬನಶಂಕರಿ' ಎಂದು ದೇವಿಯನ್ನು ಕರೆಯುತ್ತಿರುವ ಸಂಗತಿಯನ್ನು ಈಗಾಗಲೇ 
ಸೂಚಿಸಲಾಗಿದೆ. ಬನ್‌ಯಿ (ಬನ.-ಆಯಿ) ಅಂದರೆ ಬನದ ತಾಯಿ ಎಂಬುದು 
ಹಳಗನ್ನಡ ಸಾಹಿತ್ಯ- ಶಾಸನಗಳಲ್ಲಿ ತೋರುವ `ಬನದಬ್ಬೆ' ಎಂಬ ರೂಪದ 
ಎಷಾಂತರದಂತೆ ಕಂಡು ಬರುತ್ತದೆ. ಇದು. ವಿಚಾರಣೀಯವಾದ ಅಂಶವಾಗಿದೆ. 
ಈ ಕುರಿತು ಇನ್ನೂ ಹೆಚ್ಚಿನ ಸಂಶೋಧನೆ ಅಗತ್ಯ. 


೯೦ ಕರ್ನಾಟಕ ಭಾರತಿ 


` ಘೃತಮಾರಿ-ತುಪ್ಪದ ಮಾಳವ್ವ : 


ಮಲ್ಲಾರಿ ಮಹಾತ್ಮ್ಯದಲ್ಲಿ ಇವಳನ್ನು ಘೃತಮಾರಿ ಎಂದು ಕರೆದಿದೆ. ಜಾನಪದ 
ರಲ್ಲಿ ಇವಳನ್ನು "ತುಪ್ಪದ ಮಾಳವ್ವ' ಎಂದು ಕರೆಯುವುದು ವಾಡಿಕೆ. “ತುಪ್ಪದ ,' 
ಮಾಳವ್ವ' ಎಂಬುದನ್ನೇ ಸಂಸ್ಕೃತೀಕರಿಸಿ "ಘೃತಮಾರಿ' ಎಂದು ಕರೆದಿದೆ. ಇವಳು ಸ 
ರಾಕ್ಷಸರೊಡನೆ ಯುದ್ಧಕ್ಕೆ ಹೊರಡುವ ಮುಂಚೆ ಶಿವನ ಜಡೆಯಿಂಡ ಉದ್ಭವಿ 
ಸಿದಳಂತೆ. ರಾಕ್ಷಸ ವಧೆಯಲ್ಲಿ ಇವಳ ಪಾತ್ರ ಪ್ರಧಾನವಾದುದಂತೆ. ಇವಳ 
ಘೋರರೂಪವನ್ನು ಕಂಡು ಮುನಿಗಳು ಶಾಂತಿಗಾಗಿ ತುಪ್ಪದಿಂದ ಅಭಿಷೇಕ ಮಾಡಿ 
ದರು. ಆದುದರಿಂದ ಇವಳಿಗೆ ಈ ಹೆಸರು ಬಂತೆಂದು "ಮಹಾತ್ಮ್ಯ 'ವು ಹೇಳುತ್ತದೆ. 
ಭಕ್ತರು ಈಗಲೂ ಈ ಮೂರ್ತಿಯನ್ನು ತುಪ್ಪದಿಂದ ಅಭಿಷೇಕ ಮಾಡುವದು ವಾಡಿಕೆ. ' 
ಇದರಿಂದ ಹೈನ ಸಮೃದ್ಧ ವಾಗುವುದೆಂದು ಭಕ್ತರು ನಂಬುತ್ತಾರೆ. ಎಂತಲೇ ಇವಳಿಗೆ ' 
“ತುಪ್ಪದ ಮಾಳವ್ವ' ಎಂಬ ಹೆಸರು ಬಂದುದು ಸಾರ್ಥಕ. ದೇವರಗುಡ್ಡದಲ್ಲಿ ' 
ಇವಳಿಗಾಗಿ 'ಮುಖ್ಯದೇವಾಲಯದ " ಆವರಣದಲ್ಲಿಯೇ ಗುಡಿಯಿದೆ. ಮೂರ್ತಿ 
ಶಿಲ್ಪವು ಗಂಗಿಮಾಳವ ಎನಂತೆಯೆ ಇದೆ. ಕೈಯಲ್ಲಿ ಕ್ರಮವಾಗಿ ಖಡ್ಗ, ತ್ರಿಶೂಲ, 
ಡಮರು ಮತ್ತು ಪಾನಪಾತ್ರಗಳಿವೆ. 


ಎ ತಕೋ ಪೂ ತನ, 


ರಣದಮ್ಮ ಕ 


ಯುದ್ಧದಲ್ಲಿ ಶಿವನ ಕಣ್ಣುಗಳಿಂದ ಹೊರಟ ಕೋಪಾಗ್ನಿಯಿಂದಿ ಇವಳು 
ಹುಟ್ಟಿದಳಂತೆ. ಇವಳಿಗಾಗಿಯೂ ದೇವರಗುಡ್ಡ ಪರಿಸರದಲ್ಲಿ ಪ್ರತ್ಯೇಕ ದೇವಾಲಯ 
ಎದೆ. 


ಕೋಮಾಲೆ : 


ಇವಳಿಗಾಗಿ ಸಿಡಗಿನಹಾಳದಲ್ಲಿ ಪ್ರತ್ಯೇಕ ದೇವಾಲಯವಿದೆ. ಇವಳನ್ನು 
ಕೂಡ ಮೈ ಲಾರಲಿಂಗನು ಗಂಗಿಮಾಳವ ನ ಮೇಲಿನ ಹಟದಿಂದ ತಂದನೆಂದು ಕಥೆ 
ಯಿದೆ. ಇವಳೂ ಕುರಬರವಳೇ. 


ಮಾಳವ್ವ ಮತ್ತು ಕುರುಬತೆವ್ವ ಇವರಿಗೆ ಪ್ರತ್ಮೇಕ ದೇವಾಲಯಗಳಿವೆ. ಮೈಲಾರ 
ದಲ್ಲಿ ಮತ್ತು ಇತರೆಡೆಗಳಲ್ಲಿ ಮೈಲಾರಲಿಂಗನಿಗೆ ಹೆಂಡಂದಿರಿರುವುದು ಇಬ್ಬರು ಮಾತ್ರ. 
ಒಬ್ಬಳು ಗಂಗಿ ಮಾಳವ ಎ ಇನ್ನೊಬ್ಬಳು ತುಪ್ಪದ ಮಾಳವ ಎ. (ಮರಾಠಿ-ಬಾಣಾಯಿ) 
ಎಂಬ ನಂಬಿಕೆ ಇದೆ, ಗುಡಿಗಳ ವಿಷಯವೂ ಹಾಗೆಯೆ. ಆದುದರಿಂದ ತುಪ್ಪದ 
ಮಾಳವ್ವ, ಕುರುಬತೆವ್ವ, ರಣದಮ್ಮ, ಕೋಮಾಲೆ, ಬನಾಯಿ-ಬಾಣಾಯಿ ಇವು 
ಒಬ್ಬ ದೇವತೆಯ ಬೇರೆ ಬೇರೆ ಹೆಸರುಗಳೇ ಎಂದು ಹೇಳಬಹುದು. 

ಮೈಲಾರಲಿಂಗ ಮತ್ತು ಪರಿವಾರ ದೇವತೆಗಳು ೯೧ 


ಚಿಕ್ಕಯ್ಯ-ಜುಂಜಯ್ಯ 
ಇವರಿಬ್ಬರೂ ಮೈಲಾರಲಿಂಗ-ಮಾಳವ್ವನ ಮಕ್ಕಳು. ಆದುದರಿಂದ ಭಕ್ತರಿಗೆ. 
ಇವರೂ ಪೂಜ್ಯರು. ಚಿಕ್ಕಯ್ಯನೆಂದರೆ ಷಣ್ಮುಖನೆಂದೂ ಜಂಂಜಯ್ಯ ಅಥವಾ 
ದೊಡ್ಡಯ್ಯನೆಂದರೆ ಗಣಪತಿಯೆಂದೂ ಹೇಳುವರು. ದೇವರಗುಡ ದಲ್ಲಿ ಚಿಕ್ಕಯ 
ನ ಇ ಐ ಶಿ 
ಮತ್ತು ಜಂಂಜಯ್ಯರಿಗಾಗಿ ಪ್ರತ್ಮೇಕ ದೇವಾಲಯಗಳಿಲ್ಲ. ಮುಖ್ಯದೇವತೆಯ 
ಮುಂಭಾಗದ ಎಡ-ಬಲಗಳಲ್ಲ ಇವರಿಗೆ ಸ್ಥಾನ ಕಲ್ಪಿಸಲಾಗಿದೆ. ಅಲ್ಲಿ ಚಿಕ್ಕಯ್ಯನ 
ಮಾನುಷಾಕಾರದ ಮೂರ್ತಿ ಇಲ್ಲ. ಬದಲು ಒಂದು ಶಿಲಾಗೋಳವಿದು ಅದಕ್ಕೇ 
ಎ 
ಮುಖದಂತೆ ಅಲಂಕಾರ ವಾ 33. ದೊಡ್ಡಯ್ಯನೆಂದಿರುವ ವಿಗ್ರಹವು 
ಗಣಪತಿಯದೇ ಆಗಿದೆ. ಮೈಲಾರದಲ್ಲಿ ವಕಾತ್ರ ಇಬ್ಬರಿಗೂ ಪ್ರತ್ಯೇಕ ದೇವಾಲಯ 
ಗಳಿವೆ. ಇಬ್ಬರಿಗೂ ಪೂರ್ಣ ಪ್ರಮಾಣದ ಮೂರ್ತಿಗಳಿರದೆ ಕೇವಲ ಶಿರೋಭಾಗ 
ಗಳು ಮಾತ್ರ ಇವೆ. ಕಲ್ಲಿನ ಪೀಠಗಳ ಮೇಲೆ ಅವನ್ನು ಪ್ರತಿಷ್ಠಿಸಲಾಗಿದೆ. ಮೂರ್ತಿ 
ಶಿಲ್ಪದಲ್ಲಿ ಇದೊಂದು ವಿಶೇಷವೆಂದು ಹೇಳಬಹುದು. ಚಿಕ್ಕಯ್ಯನ ಶಿರದಮೇಲೆ 
ಕಿರೀಟಾದಿಗಳಿಲ್ಲ.  ಜುಂಜಯ್ಯನ ಮೂರ್ತಿಗೆ ಕಿರೀಟದಂತಿರುವ ಟೊಪ್ಪಿಗೆಯೂ 
ಕಿವಿಯಲ್ಲಿ ಕುಂಡಲಗಳೂ ಇವೆ. 


ಚಿಕ್ಕಯ್ಕ-ಜುಂಜಯ್ಯರಿಗಾಗಿ ಎಶೇಷ ಪೂಜೆಗಳೂ ಇವೆ. ಆದರೆ ಇವರಿಗಾಗಿ 
ಸ್ವತಂತ್ರವಾದ ದೇವಾಲಯಗಳನ್ನು ನಿರ್ಮಿಸಿದ ಬಗೆಗೆ ಪ್ರಾಚೀನಕಾಲದ ದಾಖಲೆ 
ಗಳು ಕಂಡುಬರುವುದಿಲ್ಲ. ಮಲ್ಲಾರಿ ಮಹಾತ್ಮ್ಯದಲ್ಲಿ ಷಣ್ಮುಖ-ಗಣಪತಿಯರ 
ಉಲ್ಲೇಖವಿರುವುದು ಇವರನ್ನು ಕುರಿತೇ ಎಂದು ಹೇಳಬಹುದು. 


ಬ್ರಹ್ಮಶಿವನ ಸಮಯಪರೀಕ್ಷೆಯಲ್ಲಿ ಒಂದೆಡೆ ಚಿಕ್ಕಯ್ಯನ ಉಲ್ಲೇಖ ಬಂದಿದೆ. 
ಉದಾ :-- 
ಒಕ್ಕಲಿಗನಕ್ಕೆ ಪಂಚಮ 
ನಕ್ಕೆಮ ಸದ್ರುಷ್ಟಿಯಾಗೆ ಕಾಲಂಕರ್ಚ। 


ಲ್ರಕ್ಕುದು ಜೈನಂಗೇಕೆನೆ 
ಚಿಕ್ಕಯ್ಕಂ ಶೂದ್ರನೆಂದು ಕಚ್ಚರ ಕುಲಜರ"॥ ೫-೧೪೧ 


ಒಕ (ಲಗಂ ಯಷಿಯಾದೊಡೆ 

ಚಿಕ್ಕಯನೆ (ನ ?) ಕಾಲನೆಂತು ಕರ್ಚುವರದ೫3ಂ। 

ಒಕ್ಕಲಿಗಂ ಬ್ರತಿಯಾದಂ 

ದಕ್ಕುಂಕರ್ಚಲೈ ಮದಮನುಳಿಗೆ ಕುಲಜ್ಞಂ॥ ೫-೧೪೨ 


“(ಜೆ ಓನೇತರರಾದ) ಉಚ್ಚ ಕುಲದವರು ಚಿಕ್ಕಯ್ಯನು ಶೂದ್ರನಾಗಿದ್ದರೂ ಆತನ ಕಾಲು 


ತೊಳೆಯುವರು. ಆದುದರಿಂದ ಜೆ ನವ ಶ್ರ ತಧಾರಿಯಾದ ಮುನಿ ಜನ್ಮದಿಂದ ಒಕ್ಕಲಿಗ 


೯೨ ಕರ್ನಾಟಕ ಭಾರತಿ 


ಶೂದ್ರನೆಂದು ಭಾವಿಸಿ ಮದದಿಂದ ಅವನ ಕಾಲು ತೊಳೆಯಲು ನಿರಾಕರಿಸತಕ್ಕದ್ದಲ್ಲ' 
ಎಂದು ಇಲ್ಲಿಯ ಪದ್ಯಗಳ ಭಾವ. ಇಲ್ಲಿ ಬಂದಿರುವ “ಚೆಕ್ಕಯ್ಯ' ಎಂಬ ಶಬ್ದಕ್ಕೆ 
ಕಠಿಣಪದ ಕೋಶದಲ್ಲಿ "ಮೈಲಾರನ ಒಂದು ಹೆಸರು' ಎಂದು ಸಂಪಾದಕರಾದ 
ಡಾ. ಬಿ. ಎಸ್‌. ಕುಲಕರ್ಣಿಯವರು ಅರ್ಥಹೇಳಿದ್ದಾ ರೆ. ಚಿಕ್ಕಯ್ಯನೆಂದರೆ ಮೈಲಾ 
ರನನ್ನು ಕುರಿತಿರದೆ ಆತನ ಭಕ್ತರನ್ನು-ಎಂದರೆ ಗೊರವರನ್ನು ಬ್ರಹ್ಮಶಿವ ಹೆಸರಿಸಿ 
ದ್ಲಾನೆಂದು ಹೇಳಬಹುದು. ಮೈಲಾರನ ಗೊರವರು ತಮ್ಮನ್ನು ಅವನ ಶಿಷ್ಯರೆಂದು 
ಭಕ್ತರೆಂದು ಹೇಳುವ ಬದಲು ಮಕ್ಕಳೆಂದು ಹೇಳಿಕೊಳ್ಳು ವುದೂ ಉಂಟು. ಆದುದ 
ರಿಂದ ಅವರಿಗೆ ಜನಸಾವರಾನ್ಶರಲ್ಲಿ ಆ ಹೆಸರು ರೂಢವಾಗಿರುವಂತೆ ತೋರುತ್ತದೆ. 
ಮೈಲಾರಲಿಂಗನು ಕುಲದೇವತೆಯಾಗಿರುವ ಮನೆತನಗಳಲ್ಲಿ ಗೊರವರನ್ನು ಕರೆದು 
ಪೂಜಿಸುವುದು ಈಗಲೂ ರೂಢಿಯಲ್ಲಿದೆ. ಗೊರವರು ಯಾವ ಜಾತಿಯವರಾದರೂ 
ಅವರು ಭಕ್ತರಿಗೆ ಪೂಜಾರ್ಹರು. ಬ್ರಾಹ್ಮಣ ಭಕ್ತರು ಕೂಡ ಇದನ್ನು ಮೀರದೆ 
ಪಾಲಿಸುವರು. ಆದುದರಿಂದ ಬ್ರಹ್ಮಶಿವನು ಹೇಳುವ ಚಿಕ್ಕಯ್ಯನೆಂದರೆ ಮೈಲಾ 
ರಲಿಂಗ ದೇವತೆಯಾಗಿರದೆ ಆತನ ನೈಷ್ಠಿಕ ಭಕ್ತರಾದ ಗೊರವರೇ ಎಂದು ಹೇಳ 
ಬಹುದು. ಚಿಕ್ಕಯ್ಯನ ಸ್ವರೂಪವೇ ತಾವೆಂದು ಹೇಳಿಕೊಂಡು ಗೊರವರು ಆಗಲೂ 
ಸಂಚರಿಸುತ್ತಿದ್ದರೆಂದು ಇದರಿಂದ ತಿಳಿಯಬಹುದಾಗಿದೆ. ಮೈಲಾರಲಿಂಗನ ದೇವಸ್ಥಾನ 
ಗಳು ಇರುವಲ್ಲೆಲ್ಲ ಚಿಕ್ಕಯ್ಯ-ಜುಂಜಯ್ಯರ ಸ್ಮಾನಗಳು ಇರಲೇಬೇಕು. ಪ್ರತ್ಯೇಕ 
ಗುಡಿಗಳಿಲ್ಲದಿದ್ದರೂ ದೇವಾಲಯದ ಪರಿಸರದಲ್ಲಿ ಇವರಿಗೆ ಸ್ಮಾನ ಕಲ್ಪಿತವಾಗಿರು 
ವುದು ಎಲ್ಲೆಡೆ ಕಂಡುಬರುತ್ತದೆ. ಆದ್ದರಿಂದ ಇವರೂ ಕೂಡ ಈ ಸಂಪ್ರದಾಯದ 
ಅವಿಭಾಜ್ಯ ಅಂಗ. 

ಹೆಗ್ಗಡೆ: 

ಈ ಸಂಪ್ರದಾಯದಲ್ಲಿ ಹೆಗ್ಗಡೆಯೂ ಒಬ್ಬ ಪ್ರಧಾನದೇವತೆ. ಹೆಗ್ಗಯ್ಯ, 
ಹೆಗ್ಗಪ್ಪ, ಹೆಗ್ಗಣ್ಣ, ಪರುದಾನಿ (ಆ ಪ್ರಧಾನಿ) ಮೊದಲಾದ ಹೆಸರುಗಳು ಈತನಿಗೆ 
ಇವೆ. ಅನೇಕ ವೇಳೆ "ಹೆಗ್ಗಯ್ಯ ಪರುದಾನಿ' ಎಂದು ದಿ ಎರುಕ್ತಿಗೊಳಿಸುವುದೂ 
ಉಂಟು. ಮೈಲಾರಲಿಂಗನ ಪ್ರತಿಯೊಂದು ದೇವಾಲಯದಲ್ಲಿ ಈತ ಇರಲೇಬೇಕು. 
ಈತನಿಗೆ ಪ್ರತ್ಯೇಕ ಮಂದಿರವಿದ್ದು ಇತರ ದೇವರುಗಳ ಸಮುದಾಯದಿಂದ ಸ್ವಲ್ಪ 
ಅಂತರದಲ್ಲಿ ಅದು ಕಂಡುಬರುತ್ತದೆ. ಈತ ಕ್ಷೇತ್ರಪಾಲಕ ದೇವತೆ. ಕ್ಷೇತ್ರಕ್ಕೆ ಬರುವ 
ಭಕ್ತರು ಸುಖವಾಗಿ ತಮ್ಮ ಊರುಗಳಿಗೆ ಮುಟ್ಟುವಂತೆ ಈತ ನೋಡಿಕೊಳ್ಳುವನೆಂದು 
ನಂಬಿಕೆಯಿದೆ. ಭಕ್ತರು ಈತ ಪ್ರತ್ಯಕ್ಷ ವಿಷ್ಣುವೇ ಎಂದೂ ತಿರುಪತಿಯ ತಿಮ್ಮಪ್ಪ 
ನೆಂದೂ ತಿಳಿಯುವರು. ಈ ವಿಷಯಕ್ಕೆ ಒಂದು ಆಖ್ಯಾಯಿಕೆಯೂ ಇದೆ. ಗಂಗಿ 
ಮಾಳವ್ವ ಮತ್ತು ತುಪ್ಪದ ಮಾಳವ್ವ ಇವರಿಬ್ಬಗೂ ಈತ ಅಣ್ಣ. ಆದುದರಿಂದ 
ಮೈಲಾರಲಿಂಗನ ಬೀಗ (ಭಾವ) ಈತ. ಜಾನಪದ ಸಾಹಿತ್ಯದಲ್ಲಿ ಈ ವಿಷಯಕ್ಕೆ 
ಮೇಲಿಂದಮೇಲೆ ಉಲ್ಲೇಖಗಳು ಬರುತ್ತವೆ. 


ಮೈಲಾರಲಿಂಗ ಮತ್ತು ಪರಿವಾರ ದೇವತೆಗಳು ೯೩ 


ಮಹಾರಾಷ್ಟ್ರದಲ್ಲಿ ಈತನನ್ನು ಈಗಲೂ 'ಹೇಗಡೆ ಪ್ರಧಾನ' ಎಂದು ಸಂಬೋ 
ಧಿಸುವರು. ಪ್ರೀ ಢೇರೆಯವರು ಬ್ರಹ್ಮಶಿವನು ಹೇಳುವ "ಮನೆವೆರ್ಗಡೆ ಚಟ್ಟ ಕಪ” 
ನೆಂದರೆ ಈತನೇ ಇರಬಹುದೆಂದು ಊಹಿಸುತ್ತಾರೆ. ೯೫ ಅವರ ಊಹೆಯಲ್ಲಿ ಸತ್ಯಾಂಶ 
ವಿರುವ ಸಾಧ್ಯತೆಯಿದೆ. ಬ್ರಹ್ಮಶಿವನು ಕ್ಷೇತ್ರಪಾಲಕನಾದ ಈ ದೇವತೆಯೆ ಮೈಲಾರ 
ನನ್ನು ಪ ್ರತಿಷ್ಠಿಸಿದನೆಂದು ಭಾವನೆ ಮಾಡಿಕೊಂಡಂತೆ ತೋರುತ್ತದೆ. 


ಈತನಿಗೂ ವಿಶಿಷ್ಟವಾದ ಆರಾಧನೆಗಳಿವೆ. ಮೈಲಾರದಲ್ಲಿರುವ ಮೂರ್ತಿಯು 
ಭಿನ್ನವಾಗಿರುವದರಿಂದ ಇದೀಗ ಅಲ್ಲಿ ಬೇರೆ ಮೂರ್ತಿಯನ್ನು ಪ ್ರತಿಷ್ಠಿಸಲಾಗಿದೆ. ಭಿನ್ನ 
ಗೊಂಡಿರುವ ಮೂರ್ತಿ ಚತುರ್ಭುಜದ್ಧಾಗಿದ್ದು ಎರಡು ಕೈಗಳಲ್ಲಿ ಪಾಶ ಮತ್ತು 
ಹಲಾಯುಧಗಳು ಕಂಡುಬರುತ್ತವೆ. ೧೬ ದೇವರಗುಡ್ಡದಲ್ಲಿರುವ ಮೂರ್ತಿಯ 
ಕೈಯಲ್ಲಿ ತ್ರಿಶೂಲ, ಖಡ್ಗ, ಡಮರು ಮತ್ತು ಪಾನಪಾತ್ರ (ಕಪಾಲ) ಗಳಿರುವುದು 
ಕಂಡುಬರುತ್ತದೆ. 

ಹೀಗೆ ಈ ಪರಂಪರೆಯಲ್ಲಿ ಆರು ಜನ ದೇವತೆಗಳು ಸಮಾವಿಷ್ಟರಾಗಿದ್ದಾರೆ. 
ಇದಲ್ಲದೆ ಸಿಬಾರಗೆಟ್ಟೆ, ತ್ರಿಶೂಲ, ಡಮರು, ಮೈಲಾರಲಿಂಗನ ವಾಹನವಾದ ಕುದುರೆ 
ಪಾದರಕ್ಷಗಳು ಭಂಡಾರ (ಅರಿಷಣ), ಮೈಲಾರ-ದೇವರ ಗುಡ್ಡಗಳಲ್ಲಿರುವ ಬಿಲ್ಲುಗಳು 
ಇವುಗಳಿಗೂ ಪೂಜ್ಯತೆ ಸಲುತ್ತದೆ. ಸ 

ಮೇಲೆ ಹೇಳಿದಂತೆ ಈ ಸಮುದಾಯದ ದೇವತೆಗಳ ಪೈಕಿ ಗಂಗಿಮಾಳವ್ವ 
ಅಥವಾ ವಣಳಚಿ (ಮರಾ-ಮ್ಹಾಳಸಾ) ದೇವತೆಗಾಗಿಯೆ ಪ್ರತ್ಯೇಕ ದೇವಾಲಯ 
ಗಳಿದ್ದುದು ತಿಳಿದುಬರುತ್ತದೆ. ಇನ್ನುಳಿದ ದೇವತೆಗಳಿಗೆ ಪ್ರತ್ಯೇಕ ದೇವಾಲಯ 
ಗಳಿರುವ ಸಾಧ್ಯತೆ ಇದೆ. ಈ ದೆಸೆಯಲ್ಲಿ ಹೆಚ್ಚಿನ ಸಂಶೋಧನೆಯಾಗಬೇಕು. 


೦೫, ಅದೇ ಪು. ೫೬. 

೧೬. ಶ್ರೀ ಢೇರೆಯವರು ಪಾಶ ಮತ್ತು ಅಂಕುಶಗಳಿವೆಯೆಂದು ಹೇಳಿದ್ದಾರೆ. (ಖಂಡೋಬಾ. 
ಪು. ೫೬) ಆದರೆ ಈಗಲೂ ಇರುವ ಆ ಹಳೆಯ ಭಿನ್ನ ಮೂರ್ತಿಯನ್ನು ಪರೀಕ್ಷಿಸಿದರೆ ` 
ಅವರ ವರ್ಣನೆ ತಪ್ಪೆಂದು ಕಂಡುಬರುತ್ತದೆ. 


ಅಕ್ಕನ ಅರಿವಿನ ಕಣ್ಣು 


ಹಕ್ಕು ರಡನೆಯ ಶತಮಾನದಲ್ಲಿ ಬಾಳಿ' ಬೆಳಗಿ ಹೋದ ಶರಣಸಮೂಹದಲ್ಲಿ 
ಮಹಾದೇವಿಯಕ್ಕ ಧ್ರುವತಾರೆಯೆಂಬ ಮಾತು ಕೇವಲ ಮುಗ್ಗ; ಮನೋಭಾವದ 
ಪ್ರತೀಕವಲ್ಲ; ಯಾವ ತಾರ್ಕಿಕ ಒರೆಗಲ್ಲಿಗೆ ಉಜ್ಜಿ ನೋಡಿದರೂ ಸತ್ಯವೆಂದೇ 
ಸಾಬೀತಾಗುವ ಸಂಗತಿ. ಯಾವ ಭಾಷಾಸಾಹಿತ್ಯ ಚರಿತ್ರೆಯಲ್ಲೂ ಅಕ್ಕನಿಗೆ ತಕ್ಕ 
ತಂಗಿಯೊಬ್ಬ ಳು ಸಿಕ್ಕಾಳೆಂದು ಹೇಳಲಾಗದು. ಅವಳು ಕರ್ನಾಟಕದಲ್ಲಿ ಉಡುತಡಿ 
ಯಂಥ ಸಣ್ಣ ಹಳ್ಳಿ ಯಲ್ಲಿ ಹುಟ್ಟಿ ಬೆಳೆದು, ಕನ್ನ ಡದಲ್ಲಿ ತನ್ನ ಅಂತರಂಗ-ಬಹಿರಂಗಾ 
ನಂಭವಗಳನ್ನು ಸುಂದರ್‌ ವಚನಗಳಲ್ಲಿ ಎರಕ ಹೊಯ್ದಿ ಟ್ಟುದೊಂದು ಆಕಸ್ಮಿಕ 
ವೆನ್ನಬೇಕು. ಅವಳ ಕಾಲದ ಶಿವಶರಣರ, ಸದ್ಭಕ್ತರ "ಮನೆಗಳಲ್ಲಿ ಹಲವಾರಂ 
ಹೆಂಗೂಸುಗಳು ಹುಟ್ಟಿ ಬೆಳದಿರಬಹುದು. ಕೆಲವರು ಹೆಸರಾಂತ ಶರಣರಾಡುಂಬೊಲ 
ದಲ್ಲಿ ಆಡಿ-ಹಾಡಿ ಹೆಸರು ಗಳಿಸಿರಲೂಬಹುದು. ಆದರೆ ಅಕ್ಕ ಮಹಾದೇವಿಯಂತೆ 
ಪರಿಪೂರ್ಣ "ಶಿವಭಾವಸಮರತಿ'ಯ ಶಿಖರಕ್ಕೇರಿದ ಶರಣೆ ಇನ್ನೊಬ್ಬರಿಲ್ಲ; ಅಕ್ಕ 
ನಷ್ಟು ಪರಿಣಾಮಕಾರಿಯಾಗಿ ಕನ್ನಡ ವಚನಸಾಹಿತ್ಯದಲ್ಲಿ ತಾತ್ವಿಕ ಸತ್ವದೊಡನೆ 
ಕಾವ್ಯಸೌಂದರ್ಯವನ್ನೂ ಮೇಳವಿಸಿ ಹಾ? ದ ವಚನಕಾರ್ತಿ ಮತ್ತೊಬ್ಬರಿಲ್ಲ. 


ಆದ್ಯರ ಅರವತ್ತು ವಚನಕ್ಕೆ ದಣ್ಣಾಯಕರ ಇಪ್ಪತು ವಚನ 
ದಣ್ಮಾಯಕರ ಇಪ್ಪತ್ತು ವಚನಕ್ಕೆ ಪ್ರಭುದೇವರ ಹತ್ತು ವಚನ 
ಪ್ರಭದೇವರ ಹತ್ತು ವಚನಕ್ಕೆ ಅಜಗಣ್ಣನ ಐದು ವಚನ 

ಅಜಗಣ್ಣನ ಐದು ವಚನಕ್ಕೆ ಕೂಡಲಚೆನ್ನ ಸಂಗಯ್ಯನಲ್ಲ 
ಮಹಾದೇವಿಯಕ್ಕಗಳ ಒಂದು ವಚನ ನಿರ್ವಚನ ಕಾಣಾ ಸಿದ್ಧರಾಮಯ್ಯ 


ಎಂದು ಕಲ್ಕಾಣದ ಅನುಭವಮಂಟಪದಲ್ಲಿ ಚೆನ್ನಬಸವಣ್ಣನೆತ್ತಿದ ಅಭಿಮಾನ 
ದುದ್ಧಾರಕ್ಕೆ ಅಂದಿನ-ಮುಂದಿನ ಶರಣಶಿರೋಮಣಿಗಳೂ ವಿದ್ವಣ್ಮಣಿಗಳೂ ದನಿ 
ಗೂಡಿಸಿದುದುಂಟು. ಮೇಲಿನ 'ಕೋಷ್ಟಕ'ದ ಪ್ರಕಾರ ಆದ್ಯರ ಅರವತ್ತು. ವಚನ 
ಗಳಿಗೆ ಸಮವೆನಿಸುವಂಥ ಒಂದೊಂದು ವಚನರಚನೆಯ ಹೆಗ್ಗಳಿಕೆ ಅಕ್ಕನದು ! The 
‘Excitement of Science’ ದಲ್ಲಿ John Rader Platt ವೈಯಕ್ತಿಕ ಪ್ರತಿ 
ಭೆಯ ಕುರಿತು ಬರೆಯುತ್ತ Seventeen Johnsons and Popes will not 

make a Shakespeare ಎಂದ ಮಾತನ್ನಿಲ್ಲಿ ನೆನೆಯಬಹುದು. ಇಲ್ಲಿ ಹದಿನೇಳರ 
ಅಂಕಿಗೆ ಅಂಥ ವಿಶೇಷ ಮಹತ್ವವೇನಿಲ್ಲವಾದರೂ ಷೇಕ್ಸಪಿಯರನ ಸತ ಓದ ಶ್ರೇಷ್ಠತೆ 
ಮಾತ್ರ ಗಮನಿಸಬೇಕಾದ ಅಂಶ. ಹಾಗೆಯೇ ಕನ್ನಡ ವಚನಕಾರರಲ್ಲಿ ಅಕ್ಕನದೂ ! 
ಮುಗಿಲು ಹರಿದು ಬಿದ್ದಡೆ ತನಗೆ ಮಜ್ಜನಕ್ಕೆರೆದರೆಂದು ಭಾವಿಸುವ ದೃಢಚಿತ್ತದಿಂದ 
ಶಿರ ಹರಿದು ಬಿದ್ದಡೆ ಪ್ರಾಣ ನಿಮಗರ್ಪಿತವೆಂಬಷ್ಟು ಭಕ್ತಿಯ ಪರಾಕಾಷ್ಠೆಯನ್ನು 
ಮೆರೆದ ಮಹಾದೇವಿಯ ಜೀವನಾನುಭವವೆಲ್ಲ ಶಿವಾನುಭವವಾಗಿ ಅವಳ ಕಾವ್ಯ 

' ಖಂಡದಲ್ಲಿ ಆವಿಷ್ಕಾರಗೊಂಡದ್ದೊಂದು ಅಪೂರ್ವ ಯೋಗ. | | 


* ಕಾಯದೊಳಗೆ ಅಕಾಯವಾದ, ಜೀವದೊಳಗೆ ನಿರ್ಜೀವವಾದ, ಭಾವ 
ದೊಳಗೆ ನಿರ್ಭಾವವಾದ ' ಅಕ್ಕನ ಬದುಕು ಹೆಜ್ಜೆಹೆಜ್ಜೆಗೂ ಹೊಸ ತಿರುವುಗಳನ್ನು 
ಪಡೆದು ಕೊನೆಗೆ "ಸಾವಿಲ್ಲದ ಕೇಡಿಲ್ಲದ ರೂಹಿಲ್ಲದ ಚೆಲುವ' ನನ್ನರಸುತ್ತ ನಡೆದದ್ದು 
ಸಾಮಾನ್ಯ ಜನಕ್ಕೆ ಅತ್ಯಂತ ಸೋಜಿಗವನ್ನುಂಟುಮಾಡುವ ಸಂಗತಿ. ಅಕ್ಕ ತನ್ನ 
ಅಲ್ಪಾವಧಿಯ ಬದುಕಿನಲ್ಲಿ ಕೈಕೊಂಡುದೊಂದಂ ಮಹಾಪ್ರಯಾಣವೇ ಸರಿ. ಈ 
ಮಹಾಪ್ರಯಾಣದ ಪ್ರಮುಖ ನಿಲ್ದಾಣಗಳಲ್ಲಿ ಮೊದಲನೆಯದು ಉಡುತಡಿ, ಎರಡ 
ನೆಯದು ಕಲ್ಯಾಣ, ಮೂರನೆಯದು ಶ್ರೀಶೈಲದ ಕದಳೀವನ. ಈ ಮಹಾಪ್ರಯಾಣ 
ದುದ್ದಕ್ಕೂ ಅಕ್ಕ ಕಂಡುಂಡ ಅನುಭವಗಳೆಲ್ಲ ಜಗದ ಹೊರತು; ಅವಳು ಹಾಡಿಕೊಂಡಿ 
ದ್ವೆಲ್ಲ ಶಿವನ-ಚನ್ನಮಲ್ಲಿಕಾರ್ಜುನದೇವನ-- ಕುರಿತು. ತನ್ನ ಸುತ್ತಲಿನ ಸೃಷ್ಟಿಯೊಳ 
ಗೆಲ್ಲ ಶಿವಭಾವದ ಆವಿಷ್ಕಾರವನ್ನೇ ಕಂಡರಿಸಿದ ಶಿವದೃಷ್ಟಿ ಅಕ್ಕನದು. ಅವಳ 
ಒಂದೊಂದು ವಚನವೂ ಅವಳ ಶಿವಭಾವವೇ ಹರಳುಗೊಂಡು ನಿಂತಂತಿದೆ. ಅಕ್ಕನ 
ಪ್ರಖರ ವೈರಾಗ್ಯದ ಸೂರ್ಯ ಪ್ರಕಾಶದಿಂದ ಅವಳ ವಚನದ ಒಂಮೊಂದು ಇಬ್ಬನಿ 
ಯಲ್ಲೂ ಶಿವನೊಲುಮೆಯ ಸಪ್ತರಂಗ ಕಂಗೊಳಿಸುವಂತಾಗಿದೆ. 


ಅಕ್ಕನದು ಜನ್ಮತಃ ಶಿವದೃಷ್ಟಿ. ಅಂತೆಯೇ ಅವಳ ಬದುಕಿನುದ್ದಕ್ಕೂ ಅವಳು 
ಕಂಡದ್ದು ಶಿವಸೃಷ್ಟಿ. ಈ ಶಿವಸೃಷ್ಟಿಯಲ್ಲಿ ಅಡಕಗೊಂಡಿರುವ ಅಗೋಚರ ರಹಸ್ಕ 
ಗಳ ಪರಿಶೋಧನೆಗೆ ತೊಡಗಿದ ಅಕ್ಕನ ಕಣ್ಣು ಇಡಿಯ ಶರಣ ಸಮಾಜದ ಕಣ್ಣು ತೆರೆ 
ಸಿತು. ಮಹಿಳಾ ಜೀವನದ ಹಿರಿಮೆಯನ್ನು ಮೆರೆಸಿತು. "ನೆಲದ ಮರೆಯ ನಿಧಾನ 
. ದಂತೆ, ಫಲದ ಮರೆಯ ರುಚಿಯಂತೆ, ಶಿಲೆಯ ಮರೆಯ ಹೇಮದಂತೆ, ಮರದ 
' ಮರೆಯ ತೇಜದಂತೆ, ಭಾವದ ಮರೆಯ ಬ್ರಹ್ಮವಾಗಿಪ್ಪ ಚೆನ್ನಮಲ್ಲಿಕಾರ್ಜುನನ 
ನಿಲವ' ಕಂಡು ಅನುಭವಿಸಿದ ಅಕ್ಕಳ ಕಣ್ಣಿನೊಳಗಿನ ಕಣ್ಣು ಅದ್ಭುತ ತೇಜದ ಸಂಕೇ 
ತವೇ ಹೌದು. ಗೋಚರವಾದ ಲೋಕಾನುಭವಗಳ ಮೂಲಕ ಅಗೋಚರವಾದ 
ಆಧ್ಯಾತ್ಮಲೋಕದತ್ತ, ಕಣ್ಣಿಗೆ ಕಾಣುವ ಆಕಾರಗಳಾಚೆಗಿರುವ ನಿರಾಕಾರ ಚೈತನ್ಯ 
ದತ್ತ ಚಾಚುವ ಅವಳ ಅರಿವಿನ ಕಣ್ಣು ಅರಳಿದ ಕ್ರಮ ವಿಸ್ಮಯಕಾರಿಯಾದದ್ದು. 


ಅಕ್ಕನ ಅಂತರಂಗದಲ್ಲಿಯೇ "ಚಿನ್ನದೊಳಗಿನ ಬಣ್ಣದಂತೆ' ಅಭಿನ್ನವಾಗಿ ಅವಿಚ್ಛಿನ್ನ 
Kk 


೯೬ ಕರ್ನಾಟಕ ಭಾರತಿ 


ವಾಗಿ ಬೆರೆತು ಬೆಳೆದು ಬಂದ ಅವಳೆ ಭಕ್ತಿ-ಜ್ಞಾನ- ವೈರಾಗ್ಯ ಭಾವಗಳು ಬೆಳಕಿಗೆ 
ಬಂದ ಪರಿಯಯನ್ನರಿಯುವುದೂ ಒಂದು ಕೋಮಾಂಚನಕಾರೀ ಅನುಭವವೇ; 
ಅವಳ ಮನಸ್ಸು ಮತ್ತು ಶರೀರ ಸಂಕೀರ್ಣತೆಯ (Mind-Body Complex) 
ಅಧ್ಯಯನವೂ ಒಂದ ವಿಲಕ್ಷಣ ಅನುಭವವೇ. 


| ಸಂವೇದನಾಶೀಲ ಮನುಷ್ಯನ ಇಂದ್ರಿಯ ಗಮ್ಮ ಅಮೂರ್ತ ಅನುಭವಗಳು 
. ಅವನ ಚಿಂತನ-ಮಂಥನಗಳ ಮೂಲಕ ಮೂರ್ತ ರೂಪ ಹೊಂದಿ ಕಲಾತ್ಮಕ ಅಭಿ 
ವ್ಯಕ್ತಿ ಪಡೆದಾಗ ಸಾಹಿತ್ಯಪಾಕ ಸಿದ್ಧಗೊಳುತ್ತದಷ್ಟೆ ? ಅಂತೆಯೇ ಅಕ್ಕನ ಲೋಕಾನು' 
ಭವವೆಲ್ಲ ಶೋಕಾನುಭವವಾಗುವ ಅಪಾಯದಿಂದ ಪಾರಾಗಿ ಶಿವಾನಂಭವವಾಗಿ ಪರಿ 
ಪಾಕಗೊಂಡ ರೀತಿಯಲ್ಲಿ ಅವಳ ಇಂದ್ರಿಯಗಳೆಲ್ಲ ಮುಖ್ಯವಾಗಿ ಅವಳ ಅರಿವಿನ 
ಕಣ್ಣು ಬಲು ಎಚ್ಚರಿಕೆಯಿಂದ ದುಡಿದುದುಂಟು; ಮಿಡಿದುದುಂಟು. ಒಮ್ಮೊಮ್ಮೆ 
ಲೋಕದ ನಡೆ-ನುಡಿಗಳಲ್ಲಿ ವಿಸಂಗತಿಗಳನ್ನು ಕಂಡು ಕನಲಿದಾಗ ಅವಳ "ಹೆಣ್ಣು 
ರೂಪದೊಳಗಿನ ಗಂಡುದನಿ' ಗಡುಸಾಗಿ ಸಿಡಿದುದೂ ಉಂಟು. ಅಂತೆಯೇ ಅವಳ 
ವಚನರಾಶಿಯೊಳಗೆ ಸಿವುಡು ಸಿವುಡಾಗಿ ಕೂಡಿಬಿದ್ದ ವಿವಿಧ “ಮೂಡು'ಗಳ ಹಿನ್ನೆಲೆ 
ಅಂದಿನವರಂತೆ ಇಂದಿನವರ ಆಸಕ್ತಿಯನ್ನೂ ಕೆರಳಿಸುತ್ತದೆ. ಅಕ್ಕನ ಪ್ರಾಯ 
ದಲ್ಲಿಯೇ ಪಕ್ವಗೊಂಡ ಅವಳ ಶಿವದೃಷ್ಟಿಯ ಮೂಲಕ ನಡೆದ ಕಾವ್ಯ ಸೃಷ್ಟಿ 
ನಮ್ಮನ್ನು ಬೆರಗುಗೊಳಿಸುತ್ತದೆ. ಗಾಳಿ ಬಿಟ್ಟ ಕಡೆಗೆ ತೇಲಿ ಹೋಗುವ, ಆದರೂ 
ಕಣ್ಣಿಗೆ ಮೋಹಕವಾಗಿ ಕಾಣುವ, ಬೂರಲರಳೆಯ ಉಂಡೆಯಂತಾಗದೆ ಅವಳ ಅನು 
ಭವದ ಗಣಿಯಿಂದ ಹೊರಟ ಚೊಕ್ಕಚಿನ್ನವಾಗಿ, ಕಸರಿಲ್ಲದ ಕಸವರವಾಗಿ ಮೂಡಿ 
ಬಂದು, ಕಣ್ಮನಗಳನ್ನೂ ತುಂಬಿ ನಿಂದು, ಚಿಂತನೆಗೆ “ತೊಡಗಿಸುವ' ಅಕ್ಕನ ವಚನ 
ಗಳಲ್ಲಿ ಅವಳ "ಜಾಗೃತ ದೃಷ್ಟಿ'ಯ ವೈಶಿಷ್ಟ್ಯವನ್ನು ಗುರಂತಿಸಬಹುದಾಗಿದೆ. ಅಕ್ಕನ 
ಅಂತರ್‌ದೃಷ್ಟಿ ಇಷ್ಟೊಂದು ತ ೈರಿತಗತಿಯಲ್ಲಿ ಅರಳಬೇಕಾದರೆ ಅವಳ ಹೊರಗಣ್ಣೂ 
ಬಲು ಚುರುಕಾಗಿ ಕೆಲಸ ಮಾಡಿರಲೇಬೇಕೆಂಬುದು ಅವಳ ವಚನಗಳಿಂದಲೇ ಸಿದ್ಧ 
ವಾಗುತ್ತದೆ. 


ಚೆನ್ನಬಸವಣ್ಣನವರಿಂದ ಅಷ್ಟೊಂದು ಅದ್ಭುತ ಪ್ರಮಾಣಪತ್ರ ದೊರೆಯುವು 
ದಕ್ಕೆ ಅಕ್ಕನ ಆಧ್ಯಾತ್ಮಿಕ ವಿಕ್ರಮದೊಡನೆ ಅವಳ ವಚನಸೃಷ್ಟಿಯಲ್ಲಿ ಕೌಶಲ್ಯ ಪೂರ್ಣ . 
ವಾಗಿ ಅಡಕಗೊಂಡ ಅವಳ ಲೋಕ ನಿರೀಕ್ಷಣಶಕ್ತಿಯೂ ಒಂದು ಕಾರಣವಾಗಿರಬಹುದು. 
ತಾನು ಕಂಡುಂಡ ಒಳ ಹೊರಗಿನ ಅನುಭವಗಳನ್ನು ಮನಂಬುಗುವಂತೆ ಚಿತ್ರಿಸುವ, 
ಮನವರಿಕೆಯಾಗುವಂತೆ ವಿಶ್ಲೇಸಿಸುವ, ಅಲೌಕಿಕ ಆನಂದವನ್ನು ಅನಾವರಣಗೊಳಿಸುವ 
ಅಕ್ಕನ ಕಲಾತ್ಮಕತೆ ಅಕ್ಕನಿಗೇ ಮೀಸಲು. ಅವಳು ಇಡಿಯ ವಿಶ್ವದ ರಮ್ಯ ರಹಸ್ಯ 
ಗಳನ್ನೆಲ್ಲ ಇಂದ್ರಿಯಗಮ್ಯ ಅನುಭವಗಳನ್ನಾಗಿ ಪರಿಭಾವಿಸಿ, ತನ್ನ ಬೆರಗುಗಣ್ಣು 
ಗಳಲ್ಲಿ ತುಂಬಿಕೊಂಡ ಒಂದೊಂದೇ ಅನುಭವಕ್ಕೆ ನಿಚ್ಚಳವಾದ ಶಬ್ದ ಸಮುಚ್ಚಯದ 


13) ಅಕ್ಕನ ಅರಿವಿನ ಕಣ್ಣು ಐ 


'ಹೆಣಿಕೆಹಾಕಿ ಲೋಕದ ಮುಂದಿರಿಸಿದ್ದಾಳೆ. "ವನವೆಲ್ಲ ನೀವೆ, ವನದೊಳಗಣ 
ದೇವತರುವೆಲ್ಲ ನೀವೆ, ತರುವಿನೊಳಗಾಡುವ ಖಗಮೃಗವೆಲ್ಲ ನೀವೆ, ಚೆನ್ನಮಲ್ಲಿ 
ಕಾರ್ಜುನನಾ ಸರ್ವಭರಿತನಾಗಿ ಎನಗೆ ಮುಖದೋರಾ' ಎಂದು ಮೊರೆಯಿಡುವ 
ಅಕ್ಕ ತನ್ನ ಬದುಕಿನುದ್ದಕ್ಕೂ ಕಂಡ ಬಾಹ್ಯ ಪ್ರಪಂಚವನ್ನು ಭಾವ ಪ್ರಪಂಚದಲ್ಲಿ 
ಪರಿಭಾವಿಸಿದ್ದು, ಆ ಭಾವ ಪ್ರಪಂಚವನ್ನೇ ಅನುಭಾವ ಪ್ರಪಂಚವಾಗಿ ಮಾರ್ಪಡಿ 
ಸಿದ್ದು, ತನ್ನ ಅನುಭಾವದೃಷ್ಟಿಯನ್ನು ಕಾವ್ಯಮಯ ವಚನಗಳಲ್ಲಿ ದಾಖಲೆಗೊಳಿ 
ಸಿದ್ದು "ಏಕಮೇವಾದ್ವಿತೀಯ' ಸಾಧನೆಯೇ ಹೌದು. ಅಕ್ಕನ ಈ ಸೂಕ್ಷ್ಮಸೃಜನ 
ಶೀಲ ದೃಷ್ಟಿಯದೊಂದು ಅಲೆಯಂತಿರುವ ವಿಲಿಯಮ್‌ ವರ್ಡ್ಗವರ್ತ ಕವಿಯ 
ಕಾವ್ಯ ಭಾಗವೊಂದನ್ನಿಲ್ಲಿ ಸ್ಮರಿಸಿಕೊಳ್ಳಬೇಕೆನಿಸುತ್ತದೆ. 

“To every natural form, rock, fruit or flower 

Even the loose stones that cover the high way 

I gave a moral life: I saw them feel 

Or linked them to some feeling : the great mass 

Lay bedded in some quickening soul, and all 

That I beheld respired with inward meaning” 
ಹೊರಜಗತ್ತಿನ ಜಡ ವಸ್ತು-ಒಡವೆಗಳಿಗೆಲ್ಲ ಜೀವಚೇತನವಿತ್ತು ಅವುಗಳ ಅಂತಸ್ಥ 
ಅರ್ಥಾನ್ವೇಷಣೆ ನಡೆಸುವ, ಆ ಅರ್ಥಗಳನ್ನು ಪರಮಾರ್ಥಸಾಧನೆಯಲ್ಲಿ ತೊಡ 
ಗಿಸುವ ಅಕ್ಕನಡಿಗಡಿಗೂ ದಾರಿದೀಪವಾದದ್ದು ಅವಳ ಅವಿಚಲ ದೈವಿಕ ಶ್ರದ್ಧೆ; 
ಸ್ವವಿವೇಕದ "ಮೇಲಿನ ಅದಮ್ಯ ವಿಶ್ವಾಸ. ಇಡಿಯ ಶರಣಸಪ2ಹಡೊಳಗೆಲ್ಲ ಅಕ್ಕನ 
ನೀತಿಯೇ ನೀತಿ; ಅಕ್ಕನ ರೀತಿಯೇ ರೀತಿ. ಪ್ರತಿಯೊಬ್ಬ ಶರಣನೂ ತನ್ನ ಇಷ್ಟ 
ದೇವನಿಗೆ ನಿಷ್ಕನಾಗಿದ್ದು ಶರಣಜೀವನ ಸಂಪನ್ನತೆಯ ಸಂವರ್ಧನೆಗಾಗಿ ದುಡಿದು 
ಕೊಂಡದ್ದೆ ನೋ ನಿಜ. ಆದರೆ ತನ್ನ ಜ್ಞಾನೇಂದಿ ಯಗಳ ಮೂಲಕ ಕಂಡ ವಿಶ್ವ 
ಚೇತನವನ್ನು ಅರ್ಥೈಸುವ, ತಾನು ಕಂಡುಕೊಂಡು ಸತ್ಯದ ಬೆಳಕಿನಲ್ಲ ಪರಮಾಣ ' 
ಪಥದಲ್ಲಿ ಮುನ್ನಡೆಯುವ ಅಕ್ಕನಂಥ ನಿಶ್ಚಲ ಛಲ ಇನ್ನಾವ ಶರಣ-ಶರಣೆಯ 
ರಲ್ಲಿಯೂ ಕಂಡು ಬರಲಿಲ್ಲವೆಂದೇ ಹೇಳಬೇಕು. 


ಅಕ್ಕನ ಆಧ್ಯಾತ್ಮಿಕ ಜೀವನ-ಸಾಧನೆಯಲ್ಲಿ ಅವಳ ಮೈ- -ಮನಗಳೆರಡೂ ಸಮ 
ಸಮವಾಗಿ ತೊಡಗಿದ್ದುವೆ ವೆಂಬ ಸಂಗತಿಗೆ ಸಾಕ್ಷಿಯಾದ ಅವಳ ಭಾವಪೂರ್ಣ ವಚನ 
ವೊಂದನ್ನು ಇಡಿಯಾಗಿಯೇ ಅವಲೋಕಿಸಿದರೆ ವಾಸಿ : 


ನಾನು ಮಜ್ಜ ನವ ಮಾಡುವುದಕ್ಕೆ ಮುನ್ನವೆ ಐ 
ಜಂಗಮಕ್ಕೆ ಮಜ್ಜ ನವ ಮಾಡಿಸುವೆ 

ನಾನು ಸೀರೆಯನುಡುವುದಕ್ಕೆ ಮುನ್ನವೆ 
ಜಂಗಮಕ್ಕೆ ದೇವಾಂಗವನಂಡಿಸುವೆ 


೯೮ 


ನಾನು ಪರಿಮಳವ ಲೇಪಿಸಂವುದಕ್ಕೆ ಮುನ್ನವೆ 
ಜಂಗಮಕ್ಕೆ ಸುಗಂಧದ್ರವ್ಯಂಗಳ ಲೇಪಿಸಂವೆ 

ನಾನು ಅಕ್ಷತೆಯ ನೀಡುವುದಕ್ಕೆ ಮುನ್ನವೆ 
ಜಂಗಮಕ್ಕೆ ಅಕ್ಷತೆಯ ನೀಡುವೆ 

ನಾನು ಪುಷ್ಪವ ಮುಡಿಯುವುದಕ್ಕೆ ಮುನ್ನವೆ' 
ಜಂಗಮಕ್ಕೆ ಪರಿಮಳಪುಷ್ಟವ ಮುಡಿಸುವೆ 

ನಾನು ಧೂಪವಾಸನೆಯ ಕೊಳ್ಳದ ಮುನ್ನವೆ 
ಜಂಗಮಕ್ಕೆ ಧೂಪವಾಸನೆಯ ಕೊಡುವೆ 

ನಾನು ದೀಪಾರತಿಯ ನೋಡದ ಮುನ್ನವೆ 
ಜಂಗಮಕ್ಕೆ ಆರತಿಯ ನೋಡಿಸುವೆ 

ನಾನು ಸಕಲ ಪದಾರ್ಥ ಸ್ವೀಕರಿಸದ ಮುನ್ನವೆ 
ಜಂಗಮಕ್ಕೆ ಮೃಷ್ಠಾನ್ನವ ನೀಡುವೆ 

ನಾನು ಪಾನಂಗಳ ಕೊಳ್ಳದ ಮುನ್ನವೆ 
ಜಂಗಮಕ್ಕೆ ಪಾನಂಗಳ ಕೊಡುವೆ 

ನಾನು ಕೈಯ ತೊಳೆಯದ ಮನ್ನವೆ 
ಜಂಗಮಕ್ಕೆ ಹಸ್ತಪ್ರಕ್ಷಾಲನ ಮಾಡಿಸುವೆ 

ನಾನು ವೀಳೆಯವ ಮಾಡುವುದಕ್ಕೆ ಮುನ್ನವೆ 
ಜಂಗಮಕ್ಕೆ ತಾಂಬೂಲವ ಕೊಡುವೆ 

ನಾನು ಗದ್ದಿಗೆಯ ಮೇಲೆ ಕುಳಿರುವುದಕ್ಕೆ ಮುನ್ನವೆ 
ಜಂಗಮಕ್ಕೆ ಉನ _ತಾಸನವನಿಕ್ಕುವೆ 

ನಾನು ಸುನಾದಂಗಳ ಕೇಳುವುದಕ್ಕೆ ಮುನ್ನವೆ 
ಜಂಗಮಕ್ಕೆ ಸಂಗೀತವಾದ್ಮಂಗಳ ಕೇಳಿಸುವೆ 

ನಾನು ಸುರೂಪಂಗಳ ನೋಡುವುದಕ್ಕೆ ಮುನ್ನವೆ 
ಜಂಗಮಕ್ಕೆ ಗೀತನೃತ್ಯಂಗಳ ನೋಡಿಸುವೆ 

ನಾನು ಪುರುಷ ಸಂಗವ ಮಾಡುವುದಕ್ಕೆ ಮುನ್ನವೆ 
ಜಂಗಮಕ್ಕೆ ಅಂಗಸಂಯೋಗವ ಮಾಡಿಸುವೆ 

ನಾನು ಭೂಷಣಂಗಳ ತೊಡುವುದಕ್ಕೆ ವನ್ನವೆ 
ಜಂಗಮಕ್ಕೆ ಆಭರಣಂಗಳ ತೊಡಿಸುವೆ 

ನಾನು ವಾಹನಂಗಳನೇರುವುದಕ್ಕೆ ಮುನ್ನವ 
ಜಂಗಮಕ್ಕೆ ವಾಹನವನೇರಿಸುವೆ 

ನಾನು ಮನೆಯೊಳಗಿರುವುದಕ್ಕೆ ಮುನ್ನವೆ 
ಜಂಗಮಕ್ಕೆ ಗೃಹವ ಕೊಡುವೆ 


ಕರ್ನಾಟಕ ಭಾರತಿ 


ಅಕ್ಕನ ಅರಿವಿನ ಕಣ್ಣು ೯೯ 


ಇಂತೀ ಹದಿನಾರು ತೆರನ ಭಕ್ತಿಯನು ಚರಲಿಂಗಕ್ಕೆ ಕೊಟ್ಟು 
ಆ ಚರಲಿಂಗಮೂರ್ತಿ ಭೋಗಿಸಿದ ಬಳಿಕ 
ನಾನು ಪ್ರಸಾದ ಮುಂತಾಗಿ ಬೆ ೋಗಿಸುವೆನಲ್ಲದೆ 
ಜಂಗಮಂವಿಲ್ಲದೆ ಇನಿತರೊಳಗೊಂದು ಭೋಗವನಾದರೂ 
ನಾನು ಭೋಗಿಸಿದೆನಾದೊಡೆ ನಿಮ್ಮಾಣೆ! ನಿಮ್ಮ ಪ್ರಮಥರಾಣೆ ! 


ಇದು ಅಕ್ಕನ ಸಮಗ್ರ ಭಕ್ತಿಜೀವನಕ್ಕೆ ಕನ್ನಡಿ ಹಿಡಿಯುವ ಒಂದು ವಚನ. 
ಹದಿನಾರರ ಹರಯದಲ್ಲಿಯೇ ಪಕ್ವಗೊಂಡು ನಿಂತ ಈ ಹದಿನಾರಂ ತೆರನ ಭಕ್ತಿ 
ಯಿಂದಾಗಿ ಅಕ್ಕ "ಅಂಗದಲ್ಲಿ ಲಿಂಗಸ ೦ಗ, ಲಿಂಗದಲ್ಲಿ ಅಂಗಸಂಗ ಮಾಾಡಿದೆನೆಂದರೆ 
ನನಗಾವ ಜಂಜಡವಿಲ್ಲ' ಎಂದು ಸಾರಿದವಳು; ಲೌಕಿಕ ದ್ವಂದ್ವಗಳನ್ನೆಲ್ಲ ಮೀರಿದ 
ತನ್ನ ಬದುಕಿನ ಗುರಿಯ ಬಳಿಸಾರಿದವಳು. ಈ ಮಹಾಪ್ರಯಾಣದ ಹಂತಹಂತ 
ದಲ್ಲೂ ದೈವೀ ವಿವೇಕವೂಂದನ್ನು ನಂಬಿಕೊಂಡು ಮುನ್ನೆಡೆದ ಅಕ್ಕ ಕಂಡುಂಡ 
ಅನುಭವಗಳಿಗೆಲ್ಲ ಅವಳ ವಚನಗಳೇ ಸಾಕ್ಷಿ, ಇತರ ಶರಣರ ವಚನಗಳೇ ಪುರಾವೆಗಳು. 


ಹದಿನಾರರ ಹರಯದಲ್ಲಿಯೇ "ಅರಸದೆ ಬಂದ ಅರಸಿ ಪದ'ವನ್ನೊದ್ದು, 

ದಿಗಂಬರವನ್ನೆ ಹೊದ್ದು. ಕಾಯದಲ್ಲಿ ಅಕಾಯಳಾಗಿ, ಮಾಯಾಪ 5) ಪಂಚದ 
ಸೀಮೋಲ್ಲಂಘನಗೈದಂ ಮುಂದುವರಿದ ಅಕ್ಕನ ಕಣ್ಮನಗಳು ನಿತ್ಯನಿರಂತರ ಹಂಬಲಿ 
ಸಿದ್ದು ಚೆನ್ನಮಲ್ಲಿಕಾರ್ಜುನನ ಸಂಗಸುಖಕ್ಕಾಗಿ. “ಚೆನ್ನ ಮಲ್ಲಿಕಾರ್ಜುನಯ್ಯ ಬಂದಾ 
ನೆಂದು ಬಟ್ಟೆಗಳ ನೋಡಿ ಬಾಯಾರುತ್ತಿಹೆನು' ಎಂಬ ತಳಮಳದಲ್ಲಿ, “ಎನ್ನ ದೇವ 
ಚೆನ್ನ ಮಲ್ಲಿಕಾರ್ಜುನನ, ಕಾಣದೊಡೆ ಆನೆಂತು ಬದುಕುವೆನವ್ವಾ ' ಎಂಬ ಕಳವಳದಲ್ಲಿ, 
“ಅಯ್ಯಾ ನೀ ನೋಡಿದಡೆ ನೋಡು, ನೋಡದಿರ್ದಡೆ ಮಾಣು, ನಾ ನಿನ್ನ ನೋಡಿ 
ಹಿಗ್ಗಿ ಹಾರೈ ಸಿದಲ್ಲದೆ ಸೆ ೈರಿಸಲಾರೆನಯ್ಯ' ಎಂದು ಗೋಗರೆಯುವಲ್ಲಿ ಅಕ್ಕನ ಕಣ್ಣು 
ಗಳು ಅವಳ ಪರಮಾರ್ಥ ಪ್ರಪಂಚದ ಕಾಜಿನ ಕಿಟಕಿಗಳಂತೆ ಕೆಲಸ ಮಾಡಿತು 
ಹೊರಜಗತ್ತಿಗೂ ಅಕ್ಕನ ಅಂತರಂಗಕ್ಕೂ ದೈವೀ ಬೆಳಕಿನ ಲಾಳಿಯಾಡಿಸಿದ ಅವಳ 
ಕಣ್ಣೆ ದರೆ ಅವಳ ಇರವಿನರಿವು ಹೆಚ್ಚಿ ಸಿದ ಕಣ್ಣು; ಅವಳ ಇರವಿನಾಚೆಯ ಅರಿವಿಗೂ 
ರಹದಾರಿಯಾದ ಕಣ್ಣು! ಈ ಅಳಿದ ಅಕ್ಕನ ಒಳಗಣ್ಣಿ ನೆದುರು ಕನಸಾಗಿ ಕಂಗೊಳಿಸಿ 


ತೆಂಬಂದಕ್ಕೆ, 4 


ಅಕ್ಕ ಕೇಳವ್ವ ನಾನೊಂದು ಕನಸ ಕಂಡೆ 

ಅಕ್ಕಿಯಡಕೆ ತೆಂಗಿನಕಾಯಿ ಕಂಡೆ 

ಚಿಕ್ಕ ಚಿಕ್ಕ ಜಡೆಯ ಸುಲಿಪಲ್ಲ ಗೊರವನು ಭೀಕ್ಷಕ್ಕೆ ಬಂದುದ ಕಂಡೆನವ್ವಾ 
ಮಿಕ್ಕುಮೀರಿ ಹೋಹನಾ ಬೆಂಬತ್ತಿ ಕೈ ವಿಡಿದೆನು 

ಚೆನ್ನ ಮಲ್ಲಿಕಾರ್ಜುನನ ಕಂಡು ಕಣ್ಣೆ ರೆದೆನು 


೧೦೦ ಕರ್ನಾಟಕ ಭಾರತಿ 


ಎಂಬ ವಚನವನ್ನವಲೋಕಿಸಬಹುದು. ಅದರಂತೆಯೇ “ನಗೆಮೊಗದ ಕಂಗಳ 
ಕಾಂತಿಯಿಂ ಈರೇಳು ಭುವನಮಂ ಬೆಳಗುವ ದಿವ್ಯಸ್ವರೂಪನ ಕಂಡು ಎನ್ನ ಕಂಗಳ ಬರ ' 
ಹಿಂಗಿತ್ತು' ಎಂಬ ಮಾತಿನಲ್ಲೂ ಅಕ್ಕನ ಕಣ್ಣಂಚಿನಲ್ಲಿದ್ದ ದೈವೀ ಕಾತರತೆಯ ಸುಳುಹು 
ದೊರೆಯುತ್ತದೆ. ದೊಂದು ಇಂದ್ರಿಯದ ಮೂಲಕವೂ ಅಕ್ಕ ಪಡೆದ ಆಧ್ಯಾ 
ತ್ಮದನುಭವಸಮೂಹಕ್ಕಿಂತ ಅವಳ ಕಣ್ಣಿನ ಮೂಲಕ ಬಂದ ದಿವ್ಯಾನೆಭವಗಳು ಅವಳ 
ವಚನಗಳಿಗೊಂದು ವಿಲಕ್ಷಣವಾದ ದೃಶ್ಯ ವೈಭವವನ್ನೊದಗಿಸಿ ಕೊಟ್ಟಿವೆ ಎಂದು ಹೇಳ 
ಒಹುದು. ಈ ದೃಶ್ಯೀಕರಣ (Visualisation) ಎಂಬುದು ಅಕ್ಕನ ವಚನಗಳ 
ಹೆಗ್ಗಳಿಕೆಗಳಲ್ಲೊಂದು "ಚಿಕ್ಕ ಚಿಕ್ಕ ಜಡೆಯ ಸುಲಿಪಲ್ಲ ಗೊರವನು ಭಿಕ್ಷಕ್ಕೆ ಬಂದುದ 
ಕಂಡೆ' ಎಂಬಂಥ ಶಬ್ದಚಿತ್ರದಲ್ಲಿ ನಾವು ಅಕ್ಕನ ಒಳಮನದ ತುಡಿತ-ಮಿಡಿತಗಳೆನ್ನು 
ಗುರುತಿಸಬಹಂದು. 

ಹೊರಗಣ್ಣಿಗೆ ಕಂಡಂದನ್ನು ಕಂಡಂತೆ ಬಣ್ಣಿಸುವ ಬಗೆಯೊಂದಾದರೆ, ಸಾವಾ 
ನ್ಯರ ಕಣ್ಣಿಗೆ ಕಾಣದ ಅಮೂರ್ತ ಕಲ್ಪನೆಯನ್ನು ಮೂರ್ತ ಚಿತ್ರವನ್ನಾಗಿ ಮಾರ್ಪಡಿಸಿ 
ಇತರರ ಕಣ್ಮನಗಳು ತುಂಬುವಂತೆ, ನಂಬುವಂತೆ ಬಣ್ಣಿಸುವ ಶಬ್ದಪಾರಮ್ಯ 
ಮತ್ತೊಂದು ಬಗೆಯದು. ಅಕ್ಕನದು ಈ ಎರಡನೆಯ ಬಗೆ. ದೃಶ್ಯದ ಮೂಲಕ 
ಅದೃಶ್ಯ ಲೋಕಕ್ಕಿಳಿದು ಭಾವದ ಮೂಲಕ ನಿರ್ಭಾವವನ್ನರಸುವ, ತನ್ನ ದೈವಿಕ 
ಮೊರೆಗಳನ್ನೆಲ್ಲ ವಸುಂಧರೆಯೆದುರು ಮಾತ್ರವೇ ಸೂರೆಗೊಳ್ಳುವ ಧೋರಣೆ ಅಕ್ಕ 
ನದು. “ಚಿಲಿಮಿಲಿಯೆಂದೋದುವ ಗಿಳಿಗಳಿರಾ, ನೀವು ಕಾಣಿರೆ, ಎಂದಾರಂಭಿಸಿ 
ಕೋಗಿಲೆ, ತುಂಬಿ, ಹಂಸೆ, ನವಿಲುಗಳೆಲ್ಲಕ್ಕೂ `ನೀವು ಕಾಣಿರೆ, ನೀವು ಕಾಣಿರೆ' 
ಎಂದೂ `ಅಳಿಸಂಕುಲವೆ, ಮಾಮರವೆ, ಬೆಳುದಿಂಗಳೇ, ಕೋಗಿಲೆಯೇ, ನಿಮ್ಮ 
ನೆಲರನು ಒಂದ ಬೇಡುವೆನು, ಎನ್ನೊಡೆಯ ಚೆನ್ನಮಲ್ಲಿಕಾರ್ಜುನ ಕಂಡರೆ ಕರೆದು 
ತೋರಿರೆ" ಎಂದೂ, ಕಾಣದಂತಿರುವ ಚೆನ್ನಮಲ್ಲಿಕಾರ್ಜುನನ್ನು ಕಂಡೇ ತೀರುವ 
ಕಳವಳವುಳ್ಳ ಅಕ್ಕ ತನ್ನ ಸಂತ್ತಲಿನ ತರು-ಮರಾದಿಗಳಲ್ಲೂ ಜೀವಕೋಟಿಯ ಕಣ್ಣು 
ಗಳಲ್ಲೂ ತನ್ನಿಷ್ಟದೇವನ ಬಿಂಬವನ್ನರಸುವ ಪರಿ ತುಂಬಾ ಪರಿಣಾಮಕಾರಿಯಾಗಿದೆ. 
ಬಾಲ್ಯದಲ್ಲಿ ಮನೆಯಂಗಳಲ್ಲ ಕಾಣುತ್ತಿದ್ದ "ಇಳೆ-ನಿಂಬೆ-ಮಾವು-ಮಾದಲಗಳಿಗೆ ಹುಳಿ 
ನೀರನೆರೆದವರಾರಯ್ಯ ?' ಎಂಬ ಮುಗ್ಧ ಪ್ರಶ್ನೆಗೆ ಉತ್ತರವರಸುತ್ತಿದ್ದ ಅಕ್ಕನ 
ಕಣ್ಣುಗಳು ಕೊನೆಗೆ ಒಂದೊಂದು ತರು-ಮರದಲ್ಲೂ ಚೆನ್ನಮಲ್ಲಕಾರ್ಜುನದೇವನಸ್ತಿ 
ತ್ವವನ್ನು ಗುರುತಿಸಲು ಹಾತೊರೆವ ದೈವೀದೃಷ್ಟಿಯ ಮಾಧ್ಯಮವಾಗಿ ಅವಳಿಗೆ 
ನೆರವಾಗಿವೆ. ಬಾಲ್ಯದ ಮುಗ್ಧ ಮನೋಭಾವವೇ ಬರುಬರುತ್ತ ಆಧ್ಯಾತ್ಮಿಕ-ಅನು 
ಭಾವವಾಗಿ ಉದಾತ್ತೀಕರಣಹೊಂದಿದಾಗ ಹೊರಹೊಮ್ಮಿದ ಅರ್ಥಪೂರ್ಣ ವಚನ 
ಗಳು ಅಕ್ಕನ ಅರಿವಿನ ಕಣ್ಣು ಅರಳಿ ಒಳಹೊರಗಿನ ಬೆಳಕನ್ನೂ ಒಂದಾಗಿಸಿದ ದಿವ್ಯಾ 
ನುಭವಕ್ಕೆ ದರ್ಪಣ ಹಿಡಿದಂತಿವೆ. ಅಂತೆಯೇ, ಅಕ್ಕನ ಅಲ್ಫಾವಧಿ ಜೀವನದಲ್ಲಿ 
ನಡೆದ ಆತ್ಮವಿಕಾಸಕ್ರಮವು ಇಂದಿನ ವಕಾನಸಶಾಸ್ತ್ರ ಪರಿಣತರಿಗೂ ಒಂದು ಆಹ್ವಾ 

ನವೇ ಆಗಿದೆ. ಅವಳ ಬದುಕಿನುದ್ದಕ್ಕೂ ಕ್ರಿಯಾಶೀಲವಾಗಿದ್ದ `ಅರಸುವಿಕೆ' ಕೊನೆ 
ಗೊಮ್ಮೆ “ಬೆರೆಸುವಿಕೆ' ಯಾಗಿ ಮಾರ್ಪಟ್ಟು ಶಿವಭಾವಸ ಮರತಿಯ ಶಿಖರಾವಸ್ಥೆ 
ಯಲ್ಲಿಯೂ "ಕದಳಿಯ ಬನದಲ್ಲಿ ಭವಹರನ ಕಂಡೆನು' ಎಂದೇ ಹಿಗ್ಗಿನಿಂದ ಹೇಳಿ 
ಕೊಳ್ಳು ತ್ತಾಳೆ.  ಅರಸುವಿಕೆಯ ಹಂತದಲ್ಲಿ 'ನಿನ್ನನೆನ್ನ ಕರಸ ಲದಲ್ಲಿ ನೋಡಿ ನೋಡಿ 
ಕರು, ಪ್ರಾಣವಾಗಿಪ್ಪೆ ನಯ್ಯಾ' “ಘನವ ಕಂಡೆ ಅನುವ ಕಂಡೆ', ಎನ್ನೊ ಳಗಿದ್ದ 
ಮಹಾಘನವ ನಿಮ್ಮಲ್ಲಿ ನೋಡಿ ಂಡೆ' -ಇತ್ತಾ ದಿ ಅಕ್ಕನ ಮಾತುಗಳು ಅವಳ ಭಕ್ತಿ 
ಸಾಧನೆಯ ಸಂಕೇ ತಗಳಾಗಿದ್ದ ರೆ; "ಎನ್ನ ಲು ಶುದ್ಧ ವಾಯಿತ್ತು ಇಂದು ಸಕಲ 
ಶಿವಗಣಂಗಳ ಮುಖವ ನೋಡಿ”, ಅಯ್ಯಾ ನಿಮ್ಮ ಸದ್ಭಕ್ತರ ಕಂಡೆನಾಗಿ ಎನ್ನ ಕಂಗಳ 
ಪಟಲ ಹರಿಯಿತ್ತು' ಇತ್ಯಾದಿ ತಂತುಗಳು 2೫. ಶರಣಸಮೂಹದ ಬಗೆಗಿರಿಸಿ 
ಕೊಂಡಿದ್ದ ಗೌರವಭಾವವನ್ನು ಸೂಚಿಸುತ್ತವೆ. ಈ ಎಲ್ಲ ವಚನಗಳಲ್ಲೂ ಅಕ್ಕನ 
ತಿಳಿಗಣ್ಣು ಕೆಲಸ ವಾಾಡಿರಂವ ರೀತಿ ಕೌತುಕಪೂರ್ಣವಾಗಿದೆ. ಉಡುತಡಿಯಿಂದ 
ಶ್ರೀಶೈಲದ ಕದಳೀವನ ಸೇರುವವರೆಗೂ ಚಿನ್ನಮಲ್ಲಿಕಾರ್ಜುನನಿಗಾಗಿ ಕಾತರಿಸಿದ 
ಅಕ್ಕನ ಆಧ್ಯಾತ್ಮಿಕ ಅರಿವಿನ ಕಣ್ಣು ವಚನ ಸಾಹಿತ್ಯಾಭ್ಯಾಸಿಗಳಿಗೂ ಅರಿವಿನ ಕಣ್ಣು 
ಕೊಟ್ಟಂತಾಗಿದೆಯೆನ್ನ ಬೇಕು. ಅಕ್ಕನೇ ಹೇಳಿರುವಂತೆ “ಅರಿವು ಕಣ್ಣೆರೆಯದವರಲ್ಲಿ 
ಆರತಿಯನೊಲ್ಲೆಯಯ್ಯ ನೀನು !' 


ತ್ರೀಶಕ್ತಿ : ಪೌರ್ನಾತ್ಯಸಂಪ್ರದಾಯದ ಸ್ಥಿ ಸ್ತ್ರೀದೇವತೆ 
( ಜಾನಪದವೈ ಜ್ಞಾನಿಕ ನಿವೇಚನೆ) 


ರ ಪುರು ಸಂಸಾರಾ 


ವಿಲ್ಯಂ ಮಾಡ್ತ 


ಜನಪದ ಸಂಸ್ಕೃ ತಿಗಳನ್ನು ಜಾನಪದವೈಜ್ಞಾನಿಕ ದೃಷಿ ಯಿಂದ ಅವಲೋಕಿಸಿ 
ದಾಗ ಅವುಗಳಲ್ಲಿ ಚಃ ಕಲ್ಪನೆ ಪ್ರಧಾನವಾಗಿ ಕಂಡು ಗತೌ ದೆ. ಈ ಕಲ್ಪನೆ 
ಮಾನವರ ಕಲ್ಪ ನೆಯಾದಂದರಿಂದ ಅದರಲ್ಲಿ ಮಾನವ ಅಂಶಗಳು (human ele- 
ments) ಎದ್ದು ಜತ್ತ ವೆ. ಜೈವಿಕವಾಗಿ ಮಾನವನಲ್ಲಿ ಎರಡು ಜಾತಿ : ಒಂದು 
ಗಂಡು, ಇನ್ನೊಂದು ಹೆಣ್ಣು. ಮಾನವ ಕಲ್ಪಿಸಿಕೊಂಡ ದೇವನಲ್ಲಿಯೂ ಈ 
ಗಂಡು-ಹೆಣ್ಣು ಎಂಬ ಭೇದವುಂಟು. ಅನ: experience) yy 
ದ್ವೈತವಾಗಿ ಕಂಡ ಈ ಲಿಂಗಭೇದವನ್ನು ತನ್ನ ಅನುಭಾವ(spiritual experi- 
ಆ॥ಂ)ದಲ್ಲಿ ಮಾತ್ರ ಹೆಚ್ಚಾಗಿ ಅದ್ವೆ ತೆವಾಗಿಯೇ ಆತ/ಆ ಆಕೆ ಕಂಡಿದ್ದಾನೆ/ಳೆ. ಆದುದ 
ರಿಂದಲೇ ದೇವರು, ಜಗತ್ತಿ ನ ಸಮಷ್ಟಾ ;ನುಭಾವ (101 depth-experience) 
ದಲ್ಲಿ, ಪೂರ್ವ-ಪಶ್ಚಿ ಮಭೇದವಿಲ್ಲದೆ ಅರ್ಧನಾರೀಶ್ವ ರ (aAndrogynous)ನಾಗಿ ತಲೆ 
ದೋರಿದ್ದಾನೆ. ಮಾನವ, ಸ್ವಭಾವತಹ ಉಭಯುಲಿಂಗಿ(1-56%081 ಯೆಂಬುದಂ 
ಮನೋವೈಜ್ಞಾನಿಕ ಸತ್ಯ. Bieter ಆತನ / ಆಕೆಯ ದೇವರೂ ದ್ವಿಲಿಂಗಿ 
ಯಾಗಿರುವುದು ಸ್ವಾಭಾವಿಕ (Madtha 1980: 176). ವಿಕಲ, ಧಾನ 
ಸಂಸ್ಕೃತಿಗಳಲ್ಲಿ ಈ ದ್ವಿಲಿಂಗಿ “ಆಕೆ'ಗಿಂತ "ಆತ'ನಾಗಿಯೇ ಪ್ರಸಿದ್ಧಿ ಪಡೆದಿರುವುದು 
ಸರ್ವವಿದಿತವಾಗಿದೆ. 


ಭಾರತೀಯ ಸಂಪ್ರದಾಯದಲ್ಲಿ ಮಾತ್ರ ಇಂದಿಗೂ ದೇವರ ಸ್ತ್ರೀಮುಖ (fem. 
nine aspect) ಶ್ರೀಶಕ್ತಿನಾಮದಿಂದ ನಾನಾರೂಪಗಳ ಮೂಲಕ ಪ್ರಜ್ವಲಿಸುತ್ತಿದೆ. 
ಅಂತೆಯೇ ಸಮಗ್ರ ಪೌರ್ವಾತ್ಮ ಸಂಸ್ಕೃತಿಯಲ್ಲಯೂ ಸ್ಥಿ ಸ್ತ್ರೀದೇವತೆ(ಆ066658)ಗೆ 
ಪ್ರಧಾನ ಸ್ಥಾನ ದೊರಕಿರುವುದು ಜಾನಪದ ವಿಜ್ಞಾನಿಗಳ ಗಮನಕ್ಕೆ ಬಂದಿದೆ. 
ಪೌರ್ವಾತ್ಯ ಜಾನಪದದಲ್ಲಿ ದೇವರು ಪ್ರಪ್ರಥಮತಹ ಮಹಾವರಾತೆ (Magna 
Mater). ಈಕೆ ಹಿಬ್ರೂ ಜನಧರ್ಮದಲ್ಲಿ ಸ್ವರ್ಗದ ರಾಣಿ(00೦೦॥ of Heaven) 
ಯಾಗಿ ಪೂಜಿತಳಾಗಿದ್ದಳು. ಅಲ್ಲಿಯ ಗುರುಮಠಗಳ ಪರಂಪರೆ ದೇವರನ್ನು ಯ್ಹಾವ್ದೆ 
(Yahveh) ಎಂಬ ಗಂಡು ದೇವತೆ(ಆಂಕ)ಯ ರೂಪದಲ್ಲಿ ಪ್ರಚಾರಕ್ಕೆ ತಂದರೂ 
ಸಾಮಾನ್ಯರ ಭಕ್ತಿ ಮಾತ್ರ ಸ್ತ್ರೀದೇವತೆಯಲ್ಲಿಯೇ ಬೇರೂರಿತ್ತು. ಸಿರಿಯನ್‌ 


ಆ ದ್ಯ 

ಕೈಸ್ತರ ದೇವಶಾಸ್ತ್ರ(Theology)ದಲ್ಲಿ ತ್ರಯೇಕ ದೇವ(Triune God)ನ 
ಜನೇ `ಮುಖ'(Person/function)ವಾದ ಪವಿತ್ರಾತ್ಮ (oly Spirit, 
cf. Madtha 1976 ಹ 37 &f.n. 49) ಮಾತೃಸ್ವರೂಪಿ (Payne, 130; 
Griffiths, 273). ಕೆಲವರ ಅಭಿಪ್ರಾಯದಂತೆ ಈ ಪವಿತ್ರಾತ್ಮ, ಶ್ರೀಶಕ್ತಿಯ 
ಕೈಸ್ತರೂಪ(Christian 10813) ವಲ್ಲದೆ ಬೇರೊಂದಲ್ಲ : 


ಕ್ರಿಯೆಯನ್ನು ಗಮನಿಸಿದಾಗ ಪವಿತ್ರಾತ್ಮ ದೇವನ ಸೃಜನಶೀಲ ಶಕ್ತಿಯೇ 
ಇದಿ ಇದು ಶ್ರೀದೇವಿಯಲ್ಲದೆ ಮತ್ತೇನು?..... ಪವಿತ್ರಾತ್ಮದ 
ಹಂಬಲ, ಹೆಣಗಾಟ, ಸಮರ್ಥನೆ ಹಾಗೂ ಸಂತೈಸುವಿಕೆಗಳು ದೇವರ 
ಮಾತೃಹೃದಯದ ಅಭಿವ್ಯಕ್ತಿಗಳಲ್ಲದೆ ಮತ್ತೇನು ? (Payne, 130. 
Quote) 


ಹಾನ್ಸ್‌ ಕ್ಕೂಂಗನ (ಪು. ೪೬೯) ಅಭಿಪ್ರಾಯದಂತೆ ಪವಿತ್ರಾತ್ಮವೆಂಬುದು ಸೃಷ್ಟಾ 
ತ್ಮಕ ಮತ್ತು ಲಯಾತ್ಮಕ ದೈವೀಶಕ್ತಿ. 


ಗ 


ಹಳೆಯ ಒಡಂಬಡಿಕೆ(೦7)ಯಲ್ಲಿ ಪ್ರಜ್ನೆ (Wisdom) ಯೆಂಬುದು ಪರಬ್ರಹ್ಮ 
(The ೮೦60686) ದ ಸ್ತ್ರೀರೂಪ (Ws. 7. 25-26). ಹೀಬ್ರೂ ಭಾಷೆಯಲ್ಲಿ 
ಪವಿತ್ರಾತ್ಮಕ್ಕೆ ಸಂವಾದಿ ಪದ ರೂಲ್ಮಿ (೬೦%). ಅದು ಭಾಷಾವೈಜ್ಞಾ ನಿಕವಾಗಿ 
ಸ್ತ್ರೀಲಿಂಗಿ. ಸೊಲೊಮನನ ಪ್ರಗಾಥ(066)ದಲ್ಲಿ ಪವಿತ್ರಾತ್ಮವನ್ನು "ನಮ್ಮ ತಾಯಿ' 
ಎಂದು ಕರೆಯಲಾಗಿದೆ. ಪೌರ್ವಾತ್ಯ ಕ್ರೈಸ್ತರಲ್ಲಿ, ಅದರಲ್ಲಿಯ ಕಥೊಲಿಕ ಸಂಪ್ರ 
ದಾಯಸ್ಕ ಜನಪದರಲ್ಲಿ, ಕನ್ನಾಮರಿಯಮ್ಮ (Virgin Mary)ನ ಗಾಢಭಕ್ತಿ ದೇವರ 
ಸ್ತ್ರೀಮುಖದ ಸ್ಮಾನವಕಾನವನ್ನು ಕಣ್ಣು ಕುಕ್ಕುವಂತೆ ತೋರಿಸುತ್ತದೆ. 


ಈಜಿಪ್ತದಲ್ಲಿಯ ಯೆಹೂದಿಗಳು ಕೆನನ್ಫಾಟ್‌ ಜನಪದರ ಆರಾತ್‌ ದೇವಿ 
(Virgin Arath) ಯನ್ನು ಯ್ಹಾವ್ದೆಗ ಸಂಬಂಧಿತಳನ್ನಾಗಿ ಮಾಡಿ ಪೂಜಿಸು 
ತ್ತಿದ್ದರು (586, 31). ಸೆಮೆಟಿಕ್‌ ಧರ್ಮಗಳ ಕೆಲವು ತಜ್ಞರ ಪ್ರಕಾರ ಶೆಕೆನ್ಹಾ 
(Shekenah) ದೇವಿ ಉಗ್ರ ಗಂಡು ದೇವತೆಯಾದ ಯ್ಹಾವ್ಚೆಯ ಪತ್ನಿಯಾಗಿ ಅಲ್ಲಲ್ಲಿ 
' ಆರಾಧಿತಳಾಗುತ್ತಿದ್ದಳಂ (Greely, 62). ಏಷ್ಯಾ ಮ್ಯಾನರ್‌, ಸಿರಿಯಾ ಹಾಗೂ 
ಇತರ ಮೆಡಿಟರೇನಿಯನ್‌ ಪ್ರದೇಶಗಳಲ್ಲಿಯೂ ಸ್ತ್ರೀದೇವತೆಯ ಆರಾಧನೆ ಪ್ರಚಲಿತ 
ವಾಗಿತ್ತು, ಸೆಮೆಟಿಕ್‌ ಜನಪದರ ಅಷ್ಟಾರ್ಟ್‌ (Astart), ಈಜಿಪ್ತರ ಈಸಿಸ್‌ 
(1414), ಫ್ರೀಜಿಯವರ ಸ್ಕಾಬಿಲ (Cybele) ಮುಂತಾದ ಹೆಣ್ಣು ದೇವತೆಗಳಿಗೂ 
ಭಾರತದ ಶಾಕ್ತ ಸಂಪ್ರದಾಯದ ಶ್ರೀಶಕ್ತಿಗೂ ಅನ್ಕೋನ್ಯ ಸಂಬಂಧ ಕಂಡು ಬರು 
ತ್ತದೆ (Chandra, 148-9). 


೧೦೪ ಕರ್ನಾಟಕ ಭಾರತಿ 


ಆಸ್ತಿಕರಲ್ಲಿ, ಅದರಲ್ಲಿಯೂ ಪೌರ್ವಾತ್ಮರಲ್ಲಿ, ಮಾತೃದೇವತೆಯ ಕಲ್ಪನೆ 
ಬೇರೂರಿರಲು ಕಾರಣವೇನು? ಮಾನವನ ಕಾತರತೆ, ಭಯ, ಪ್ರೀತಿ ಮೊದಲಾದ 
ಭಾವಗಳಿಗೆ ಸ್ಪಂದನೆಯಾಗಿ ನಿಲ್ಲತಕ್ಕ ಸಂಕೇತ ಅಮ್ಮನೇ ಹೊರತು ಅಪ್ಪನಲ್ಲ. 
ಮಾನವನ ಬೆಳವಣಿಗೆಯಲ್ಲಿ ಮಾತೃಪಾತ್ರವೇ ಹುಟ್ಟಿನಿಂದ ಸಾವಿನ ವರೆಗೂ ಪ್ರಧಾನ 
ವೆಂದರೆ ಪೌರ್ವಾತ್ಯ ಸಂಸ್ಕೃತಿಯ ಮಟ್ಟಿ ಗಂತೂ ಎಂದೆಂದಿಗೂ ಅತಿಶಯೋಕ್ತಿಯಾಗ 
ಲಾರದು. ಮಾತೃದೇವತೆಯ ಸ್ಥಾನ ಭದ್ರವಾಗಿರಲು ಇದೇ ಮೂಲ ಕಾರಣ 
ವೆನ್ನಬಹುದು 
ಗಂಡು ಹೆಣ್ಣು ಗಳ ಸಂಭೋಗ ಪ್ರಾಕೃತಿಕ ಧರ್ಮ. ಈ ಸಂಭೋಗದ ಫಲ 
ವಾಗಿ ಹೆಂಡತಿ ಬಸಿರಾಗಿ ಹಡೆದಾಗ ಸ್ತ್ರೀ ಶಕ್ತಿಯ ಅರಿವು ಪುರುಷನ ಅನುಭವಕ್ಕೆ 
ಬಂದು, ಬಹು ಹಿಂದೆಯೇ ಆತ ದಿಜ್ಮೂಢನಾಗಿರಬೇಕು. ಹೀಗಾಗಿ ತಾನು ಅನು 
ಭವಿಸಿದ ಸ್ತ್ರೀ, ತನ್ನ ಪ ್ರಜ್ಞಾಪಾತಳಿ (Depth level) ಯಲ್ಲಿ ಮಹಾಶಕ್ತಿ (The 
Supreme Power) ಯಾಗಿ ಆತನಿಗೆ ಹೊಳೆದಿರುವುದು ಸಹಜವೇ ಸರಿ. ಹೀಗೆ 
ಸ್ತ್ರೀ, ಪ್ರಜ್ಞಾವಂತನಿಗೆ ಮಹಾಶಕ್ತಿಯ ಸಂಕೇತವಾಯಿತು. ಈ ಆದಿಶಕ್ತಿ (Primor- 
dial Power) ಕಾಲಾಂತರಗಳಲ್ಲಿ ಭಿನ್ನಭಿನ್ನ ರೂಪ ತಾಳಿದ್ದರೂ ಪ್ರಮುಖವಾಗಿ 
ಎಲ್ಲಮ್ಮ (The Mother of All) ನಾಗಿಯೇ ಇಂದೂ ಜೀವಂತಳಾಗಿ ಉಳಿದು 
ಕೊಂಡಿದ್ದಾಳೆ... ಈ ಮಹಾತಾಯಿ (The Great Mother) ಗೆ ಹಲವೆಡೆ 
ಹಲವು ಹೆಸರುಗಳು : 
ಶಕ್ತಿಪೂಜೆಯ ಇತಿಹಾಸವನ್ನು ಗಮನಿಸಿದಾಗ ನಮ್ಮ ಸ್ಮೃತಿ ಪಟಲದಲ್ಲಿ 
ಅತ್ಯಂತ ಪ್ರಾಚೀನವಾದ ಮಹಾಮಾತೆ (Mighty Mother) ಯ ಕಲ್ಪನೆ 
ಯಲ್ಲಿ ಸಂಧ್ಯಾದೇವಿಯಾದ ಆದ್ಯಶಕ್ತಿ; ಸರ್ವಕಾಲಿನ ಈಸಿಸ್‌; ಕಾಳಿ; 
ಹಾತೊರ್‌: ಸೈಬಿಲಿ; ಈಡಾ (16೩); ತ್ರಿಪುರ ಸುಂದರಿ; ಯವನರ ತಾಯಿ; 
ಸರ್ವಜನ್ಮದಾತಾರ ಶೂ (88)ವಿನ ಪತ್ನಿ; ಆಫ್ರೊಡಾಯ್ಡ್‌ ; ಆಸ್ಮಾರ್ಟೆ...; 
ಬ್ಯಾಬಿಲೋನಿಯದ ಮೈಲೀಟಾ : ಬೌದ್ಧರ ತಾರಾ ; ಮೆಕ್ಸಿಕನರ ಇಶ್‌ 
(Ish) ; ಗ್ರೀಕರ ಒಸಿಯ; ...ಪಾರ್ವತಿಯಂತೆ ಪರ್ವತಸಾಲುಗಳಲ್ಲಿ ಅಲೆ 
ದಾಡುವ ಆಫ್ರಿಕೆಯ ಸಾಲಾಂಬೊ; ರೋಮೀಯರ ಯುನೊ (Juno): 
ಈಜಿಪ್ತರ ಬಾಸ್ಟ್‌ (8೩60 ...... ಆಸ್ಸೀರಿಯನರ ಸುಕೊತ್‌ ಬೆನೊತ್‌: 
... ಫ್ರೇಯ, ...ಸೆಮೆಲೆ, ಮಾಯಾ, ಇಷ್ಟಾರ್‌... ಕುಂಡಲೀ, ಗುಹ್ಯಾ 
ಮಹಾಭೈರವಿ ಮತ್ತಿತರರು ಮೂಡಿಬರುತ್ತಾರೆ (Woodroffe 1965 : 
137-8). ನ 
೧. ಆದಿಶಕ್ತಿಯ ವಿವಿಧ ನಾಮಗಳಿಗೆ ನೋಡಿ : ಲಲಿತ ಸಹಸ್ರನಾಮ. ಕನ್ನಡದಲ್ಲಿ ಆಕೆ ಎಲ್ಲಮ್ಮ 


ನೆಂದೇ ಸುಪ್ರಸಿದ್ಧಳು. ಕರ್ನಾಟಕದ ಬೆಳಗಾಂವಿ ಜೆಲ್ಲೆಯ ಸೌಂದತ್ತಿಯಲ್ಲಿ ಆಕೆಯ ಹೆಸರಿ 
ನಲ್ಲಿರುವ ಯಾತ್ರಾಸ್ಥಳ ಅತ್ಯಂತ ಸುಪ್ರಸಿದ್ಧ. 


14) ಶ್ರೀಶಕ್ತಿ ; ಪೌರ್ವಾತ್ಯ ಸಂಪ್ರದಾಯದ ಸ್ತ್ರೀದೇವತೆ ೧೦೫ x 


ಮೊಹೆಂಜೊದಾರೊ ಉತ್ಸತನದಲ್ಲಿ ಆರ್ಕಪೂರ್ವ ಸಂಸ್ಕೃತಿಗೆ (ಸಂ. ಕ್ರಿ. ಪೂ. 
೩೦೦೦-೨೦೦೦) ಸೇರಿದ ಮೂರ್ತಿಗಳಲ್ಲಿ ದೇವಿಯ ನ ಜೂ ಒಂದು. ಇದು 
ಮಹಾಮಾತೆ ಕಲ್ಪನೆಯ ಪ್ರಾಚೀನತೆಯನ್ನು ತೋರಿಸುತ್ತದೆ. ಇದು ನೇರವಾಗಿ 
ಶಾಕ್ತರ ಶ್ರೀಶಕ್ತಿ ಹೌದೊ ಅಲ್ಲವೊ ಎಂಬ ಶಂಕೆ ಮೂಡಬಹುದಾದರೂ ಅದು 
ದೇವರ ಸ್ತ್ರೀಮುಖದ ಕಲ್ಪನೆಯ ಅತ್ಯಂತ ಪ್ರಾಚೀನ ಕುರುಹುವೆಂಬುದನ್ನು ಅಲ್ಲಗಳೆ 
ಯುವಂತಿಲ್ಲ. ಭಾರತೀಯ ಜನ್ಮ ಅತಿ ಪೂರ್ವ ಕಾಲದಿಂದಲೂ ಒಂದಲ್ಲ, ಒಂದು 
ರೀತಿಯಿಂದ ದೇವಿಯ ಆರಾಧಕರಿದ್ದರೆಂಬುದಕ್ಕೆ ಇದೊಂದು ಉತ್ತಮ ಆಧಾರ. 


ಶಕ್ತಿಯ ಕಲ್ಪನೆ ಅತ್ಯಂತ ಸಂಕೀರ್ಣವಾದ ಕಲ್ಪನೆ. ಆಕೆಯ ವಿವಿದ ಮುಖ 
ಗಳ ದರ್ಶನ ದೊರೆಯ ಬೇಕಾದ ಕಲ್ಕತ್ತೆಯ ದಕ್ಷಿಣೇಶ್ವರ ದೇವಸ್ಥಾನದಲ್ಲಿಯ 
ಕಾಳಿಯ ಮೂರ್ತಿಯನ್ನು ಗವಭಿಸಿಕೀಕಾ (ಶಾಬ್ದಿಕ ಚಿತ್ರಕ್ಕಾಗಿ: ಭಟ್ಕಾ ಚಾರ್ಯ 
(ಸಂ.), ೬೬೧). ವಿವಿಧ ಮತಪಂಥಗಳಲ್ಲಿಯ ಬೇರೆ ಬೇರೆ ಕಾಲ ಸಂಸ್ಕೃತಿಗಳಿಗೆ 
ಸೇರಿದ ಜನರಲ್ಲಿ ಈ ಶಕ್ತಿಯ ಕಲ್ಪನೆ ವೈವಿಧ್ಯ ಮಯವಾಗಿ ಕಾಣಬರುವ ಸಂಭವ 
ಇದ್ದರೂ ಸಾಮಾನ್ಯವಾಗಿ ದೇವಕಲ್ಪ wa ್ರ್ರೀಮುಖವೆಂಬ ಆಶಯದ ಹಿನ್ನೆಲೆಯಲ್ಲಿ 
ಆಕೆಯನ್ನು ದಾಗ ಆಕೆ ಒಂದು ಪ್ರಬಲವಾದ ಜನಪದಸಂಕೇತವಾಗಿ ಮೂಡಿ 
ಬರುತ್ತಾಳೆ. ಜನಪದರು ತಮ್ಮ ಅಸ್ತಿತ್ವದ ಸ್ಥಲ (Source-and-g0al)ವನ್ನೂ 
ಅನುಭವಿಸಿದಾಗ ಅಲ್ಲಿ ಕಂಡುಂಡ ಸ್ತ್ರೀಗುಣಗಳ. ಮೂರ್ತಸ್ವರೂಪವೇ ಶ್ರೀಶಕ್ತಿ 
ಯೆಂದರೆ ತಪ್ಪಾಗಲಾರದು. 


ಜಾನಪದ ವೈ ಜ್ಞಾ ನಿಕವಾಗಿ ಸಂಸ್ಕೃ ತಿಗಳ ಅಧ್ಯಯನ ನಡೆಯಿಸುವಾಗ ದೇವನು 
ಆಯ ಕಾಂ pO ತಿಳಿದ ವಿಷಯವೇ (Eliade: 420 
-4). ದೇವರನ್ನು ತಂದೆಯೆಂದೂ ತಾಯಿಯೆಂದೂ ಕರೆದುದು ಜಾನಪದದಲ್ಲಿ 
ಹಲವೆಡೆ ದೊರಕುತ್ತದೆ. ಹಿಂದೂ ದೇವಾಲಯಗಳ ಗೋಡೆಗಳ ಮೇಲೆ ಪುರುಷರೂ 
ಸ್ತ್ರೀಯರೂ ವಿವಿಧ ಕಾಮೋದ್ರೇಕ ಭಂಗಿಗಳಲ್ಲಿ ಚಿತ್ರಿತರಾಗಿದ್ದಾ ರಲ್ಲದೆ ಸಂಭೋಗ 
ದಲ್ಲಿ ಮೈ ಮರೆತಿರುವುದನ್ನು ಕಂಡಾಗ ಅದು ಪರಮಾತ್ಮನ ಉಭಯಲಿಂಗಿ ಸಾಮ 
ರಸ್ಯ ತೆಯನ್ನು ಸಂಕೇತಿಸಿದಂತೆ ತೋರುತ್ತದೆ. 


ದೇವರು ಗಂಡೋ ಹೆಣ್ಣೋ ನಪುಂಸಕವೋ ಎಂದು ನಾಸ್ತಿಕರು ಮೂದಲಿಸು 
ವುದುಂಟು. ಈ ರೀತಿಯ ವರ್ಗೀಕರಣಕ್ಕೆ ನಾಸ್ತಿ ಕರೂ ಆಸ್ತಿಕರೂ ಸೇರುತ್ತ ರಾದರೂ 
ದೇವರು ಸೇರುವುದು ಮಾತ್ರ ಅಸಾಧ್ಯ. ಆತ ಇವುಗಳೆಲ್ಲವನ್ನು ಒಳಗೊಂಡೂ ಅತೀತ 
ನಾಗಿರುವ ಸ್ವಯಂಭೂ ಅಸ್ತಿ ತ್ವ ವೆಂಬುದು ಸಮಷ್ಟಿ ಪ್ರಜ್ಞೆ. ವಸ್ತುಸ್ಥಿತಿ ಹೀಗಿದ್ದರೂ 
ಆತನನ್ನು ಸ್ತಿ ೇಸಂಕೇತದ ಧಿಕ ತಿಳಿದುಕೊಳ್ಳುವುದೂ ಒಲಿಸಿಕೊಳ್ಳು ವುದೂ 
ಸ್ರೀಪ್ರೇವಂವನ್ನ ನುಭವಿಸಿದ ಮಾನವನಿಗೆ ಹೆಚ್ಚು ಸಹಜವೆನಿಸಿದರೆ ಯಾರೂ 
ಆಶ್ಚ ರ್ಯಪಡಬೇಕಾಗಿಲ್ಲ! ಬ್ರಹ್ಮಚಾರಿಗಳು ಮೂಗುಮುರಿಯಬೇಕಾಗಿಲ್ಲ [| 


Ku ಕರ್ನಾಟಕ ಭಾರತಿ 


ಹುಟ್ಟಿನಿಂದ ಸಾವಿನ ತನಕ ಸ್ತ್ರೀಯ ಪ್ರೇಮವನ್ನು ವಿವಿಧ ಹಂತಗಳಲ್ಲಿ ವಿವಿಧ ' 
ರೂಪಗಳಲ್ಲಿ ಅನುಭವಿಸಿದ ಜನಪದರ ಸಮಪಷ್ಟ್ಯಾನಂಭಾವದಲ್ಲಿ ಸ್ತ್ರೀ, ದೈವೀಸಂಕೇತ 
ವಾಗಿ ತಲೆದೋರುವುದು ಅಸಹಜವೇನಲ್ಲ. ಭೂತಾಯಿಯ ಒಡಲಿನಲ್ಲಿ ಹುಟ್ಟಿದ 
ಗಿಡಮರ-ಬಳ್ಳಿಗಳು ಭೂತಾಯಿಯ ಮಡಿಲಲ್ಲಿಯೇ ಅವಸಾನಗೊಂಡುದುದನ್ನು 
ನೋಡಿದ, ತಾಯಿಯ ಬಸಿರಿನಿಂದ ಹುಟ್ಟಿದ ಮಗು ಬೆಳೆದು ಬೇಟೆಯಲ್ಲಿಯೋ * 
ಯುದ್ಧದಲ್ಲಿಯೋ ಘಾಯಗೊಂಡು ತನ್ನ ತಾಯಿಯ /ಮಡದಿಯ ತೊಡೆಯ 
ಮೇಲೆಯೋ ತಲೆಯನ್ನಿಟ್ಟು ಅಸುನೀಗಿದುದನ್ನು ನೋಡಿದ ವಕಾನವನಿಗೆ ಜನ್ಮತೆತ್ತ 
ಸ್ತ್ರೀಗರ್ಭವೇ ಘೋರಿಯೂ ಹೌದೆಂಬ ಸತ್ಯದ ಅರಿವು ಉಂಟಾಗಿ ಕಾಣುವ ಆಕೆ 
ಯನ್ನು ತನ್ನ ಪ್ರಜ್ಞಾಪಾತಳಿಯಲ್ಲಿ ಅಮೂರ್ತ ಶಕ್ತಿಯ ಮೂರ್ತ ಸಂಕೇತವನ್ನಾಗಿ 
ತಿಳಿದುದು ವಕಾನವ ವ್ಯತ್ಕಾ )ಂತಿಯ ದ್ಯೋತಕ. 


ಜಾ ಾರ್ಯ ನಸು ಈಓ: ರಪ್‌ ೫ 


ಶ್ರೀಶಕ್ತಿ ಜನಪದ ಸಂಪ್ರದಾಯದಲ್ಲಿ ತಾಯಿಯಾಗಿಯೂ ಕನೆಯಾಗಿಯೂ 
ಪತಿಯಾಗಿಯೂ ತೋರಿಬಂದಿದ್ದಾಳೆಯಲ್ಲದೆ ಮೃತ್ಯುದೇವತೆಯಾಾಗಿಯೂ ಮೂಡಿ ' 
ದ್ದಾಳೆ. ಹೀಗೆ ಆಕೆ ತಾರಿಣಿ (Saviour)ಯಖ ಹೌದು, ಸೆಂಹಾರಿಣಿ (Dೀಃ- 
troyerಗ) ಯೂ ಹೌದು. 


ಶಕ್ತಿ, ಮಹಾನತಾತೆಯಾಗಿ : 


ಮಾನವಾನುಭವದಲ್ಲಿ ಸ್ತ್ರೀಯನ್ನು ತಾಯಿಯನ್ಕಾಗಿ ಅನಂಭವಿಸಿದುದು 
ಅತ್ಯಂತ ಮೂಲಾನುಭವ (Cಂrೀ 60೯10800). ಕೂಸು ಹುಟ್ಟುವ ಪೂರ್ವದ 
(Prenatal) ಬೆಳವಣಿಗೆಯ ಎಲ್ಲ ಹಂತಗಳು ನಡೆಯುವುದು ತಾಯಿಯ ಗರ್ಭ 
ದಲ್ಲಿಯೇ. ಹುಟ್ಟಿದ ಬಳಿಕವೂ (೧೦88೩0೩1) ಅದರ ದೈಹಿಕ ಹಾಗೂ ಮಾನಸಿಕ 
ಬೆಳವಣಿಗೆಗೆ ಅದು ಹೆಚ್ಚಾಗಿ ತಾಯಿಯನ್ನೇ ಅವಲಂಬಿಸಿರುತ್ತದೆ. ಇಂತಹ ತಾಯಿ 
ಮಾನವಕೋಟಿಯ ಅಮೂರ್ತ ಸ್ಥಲಕ್ಕೆ ಸಂಕೇತವಾಗಿ ಜನಪದ ಪ್ರಜ್ಞೆಯಲ್ಲಿ 
ಮೂರ್ತಿವೆತ್ತಿದ್ದಾಳೆ : 


ಈಜಿಪ್ತಿನ ಈಸಿಸ್‌, ಗ್ರೀಸಿನ ದೆಮೆತೆರ್‌, ರೋಮಿನ ಯುನೊ, ಫಿನೀಷಿ 
ಯದ ಇಷ್ಟಾರ್‌, ಪ್ರಾಚೀನ ಅಯೋನಿಯದ ಅರ್ತೆಮಿಸ್‌, ಸಿರಿಯದ 


ಅರ್ತಗಾತಿಸ್‌, ಇಂಡೋನೆಷ್ಯಾದ ರತಿ, ಭಾರತದ ಕಾಳಿ, .... ಮೆಕ್ಸಿಕೊವಿನ 
ಅಸೆಟೆಕ್‌ ..... ಇವರಿಗೆ ಸರಿಸಮಾನವಾದ ಸ್ತೀದೇವತೆಗಳು ಜಗತ್ತಿನ 


ಮೂಲೆ ಮೂಲೆಗಳಲ್ಲಿವೆ (Greely, 11). 


ಭಾರತೀಯ ಧಾರ್ಮಿಕ ಸಂಪ್ರಾದಾಯದಲ್ಲಿ ಗಂಡು ದೇವತೆಗಳಿಗೆ ಯೋಗ್ಯ 
ಸ್ಮಾನವಿದ್ದರೂ ಕೋಟಿಗಟ್ಟಲೆ ಭಾರತೀಯ ಜನಪದದ ದೇವತೆ (1208), ಶಕ್ತಿಯಾಗಿ 
ರುವುದರಿಂದ ಆಕೆ ಅವರಿಗೆ ಮಹಾವಣಾತೆ (ನೋಡಿ : ತ್ರಿಪುರ ಉಪನಿಷತ್ತು ೧೩; 

ಸೌಭಾಗ್ಯಲಕ್ಷ್ಮಿ ಉಪನಿಷತ್ತು ವ. ೪, ಮಹಾನಿರ್ವಾಣ ತಂತ್ರ ೪.೧೦). ಕವಿಗಳೂ 
ಅನುಭಾವಿಗಳೂ ಆಕೆಯನ್ನು ಶ್ರೀಮಾತೆ(Madonna) ಯೆಂದೇ ಕೊಂಡಾಡಿದ್ದಾರೆ: 
ಶ್ರೀಮಾತೆಯೇ, ನನ್ನ ಮನ ನಿನ್ನ ಧ್ಯಾನದಲ್ಲಿಯೇ 
ಇರಲಿ; ನನ್ನ ಮಾತುಗಳೆಲ್ಲವೂ ನಿನ್ನ 
ಹೊಗಳಿಕೆಗಿರಲಿ; ನನ್ನ ಕ್ರಿಯೆಗಳಲ್ಲವೂ 
ನಿನ್ನ ಪಾದಕ್ಕೆರಗಲಿ-- 


ಎಂದು ಶ್ರೀಶಂಕರಾಚಾರ್ಯರು ಹಾಡಿದ್ದಾರೆ (ಭಟ್ಟಾಚಾರ್ಯ, ೨೪೭). 


ದುರ್ಗಮ್ಮಾ, ಯಾವ ಪಾಪಗಳಿಂದಾಗಿ ನಿನ್ನ ಮಕ್ಕಳು ಇಷ್ಟೊಂದು ನಿರುತ್ಸಾ 
ಹಿಗಳಾದರು ? ಅನ್ಯಾಯದ ತುಳಿತಕ್ಕೆ ಅವರು ಬಲಿಬಿಳಲು ಕಾರಣವೇನು?... 
ಎದ್ದೇಳಮ್ಮಾ...... ನಿನ್ನ ಅಶಕ್ತ ಮಕ್ಕಳು ಊಟವಿಲ್ಲದೆ ಬಳಲಿದ್ದಾರೆ; ಕಷ್ಟ 
ಕಾರ್ಪಣ್ಯದಲ್ಲಿ ಸಿಲುಕಿ ಸೋತಿದ್ದಾರೆ; ಅಧಿಕಾರಿಗಳಿಗೆ ಹೆದರಿ ಕಂಗಾಲಾಗಿದ್ದೂರೆ 
ಒಂದೆಡೆ ಬರಗಾಲ, ಇನ್ನೊಂದೆಡೆ, ಪ್ಲೇಗು! ಎಲ್ಲೆಲ್ಲಿಯೂ ಅನ್ಯಾಯದ 
ವಿಜಯೋತ್ಸಾಹ!! ಓ ದುರ್ಗಾದೇವತೆಯೇ ಎದ್ದೇಳು! ನಿನ್ನ ಬಿಲ್ಲತುದಿಯಿಂದ 
ಬರುವ ಮಿಂಚಿನ ಸಳಕನ್ನು ನೋಡುತ್ತಾ ಇದ್ದೇನೆ. ನಿನ್ನ ಕೋಪದೃಷ್ಟಿ 
ಯನ್ನು ಕಂಡು ಜಗತ್ತು ನಡುಗುತ್ತಿದೆ. ಸೃಷ್ಟಿ ನಿನ್ನ ಹೆಜ್ಜೆಯಡಿಯಲ್ಲಿ 
ತತ್ತರಿಸುತ್ತಿದೆ. ನೆತ್ತರ ಹೊಳೆ ಹರಿದು ರಾಕ್ಷಸರ ಹೃದಯವೆಲ್ಲ ನಾಶಗೊಳ್ಳಲಿ 
(೮11701, 13-9) 
ಎಂಬ ನಿಸ್ಸಹಾಯಕತೆಯ ಸಂದರ್ಭದಲ್ಲಿ ಮಾಡಿದ ಈ ಪ್ರಾರ್ಥನೆಯಲ್ಲಿ ಶ್ರೀಶಕ್ತಿ 
ಯನ್ನು ತಾಯಿಯನ್ನಾಗಿ ಕಂಡಂ ಅಂಗಲಾಚಿದುದನ್ನು ನಾವು ಕಾಣುತ್ತೇವೆ. * 
ಶಿಲ್ಪಿಗಳು ಶಕ್ತಿಗೆ ಮಿದು ಬಟ್ಟಮೊಲೆಗಳನ್ನೂ ವಾತ್ಸಲ್ಯಮಯ ಕಣ್ಣುಗಳನ್ನೂ 
ಇತ್ತು ಆಕೆಯ ತಾಯಿತನವನ್ನು ಪ್ರದರ್ಶಿಸಿದರೆ (ನೋಡಿ photoes in Wood- 
roffe), ದೇವಶಾಸ್ತ್ರಜ್ಞರು (Thelogans) ಆಕೆಯನ್ನು ಸೃಷ್ಟಿಯ ಮೂಲಕಾರಣ 
(ಮಹಾನಿರ್ವಾಣ ತಂತ್ರ, ೪.೧೧, ೩೪) ವೆಂದೂ ಬ್ರಹ್ಮನ ಶಕ್ತಿ (ಅದೇ. ೪.೩೦-೪) 
ಯೆಂದೂ ಸೃಷ್ಟಿ ಆಕೆಯ ಸ್ವಾಭಿವ್ಯಕ್ತಿ (ಅದೇ. ೫. ೧೯೫; ದೇವಿಉಪನಿಷತ್ತು ೨; 
ದೇವಿಭಾಗವತ (1, ೫. ೯೪-೫: ೭. ೨೭; 1V, ೧೫.೩೫) ಯೆಂದೂ ವರ್ಣಿಸಿ 
-ಆಕೆಯ ಮಾತೃತ್ವವನ್ನು ಸ್ಪಷ್ಟೀಕರಿಸಿದ್ದಾರೆ. 
೨. ಕೇಶುಬ್‌ ಚಂದರ್‌ ಸೆನ್‌ (೧೮೩೮-೮೪), ಸ್ವಾಮಿ ವಿವೇಕಾನಂದ (೧೮೬೨-೧೯೦೨), ಅಕ್ಕ 
ಭದೇದಿತಾ ಹಾಗೂ ರೋಮನ್‌ ಕೆಥೊಲಿಕ ಸಂಪ್ರದಾಯದ ಕೈಸ್ತಾನುಭಾವಿ ಬ )ಹ್ಮಬಾಂಧವ್‌ 
ಉಪಾಧ್ಯಾಯ (೧೮೬೧-೧೯೦೭) ಮೊದಲಾದವರು ಶಿ ಮಾತೆಯನ್ನು ಕೊಂಡಾಡಿದ ಪ್ರಮು 
ಖರಲ್ಲಿ ಕೆಲವರು. 
ಕ್ರೈಸ್ತರ Salve Regina ಮತ್ತು 
ಗಮನಿಸಬಹುದು. 


Memorare ಜಪಗಳನ್ನು ತೌಲನಿಕವಾಗಿ ಇಲ್ಲ 


೧೦೮ ಕರ್ನಾಟಕ ಭಾರತಿ 


ಭಾರತೀಯ ಅವಲೋಕನ (world-view) ದಲ್ಲಿ ಆಕೆ ಮಾನವ ವಠಾತೆ 
ಯಷ್ಟೇಯಲ್ಲ, ದೇವಮಾತೆ (Theothekos) ಯೂ ಹೌದಂ. ಆಕೆಗೆ ಏಕಾಂಗಿ 
ಯಾಗಿರಲು ಮನಸ್ಸು ಒಪ್ಪದಿರಲು ಮೊದಲು ಬ್ರಹ್ಮವಿಷ್ಣುಶಿವನೆಂದು ಅಭಿವ್ಯಕ್ತಿ 
ಗೊಂಡು ಆತನಿಗೆ ಆಧೀನಳಾಗಿ ಆ ಮೇಲೆ ಸರ್ವಸ ೈವನ್ನುಂಟುಮಾಡಿದಳು.* ತ 
ರೀತಿಯಲ್ಲಿ ದೇವಮಾತೆ (Mater Dei)” ದೇವನಿಗೆ ಅಧೀನಳಾಗುವುದು ಏಷ್ಯಾ 
ಮ್ಯಾನರ್‌ ಹಾಗೂ ಮೆಡಿಟರೇನಿಯನ್‌ ಸಂಸ್ಕೃತಿಗಳಲ್ಲಿ ಒಂದು ಸಾರ್ವತ್ರಿಕಾಂಶ 
(universal element) ವೆನ್ನಬಹುದು : 


ಪ್ಯೂನಿಕ್‌- ಆಫ್ರಿಕೆಯಲ್ಲಿ ತಾನಿತ್‌ ಆಕೆಯ ಮಗನೊಂದಿಗೆ; ಈಜಿಪ್ತಿನಲ್ಲಿ 
ಈಸಿಸ್‌ ಹೊರುಸನೊಂದಿಗೆ; ಫಿನಿಷಿಯಾದಲ್ಲಿ ಅಷ್ಟಾರೊತ್‌ ತಾಮ್ಮುಸ (ಅದೊನಿಸ್‌) 
ನೊಂದಿಗೆ; ಏಷ್ಯಾಮೈನರಿನಲ್ಲಿ ಸ್ಕಾಬಿಲ ಅತ್ತಿಸನೊಂದಿಗೆ (ಇರುತ್ತಾಳೆ)...... ಪ್ರತಿ 


ಯೊಂದು ಕಡೆಯಲ್ಲಿಯೂ (ದೇವಿ) ಕನ್ಯಾಕುಮಾರಿಯಾಗಿದ್ದರೂ ತನ್ನ ಸಂಗಾತಿಗೆ ' 


ಆಕೆ ಅಮಲೋದ ವ sz: (Mother of (mmaculate Conception)Mಾಗಿ 
ಆ ಬಳಿಕ ಆತನ ಅಪ್ಪುಗೆಯ ಮೂಲಕ ಇತರ ದೇವತೆಗಳಿಗೂ, ಸರ್ವಜೀವಿಗಳಿಗೂ 
ಆಕೆ ತಾಯಿಸಾಗುತ್ತಾಳೆ. (Hogarth quoted in N, N. Bhattacharya, 
p, 6). 

ಶತಮಾನಗಳಿಂದಲೂ ಕೋಟ್ಯಾನುಕೋಟಿ ಭಕ್ತರು ತಮ್ಮ ಅವಿದ್ಯೆಯನ್ನು 
ತಿಳಿದುಕೊಂಡು ಅಹಂಕಾರಕ್ಕೆ ಬೆನ್ನುಮಾಡಿ ಈ ಜಗದಾಂಚೆ(World-Mother)o 
ಸೆರಗಿನ ಆಶ್ರಯ ಪಡೆದಿದ್ದಾರೆ : 


ನಿನ್ನಲ್ಲಿ ಮೊರೆಯಿಟ್ಟವರ ದುಃಖವನು ಹೋಗಲಾಡಿಸುವ 
ದೇವಿಯೇ ಕೃಪೆದೋರು ! 
ಜಗದಾಂಬೆಯೇ, ಕ ೈಪೆದೊರು | 
ವಶ್ವದರಸಿಯೇ, ಕೃಪೆದೋರು ! ವಿಶ್ವವ ರಕ್ಷಿಸು? 
ದೇವಿಯೇ, ಸಚರಾಚರ ವಿಶ್ವದರಸಿ ನೀನು ! 
ಓದೇವಿ, ಕೃಪೆದೋರು ! 
ಅಸುರರನು ಕೊಂದು ಎಮ್ಮಯ ರಕ್ಷಿಸಿದಂತೆ 
ವೈರಿಗಳಿಂದ ಸದಾ ರಕ್ಷಿಸೆಮ್ಮಯ ! 
೪. ನೋಡಿ ; ], Woodroffe, Hymn to Goddess, Madras, 0, 29; A. Barth, 


Religion of India, London 1882, ೫0, 199-200; M. Monier Williams 
Religious thought and Life in India London, 1891 pp 180 ff, 


11. H. Wilson. Sketch of the Religious sects of the Hindus, London. 


1861, pp 240-4 
೫. Hans Kung, 460, 

ಜಗತ್ತಿನ ಪುಪಗಳೆಲ್ಲವನೂ ನಿಲ್ಲಿಸಿ ಬಿಡು. 
ದುಶ್ಶಕುನಗಳಿಂದ ಹೊರಬರುವ ಕೇಡುಗಳಿಂದ 
ನಿನಗೆರಗುವ ಎಮಗೆ ಕೃಪೆದೋರು ! 
ಲೋಕದುಃಖವಿನಾಶಿನಿ ದೇವಿಯೇ 
ಲೋಕತ್ರಯ ಪೂಜಿತ ದೇವಿಯೇ 
ಲೋಕತ್ರಯಕೆ ಕೃಪಾವರ್ಷವ ಸುರಿಸು! 
(೯. E. Pargiter, The Markdndeya Purdua, Calcutta, 1904). 
ಹೀಗೆ, ಈ ಏಕೈಕ, ಅನಂತ, ಸ್ವಯಂಭೂ, ವಿಶ್ವಾತೀತ ಹಾಗೂ ವಿಶ್ವಂತ- 
ರ್ಯಾಮಿ ಶ್ರೀದೇವಿ. ಕಾರುಣ್ಯದ ಮೂರ್ತಿ (ದೇವಿ ಉಪನಿಷತ್ತು ೪. 25-28). 
ಆಕೆ ಸರ್ವಜನಕ್ಕೂ, ಅದರಲ್ಲಿಯೂ ಅಧೋಗತಿಯಲ್ಲಿದ್ದರೂ ತನ್ನನ್ನು ಪೂಜಿಸುವವ 
ರಿಗೆ ಸದಾ ಕೃಪಾಪೂರಿತೆ, ದಯಾಮಯಿ, ಪೋಷಿತೆ ಹಾಗೂ ಸಂರಕ್ಷಿಣಿ ಟೆ. 
Woodrofl, Hymn to Goddess, 9-30; ಸಪ್ತಶತಿ 4.17.32, 36- 
37). ಕಷ್ಟಕಾಲದಲ್ಲಿ ಶ್ರೀದೇವಿ ಅವತರಿಸಿ ಭಕ್ತರನ್ನು ದುಃಖದಿಂದ ಪಾರುಮಾಡು 
ತ್ತಾಳೆ (ಸಪ್ತಶತಿ 1.66; 4.41-42). ಸರ್ವಾಂತರ್ಕಾಮಿಯಾದ ಜಗದಾಂಬೆ 
ಕರುಣಾಳು ಆಗಿರುವಂತೆ ಉಗ್ರರೂಪಿಯೂ ಹೌದು (ಅದೇ 1.71, 5.14, 1- 
78-82, 5-14-00, 1.81 5.10, 13). ಹೀಗೆ ಈ ರುದ್ರರಮಣಿ ವಿರೋ 
ಧತ್ವದ ವಿಚಿತ್ರ ಸಂಘಟನೆ (Councidentia oppositorum) ಎಲ್ಲ ವಿರೋಧಗಳೂ 
ಆಕೆಯಲ್ಲಿ ಸಮಪಾತಗೊಳ್ಳುತ್ತವೆ, ಆಕೆ ಸರ್ವಾತೀತ ( Danielou, 273). 
ಶ್ರೀಮಾತೆ (Divine Mother) ತನ್ನ ಭಕ್ತರಿಂದ ಸರ್ವಾರ್ಪಿತ ಭಕ್ತಿಯನ್ನೂ 
ಬಯಸುತ್ತಾಳೆ (ದೇವಿ ಭಾಗವತ 1] 18.58). ಶರಣರು ಸದಾ ಆಕೆಯ ಪ್ರೀತಿ 
ಪಾತ್ರರು (ಅದೇ. VI 22.56-57, 14.14-15). ಈ ಮಾತೃಭಕ್ತಿಯಿಂದಾಗಿ 
ಇಹದಲ್ಲಿ ಭುಕ್ತಿ, ಪರದಲ್ಲಿ ಮುಕ್ತಿ ಲಭಿಸುತ್ತದೆ (ದೇವಿ ಮಹಾತ್ಮೆ 13.5). 'ಸೋಹಂ 
ದೇವಿ' ಪ್ರಜ್ಞೆ ಭಕ್ತನಲ್ಲಿದ್ದಾಗ ಮಾತ್ರ ಈ ಸ್ಥಿತಿ ಸಾಧ್ಯಗೊಳು ತ್ತ (ಕಾಳಿಕಾ ಪುರಾಣ 
53.10, 59.104.105, 165, ದೇವಿ ಭಾಗವತ ಪುರಾಣ VII 27.) 
ಶ್ರೀಶಕ್ತಿ, ಕರುಣಾಳು: ದೇವನ ಮೂರ್ತಸ ರೂಪವೇ ಆಗಿರುವುದರಿಂದ, 
ಆಕೆಯ ಭಕ್ತರು ಸಂಕೆಷ್ಟದಲ್ಲಿದ್ದಾಗ ಅವರಿಗೆ ಆಕೆ ದಾರಿದೀಪವಾಗುತ್ತಾಳೆ. ದೇವನ 
ಮಾತೃ ಸ್ವಭಾವವನ್ನು ತಾನು ಸಂಕೇತಿಸುವಂತೆ ಸ್ತ್ರೀಯರೊಂದಿಗೆ ಸರ್ವ ಪುರುಷರೂ 
ಮಾತೃಪ್ರೇಮದ ಗುಣಗಳನ್ನೂ ಅಭಿವ್ಯಕ್ತಗೊಳಿಸಿ ಪೂರ್ಲ (Plenum / The 
೬. ಬಂಕಿಂ ಚಟರ್ಜಿ(೧೮೩೮-೧೮೯೪)ಯವರ ಕಾದಂಬರಿಯಾದ ಅನಂದ ಮಠದಲ್ಲಿಯ ಗೀತೆ 
ಯಾಗಿರುವ “ವಂದೇ ಮಾತರಂ”, ಶ್ರೀದೇವಿಯ ಸ್ಥುತಿಗೀತೆಗೆ ಇನ್ನೊಂದು ಉದಾಹರಣೆ : 
ಇಲ್ಲಿ ಕವಿಯ ಆಶಯ ಬಂಗಾಲವೊ, ಕಾಳಿಯೊ ಎಂಬುದು ಅಸ್ಪಷ್ಟವಾಗಿದೆ, "ವಂದೇ 
ಮಾತರಂ” ಗೀತೆಯ ಇಂಗ್ಲಿಷ್‌ ಅನುವಾದಕ್ಕೆ ನೋಡಿ E. A. Payne, 102. 


೧೧೦ ಕರ್ನಾಟಕ ಭಾರತಿ 


Whole)ದ ಸಂಕೇತ(Sacrement)ವಾಗಿ ಬಾಳಲು ಈ ದಿವ್ಯಮಾತೆ (God the 
Mother) ಪ್ರತಿಯೊಬ್ಬನನ್ನು ಆಮಂತಿ ಿಸುತ್ತಾಳ. 


ಶಕ್ತಿ, ಕನ್ಯಾ ಕುಮಾರಿಯಾಗಿ 

ಪೂರ್ವೇತಿಹಾಸಕಾಲದಿಂದಲೂ ಇತರ ಸಹೋದರಿ ದೇವತೆಗಳಂತೆ 
ಶ್ರೀಶಕ್ತಿಯೂ ಕನ್ಯಾಕುಮಾರಿ( The 111818 ) ಯಕಾಗಿಯೇ ಚಿತ್ರಿತಳಾಗಿದ್ದಾಳೆ. 
(Cf. Bhattacharya). ಭಾರತೀಯ ಸಂಸ್ಕೃತಿಯಲ್ಲಿ ಸ್ತ್ರೀಯ ಬೆಳವಣಿಗೆಯ 
ವಿವಿಧ ಅವಸ್ಥೆಗಳಲ್ಲೊಂದಾದ ಕನ್ಯಾವಸ್ಥೆ (Virginity) ಅಗ್ರಸ್ಥಾನವಿದೆ. ಕನ್ಯಾ 
ಸಂಬಂಧ, ಅರ್ಥಾತ್‌ ಅಜನನೇಂದ್ರಿಯ ಲೈಂಗಿಕತೆ (non- genital sexuality) 
ಯಿಂದಾಗಿ ಪುರುಷರ ವ್ಯಕ್ತಿತ್ವವನ್ನು ಬೆಳೆಯಿಸಂವ ಶಕ್ತಿ ಸ್ತ್ರೀಯರಲ್ಲಿದೆ : 

ಪುರುಷರಿರುವ ಕೋಣೆಗೆ ಕೋಮಲಾಂಗಿಯೋರ್ವಳು. ಪ್ರವೇಶಿಸಿದರೆ - 

ತಕ್ಷಣ ಅವರ ಭಾಷೆ ಬದಲಾಗುತ್ತದೆ; ಅವರ ಸಂಭಾಷಣೆ ಹೆಚ್ಚೆಚ್ಚು ಪರಿಣಾ 

ಮಕಾರಿಯಾಗುತ್ತದೆ; ಆಕೆಯ ಮೇಲೆ ತನ್ನ ಪ್ರಭಾವ ಬೀಳುವಂತೆ ಪ್ರತಿ 

ಯೋರ್ವನೂ ಸ್ಪರ್ಧಾತ್ಮಕವಾಗಿ ವರ್ತಿಸಲಾರಂಭಿಸುವುದು ನಮ್ಮ ಗಮನಕ್ಕೆ 

ಚಾರದಿರ ಇ. ! | 

RE ಹೆಣ್ಣುವುಕ್ಕಳು ಪಂದ್ಯಾಟವನ್ನು ನೋಡುತ್ತಿರುವಾಗ ಯಾವ 

ಗಂಡು ಮಕ್ಕಳೂ ಸೋಲಲು ಒಪ್ಪಲಾರರು . ಅಲ್ಲಿರುವ ಸ್ತ್ರೀ, ಅದರಲ್ಲಿಯೂ 

ಇನಿಯಳು, ಆತನ ಜಯಸಂಪಾದನೆಯಲ್ಲಿ ಪ್ರಚೋದನೆಯಾಗುತ್ತಾಳೆ...... 

(ಆದರೆ) ಅನ್ಯಲಿಂಗಿಯ ಮೇಲೆ ಪ್ರಭಾವ ಬೀರುವುದಕ್ಕೂ ಆತನ/ಆಕೆಯ 

ಜೊತೆ ಸಂಭೋಗಿಸುವುದಕ್ಕೂ ಯಾವ ಸಂಬಂಧವೂ ಇಲ್ಲ (Greely : 

135-6). ; 

ಭಾರತೀಯ ಸಮಷ್ಟ್ಯಾನುಭಾವದಲ್ಲಿ ಆಧ್ಯಾತ್ಮಿಕ ಬೆಳವಣಿಗೆಗೂ ಶ್ರೀಶಕ್ತಿಯೇ 
ಮೂಲಚೈತನ್ಯ; ಆದುದರಿಂದ ಸಾಧಕರ ತಾರಿಣಿ (5೩1೫1೦೬೯೦58) ಆಕೆ. ನಮ್ಮನ್ನು 
ಮೂಲ ಅವಿದೆ, (original sin) ಯಿಂದ. ರಕ್ಷಿಸುವ ಸಾಮರ್ಥ್ಯ ಆಕೆಗಿರುವುದರಿಂದ 
ಆಕೆ ಪ್ರಜ್ಞಾರಾಣಿ (Queen 08 Wisdom). ಈ ಕಾರಣದಿಂದಾಗಿ ಆಕೆಯನ್ನು 
ಶಾರದೆ, ಸರಸ್ವತಿ ಇತ್ಯಾದಿಯಾಗಿ ಕರೆದು ಭಕ್ತರು ಸ್ತುತಿ ಮಾಡುತ್ತಾರೆ. (ನೋಡಿ: 
ಲಲಿತ ಸಹಸ್ರನಾಮ 196 & 704; J. Woodrofie, Hymn to Goddess, 
p, 28). ನಮ್ಮ ಅಂತರಂಗ ಬಹಿರಂಗಗಳೆರಡರಲ್ಲಿಯೂ. ಸೂಕ್ತ ಸಲಹೆಯನ್ನು 
ನೀಡಿ ಮುಕ್ತಿಯ ಕಡೆ ನಮ್ಮನ್ನು ಸೆಳೆಯುವುದರಿಂದ ಈ ಕುಮಾರಿಯನ್ನು ಶಬ್ದಬ್ರಹ್ಮ 
(The Word)ವೆಂದೂ ಕರೆಯುತ್ತಾರೆ (ಸಪ್ತಶತಿ 4. 10.). 

ಶಕ್ತಿ, ಜೀವವನ್ನು ಕೊಡುವ ತಾಯಿ ಮಾತ್ರವಲ್ಲ, ನಿರಂತರವಾಗಿ ಅದನ್ನು 
ಪ್ರಚೋದಿಸುವ ಕನ್ಶೆಯೂ ಹೌದು. ಕಾರಣ, ಆಕೆ ಕನ್ಕಾಮಾತೆ (The Virgin 

ಶ್ರೀಶಕ್ತಿ, : ಪೌರ್ವಾತ್ಮ ಸಂಪ್ರದಾಯದ ಸ್ತ್ರೀದೇವತೆ ೧೧೧ 


: Mother). ಭಾರತೀಯರು ತಾವು ನಿರುತ್ಸಾಹಗೊಂಡಾಗ, ಧೆ ೈರ್ಯಗೆಟ್ಟವ 
ರಾದಾಗ, ಪ್ರತಿಕೂಲ ಪರಿಸ್ಥಿ ತಿಯಲ್ಲಿದ್ದಾಗ ಆಕೆಯ ದರ್ಶನವನ್ನು ಪಡೆದುಕೊಂಡು 
ಬದಲಿತಗೊಂಡು ನವಮಾನವರಾಗಿ ರೂಪಾಂತರಗೊಂಡಿದ್ರಾರೆ. ಹೀಗೆ ಭಾರತೀಯರ 
ಸಾಮಾಜಿಕೊ-ಅಧ್ಯಾತ್ಮಿಕ ಜೀವನದಲ್ಲಿ ಈ ಕನ್ಯಾಮಾತೆ 'ಹಾಸುಹೊಕ್ಕಾ ಗಿದ್ದಾಳೆ. 


ಶ್ರೀ ಶಕ್ತಿ, ಕನ್ಮಾಕುಮಾರಿಯಾಗಿ ಸಾವಿರಾರು ಕು ಮಾರಿಯರನ್ನು ದೇವದಾಸಿ 
ರ - ಗಳಾಗಿ ಆಕರ್ಷಿಸಿದ್ದಾಳೆಯಲ್ಲದೆ ಅವರ ಜೀವನದಲ್ಲಿ ತೃಪ್ತಿಯ 
ಬೀಜವನ್ನು ಬಿತ್ತು ಶಾಂತಿಯೆಂಬ ಫಲವನ್ನಿತಿ ದ್ದಾಳೆ... ಆಕೆಯ ಪ್ರೀತಿ ಪಾತ್ರ 
ರಾದವರಿಗೆ, ಆ ತರುಣ ತರುಣಿಯರಿಗೆ : ಇಹ ಜೀವನದ ಸವಿಯನ್ನು ಆಕೆ 
ಉಣಿಸಿದ್ದಾಳೆ. . ಲೌಕಿಕ ಜೀವನವೆಂಬುದು: ಕೇವಲ ದುಃಖಸಾಗರವಲ್ಲ; ಭಕ್ತಿ 'ಜೀವ 
ನವೇ ತೃಪ್ತಿ ಜೀವನವೆಂಬ ತತ್ವದ ಅರಿವನ್ನು ನಿಜಭಕ್ತರಿಗೆ ದಯಪಾಲಿಸಿ ತನ್ನ 
ಕೌಮಾರಿಯತ ವನ್ನು ಮೆರೆದು ಇತರರ ತಾರುಣ್ಯವನ್ನು ಬೆಳಗಿದ್ದಾರೆ. 
ಶಕ್ತಿ, ಸತಿಯಾಗಿ : 
ಸಮಷ್ಟಾ ನುಭಾವದಲ್ಲಿ ಶಕ್ತಿ ಕೇವಲ. ಮೂಲಾಧಾರ ( : ಮಾತೆ) ಮತ್ತು 
ಮೂಲ ಚೇತನ (: ಕನ್ಯೆ) ಆಗಿ ಮಾತ್ರವಲ್ಲದೆ ಕೂಡಿರಲು ಯೋಗ್ಯವಾದ 
ಸತಿಯಾಗಿಯೂ ಕಂಡು ಬಂದಿದ್ದಾಳೆ. ಈ ಸರ್ವಸುಂದರಿ ಸರ್ವಸುಂದರ-ಶಿವ- 
ನನ್ನು ಮಾತ್ರವಲ್ಲದೆ ಆತನ ಮೂಲಕ ಎಲ್ಲರೊಡನೆಯೂ ಕೂಡಿರಲು ಬಯ 
ಸಂತ್ತಾಳೆ. 
ಶಕ್ತಿಯೇ ಶಿವನ ಹೃದಯ, ಸಾರ (ಶಿವದೃಷ್ಟಿ 111, 7 & ಈಶ್ವರ ಪ್ರತ್ಯಾ 
ಭಿಜ್ಞ 1, 5-14), ಚೈತನ್ಯ ಹಾಗೂ ಚಿತ್ತು. ಆಕೆಯಿಲ್ಲದಿದ್ದರೆ ಶಿವ ಕೇವಲ ಶವ. 
ಶಕ್ತಿಯೆಂದರೆ ಚೈತನ್ಯಶಿವ/ಚಿನ್ಮಯಶಿವ, ಕಾರಣ ಪೌರಾಣಿಕವಾಗಿ (mythically) 
ಆಕೆಯನ್ನೂ ಶಿವನ ಸತಿ (Spouse of Shiva)ಯೆಂದೇ ವರ್ಣಿಸಿದ್ದಾರೆ. ದೇವಿ 
ಭಕ್ಕರೊಡನೆಯೂ ಒಂದಾಗಿರುತ್ತಾಳೆ : 
ನೀನೇ ಪ್ರಜ್ಞೆ, ನೀನೇ ಧರ್ಮ, 
ನೀನೇ ನನ್ನ ಹೃದಯ, ನೀನೇ ನನ್ನ ಜೀವ, 
ನೀನೇ ನನ್ನ ದೇಹದೊಳಗಿನ ಅಂತರಾತ್ಮ, 
"ನೇ ನನ್ನ ಭುಜದೊಳಗಿನ ಶಕ್ತಿ, 
ನೀನೇ ಹೃದಯದೊಳಗಿನ ಭಕ್ತಿ. 
ನೀನೇದಂರ್ಗೆ.;.. ..../೬ 24.13. 
ನೀನೇ ಕಮಲೆ (ಲಕ್ಷ್ಮಿ)...... 
ನೀನೇ ವಾಣಿ (ಸರಸ್ವತಿ), ಪ್ರಜ್ಞಾಸ್ವರೂಪಿಣಿ 


(ನೋಡಿ : Payne: 102) 


೧೧೨ ಕರ್ನಾಟಕ ಭಾರತಿ 


ಶಿವನಲ್ಲಿಯ ಚೈತನ್ಯ (Active Principle)ವೇ ಶಕ್ತಿಯೆಂದು ಸ್ಕಂದ, ಶಿವ 
ಹಾಗೂ ಲಿಂಗ ಹೆಜಣಗಲಲ್ಲ ವಿವರಿಸಲಾಗಿದೆ. ಆದರೆ, ಭಾಗವತ, ವಿಷ್ಣು, 
ವಾಮನವೇ ಮೊದಲಾದ ವೈಷ್ಣವ ಪುರಾಣಗಳಲ್ಲಿ ಶಕ್ತಿಯನ್ನು ವಿಷ್ಣು ವಿನೊಂದಿಗೆ 
ಅಭೇ ೀದರೂಪದಲ್ಲಿ (In ೫1110116 10611110115) ಕಂಡಿದ್ದಾ ರೆ (Kumar, 1974). 


ಶೈವಪುರಾಣಗಳಲ್ಲಿ ಶಿವಶಕ್ತಿಯೆಂಬುದೊಂದಂ ಸಂಪುಟ. ವಜ್ರ ಹಾಗೂ ಅದರ 
ಜ್‌ ಹಾಲು ಹಾಗೂ ಆದರ ಬಿಳಿಬಣ್ಣ, ಚಿತ್ತು ಮತ್ತು ಅದರ ಕಳೆ ಅಭೇದ 
ವಾಗಿರುವಂತೆ ಶಿವಶಕ್ತಿ ಅಭೇದ. ರಾಮಕೃಷ್ಣ ಪರಮಹಂಸರ ಮಾತಿನಲ್ಲಿ ಹೇಳ 
ಬೇಕಾದರೆ, “ಅವರೊಳಗಿನ ಭೇದ (aston) ವ್ಯತ್ಕಾಸಾತ್ಮಕ (differenti- 
ating) ವಲ್ಲ... ಒಬ್ಬರನ್ನು ಇನ್ನೊಬ್ಬ ರಿಂದ ಬೇರ್ಪಡಿಸಿ ಗ |ಹಿಸಿಕೊಳ್ಳು ವುದು 
ಅಸಾಧ್ಯ (ಗ6/102 03 1969: 672 etiam Kumar, 151). ಆದುದ 
ರಿಂದ ಶಿವಶಕ್ತಿಯರೊಳಗಿನ ಭೇದ ಕೇವಲ ತಾರ್ಕಿಕ (10810೩1) ವೇ ಹೊರತು 

ವಸ್ತುಗತ (ಲಿ8ಟ೦)ವಲ್ಲ. 


ಶಕ್ತಿ ಪೂಜೆ (Shakti-cult)ಯಲ್ಲಿಯೆ ಸಂಭೋಗ, ಶಿ ೀಶಕ್ತಿ ಹಾಗೂ ಆಕೆಯ 
ಭಕ್ತರೊಳಗಿನ ಸಾಮರಸ್ಕತೆ (integration) ಯನ್ನು ಸಂಕೇತಿಸುತ್ತದೆ. ವಿಧಿ 
ಯಾತ್ಮಕ ಸಂಭೋಗದಲ್ಲಿ ದೆ ಹಿಕ ಸುಖದ ಅನುಭವ ಕಾಮೋದ್ರೇಕತೆಯಿಂದ 
ಹುಟ್ಟಿದರೂ ಅದು ಈ ಧಾರ್ಮಿಕ ವಿಧಿಕರ್ಮದ ಪ ಪ್ರಮುಖ ಉದ್ದೇಶವಲ್ಲ. ಗಂಡು 
ಹೆಣ್ಣು ಗಳ ಕೂಟದಲ್ಲಿ ತಾನಿದಿರೆಂಬ ಭಾವ ಇಲ್ಲದಂತಾಗಿ ಮೈ ಮರೆತು ಉಂಟಾಗುವ 
ಸಾಮರಸಾ ;ನುಭಾವವೇ ಲಿಂಗಾಂಗ ಸಾಮರಸ್ಯ (೨೮೫-18೫0೬00೫ with the 
Self)ದ ಸಂಕೇತವಾಗಿ ಮೂಡಿಬಂದುದಂ essen ಸಂಸ್ಕೃ ತಿಯ ಒಂದಂ ಲಕ್ಷಣ 
ವೆನ್ನಬಹುದು. ಕಾರಣ, ವಿಧಿಯಾತ್ಮಕ ಸಂಭೋಗ(7 2ಬ sexual union) 
ದಲ್ಲಿ ಕೂಡುವ ಹೆಣ್ಣು ಸಾಕ್ಷಾತ್‌ ದೇವಿ. ಹೀಗೆ ಶಾಕ್ತವಿಧಿಯಲ್ಲ ಭಿನ್ನಲಿಂಗಿಗಳ 
ಕೂಟ ಲಿಂಗಾಂಗ ಸಾಮರಸ್ಮವನ್ನೇ ಸಂಕೇತಿಸುತ್ತದೆಯಾದರೂ ಅದು ಈ ಸಾಮ 
ರಸ್ಯವನ್ನು, ದೈವೀಪ್ರೇಮವನ್ನು, ಪರಿಪೂರ್ಣವಾಗಿ ಬಿಂಬಿಸಲಾರದು : 


ಪುರಂಷನೋರ್ವನು ಯಾವುದನ್ನೂ ಲೆಕ್ಕಿಸದೆ ತನ್ನ ಮೋಹಿನಿಯ 
ಬೆನ್ನಂಟಿಕೊಂಡಂ ಕೊನೆಗೆ ಆಕೆಯ ತೆಕ್ಕೆಯಲ್ಲಿ ಸಿಲುಕಿ, ಪ ವೇಶಿಸಿ, ಅಲ್ಲಿಯೇ 
ಮೈಮರೆತರೂ ಆತ ದೈವೀಪ್ರೇಮವನ್ನು ಪೂರ್ತಿಯಾಗಿ ಸಂಕೇತಿಸಲಾರ. 
ತನ್ನ ಯುಕ್ತಿಕುಯುಕ್ತಿಗಳಿಂದಲೂ ಆಕರ್ಷಕ ರೂಪದಿಂದಲೂ ಮೈಮಾಟ 
ದಿಂದಲೂ, ಉದ್ರೇಕಿಸುವ ವಿವಿಧ ಭಂಗಿಗಳಿಂದಲೂ ತನ್ನ ಇನಿಯನ ಮನ 
ವನ್ನು ಸೆಳೆಯುವ ಸರ್ವಾಂಗ ಸುಂದರಿ ಕೂಡಾ ನಮ್ಮನ್ನು ತನ್ನ ಕಡೆ 
ಸೆಳೆಯಲು ಸುಂದರ ವಿಶ್ವವನ್ನು ರಚಿಸಿದ, ಮಹಾ ಲೀಲಾಕಾರನಾದ ದೇವನ 
ಮುಂದೆ ತೃಣಸವಕಾನಳಂ, (Greely, 162). 


15) ಶ್ರೀಶಕ್ತಿ : ಪೌರ್ವಾತ್ಮ ಸಂಪ್ರದಾಯದ ಸ್ತ್ರೀದೇವತೆ ೧೧೩ 


ಪಾಶ್ಚಾತ್ಯ ಸಂಸ್ಕೃತಿಯಲ್ಲಿ ತನ್ನಪ್ಪುಗೆಯಲ್ಲಿ ಹಿಡಿದುಕೊಳ್ಳಲು ಹಾತೊರೆದು 
ಓಡಿಬರುತ್ತಿರುವ ಗಾಢಾನುರಕ್ಕ ದೇವನನ್ನು ಚಿತ್ರಿಸಲು ಬೇಟೆನಾಯಿಯನ್ನು 
ಸಂಕೇತವನ್ನಾಗಿಟ್ಟುಕೊಂಡರೆ (ನೋಡಿ: Francis Thompson's Hound 
of Heaven), ಭಾರತೀಯ ಸಂಸ್ಕೃತಿಯಲ್ಲಿ ಮೋಹಗೊಳಿಸುವ, ಮರುಳು 
ಮಾಡುವ, ಮಂಕುಗವಿಸುವ ಹಾಗೂ ಉದ್ರೇಕಿಸುವ ಹೆಣ್ಣಿನ/ಶಕ್ತಿಯ ಸಂಕೇತವನ್ನು 
ಬಳಸಿದುದು ಬಹು ಔಚಿತ್ಯಪೂರ್ಣವಾಗಿದೆ. 


ಶ್ರೀಶಕ್ತಿಗೆ ಶರಣಾಗತರಾದವರಲ್ಲಿ "ಸೋಹಂ ದೇವಿ' ಪ್ರಜ್ಞೆ ಮೂಡುವದರಿಂದ 
ಅವರು ದೇವಿಯಾನಂದದಲ್ಲಿ ಮುಳುಗಿ ವಿಮುಕ್ತರಾಗುತ್ತಾರೆ. ಹೀಗೆ ಶಕ್ತಿ, ಸತಿ 
ಯಾಗಿ ದೆ ೈವೀಗಾಢಾನುರಕ್ತತೆ(Divine passionate lust)ಗೆ ಸಂಕೇತ (Sacra- 
mಗt)ವಾಗುತ್ತಾಳೆ. ಶಕ್ತಿಪುರಾಣದಲ್ಲಿಯ ಲೆ ೈಂಗಿಕ ಸಂಬಂಧ ಸಂಭೋಗೋದ್ರೇಕ 
ಗಳು ಮೋಹಕ ದೇವನಿಗೆ ಸಂಕೇತವಾಗಬಹುದಾದರೆ ಲಗ್ನಜೀವನವನ್ನು ವೈರಾಗ್ಯ 
ಜೀವನಕ್ಕಿಂತ ಕೀಳೆಂದೊ ಎರಡನೆಯ ದರ್ಜೆಯದೆಂದೊ ಪರಿಗಣಿಸುವುದು ಸರ್ವಥಾ 
ಸರಿಯಲ್ಲವೆಂದು ಪ್ರಸ್ತುತ ಸಂದರ್ಭದಲ್ಲಿ ಪ್ರತ್ಯೇಕವಾಗಿ ಹೇಳಬೇಕಾಗಿಲ್ಲ. ವೈರಾಗ್ಯ 
ಹಾಗೂ ದಾಂಪತ್ಯಗಳೆರಡೂ ನಮ್ಮನ್ನು ಸದಾ ಪ್ರಚೋದಿಸುವ ಹಾಗೂ ನಮ್ಮೊಡನೆ 
ಸಾಮರಸ್ಯವನ್ನು ಬಯಸುವ ದಿವ್ಯ ಅನುರಾಗಿ (The Divine Lover) ಯನ್ನು 
ಸಂಕೇತಿಸಬಲ್ಲವು. 
ಶಕ್ತಿ. ಮೃತ್ಯುದೇವ ತೆಯಾಗಿ 

ಶಕ್ತಿಪುರಾಣದಲ್ಲಿ ಮೃತ್ಯು ಒಂದು ಪ್ರಬಲ ಸಂಕೇತ. ಮೃತ್ಯುವಿನಿಂದಾಗಿ 
ಶ್ರೀಶಕ್ತಿ ಸಂಹಾರಿಣಿಯಾಗಿ ರೂಪಾಂತರಗೊಳ್ಳುತ್ತಾಳೆ; ರಮಣಿ, ರುದ್ರರೂಪಿಣಿ 
ಯಾಗುತ್ತಾಳೆ. ಹೀಗೆ ಶ್ರೀಶಕ್ತಿ, ಕನ್ಯಾಮಾತೆ / ಸತಿಯಷ್ಟೇಯಲ್ಲ ಮೃತ್ಯುದೇವ 
ತೆಯೂ ಹೌದು. ಹುಟ್ಟಿನೊಡನಿರುವಂತೆ ಸಾವಿನೊಂದಿಗೂ ಈಕೆಗೆ ಸಂಬಂಧ ಕಲ್ಲಿಸ 
ಲಾಗಿದೆ. 

ಸ್ತ್ರೀ, ಸತಿಯಾಗಿ ಪತಿಯನ್ನು ಕೆಲವು ನಿಮಿಷಗಳ ವರೆಗೆ ಮಾತ್ರ ಒಂದಂ ಬಗೆಯ 
'ಸಾವಿಗೀಡುಮಾಡುತ್ತಾಳೆ. ಆಕೆಯ ಬಿಸಿಯಪ್ಪುಗೆಯಲ್ಲಿ ಸಿಕ್ಕು ಹೊಕ್ಕು ಪರವಶನಾದ 
ಪುರುಷ ಒಂದು ರೀತಿಯಲ್ಲಿ ನಿರ್ಜೀವನಾದಂತೆ, ಸತ್ತಂತೆ. ಆಕೆಯ ಮಗುವಾಗಲಿ 
ಗಂಡನಾಗಲಿ ಸತ್ತಾಗ? ಪುನಃ ಆತನ ಮೃತದೇಹಕ್ಕೆ ಆಕೆಯ ತೊಡೆಯೇ ಸ್ಥಾನ! 
ಹೀಗೆ ಹೆಣ್ಣೆಂಬುದು ಗಂಡಿಗೆ 'ಗರ್ಭ'ವೂ ಹೌದು. "ಘೋರಿ'ಯೂ ಭತ ರ್ಯಾ 
ದರಿಂದ, ಜನ್ಮವನ್ನೀಯುವ, ಅಂತೆಯೇ ಜೀವವನ್ನು ಕೊಂಡೊಯ್ಯುವ ಆದ್ಯಶಕ್ತಿಗೆ 
ಸ್ತ್ರೀಯೇ ನಿಜಸಂಕೇತ. | 

ಶ್ರೀಶಕ್ತಿ, ಸಂಹಾರ ಶಕ್ತಿ (Piet) ಯಾಗಿ ಅತಿ ಭಯಾನಕವಾಗಿ ಕಾಣುವು 
ದರಿಂದ ಆಕೆ ಕಪ್ಪು ಬಣ್ಣದವಳು: ಕಾಳಿ. ಸ್ಮಶಾನವೇ ಆಕೆಯ ಮನೆ ! ಆಕೆಯ 
ಬಗೆಗಿನ ಶಬ್ದಚಿತ್ರವೊಂದನ್ನು ಗಮನಿಸಿ : 


೧೧೪ ಕರ್ನಾಟಕ ಭಾರತಿ 


ಅಮಾನುಷವಾಗಿ ಹಲವು ತೋಳುಗಳುಳ್ಳ, ಜಾ ಲಾಮಂಡಲದ ನಡುವೆ ಭೀಕರ * 
ವಾಗಿ ಕುಳಿತ, ಶವದ ಬಿಚ್ಚಿದ ಹೊಟ್ಟೆ ಮತ್ತು ಅವಳ ಗಂಟಲ ನಡುವೆ ಕರಾಳ 
ರೂಪದ ಹೊಕ್ಕುಳ ಬಳ್ಳಿಯೊಂದು ಇದೆಯೋ ಎಂಬಂತೆ ಕರುಳನ್ನ್ನ ಮುಕ್ಕು 
ತ್ತಿರುವ, ಕಾಳಿಯ ಚಿತ್ರ ಆಕೆಯ ಚಿತ್ರತ್ರಯಗಳಲ್ಲಿ ಅತ್ಯಂತ ಭಯಾನಕವಾದು 
ದಲ್ಲ; ಅಥವಾ ಆಂಧಕಾರವನ್ನೇ ಉಟ್ಟು, ಬಲಿಗೊಂಡವರ ಕೈಗಳನ್ನು ತಲೆ 
ಂರುಡೆಗಳನ್ನು ತೊಟ್ಟು ಶಿವಶವದ ಮೇಲೆ ನಿಂತಿರುವ ಅಸಹಜವೆನಿಸುವ ಈ 
ಕ್ರೂರ ದೃಶ್ಯ ಕೂಡ ಅತ್ಕಂತ ಭಯಾನಕವೆನಿಸಲಾರದು. ಅಷ್ಟೊಂದು ಕ್ರೂರ * 
ವಲ್ಲದ ಸೌಮ್ಯವಾದ ಮೂರನೆಯ ಚಿತ್ರವೇ, ಆದೇ ಕಾರಣಗಳಿಂದಾಗಿ, * 
ಅತ್ಮಂತ ಭಯಂಕರವಾಗಿ ತೋರುತ್ತದೆ! ಇಲ್ಲಿ ಕೈಗಳು ಮಾನುಷವಾಗಿ ಕಾಣು 
ತ್ತವೆ. ಒಂದು ಚಾಚಿಕೊಂಡಿದೆ; ಇನ್ನೊಂದು ಈಸಿಸ್‌ ತನ್ನ ಮಗುವಿನ 
ತಲೆಯನ್ನು ಮುದ್ದಾಡುವಂತೆ, ಸರ್ಪಗಳ ತಲೆಗಳ ಮೇಲೆ ಅತ್ಯಂತ ಮೃದು 
ವಾಗಿ ನೇವರಿಸುತ್ತಿದೆ; . ಸ್ತನಗಳು ಅಸಹ್ಯವಾಗಿದ್ದರೂ ಆಫ್ರಿಕೆಯ ವರಾತೃ 
ದೇವತೆಯ ಸ್ತನಗಳನ್ನು ನೆನಪಿಸುವಂತಿವೆ. ಆಕೆಯ ಸೊಂಟವನ್ನು ನಡಂ 
ಪಟ್ಟಿಯಂತೆ ಸುತ್ತುವರಿದು ಹೆಡೆಯೆತ್ತಿದ ನಾಗ, ಇಲ್ಲಿ ಗರ್ಭಾಶಯವನ್ನು 
ಸಂಹಾರಕವಾಗಿ ತೋರಿಸುತ್ತದೆ. ಈ ಹಾವು, ಕ್ರೀಟದ (ಛಂ) ನಾಗ 
ದೇವತೆಯ ತೊಡೆಯಲ್ಲಿ ಸುತ್ತಿಕೊಂಡಿರುತ್ತದೆ, ಮೆಕ್ಸಿಕೊವಿನ ಕೊತ್‌ಲಿಕ್ಕೂ 
ದೇವತೆಯ ಉಡಿಗೆಯಾಗಿರುತ್ತದೆ; ಗ್ರೀಕ್‌ ಗಾರ್ಗನಿನ ಸೊಂಟವನ್ನು ಸುತ್ತು 
ವರಿಯುತ್ತದೆ. ದೇವತೆಯ ರಕ್ತಸಂರಿಯುತ್ತಿರುವ ಘೋರವಾದ ವ್ಯಾಘ್ರ- 
ಜಿಹ್ವೆ, ರಾಂಗ್ಡ (ಔ೩೩868)ವೆಂಬ ವಕಾಟಗಾತಿಯ ಕೋರೆಹಲ್ಲುಗಳ ನಡುವಿ 
ನಿಂದ ಹೊರಚಾಚಿಕೊಂಡು ಜ್ವಾಲೆಕಾರುತ್ತಿರುವ ನಾಲಗೆಯಂತೆ ಅಥವಾ 
ಗಾರ್ಗನ ಮಸೆಯುತ್ತಿರುವ ಕೋರೆ ಹಲ್ಲುಗಳ ನಡುವಿನಿಂದ ಹೊರಚಾಚು 
ತ್ತಿರುವ ನಾಲಗೆಯಂತೆ ತೋರುತ್ತದೆ (Erich Neumann, 7he Great 
Mother p. 149)! 


~~ PR 


ಶ್ರೀಶಕ್ತಿ ತಾರಿಣಿಯೂ ಹೌದು, ಸಂಹಾರಿಣಿಯೂ ಹೌದು. “ಸರ್ವಕ್ಕೂ 
ಆದಿಯಾಗಿರುವ ದೇವನು ಕೊನೆಯೂ ಆಗಿರುವನು” ಎಂದು ಕ್ಕೂಂಗ್‌ ಹೇಳಿದ 
ಮಾತನ್ನು ಇಲ್ಲಿ ನೆನಪಿಸಬಹುದು. ಭಾರತೀಯ ಅವಲೋಕನ (Weltanschu- 
uಗ)ದಲ್ಲ ಜೀವನ ಮರಣಗಳೆರಡೂ ಒಂದೇ ನಾಣ್ಯದ ಎರಡು ಮುಖಗಳು. 
ಬ್ರಹ್ಮಾಲೀಲೆಯಿಂದುಂಟಾದವುಗಳೆಲ್ಲವೂ ಆತನಲ್ಲಿಯೇ ಐಕ್ಕಗೊಳ್ಳಬೇಕು. ಈ 
ದೃಷ್ಟಿಯಿಂದ ಹಿರಣ್ಯಗರ್ಭ (The Womb)ಪೇ ವಿಶ ಸದ ಘೋರಿ (The Tomb) 
ಯೂ ಹೌದು. ಈ ಸ್ವಯಂಭೂ ಲಿಂಗ ವಿರೋಧಗಳ ವಿಚಿತ್ರ ಸಂಘಟನೆ. 
(Coincidentia Oppositoum) ಶ್ರೀಶಕ್ತಿ ಮೂಲತಾಯಿಯೂ ಹೌದು 


ಶ್ರೀಶಕ್ತಿ ; ಪೌರ್ವಾತ್ಮ ಸಂಪ್ರದಾಯದ ಸ್ತ್ರೀದೇವತೆ ೧೧೫ 


ಮೃತ್ಯುದೇವತೆಯೂ ಹೌದೆನ್ನುವಾಗ ಈ ಸಂಘಟನೆಯ ಅರ್ಥ ಸುಸ್ಪಷ್ಟಗೊಳ್ಳು 
ತ್ತದೆ. 


ಪೂರ್ಣ (The Whole)ದಿಂದ ಜನನದ ಮೂಲಕ ವ್ಯಕ್ತಿಯಾಗಿ ಅಭಿವ್ಯಕ್ತ 
ಗೊಂಡ ಅಸ್ತಿತ್ವ (00178) ಸಾವಿನ ಮೂಲಕ ಪೂರ್ಣದಲ್ಲಿ ಸಮರಸಗೊಳ್ಳುತ್ತದೆ. 
ಪರಾವಲಂಬಿ ಅಸ್ತಿತ್ವಗಳೆಲ್ಲವೂ (01110 ab 0110) ಅಧೀನವಾಗಿರತಕ್ಕವುಗಳು, 
ಇತಿಮಿತಿವುಳ್ಳವುಗಳು ಅರ್ಥಾತ್‌ ಮಾಯೆ. ಸಾ ವಲಂಬಿ ಅಸ್ತಿತ್ವ (1/೫ a 66) 
ಮಾತ್ರ ಸಂಪೂರ್ಣವಾಗಿ ಸ್ವತಂತ್ರ ಹಾಗೂ ಪರಿಪೂರ್ಣ ಅರ್ಥಾತ್‌ ಸತ್‌. ಆದ್ಯಂತ್ಯ 
ಶಕ್ತಿ, ಈ ಮಹಾಸತ್ತಿಗೆ ಭಾರತೀಯ ಸಂಸ್ಕೃತಿಯಲ್ಲಿ ಒಂದು ಉಜ್ವಲ ಸಂಕೇತವಾಗಿ 
ನಿಲ್ಲುತ್ತಾಳೆ... ವೇದಪೂರ್ವಕಾಲದಿಂದಲೂ ಈ ಸಂಕೇತದ ಮೂಲಕ ಮೂಲ 
ನಿತ್ಯದ ಬೆಳಕನ್ನು ಭಾರತೀಯರು ಅನುಭಾವದಲ್ಲಿ ಕಂಡಿದ್ದಾರೆ. 


ಸ್ವಯಂಭೂಲಿಂಗವನ್ನು ಬಿಟ್ಟು ಮಿಕ್ಕುಳಿದುದೆಲ್ಲವೂ ಅನಿತ್ಯವೆಂಬುದನ್ನು 
ಕಾಳಿಸಂಕೇತ ಮನದಟ್ಟಾಗುವಂತೆ ಮಾಡುತ್ತದೆ. ಆದುದರಿಂದ, ಪರರನ್ನು ಮೆಟ್ಟಿ 
ಪೈಪೋಟಿಯಿಂದ ಜೀವನ ಸಾಗಿಸುವುದರಲ್ಲಿ ಹುರುಳಿಲ್ಲ... ಸೌಹಾರ್ದತೆಯಿಂದ, 
ಪರಸ್ಪರ ಸ್ವಾತಂತ್ರ್ಯವನ್ನೊಪ್ಪಿಕೊಂಡು ಪ್ರೇಮದಿಂದ ಬಾಳುವುದೇ ಮಾನವ 
ಯೋಗ್ಯ ಜೀವನ. ಶ್ರೀ ಶಕ್ತಿ ತನ್ನ ತಾರಕ ರೂಪಗಳಲ್ಲಿ ಈ ಜೀವನ ತತ್ವವನ್ನೇ 
ಪ್ರತಿಪಾದಿಸುತ್ತಾಳೆ. ಸ್ವಾರ್ಥವನ್ನು ಕೊಂದು ಪರರಲ್ಲಿ ಪರ (The Beyond) 
ವನ್ನನುಭವಿಸುವುದೇ ನಜ ಮಾನವ ಬಾಳೆಂಬ ಘೋಷಣೆ ಕೊಡುತ್ತಾಳೆ, ಶಿವನ 
ಶವದ ಮೇಲೆ ನಿಂತಿರುವ ಕಾಳಿ. 

ಸಂಕ್ಷಿಪ್ತವಾಗಿ ಹೇಳುವುದಾದರೆ, ಜಗತ್ತಿನ ವಿವಿಧ ಸಂಸ್ಕೃತಿಗಳಲ್ಲ, ಅದ 
ರಲ್ಲಿಯೂ ಪೌರ್ವಾತ್ಯ ಸಂಪ್ರದಾಯದಲ್ಲಿ, ಶಿ ಶಕ್ತಿಗೆ ಹೋಲುವ ಹಲವು ಸ್ತ್ರೀ 
ದೇವತೆಗಳಿವೆ. ಭಾರತೀಯ ಜನಪದರು ಶ್ರೀಶಕ್ತಿಯನ್ನು ಕನ್ಯಾಮಾತೆಯಾಗಿ, 
ಸತಿಯಾಗಿ, ಮಾತ್ರವಲ್ಲದೆ ಮೃತ್ಕುದೇವತೆಯಾಗಿಯೂ ತಮ್ಮ ಸಮಷ್ಟಾ ;ನುಭಾವ 
ದಲ್ಲಿ ಕಂಡಿದ್ದಾರೆ. ಕಂಡದ್ದನ್ನು ಅಭಿವ್ಯಕ್ತಗೊಳಿಸಿದ್ದಾರೆ. ತಮ್ಮ ಐಹಿಕ ಜೀವನದ 
ಅರ್ಥವನ್ನು ಲಿಂಗಾಂಗ ಸಾಮರಸ್ಯದಲ್ಲಿ ಕಂಡುಹಿಡಿದಿದ್ದಾ ರೆ. ಕಾರಣ, ಸಾವೆಂಬುದು 
ಅವರಿಗೆ ಕೊನೆಯಲ್ಲ, ಅದು ಅವರ ಕೈವಲ್ಯ ಜೀವನದ ನಾಂದಿಯಷ್ಟೆ. ಪೂರ್ಣ 
(The Absolute) ವೆಂಬುದು ಶಿವಶಕ್ತಿಸಂಪುಟ. ಆದ್ದರಿಂದ ಅದು ಗಂಡು 
ಹೆಣ್ಣೆಂಬ ಲಿಂಗಬೇಧವನ್ನು ಮಿಕ್ಕಿರುವ ಪರತತ್ತ್ವ. ಶಿವಶಕ್ತಿಯೆಂಬುದು ಅಭೇದ 
ಅದ್ವೈತ ಸ್ವಯಂಪ್ರಜ್ಞಾಸ್ತಿತ್ವ (Woodroffe, 414, 428, 467) ಈ ಸ್ವಯಂ- 
ಭೂ ಸ್ಕಲವನ್ನು ಶ್ರೀಶಕ್ತಿಯನ್ನಾಗಿ ಕಂಡು ಭಾರತೀಯ ಜನಪದರು ದೇವರಲ್ಲ 
ಪುರುಷ ಸಹಜ ಲಕ್ಷಣಗಳೊಂದಿಗೆ ಸ್ತ್ರೀ ಸಹಜ ಗುಣಗಳನ್ನೂ ಅನುಭಾವದಲ್ಲಿ ಕಂಡು 
ತೃಪ್ತರಾಗಿದ್ದಾರೆ. ಈ ದೇವಿದರ್ಶನ, ಪುರುಷ ಪ್ರಧಾನ ಸಮಾಜದಲ್ಲಿ ಬಹು 

ಉಪಯುಕ್ತ (Kung, 310) ವೆಂದು ಬೇರೆ ಹೇಳಬೇಕಾಗಿಲ್ಲ. ಸ್ಪ ಓಭಾವತಹ 
ಉಭಯಲಿಂಗಿಯಾದ ಮಾನವನು "ಅಪ್ಪ'ನ ಪ್ರೀತಿಯೊಂದಿಗೆ “ಅಮ್ಮ'ನ ವಾತ್ಸಲ್ಯ 
ವನ್ನೂ ಅನಂಭವಿಸಲು ಹಾತೊರೆಯುವುದು ಸಾ ಎ ಭಾವಿಕವೇ ಸರಿ. 

ಟ್‌ 


ಡಾ. ಹಿರೇಮಲ್ಲೂರ ಈಶ್ವರನ್‌ ಅವರ 
“ಲಿಂಗಾಯತ ಧರ್ಮ, ಸಂಸ್ಕೃತಿ ಮತ್ತು ಸಮಾಜ? 
(ಕೃತಿ ವಿಮರ್ಶೆ) 


ಐಂ ಖಿ ಕೊಟ್ರ ಶೆಟ್ಟಿ 


೧೨ನೆಯ ಶತಮಾನದಲ್ಲಿ ಬಸವಣ್ಣನವರು ಪ್ರಾರಂಭಿಸಿದ ಸಾಂಸ್ಕೃತಿಕ ಆಂದೋ 
ಲನವು ಪ್ರವರ್ತಿಸಿದ ತಾತ್ವಿಕ, ಸಾಹಿತ್ಯಿಕ ಹಾಗೂ ಸಾಂಸ್ಕೃತಿಕ ಮೌಲ್ಯಗಳು ಇಂದಿಗೂ 
ವಿಚಾರವಂತರನ್ನು ಆಕರ್ಷಿಸುತ್ತವೆ. ವೀರಶೈವ ಧರ್ಮ, ತತ ಜ್ಞಾನಗಳ ಬಗೆಗೆ 
ಇಲ್ಲಯವರೆಗೆ ನಡೆದ ಅಧ್ಯಯನಗಳು ಈ ಧರ್ಮವು ಕರ್ನಾಟಕದ ಸಾಂಸ್ಕೃತಿಕ ಇತ್ರಿ 
ಹಾಸದಲ್ಲ ನವಮನ್ಹಂತರಕ್ಕೆ ಕಾರಣವಾಗಿದೆ ಎಂಬ ಅಂಶವನ್ನು ಎತ್ತಿಹೇಳಿವೆ. ಕನ್ನ 
ಡದ ಪ್ರಸಿದ್ಧ ಲೇಖಕರೂ, ಅಂತರರಾಷ್ಟ್ರೀಯ ಖ್ಯಾತಿಯ ವಿಜ್ಞಾನಿಗಳೂ ಆದ ಡಾ. 
ಹಿರೇಮಲ್ಲೂರ ಈಶ್ವರನ್‌ ಅವರ `ಲಿಂಗಾಯತ ಧರ್ಮ, ಸಂಸ್ಕೃತಿ ಮತ್ತು ಸಮಾಜ' 
ಎಂಬ ಕಿರುಕೃತಿ ಮೇಲಿನ ಅಭಿಪ್ರಾಯಕ್ಕೆ ವೆ ಜ್ಞಾ ನಿಕ ಹಿನ್ನೆಲೆಯನ್ನು ಒದಗಿಸುವಷ್ಟು ಕ 
ಪ್ರಭಾವಿಯಾಗಿದೆ. ಲೇಖಕರ ವೈಜ್ಞಾ ನಿಕ ವಿಚಾರಧಾರೆ ಹಾಗೂ ಸಮರ್ಥ ಪ್ರತಿ 
ಪಾದನೆಗಳಿಂದ ಸತ್ವದ ದೃಷ್ಟಿಯಿಂದ ಇದೊಂದು ಅತ್ಯಂತ ಮಹತ್ವದ ಕೃತಿಯಾಗಿ 
ವಿದ್ವಾಂಸರ ಗಮನ ಸೆಳೆಯುತ್ತದೆ. ಪ್ರಸ್ತುತ ಕೃತಿಯಲ್ಲಿ ಸಾಂಸ್ಕೃತಿಕ ವರಾನವ 
ಶಾಸ್ತ್ರದ ದೃಷ್ಟಿ ಪ್ರಮುಖವಾಗಿದೆ. ವೀರಶೈವ ಧರ್ಮದ ಚರಿತ್ರೆ ಹಾಗೂ ಅದರ 
ಸಮಕಾಲೀನ ಸ್ಥಿತಿಗತಿಗಳ ಪ್ರೌಢವಿವೇಚನೆ ಈ ಕೃತಿಯ ವೈಶಿಷ್ಟ್ಯವಾಗಿದೆ. 


"ಲಿಂಗಾಯತ ಜನತೆ ಮತ್ತು ಸಂಸ್ಕೃತಿ' ಎಂಬ ಪ್ರಥಮ ಅಧ್ಯಾಯದಲ್ಲಿ 
ಭಾರತೀಯ ವೈದಿಕ ಸಂಸ್ಕೃತಿಯ ಹಿನ್ನೆಲೆಯಲ್ಲಿ ಲಿಂಗಾಯತ ಸಂಸ್ಕೃತಿಯ ವೈಶಿಷ್ಟ್ಯ 
ಹಾಗೂ ಪ್ರತ್ಯೇಕತೆಯನ್ನು "ಸಾಕಷ್ಟು ಸಾಕ್ಷ್ಯಾಧಾರಗಳನ್ನು ಕೊಟ್ಟು ಪ್ರತಿಪಾದಿಸಿ 
ದ್ದಾರೆ. ಲಿಂಗಾಯತೆರು ಬ್ರಾಹ್ಮಣ ಸಂಸ್ಕೃತಿಯ ಮಾದರಿಯಲ್ಲ ತಮ್ಮ ಸಾಮಾಜಿಕ 
ಸಂಸ್ಥೆಗಳು, ದೇವರು, ಸಂಕೇತ, ಸಮಾಜವ್ಯವಸ್ಥೆ, ನೈತಿಕ ಮೌಲ್ಯಗಳನ್ನು 
ರೂಪಿಸಿಕೊಂಡಿದ್ದರೂ ಅವೆಲ್ಲ “ಲಿಂಗಾಯತೀಕರಣ' ಪ್ರಕ್ರಿಯೆಗೆ ಒಳಗಾಗಿ 
ತದ್ವಿರುದ್ಧವಾಗಿವೆ, ಕರ್ನಾಟಕದಲ್ಲಿ ಬ್ರಾಹ್ಮಣಮಾರ್ಗ ಸಂಪ್ರದಾಯ ee 
radition) ಹಾಗೂ ಜನಸಾಮಾನ್ಯರ ದೇಶೀ ಸಂಪ ದಾಯ (Little tradition) 
ಎರಡನ್ನೂ ಪ್ರತಿಭಟಿಸಿ ಪ್ರತ್ಯೇಕವಾದ ಕ್ರಿಯಾಶೀಲ “ಜನಪದ ಸಮಷ್ಠಿ ಸಂಸ್ಕೃತಿ” 
(Populistic culture)ಯನ್ನು ಪ್ರಚುರಪಡಿಸಿದ್ದಾ ರೆಂಬ ಅವರ ವಿಚಾರವು 

ಮನನೀಯವಾಗಿದೆ. ಕರ್ನಾಟಕದ ಜನಸಂಖ್ಯೆಯ ೧9 ದಷ್ಟದ್ಧ ಲಿಂಗಾಯತರು 
ವ್ಯೂ ಪಾರೋದ್ಯೋಗ, ಕೃಷಿ ವಿದ್ಯಾ ಸಂಸ್ಥೆ ಗಳನ್ನು 'ನಡೆಸ ಎವುದರೊಂದಿಗೆ ರಾಜ 
೩8 ರಂಗದಲ್ಲಿಯೂ ಸಕ್ರಿಯವಾಗಿ 'ಭಾಗವಹಿಸಿದ್ದಾ ರೆ. ಸ್ವಾತಂತ್ರ್ಯಾಂದೋಲನ 
ದಲ್ಲಿ ವ್ಯಕ್ತಿತೀತ ಪಾತ್ರವನ್ನು ನಿರ್ವಹಿಸಿ ಭಾರತೀಯ ರಾಜಕಾರಣಕ್ಕೆ, ರಾಷ್ಟ್ರೀಯ 
ಸಂಸ್ಕೃ ತಿಗೆ ಕ್ರಿಯಾಶೀಲತೆಯನ್ನು ಒದಗಿಸಿಕೊಟ್ಟಿದ್ದಾರೆ. ಲಿಂಗಾಯತ ಸಂಸ್ಕೃತಿಯ 
Me ಬಸವಣ್ಣನವರೇ ಕಾರಣರೆಂಬ ಆಶಯದ ಅವರ ದಿಟ್ಟ ಹೇಳಿಕೆ ಪ್ರಶಂಸ 
ನೀಯವಾಗಿದೆ. ಸ್ಥಗಿತಗೊಂಡಿದ್ದ ಸಾಂಪ್ರದಾಯಿಕ ಮೆ ಗಾಲ್ಮಗಳನ್ನು - ಭಟಿಸು 
ವಲ್ಲಿ ಬಸವಣ್ಮ ನವರನ್ನು ವರಾರ್ಟಿನ್‌ ಲೂ ಥರನಿಗೆ ಹೋಲಿಸಿದ... ಪಶ್ಚಿ 
ಮೀಕರಣ?' 'ಹಾಗೂ ಸಂಸ್ಕೃ ತೀಕರಣಗಳ ಇಕ್ಕಟ್ಟಿನಲ್ಲಿ “ಜನಪದ ನವೀಕರಣ” 
ಸಿದ್ಧಾಂತದ ಅನ ನೃತೆಯನ್ನು ಪ್ರತಿಷ್ಠಾ ಪಿಸುವಲ್ಲಿ "ಅವರನ್ನು ಗಾಂಧೀಜಿಯೊಂದಿಗೆ 
ತುಲನೆಮಾಡಿದ್ದು ಡಾ. ಈಶ್ವರನ್‌ ಅವರ ಪ್ರಗಲ್ಬ ವೈಚಾರಿಕತೆಗೆ ನಿದರ್ಶನವಾಗಿದೆ. 


ಕೃತಿಯ ಎರಡನೆಯಭಾಗದಲ್ಲಿ ಲಿಂಗಾಯತ ಧರ್ಮದ ಉಗಮ, ವಿಕಾಸಗಳ 
ಐತಿಹಾಸಿಕ ಅವಲೋಕನವಿದೆ: "ಲಿಂಗಾಯತ ಧರ್ಮದ ಉದಯಕ್ಕೆ ಪ್ರೇರಕ 
ಕಾರಣಗಳುವವು ? ಎಂಬುದರ ವಿವೇಚನೆಗೆ ತೊಡಗಿ, ಇದೊಂದು ಮೋಕ್ಷಾಪೇಕ್ಷಿ 
ಧರ್ಮ (Salvation Religion) ಎಂಬ ಮ್ಯಾಕ್ಸವೆಬರನ ವಿಚಾರ. ವಿಶಿಷ್ಟ 
ಸಿದ್ಧಾಂತ ಸ್ಥಾ ಪನೆಗೆ ಹುಟ್ಟಿದೆ ಎಂಬ ಸುರೇಂದ್ರನಾಥ ದಾಸಗುಪ್ತ ಅವರ ಹೇಳಿಕೆ, 

೨ನೆಯ ಶತಮಾನದ ಆಜ್‌ ಸಾಮಾಜಿಕ ತುಡಿತಗಳೇ ಮುಖ್ಯ ಕಾರಣವೆಂಬ 
ip ಮುನಿಯ ಅಭಿಪ್ರಾಯಗಳನ್ನು ಉಲ್ಲೇಖಿಸಿದ್ದಾರೆ: ಲೇಖಕರು 
೧೨ನೆಯ ಶತಮಾನದ ಧಾರ್ಮಿಕ, ರಾಜಕೀಯ, ಸಾಮಾಜಿಕ ಒಟ್ಟು ಪರಿಸರದ 
ಹಿನ್ನೆಲೆಯಲ್ಲಿ ಪರಿಶೀಲಿಸಿ ಮೇಲಿನ ಎಲ್ಲ ಉದ್ದೇಶಗಳು ಒಟ್ಕಾ ಗಿಯೇ ಲಿಂಗಾಯತ 
ಧರ್ಮದ ಪ್ರಾದುರ್ಭವಕ್ಕೆ ಪ್ರೇರಣೆಯನ್ನಿತ್ತಿವೆ ಎಂಬ ಸೂಕ್ತ ನಿರ್ಣಯಕ್ಕೆ ಬಂದಿ 
ದ್ದಾ ರೆ. ಸಾಹಿತ್ಯಿಕ ಹಾಗೂ ಶಾಸನಾಧಾರಗಳಿಂದ ತಮ್ಮ ನಿಲುಮೆಗೆ ಸಾಕಷ್ಟು ಪುಷ್ಮಿಯ 

ತ್ತಿದ್ದಾರೆ. ತನ್ನ ವ್ಯಕ್ತಿತ್ವದ ಸ ಸಮ್ಮೋಹಕತೆ ಹಾಗೂ ಅನುಭವ ಮಂಟಪದಂತಹ 
ಬ ಸೆ ಒದಗಿಸುವ. ಮೂಲಕ ಲಿಂಗಾಯತ ಧರ್ಮಕ್ಕೆ ಸಾಂಘಿಕ ಹಾಗೂ 
ಸಾಂಸ್ಥಿಕ ಸ್ವರೂಪ ಕೊಟ್ಟವನು ಬಸವಣ್ಣನೇ ಆಗಿದ್ದಾನೆ. ಪಟಸ್ಮಲ, ಗುರು, 
ಲಿಂಗ, ಜಂಗಮ, ಲಿಂಗಾಯತ, ವೀರಶೈವ ಎಂಬ ಪಾರಿಭಾಷಿಕ ಪದಗಳು ಬಸವ 
ಪೂರ್ವಯುಗದಲ್ಲಿ ಬಳಕೆಗೊಂಡಿದ್ದರೂ ಬಸವಯುಗದಲ್ಲ ಅವಕ್ಕೆ ನವೀನವಾದ 
ಅರ್ಥಪರಿವೇಷ ನಿರ್ಮಾಣವಾಗಿದೆ ಎಂಬ ಅಂಶವನ್ನು ಸ್ಪಷ್ಟಪಡಿಸಿದ್ದಾರಿ. 
ಪಂಚಾಚಾರ್ಯರ ಬಗೆಗೆ ಬರೆಯುತ್ತ ಅವರು ವೀರಶೈವ ಧರ್ಮದ ಸ್ಮಾಪಕರಲ್ಲ 
ವೆಂದು ಸ್ಪಷ್ಟವಾಗಿ ಹೇಳಿದ್ದಾರೆ. ಪಂಚಾಚಾರ್ಯರ ಬಗೆಗೆ ಹುಟ್ಟಿಕೊಂಡಿದ್ದ 
ಕಾಲ್ಪನಿಕ ಕತೆಗಳನ್ನು ವಿಶ್ಲೆ ಷಿಸಿ ವಿಚಾರವಾದದಲ್ಲಿ ಇಂತಹ ಕಾಲ್ಪನಿಕ ಕಥಾವಾದಕ್ಕೆ 
ಸ್ಮಾನವಿಲ್ಲವೆಂದು ಸ್ಪಷ್ಟಪಡಿಸಿದ್ದಾರೆ. ಪಂಚಾಚಾರರಲ್ಲಿ ಹಿರಿಯನಾದ ರೇವಣ 


“ಲಿಂಗಾಯತ ಧರ್ಮ, ಸಂಸ್ಕೃತಿ ಮತ್ತು ಸಮಾಜ” ೧೧೯ 


,ಹಿದ್ಧನನ್ನು ಕುರಿತು ಪುರಾಣಗಳನ್ನು ವಿಶ್ಲೇಷಿಸುತ್ತ ಬಸವಪೂರ್ವಯುಗದಲ್ಲಿ 
ಕರ್ನಾಟಕದಲ್ಲಿ ಪ್ರಚಲಿತವಿದ್ದ “ಕಾಳಾಮುಖ ಆಚಾರ್ಯರ ಮೌಲ್ಯ, ನಿಯಮ, 
ಸ್ಮಾನಗೌರವ ಹಂಬಲ ಮತ್ತು ನೈತಿಕ ಪ್ರಜ್ಞೆಗಳನ್ನು ರೇವಣ ಸಿದ್ಧನೊಡನೆ 
ಹೋಲಿಸಿನೋಡಿದಾಗ ನಮಗೆ ಅವರಲ್ಲಿ ಅಂತರವೆ ಕಾಣುವದಿಲ್ಲ. ಆದುದರಿಂದ 
ಪಂಚಾಚಾರ್ಯರು ಆ:ಕಾಲದಲ್ಲಿ ಇದ್ದುದೇ ಆಗಿದ್ದರೆ ಅವರನ್ನು -ನಾನಃ ಕಾಳಾಮುಖ 
ಆಚಾರ್ಯರೆಂದೇ ಭಾವಿಸುತ್ತೇನೆ.” (ಪು. ೫೦) ಎಂಬ ಸ್ಪಷ್ಟ ಹೇಳಿಕೆ ವೀರಶೈವ 
ಧರ್ಮದ ಸಂಸ್ಕಾಪಕರಾರು? ಎಂಬ ವಿಷಯದ ಬಗ್ಗೆ ಇದ್ದ ಭಿನ್ನಾಭಿಪ್ರಾಯ, 
ವಾದವಿವಾದಗಳಿಗೆ ಪೂರ್ಣವಿರಾಮ ಹಾಕುವಂತಿದೆ. 


ಲಿಂಗಾಯತ ಧರ್ಮದ ಬೆಳವಣಿಗೆಯ ಇತಿಹಾಸವನ್ನು, ಸಂಸ್ಥಿ ಕರಣದ 
ಪೂರ್ವಾವಸ್ಥೆ, ಸಂಸ್ಥೀಕರಣ ವ್ಯವಸ್ಥೆ. ಸಂಸ್ಥೀಕರಣದ ವೈಪರೀತ್ಯಾವಸ್ಥೆ ಹಾಗೂ 
ಪ್ರನಶ್ಚೇತನಾವಸ್ಥೆ, ಎಂದು ನಾಲ್ಕು ಹಂತಗಳಲ್ಲಿ ವಿಭಜಿಸಿ ನಿರೂಪಿಸಲಾಗಿದೆ. ಸಮ 
ಕಾಲೀನ ಲಿಂಗಾಯತರ ಧಾರ್ಮಿಕ ಆದರ್ಶ ಹಾಗೂ ಜೀವನ ಮೌಲ್ಯಗಳು ಮೇಲಿನ 
ನಾಲ್ಕು ಹಂತಗಳಲ್ಲಿನ ಕಾರ್ಯಗತಿಗೆ ಸಿಕ್ಕು ಆ ಧರ್ಮವು ಅವಿಚ್ಛಿನ್ನತೆ ಮತ್ತು 
ಚಿರಂತನತೆಯನ್ನು ಪಡೆದಿದೆ ಯೆಂದು ಸ್ಪಷ್ಟಗೊಳಿಸಲಾಗಿದೆ. ೧೫ನೆಯ ಶತಮಾನದ 
ಸಾಂಸ್ಥಿಕ ವೆ ೈಪರೀತ್ಯಾವಸ್ಥೆಯಲ್ಲಿ ಗುರು-ವಿರಕ್ತರ ನಡುವೆ ಸ್ಪರ್ಧೆ ಹಾಗೂ ಮಠಗಳ 
ಸಂಖ್ಯೆಯಲ್ಲಿ ಹೆಚ್ಚಳ, ಅವುಗಳ ಪ್ರಾಮುಖ್ಯತೆ ಕಂಡುಬರುತ್ತದೆ ಎಂಬ ಲೇಖಕರ 
ವಿಚಾರವು ವೀರಶೈವದ ಸಂಕೀರ್ಣಾವಸ್ಥೆಯ ಮೇಲೆ ಬೆಳಕು ಚೆಲ್ಲುತ್ತದೆ. ಆದರೆ ಈ 
ಬೆಳವಣಿಗೆ ಒಂದು ರೀತಿಯಲ್ಲಿ ಅನುಭವಮಂಟಪದ ಮೌಲ್ಯಗಳಿಗೆ ವ್ಯತಿರಿಕ್ತವಾಗಿ 
ದ್ದರೂ. ತಾಳೆವೋಲೆಗಳಿಲದ್ದ ಗ್ರಂಥಗಳ ಸಂರಕ್ಷಣೆ, ಸ್ವತಂತ್ರ ಕೃತಿಗಳ ರಚನೆ, 
ಶಿಕ್ಷಣ ಕೇಂದ್ರಗಳ ಸ್ವಾಪನೆ-ಇತ್ಯಾದಿ ಮಹತ್ವದ ಕಾರ್ಯಗಳನ್ನು ಮಾಡಿ, ಧರ್ಮದ 
ಷೋಷಣೆ ಹಾಗೂ ಸಂವರ್ಧನೆಗೆ ಸಮರ್ಥ ವೇದಿಕೆಗಳಾಗಿವೆ. ಎಂಬ ಅವರ ವಿಚಾರ 
ಮನನೀಯವಾಗಿದೆ. 


“ಧರ್ಮ ಹಾಗೂ ಸಾಮಾಜಿಕ ರಚನಾಕ್ರಮ” ಎಂಬ ಅಧ್ಯಾಯದಲ್ಲಿ ವಿಶಿಷ್ಟ 
ನಂಬುಗೆ ಹಾಗೂ ಮೌಲ್ಯಗಳು ಲಿಂಗಾಯತರ ಜೀವನದಲ್ಲಿ ವ್ಯಕ್ತವಾಗುವುದರಿಂದ 
ಬ್ರಾಹ್ಮಣರ ಸಾಮಾಜಿಕ ರಚನೆಗೆ ಪ್ರಶಿಸ್ಪರ್ಧಿಯಾದ ಪ್ರತ್ಯೇಕವಾದ ಸಾಮಾಜಿಕ 
ವ್ಯವಸ್ಥೆಯನ್ನು ಲಿಂಗಾಯತರು ಪ್ರಚುರ ಪಡಿಸಿದರು ಎಂದು ಲೇಖಕರು ಪ್ರಕ 
ಸಿದ್ದಾರೆ. “ಹಿಂದು ಬ್ರಾಹ್ಮಣ ಸಾಮಾಜಿಕ ರಚನೆಯು ಜಾತಿಪದ್ಧತಿ ಮಡಿಮೈಲಿಗೆ 
ಸಂಕೀರ್ಣದಲ್ಲಿ ನಂಬುಗೆ, ವಕಾರಾಟಗಾರಿಕೆಯಂದೊಡಗೂಡಿದ ಪ್ರಕಿ 5 ಯೆಗಳನ್ನೊಳ 
ಗೊಂಡು ಆವ ತ ಜಗತ್ತಿಗೆ ಸೇರಿದುದಾದರೆ, ಲಿಂಗಾಯತ ಸಾಮಾಜಿಕ ರಚನೆ ಅವೆಲ್ಲ 
ವನ್ನು ವಿರೋಧಿಸಿ ವ್ಯಕ್ತಿಗೆ ಧಾರ್ಮಿಕ, ಆರ್ಥಿಕ ಮತ್ತು ಸಾಂಸ್ಕೃತಿಕ ಸ್ವಾತಂತ್ರ್ಯವನ್ನು 
ಒದಗಿಸಿಕೊಡುವ ಅನಾವೃತ ಜಗತ್ತಿಗೆ ಸೇರಿದುದಾಗಿದೆ.” (ಪು. ೧೪೮) ಎಂಬ 


೧೨೦ ಕರ್ನಾಟಕ ಭಾರತಿ 


ಮಾತು ವಿಚಾರಾರ್ಹವಾಗಿದೆ. ಬ್ರಾಹ್ಮಣ ಮಾರ್ಗ ಸಂಪ್ರದಾಯದ ಮೌಲ್ಯಗಳು, 
ಅಂತೆಯೇ ಜಾನಪದ ದೇಶಿ ಸಂಪ್ರದಾಯದ ಮೂಢನಂಬಿಕೆಗಳ ವಿರುದ್ಧ ಹೋರಾಟ 
ಕ್ಕಿಳಿದು ಸ್ಪಷ್ಟ ಪ್ರತ್ಯೇಕತೆ, ವ್ಯವಸ್ಥೆಗಳಿಗೆ ಲಿಂಗಾಯತ ಸಮಾಜವು ನಿರಂತರ ಪ್ರಯ 
ತ್ಲ ಸಿರುವರನ್ನು ನಿಷರ್ಶನಗಳೊಂದಿಗೆ ವಿವರಿಸಲಾಗಿದೆ. ಇವೆರಡೂ ಸಂಪ್ರದಾಯಗಳ 
ಕೆಲವು ಒಳ್ಳೆಯ ಅಂಶಗಳ ಪ್ರಭಾವ, ಪ ಹ (diffusion) ಗಳಿಗೆ ಲಿಂಗಾಯತ 
ಸಮಾಜವು 'ಓಳಗಾಗಿತೆ ಎಂಬುದೂ ಅಷ್ಟೇ ಸತ್ಯ ಸಂಗ: ತಿಯಾಗಿದೆ. ಶರಣರ ತಾತ್ವಿಕ 
ಪ್ರತಿಪಾದನೆ ಹಾಗೂ ಸಿದ್ಧಾಂತಗಳು ಜಾತಿಪದ್ಧ ತಿಯನ್ನು ಹೊಡೆದು ಹಾಕಲು ಸಮ್‌ 
ವಾದುವೆ? ಎಂಬ ಮುಖ್ಯ ಪ್ರಶ್ನೆಗೆ “ನನ್ನ ಉತ್ತರವೆಂದರೆ ಅವರು ಅಂಶತಃ 
ಯಶಸ್ವಿಯಾದರು ಅಂಶತಃ ಆಗಲಿಲ್ಲ” ಎಂದು ಹೇಳಿ ತಮ್ಮ ತೂಕಬದ್ಧ ವಿಶ್ಲೇಷಣೆ 
ಯನ್ನು ನಮ್ಮೆದುರಂಗಿಟ್ಟಿದ್ದಾರೆ. ಈ ಸಂದರ್ಭದಲ್ಲಿ ಡಾ. ಈಶ್ವರನ್‌ ಅವರು 
ಸಮಾಜಶಾಸ್ತ್ರ ಸಿದ್ಧಾಂತಗಳನ್ನು, ಪ್ರಖ್ಯಾತ ಸಮಾಜವಿಜ್ಞಾ ನಿಗಳ ಅಭಿಪ್ರಾಯವನ್ನು 
ವಿಮರ್ಶಿಸಿರುವ ಬಗೆ ಅವರು ಒಬ್ಬ ಶ್ರೇಷ್ಠಮಟ್ಟದ ಸಮಾಜ ವಿಜ್ಞಾನಿ ಎಂಬುದಕ್ಕೆ 
ಪ್ರಮಾಣವಾಗಿದೆ. 


“ಲಿಂಗಾಯತ ಧರ್ಮ ಮತ್ತು ನವೀಕರಣ' ಎಂಬ ಕೊನೆಯ ಅಧ್ಯಾಯದಲ್ಲಿ 
ಎರಡನೆಯ ಮಹಾಯುದ್ಧದ ನಂತರ ಆಧುನಿಕ ಪಾಶ್ಚಾತ್ಯ ಸಂಸ್ಕೃತಿಯ ಪ್ರಭಾವವು 
ಜಗತ್ತಿನಾದ್ಯಂತ ಪ್ರಸರಿಸತೊಡಗಿದುದನ್ನು ಪ್ರಸ್ತಾಪಿಸಿ, ನವೀಕರಣ ಪ್ರಕ್ರಿಯೆ 
ಗಳು ಭಾರತೀಯ ಸಂಸ್ಕೃತಿಯಲ್ಲಯೂ ಕಂಡುಬಂದುದನ್ನು ವಿದ್ವಾಂಸರ ಅಭಿಪ್ರಾಯ 
ಗಳ ಹಿನ್ನೆಲೆಯಲ್ಲಿ ಚರ್ಚಿಸಿದ್ದಾರೆ. ಮೇಲ್ಮಟ್ಟದ ಸಂಸ್ಕೃ ತಿಯ ಮೌಲ್ಯಗಳನ್ನು 
ಆಚಾರ ನಡೆವಳಿಕೆಗಳನ್ನು ಕೆಳಮಟ್ಟದ ಸಂಸ್ಕೃ ತಿಯ ಹೆ ಅನುಕರಿಸಂತ್ತಾರೆ, 
ಎಂಬ ಮೈಸೂರಿನ ಶ್ರೀನಿವಾಸರ ಅಭಿಪಾ pea “ಲಿಂಗಾಯತ ನವೀಕರಣ'ಕ್ಕೆ 
ಅನ್ವಯಿಸಿ ಆಧಾರಪೂರ್ವಕ ಅಲ್ಲಗಳೆದಿದ್ದಾ ರೆ. ಲಿಂಗಾಯತ ಸಮಾಜದ ನವೀಕರ 
ಣದ ಅಧ್ಯಯನದಲ್ಲಿ ಬಾಹ್ಮಪ್ರಭಾವಕ್ಕಿ ಲೂ ಗ್ರಾಮೀಣಜನರ ಸಮಷ್ಟಿ ಬದುಕಿನ 

ಆಂತರಿಕ ಕ್ರಿಯಾಶೀಲತೆಗೆ ಪ್ರಾಧ್ಯಾನ್ಯ ದೊರೆಯಬೇಕು ಎಂದು ಪ್ರತಿಪಾದಿಸಿರು 
ವುದು ಸ್ವಾಗತಾರ್ಹ ವಿಚಾರವೆಂದು ವಿವರಿಸಿ ಹೇಳಬೇಕಾಗಿಲ್ಲ. ಕ್ರಿಶ್ಚಿ ಯನ್‌ ದಾರ್ಶ 
ನಿಕರಾದ "ಮಾರ್ಟಿನ್‌ ಲ್ಕೂಥರ ಹಾಗೂ ಕ್ಯಾಲ್ವಿನ್‌ ರ ದೃಷಿ ಯಲ್ಲಿ ವೃತ್ತಿ ಗೆ ಇದ್ದ 
ಅರ್ಥವ್ಯತ್ಯಾಸಗಳನ್ನು ವಿಶ್ಲೆ ೇಷಿಸಿದ್ದಾ ರೆ. ವೃತ್ತಿ ಚ ಜೀವನಸ್ಮಿ ತಿಯ ಸೂಚಕವಲ್ಲ 
ವೆಂದೂ ಉದ್ಯೋಗಶೀಲತೆ ವ್ಯಕ್ತಿಯ ಆಯ್ಕೆಗೆ ಒಳಪಟ್ಟ ವಿಚಾರವೆಂದೂ ಕ್ಕಾಲ್ವಿನ್‌ 
ಪ್ರತಿಪಾದಿಸಿದ (Beruf) ಪರಿಕಲ್ಪನೆ "ಎಕೆ ಬಸವಣ್ಣನವರ ಕಾಯಕ ವಿಚಾರ 
ಗಳಲ್ಲಿ ಕಂಡುಬರುವ ಅಗಾಧಸಾಮ್ಯವನ್ನು ಎತ್ತಿಹೇಳಿದ್ದು ವಿಚಾರ ಪ್ರಚೋದಕ 
ವಾಗಿದೆ. ಲಿಂಗಾಯತ ಸಂಸ್ಕೃತಿಯಲ್ಲಿ ಕಾಣಿಸಿಕೊಂಡ ಕಾಯಕ, ದಾಸೋಹ, 
ಕಾರ್ಯತತ್ಸರತೆಯಲ್ಲಿ ವ್ಯಕ್ತಗೊಳ್ಳುವ 'ನವೀಕರಣ'ವು ಕರ್ನಾಟಕ ರಾಜ್ಯ 


16) “ಲಿಂಗಾಯತ ಧರ್ಮ, ಸಂಸ್ಕೃತಿ ಮತ್ತು ಸಮಾಜ” ' ೧೨೨ 


ಅಂತೆಯೇ, ರಾಷ್ಟ್ರೀಯ ಜೀವನದಲ್ಲಿ ಅವರು ಯಶಸ್ವಿಯಾದ ಪಾತ್ರನಿರ್ವಹಿಸಲು 
ಪ್ರೇರೆಕವಾಗಿದೆ. 


ಒಟ್ಟಿನಲ್ಲಿ ಧರ್ಮ, ಸಂಸ್ಕೃತಿ, ಸಮಾಜಗಳನ್ನು ಕುರಿತು ಇಲ್ಲಿಯವರೆಗೆ 
ವಿದಾ ಸಂಸರು ವ್ಯಕ್ತಪಡಿಸಿದ ಸಿದ್ಧಾಂತ ಹಾಗೂ ಅನುಭವಿಕ ಅಧ್ಯಯನಗಳನ್ನು ಲಿಂಗಾ 
ಯತ ಸಮುದಾಯಕ್ಕೆ ಅನ್ವಯಿಸಿ ವಿಶ್ಲೇಷಿಸಿರುವುದು ಈ ಕೃತಿಯ ವೈಶಿಷ್ಟ, 
ವಾಗಿದೆ. ಲಿಂಗಾಯತ ಧರ್ಮ, ಸಂಸ್ಕೃತಿ ಸಮಾಜಗಳ ಸೊ ಸೀಪಜ್ಞತೆಯ ಕುರುಹು 
ಗಳನ್ನು ವೈಜ್ಞಾನಿಕವಾಗಿ ಎತ್ತಿತೋರಿಸಿ ಈ ದಿಸೆಯಲ್ಲಿ ಇನ್ನುಮುಂದೆ ನಡೆಯಬಹಂ 
ದಾದ ಅಧ್ಯಯನಗಳಿಗೆ ಮಾರ್ಗದರ್ಶನ ಮಾಡಿದ್ದಾರೆ. ಡಾ. ಈಶ್ವರನ್‌ ಅವರ 
ಈ ಮೌಲಿಕ ಕೃತಿಯನ್ನು ಪ್ರಕಟಿಸಿದ ಮೈಸೂರು ವಿಶ್ವವಿದ್ಯಾಲಯಕ್ಕೆ ನಮ್ಮ 
ಅಭಿನಂದನೆ ಸಲ್ಲಬೇಕು. 


ಈ ಸಂಚಿಕೆಯ ಲೇಖಕರು 


ಶ್ರೀ ವೆಂಕಟರಾಯಾಚಾರ್ಯ ವಿದ್ವಾನ್‌ 
ಸುರತ್ಕಲ್‌ - ೫೭೪ ೧೫೮ (ದ. ಕ.) 


ಡಾ. ಎಸ್‌. ರಾಜಶೇಖರ 
ಇತಿಹಾಸ ವಿಭಾಗ | 
ಕರ್ನಾಟಕ ವಿಶ ವಿದ್ಯಾಲಯ, ಧಾರವಾಡ 


ಪ್ರೊ. ಹಂಪ ನಾಗರಾಜಯ್ಯ 
ಅಧ್ಯಕ್ಷರು, ಕನ್ನಡ ಸಾಹಿತ್ಯ ಪರಿಷತ್ತು, 
ಚಾಮರಾಜ ಪೇಟೆ, ಬೆಂಗಳೂರು 


ಶ್ರೀ ಬಸವರಾಜ ಸಬರದ 
ಅಧ್ಯಾಪಕರು 
ಔರಾದ (ಜಿಲ್ಲೆ : ಬೀದರ) 


ಶ್ರೀ ವೀರೇಂದ್ರ ಸಿಂಪಿ 
ಬಿ. ವ್ಹಿ. ಬಿ. ಕಾಲೇಜು, ಬೀದರ -೫೮೫ ೪೦೧ 


ಶ್ರೀ ಎಸ್‌. ಪಿ. ಪಾಟೀಲ 
ಕನ್ನಡ ಅಧ್ಯಯನ ಪೀಠ 
ಕರ್ನಾಟಕ ವಿಶ ಎವಿದ್ಯಾಲಯ, ಧಾರವಾಡ 


ಡಾ. ಬುದ್ಧಣ್ಣ ಹಿಂಗಮಿರೆ 
ಕನ್ನಡ ಅಧ್ಯಯನ ಪೀಠ 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 


ಡಾ. ಎಸ್‌. ಎಂ. ವೃಷಭೇಂದ್ರಸ್ವಾಮಿ 
ಕನ್ನಡ ಅಧ್ಯಯನ ಪೀಠ 
ಕರ್ನಾಟಕ ವಿಶ ವಿದ್ಯಾಲಯ, ಧಾರವಾಡ 


- 


೧೦ 


೧೧ 


೧೨ 


೧೩ 


೧೪ 


೧೫ 


೧೬ 


ಡಾ. ಶಾಂತಿನಾಥ ದಿಬ ದ 
ಕರ್ನಾಟಕ ಕಲಾ ಮಹಾವಿದ್ಯಾಲಯ, ಧಾರವಾಡ 


ಶ್ರೀ ಧರಣೇಂದ್ರ ಕುರಕುರಿ 
ಶ್ರೀ ಕುಮಾರೇಶ್ವರ ಕಲಾ ಮತ್ತು ವಾಣಿಜ್ಯ 
ಮಹಾವಿದ್ಯಾಲಯ, ಹಾನಗಲ್‌ - ೫೮೧೧೦೪ 


ಶ್ರೀಮತಿ ಲಲಿತಾಂಬ ವೃಷಭೇಂದ್ರಸ್ವಾಮಿಂ 
ವಿಶ ವಿದ್ಯಾಲಯ ಶಿಕ್ಷಣ ಮಹಾವಿದ್ಯಾಲಯ, ಧಾರವಾಡ 


ಡಾ. ದೇವೇಂದ್ರಕುವಕಾರ ಹಕಾರಿ 
ಕನ್ನಡ ಅಧ್ಯಯನ ಪೀಠ 
ಕರ್ನಾಟಕ ವಿಶ ವಿದ್ಯಾಲಯ, ಧಾರವಾಡ 


ಡಾ. ಎಂ. ಬಿ. ನೇಗಿನಹಾಳ 
ಜಿ. ಎಚ್‌. ಕಾಲೇಜಂ, ಹಾವೇರಿ 


ಶ್ರೀ ಬಿ; ಎ. ಸನದಿ 
೪೫೬, ಸೆಕ್ಟರ್‌- ಶಿ ಹ ಚಿ. ಕಾಲನಿ 
ಆಂಟೋಪ ಹಿಲ್‌, ವಂಂಬಯಿ - ೪೦೦೦೩೭ 


ಡಾ. ವಿಲ್ಕಂ ಮಾಡ್ತ 
ಕನ್ನಡ ಅಧ್ಯಯನ ಪೀಠ 
ಕರ್ನಾಟಕ ವಿಶ ವಿದ್ಯಾಲಯ, ಧಾರವಾಡ 


ಡಾ. ಎಂ. ಬಿ. ಕೊಟ್ರಶೆಟ್ಟಿ 
ಕನ್ನಡ ಅಧ್ಯಯನ ಪೀಠ 
ಕರ್ನಾಟಕ ವಿಶ ವಿದ್ಯಾಲಯ, ಧಾರವಾಡ 


ಕರ್ನಾಟಿಕ ಭಾರತಿ 

(ತ್ರೈಮಾಸಿಕ ಪತ್ರಿಕೆ) 
ಆಜೀವ ಸದಸ್ಯತ್ವ : ಯಾವುದೇ ವೃಕ್ತಿ ಅಥವಾ ಸಂಘ ಸಂಸ್ಥೆಗಳು 
ರೂ. ೧೦೦-೦೦(ಒಂದು ನೂರು ರೂಪಾಯಿಗಳು) ಕಳಿಸಿ ಕರ್ನಾಟಕ ವಿಶ ವಿದ್ಯಾಲಯ 
ಪ್ರಕಟಿಸುತ್ತಿರುವ “ಕರ್ನಾಟಕ ಭಾರತಿ”ಯ ತ್ರೆ ಮಾಸಿಕ ಪತ್ರಿಕೆಯ ಆಜೀವ ಸದಸ್ಮತ್ವ 
ಪಡೆಯಬಹುದು. ಪತ್ರಿಕೆ ಪ್ರಕಟವಾದಂತೆಲ್ಲ ಅವರಿಗೆ ಪ್ರತಿಗಳನ್ನು ಕಳಿಸುವ 


ವೃವಸ್ಥೆ ಮಾಡಲಾಗುವದು. 


ವಿವರಗಳಿಗೆ ಬರೆಯಿರಿ : 


ಇಇ 
ಪ್ರಸಾರಾಂಗ 


ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ - ೫೮೦ ೦೦೩4 


